



ننگرهار طب پوهنځی

د تنفسي او د زړه روماتيزمل ناروغۍ



پوهندوی دوکتور سلام جان شمس

۱۳۹۶

پلورل منع دی

د تنفسي او د زړه روماتيزمل ناروغۍ

The Respiratory & Rheumatic Heart Diseases

پوهندوی دوکتور سلام جان شمس

۱۳۹۶



Nangarhar Medical Faculty

Afghanic

Assist Prof Dr Salam Jan Shams

The Respiratory & Rheumatic Heart Diseases



ISBN 978-9936-620-24-7



9 789936 620247

Not For Sale

2017

DVD's Version

د تنفسي او د زړه روماتيزمل ناروغۍ

پوهندوی دوکتور سلام جان شمس

افغانیک
Afghanic



Pashto PDF
2017



Nangarhar Medical Faculty
ننگرهار طب پوهنځی

The Respiratory & Rheumatic Heart Diseases

Assist Prof Dr Salam Jan Shams

Download:

www.ecampus-afghanistan.org

بسم الله الرحمن الرحيم

تنفسي او د زړه روماتيزمل ناروغی

پوهندوی دوکتور سلام جان شمسی

تنفسي او د زړه روماتيزمل ناروغۍ

پوهندوی دوکتور سلام جان شمس

ننګرهار پوهنتون، طب پوهنځی

www.nu.edu.af

۱۳۹۶

۱۰۰۰

www.ecampus-afghanistan.org

افغانستان تایمز مطبعه، کابل، افغانستان

د کتاب نوم

لیکوال

خپرنډوی

ویب پاڼه

د چاپ کال

چاپ شمېر

ډاونلوډ

چاپ ځای



د تدریسي کتابونو د چاپولو لپاره له مور سره اړیکه ونیسئ:

ډاکتر یحیی وردک، د لوړو زده کړو وزارت، کابل

تیلیفون ۰۷۵۶۰۱۴۶۴۰

ایمیل textbooks@afghanic.de

د چاپ ټول حقوق له مؤلف سره خوندي دي.

ای اس بی ان ۹۷۸۰۹۸۷۳۱۷۲۰۹

د لوړو زده کړو وزارت پیغام



د بشر د تاریخ په مختلفو دورو کې کتاب د علم او پوهې په لاسته راوړلو، ساتلو او خپرولو کې ډیر مهم رول لوبولی دی. درسي کتاب د نصاب اساسي برخه جوړوي چې د زده کړې د کیفیت په لوړولو کې مهم ارزښت لري. له همدې امله د نړیوالو پیژندل شویو معیارونو، د وخت د غوښتنو او د ټولني د اړتیاوو په نظر کې نیولو سره باید نوي درسي مواد او کتابونه د محصلینو لپاره برابر او چاپ شي.

له ښاغلو استادانو او لیکوالانو څخه د زړه له کومي مننه کوم چې دوامداره زیار یې ایستلی او د کلونو په اوږدو کې یې په خپلو اړوندو څانگو کې درسي کتابونه تألیف او ژباړلي دي، خپل ملي پور یې اداء کړی دی او د پوهې موتور یې په حرکت راوستی دی. له نورو ښاغلو استادانو او پوهانو څخه هم په درنښت غوښتنه کوم تر څو په خپلو اړوندو برخو کې نوي درسي کتابونه او درسي مواد برابر او چاپ کړي، چې له چاپ وروسته د گرانو محصلینو په واک کې ورکړل شي او د زده کړو د کیفیت په لوړولو او د علمي پروسې په پرمختگ کې یې ښکې گام اخیستی وي.

د لوړو زده کړو وزارت دا خپله دنده بولي چې د گرانو محصلینو د علمي سطحې د لوړولو لپاره د علومو په مختلفو رشتو کې معیاري او نوي درسي مواد برابر او چاپ کړي. په پای کې د افغان ماشومانو لپاره د جرمني کمیټې او زموږ همکار ډاکټر یحیی وردک څخه مننه کوم چې د دی کتاب د خپرولو لپاره یې زمینه برابره کړېده. هیله منده یم چې نوموړې گټوره پروسه دوام وکړي او پراختیا ومومي تر څو په نږدې راتلونکې کې د هر درسي مضمون لپاره لږ تر لږه یو معیاري درسي کتاب ولرو.

په درنښت

پوهنوال دوکتور فریده مومند

د لوړو زده کړو سرپرست وزیر

کابل، ۱۳۹۶

سوانح او منلیک

زه دوکتور سلام جان (شمس) د مرحوم نبی جان خوی د ننګرهار ولایت، چپرهار ولسوالی او دکنډیباغ د قریبې اوسېدونکې یم. لومړنۍ او منځنۍ زده کړې مې د چپرهار په لېسه کې بکلوریا مې د مهاجرت په دوره کې د طارق بن زیاد په لېسه کې بیا د کانکور له لارې د جهاد پوهنتون د طب پوهنځي کې تر دریم صنف پورې په پاکستان کې بیا د پوهاند صاحب گل مقصود (ستانکزی) او پروفیسر دوکتور فیض الله (کاکړ) په وساطت په ۱۳۷۶ کال کې د کابل د مغالجوی طب څخه فارغ او په همدې کال د ننګرهار طب د داخلي په څانګه کې د خارج کدر په حیث د دندې اشغال مې وکړ. چې د وخت په تېرېدو سره د دې کتاب د لیکلو فرصت یې را ه برخه کړ او د دې کتاب په لیکلو کې ډېرو دوستانو را سره برخه اخیستې چې د هغوي له ډلې څخه یو څو د نمونې په ډول بیانوم لکه: الحاج پوهاند دوکتور محمد (ظاهر ظفرزی)، الحاج پوهاند دوکتور محمد طیب (نشاط)، الحاج دوکتور عبدالناصر (جبارخیل)، الحاج پوهاند دوکتور سیف الله (هادی)، الحاج پوهاند دوکتور ایمل (شیرزی)، خوا! پوهاند دوکتور دل اقا (دل) او الحاج پوهنوال دوکتور حیات الله (احمدزی) ډېر زیات تکلیفونه یې را سره ګاللي دي. همدارنګه پوهندوی دوکتور صلاح الدین او په صحت عامه کې د رنځور مل دوکتور میروس (حنیفی).

د افغان ماشومانو لپاره د جرمني کمیټې (Kinderhilfe-Afghanistan) او د هغه له مشر ډاکټر اېروس څخه مننه کوم چې زما د کتاب د چاپ مالي لګښت یې پر غاړه واخیست. همداراز له بناغلي ډاکټر یحیی وردګ څخه هم مننه کوم چې د دې کتاب د چاپ لپاره یې زمینه برابره کړې ده.

والسلام

سپارښت لیک

د داخلي (اندوکرینولوژي او هیماتولوژي) څانگې ښاغلو غړو ته
السلام علیکم ورحمت الله وبرکاته!

هغه درسي کتاب چې محترم پوهندوی دوکتور سلام جان (شمس) چې د دریم ټولگی د دوهم سمستر له پاره د
تنفسي او د زړه روماتیزمل ناروغي تر سرلیک لاندې لیکلي وه ما د شروع څخه تر آخره ولوستل.

زه ددې د علمي ارزښت او د خپل علمي پریکړې له مخې خپل نظر په لاندې توگه وړاندې کوم

۱. د کتاب په ۸ څپرکو مشتمل دی چې ۶ څپرکې یې تنفسي او ۲ څپرکې یې د روماتیزمل ناروغي لري. هرڅپرکې په
پیلیزه شروع او په اخلیکونو ختمه شوي ده. همدارنگه جدولونه او انځورونه هم د نړیوالو نورمونو سره برابر ځای په
ځای شوي دي.

۲. کتاب په پښتو خوږه ژبه او ډېر روان سبک لیکل شوي او د امکان تر بریده د لاتین او انگریزي ژبې ډېرې کلیمې په
پښتو ژبه اړول شوي چې هر لوستونکی ترې په یو ځل لوستلو سره د هرې ناروغي په هکله پوره معلومات تر لاسه
کولای شي.

۳. د کتاب په لیکلو کې د داخلي د علمي زیرمو، نړیوالو اعتباري کتابونو او ژورنالونو څخه گټه اخیستل شوي او استاد
د خپلې علمي پوهې، تجربې او درسي مهارت څخه زیات کار اخیستی دي. شکلونه او گرافونه یې په ډېر مهارت سره
داسې مناسبو ځایونو کې ځای په ځای کړي چې هر لوستونکی کولای شي چې په اسانۍ سره پوه شي.

۴. د کتاب لیکنه کې ټول هغه نړیوال منل شوي شرطونه چې د یو درسي کتاب له پاره اړین گڼل کېږي په پام کې
نیول شوي او د درسي کتاب ټولې څانگړتیاوې پکښې شتون لري.

۵. د کتاب متن او منځ پانگه یې نه یواځې د دریم ټولگی د دوهم سمستر د درسي پروگرام له پاره کافی ده بلکه
د علمي څېړنو، د ننگرهار طب پوهنځي علمي زیرمو د بډاینې له پاره علمي اثر بلل کېږي. استاد په دې هکله
ډېره هڅه کړې او د سږو او د روماتیزمل ناروغيو په هکله ډیر نوي او په زړه پورې معلومات راټول کړي دي. په
پای کې د نوموړې درسي کتاب بشپړ کېدل او د دې علمي دندې سر ته رسولو په برخه کې چې ډېر زیار یې گاللي
نو ځکه زه استاد ته د زړه له تله مبارکي وایم او دا کتاب د پوهنوالی علمي رتبې ته د لوړتیا له پاره د نورو
شرایطو د پوره کېدو تر څنګ کافی بولم او د چاپ او خپرېدو سپارښتنه یې کوم او د لوی خدای (ج) له دربار
څخه ورته په علمي او عملي ډگر کې د لایاتو بریالیتوبونو هیله کوم. په درنښت.

پوهاند دوکتور محمد ظاهر (ظفرزی)

د قلبي او هضمي څانگې آمر

تقریظ

د داخلي (اندو کراینولوژی او هیما تولوژی) خانگې بناغلو غړو ته!

السلام علیکم ورحمت الله وبرکاته!

د اندو کراینولوژی او هیما تولوژی خانگې استاد بناغلی پوهندوی دوکتور سلام جان (شمس) درسي کتاب (د تنفسي او د زړه روماتېزمل ناروغي) د سرلیک لاندې چې پخوا د خانگې لخوا دنده ورکړ شوې وه

چې د پوهنوالی علمي رتبې

ته د لوړتیا په غرض یې تالیف کړې او په هماغه وخت کې د طب پوهنځي د علمي شورا له خوا تایید شوي او د لوړو مقاماتو منظوری هم لري. اوس یې نوموړی کتاب بشپړ کړي دي نو ما هم د پیل څخه تر پای پورې لوستلي او د هغه د علمي ارزښت په اړه خپل نظر په لاندې ډول څرگندوم:

دغه لوستلیکی په خپل منح پانگه کې تنفسي او د زړه روماتېزمل ناروغي لري چې اته څپرکي یې جوړه کړې ده. هر څپرکي یې په پیلنامه شروع او د اړوند څپرکي په اخلیکونو بشپړه شوي ده. همدارنگه په لیکلو کې د نړیوالو معتبرو لوستلیکونو، څېړنيزو ژورنالونو، انټرنیټ پاڼو او د داخلي د پخواني څېړنيزو رسالو څخه گټه اخیستل شوې ده چې د هر یو یادونه په اړوند اخلیکونو کې ځای پر ځای شوې ده. د لوستلیکی په منح پانگه کې انځورونه او گرافونه هم په مناسبو ځایونو کې تر سترگو کېږي چې د کتاب په وضاحت او علمیت کې ښوالی را منځته کړي چې د لوستلیکي په ارزښت کې د زیاتوالي لامل ګرځېدلي دي. د بلې خوا لوستلیک په مورنۍ پښتو ژبه په سلیس، ساده، روانو جملو او کلیمو لیکل شوي او تر ډېره حده هڅه شوي چې د پښتو دودیز لغتونه، کلیمې او جملې پکښې ځای په ځای شوي چې هر محصل او روغیاپال په اسانې او د یو ځل په

لوستلو سره ور څخه گټه اخیستلای شي. دا لوستلیکی د دریم ټولگی د دوهم سمستر د کریکولم په پام کې نیولو سره سم لیکل شوي چې د محصیلینو ستونزې د لکچر له نظره هواری کړي نو د پورته ټکو په پام کې نیولو سره داسې لیکم چې محترم استاد پوهندوی دوکتور سلام جان (شمس) د کتاب په لیکلو کې خورا زیات زیار یې ګاللي او زه یې د ارزښت وړ اثر په ډول مثبت او عالی ارزیا بی کوم او د پوهنوالی علمي رتبې ته د نورو شرایطو د پوره کېدو په صورت علمي رتبې ته د لوړتیا له پاره کافی بولم او د چاپ او خپرېدو غوښتنه او سپارښتنه یې کوم او د لوی خدای (ج) له درباره د لا زیاتو بریلتوبونو هیله کوم. په درنښت.

الحاج پوهاند دوکتور عبدالناصر (جبار خیل)

د تنفسي خانگې آمر

تقریظ

د داخلي (اندو کراینولوژی او هیما تولوژی) خانگې بناغلو غړو ته!

السلام علیکم ورحمت الله وبرکاته!

د اندو کراینولوژی او هیما تولوژی خانگې استاد بناغلی پوهندوی دوکتور سلام جان (شمس) د پوهنوالی علمي رتبې ته د لوړتیا له پاره د تنفسي او د زړه روماتېزمل ناروغي تر عنوان لاندې درسي کتاب تالیف کړي دي. ما په هر اړخېز ډول د پیل څخه تر پایه لوستلي او د علمي ارزښت په هکله یې په لاندې ډول رڼا اچوم:

نوموړی علمي اثر په ۸ څپرکو او ۲۵۱ مخونو کې د دریم ټولگي د داخلي مضمون د اشدې اړتیا له مخې لیکل شوي چې لومړی څپرکې کې د سږو انسدادې او التهابي، دوهم څپرکې د سږو انتاني، دریم څپرکې کې پلورايي، څلورم څپرکې سرطاني، پنځم څپرکې کې د سږو درگونو، شپږم څپرکې کې د ناروغ دندېز، اوم څپرکې کې د زړه حاد او ځنډنی روماتېزمل او اتم څپرکې انتاني سب اکیوټ اندوکارډایټیس ناروغي ځای په ځای شوي دي چې هر څپرکې په مقدمه پیل او د موضوعاتو

د روښانتیا په خاطر د هرې ناروغي تعريف، لاملونه، پتوجینیس، کلینیکي بڼه، لابراتواري کتنې (د اړتیا په وخت کې انځورونه او گرافونه)، اختلالات، تفریقي تشخیص او درملنه په لازم تفصیل سره ذکر شوي او د هر فصل په پای کې لنډیز، پوښتنو او ماخذونو ته هم ځای ورکړ شوي دي چې ماخذونه یې د معتبرو طبي کتابونو، ژورنالونو، انټرنټ او د داخلي د خانگې د سرته رسېدلو څېړنو څخه اخیستل شوي او د نړیوالو معیارونو سره برابر لیکل شوي دي. کتاب په پښتو ژبه او روان عبارت لیکل شوي دي. مغلقه جمله بندي پکښې نه په سترگو کېږي. د امکان تر بریده املايي او انشايي غلطې پکښې نشته. کتاب د دریم ټولگي د دوهم سمستر د درسي کریکولم او مفرداتو سره سم لیکل شوي دي چې په نشر او چاپ سره به د دریم ټولگي درسي ستونزې هواري شي. زه د بناغلی استاد هغه زیار او هاند چې د دغه کتاب په تالیف کې گاللی دي ستایم او دغه علمي اثر یې د یو

با ارزښته علمي اثر په توگه د قبلولو وړ گڼم او د نورو شرایطو د برابرولو تر څنګ یې د پوهنوالی علمي رتبې ته د لوړوالی له پاره کافی بولم او اړونده مقاماتو ته یې د چاپ او نشر سپارښتنه کوم او خپله استاد ته د لوی خدای (ج) په دربار کې د نورو بریو غوښتنه کوم.

الحاج پوهاند دوکتور محمد طیب (نشاط)

د اندو کراینولوژی او هیما تولوژی خانگې آمر

سريزه

دلوی خدای (ج) له دربارڅخه ډېر ډېر شکرونه په ځای کوم چې ددې توان یې را په برخه کړ ، چې ددرېم ټولگی ددوېم سیمستر لپاره دتنفسي اودزړه روماتیزمل ناروغیوترسرلیک لاندې درسي کتاب تالیف کړم. تاسوته بهتره معلومه ده چې زمونږ ګران هېواد ددرې لسپړو راهیسی جنګ او جګړی ځپلي، او خراب اقتصادي حالت خلک مجبور کړل چې بهر هېوادونوته مهاجر شي. نودنوروناروغیوترڅنګ دسېروانتاني، دسېرودهوايې لار، دسېرو دندییز اودزړه روماتیزمل ناروغیو پېښې زیاتې شوې. همدارنګه دهوا ککړتیا، دزړو موټرو کارونه، په کورونوکې درېونو او نوروتوکوسوزول دسېرو د ناروغیو منځته راتګ ته لاره هواره کړې ده. څرنګه چې دسېرو اود زړه ناروغي ورځ په ورځ زیاتېږي اودهغوي په پتوجینیسیس، لاملونو او درملنه کې نوې بدلونونه رامنځته شوي او دا ناروغي ددرېم ټولگی په دوهم سیمستر کې لوستل کېږي نوماته هم دداخلي څانګې لخوا دنده راکړل شوه ترڅودپورته ستونزوپه پام کې نیولوسره یونوي درسي کتاب چې دکریکولم سره برابر تالیف کړم نوماهم وغوښتل چې دپوهندوی دعلمي رتبې څخه دپوهنوالی علمي رتبې ته دلورټیا په خاطر نوموړې دنده ترسره کړم. نویبانوموړی موضوع دداخلي څانګې لخوا دطب پوهنځي علمي شورا، ننګرهار پوهنتون اوانسجام امور اکادمیک ته پیشنهاد اودهغوی له خوا منظور شو. ماددې کتاب په تالیف کولو کې دڅوانیو ټکسټ او نړیوالو ټکسټ کتابونوڅخه ګټه واخیستله او په ساده، روانه پښتوملي ژبه می ولیکله. دموضوعاتود روښانه کولو لپاره لازم شکلونه ، ګرافونه او جدولونه هم ځای په ځای کړي چې لوستونکی ورڅخه ګټه واخلي. نوموړې کتاب دکریکولم سره برابر په اتوڅپرکواو په ۲۵۷ مخونوکې لیکل شوي او هر څپرکی په پیلپړه شروع او په اخځلپکونوختم شوي دي. په پای کې ددرنولوستونکوڅخه هیله کوم چې کومه املايي غلطی وي نوداصلاح له پاره مونږ ته خبر را کړئ ترڅو د تکرارې غلطې څخه مخنیوي وشي .

فهرست

مخونه	لومړی څپرکی	شماره
۱	د سږو بندښتې او التهابي ناروغي	
۱	پیلیزه	
۲	د توتکۍ او قصباتو حاد التهاب	۱-۱
۲	تعریف	۱-۱-۱
۳	لاملونه	۱-۱-۲
۳	پتالوژي	۱-۱-۳
۴	گیلې او نښې	۱-۱-۴
۵	درملنه	۱-۱-۵
۷	د قصبانو ځنډونی التهاب	۱-۲
۷	تعریف	۱-۲-۱
۷	پتالوژي	۱-۲-۲
۸	مساعده کوونکی فکتورونه	۱-۲-۳
۱۰	لاملونه	۱-۲-۴
۱۰	کلینیکي بڼه	۱-۲-۵
۱۲	لابراتوارې کتنې	۱-۲-۶
۱۲	د سینې رادیوگرافي	۱-۲-۷
۱۳	تشخيص	۱-۲-۸
۱۳	اختلاطات	۱-۲-۹
۱۳	درملنه	۱-۲-۱۰
۱۵	انذار	۱-۲-۱۱
۱۵	سرریز امفسيما	۱-۳
۱۵	تعریف	۱-۳-۱
۱۷	پتالوژي	۱-۳-۲
۱۸	مساعده کوونکی فکتورونه	۱-۳-۳
۱۸	لاملونه	۱-۳-۴
۱۹	کلینیکي بڼه	۱-۳-۵
۲۱	لابراتوارې کتنې	۱-۳-۶
۲۱	د سینې رادیوگرافي	۱-۳-۷
۲۲	تشخيص	۱-۳-۸

۲۲	اختلاطات	۱-۳-۹
۲۲	درملنه	۱-۳-۱۰
۲۴	انذار	۱-۳-۱۱
۲۴	برانکيل آسماء	۱-۴
۲۴	تعريف	۱-۴-۱
۲۵	لاملونه	۱-۴-۲
۲۵	د آسماء پېښې	۱-۴-۳
۲۷	د آسماء شروع کوونکی	۱-۴-۴
۳۰	کلينیکې بڼه	۱-۴-۵
۳۲	د سینې راډیوگرافیک آزمویښې	۱-۴-۶
۳۲	توپېرې پیژندنه	۱-۴-۷
۳۳	تشخیص	۱-۴-۸
۳۳	اختلاطات	۱-۴-۹
۳۴	درملنه	۱-۴-۱۰
۳۷	د اسماحاده او دواملاده حمله	۱-۴-۱۱
۳۷	درملنه	۱-۴-۱۲
۳۸	لنډیز	۱-۵
۳۹	پوښتنې	۱-۶
۴۰	اخځلیکونه	۱-۷
	دوهم څپرکی	
۴۲	د سږې انتاني او التهابي ناروغي	
۴۲	پیلیزه	
۴۲	ټولني اړوند را منځ ته شوې سینه بغل	۲-۱
۴۲	اپیدیمولوژي	۲-۱-۱
۴۳	پېښې	۲-۱-۲
۴۴	کلينیکې بڼه	۲-۱-۳
۴۵	د ناروغي پیژندنه	۲-۱-۴
۴۶	لابراتوارې پلټنې	۲-۱-۵
۴۷	درملنه	۲-۱-۶
۵۰	تعريف	۲-۲-۱
۵۰	پېښې	۲-۲-۲
۵۱	پتالوژي	۲-۲-۳

۵۲	کلینیکې بڼه	۲-۲-۴
۵۴	لابراتوارې کتنې	۲-۲-۵
۵۵	اختلاطات	۲-۲-۶
۵۵	تشخیص	۲-۲-۷
۵۵	درملنه	۲-۲-۸
۵۶	مخنیوی	۲-۲-۹
۵۷	روغتون اړوند را منځ ته شوې سینه بغل	۲-۳
۵۷	اپیدیمولوژي	۲-۳-۱
۵۸	پتوجینسیس	۲-۳-۲
۵۹	لاملونه	۲-۳-۳
۶۰	کلینیکې بڼه	۲-۳-۴
۶۰	پېژندنه	۲-۳-۵
۶۱	درملنه	۲-۳-۶
۶۴	برانکیکتازیس	۲-۴
۶۴	تعریف	۲-۴-۱
۶۴	لاملونه	۲-۴-۲
۶۴	پتوجینسیس	۲-۴-۳
۶۴	پتالوژي	۲-۴-۴
۶۵	کلینیکې بڼه	۲-۴-۵
۶۵	د سینې راډیوگرافي	۲-۴-۶
۶۶	توپیرې پېژندنه	۲-۴-۷
۶۹	لابراتوارې کتنې	۲-۴-۸
۶۹	درملنه	۲-۴-۹
۷۱	سرېز خنځې	۲-۵
۷۱	لاملونه او پتالوژي	۲-۵-۱
۷۳	کلینیکې بڼه	۲-۵-۲
۷۴	لابراتوارې کتنه	۲-۵-۳
۷۵	پتوجینسیس	۲-۵-۴
۷۵	اختلاطات	۲-۵-۵
۷۵	پېژندنه	۲-۵-۶
۷۶	توپیرې پېژندنه	۲-۵-۷
۷۷	درملنه	۲-۵-۸

۷۸	مخنيوي او انذار	۲-۵-۹
۷۸	د سږو اتليکتاسيس	۲-۶
۷۹	لاملونه	۲-۶-۱
۷۹	پتالوژي او پتوفزيولوژي	۲-۶-۲
۸۱	کلينیکې بڼه	۲-۶-۳
۸۲	د سينې راډيوگرافي	۲-۶-۴
۸۳	پېژندنه	۲-۶-۵
۸۳	مخنيوي	۲-۶-۶
۸۳	درملنه	۲-۶-۷
۸۴	لنډيز	۲-۷
۸۵	پوښتنې	۲-۸
۸۷	اخځليکونه	۲-۹
	درېم څپرکي	
۸۹	پلورايي ناروغي	
۸۹	پيليزه	
۸۹	پلوريزی	۳-۱
۸۹	تعريف	۳-۱-۱
۹۰	کلينیکې بڼه	۳-۱-۲
۹۰	د سينې راډيوگرافي	۳-۱-۳
۹۱	پلورل افيوژن	۳-۲
۹۱	لاملونه	۳-۲-۱
۹۲	کلينیکې بڼه	۳-۲-۲
۹۳	لابراتوارې کتنې	۳-۲-۳
۹۵	د سينې راډيوگرافي	۳-۲-۴
۹۵	درملنه	۳-۲-۵
۹۷	امپيما	۳-۳
۹۷	لاملونه	۳-۳-۱
۹۸	کلينیکې بڼه	۳-۳-۲
۹۹	درملنه	۳-۳-۳
۱۰۰	نيموټراکس	۳-۴
۱۰۰	تعريف	۳-۴-۱
۱۰۰	اولنۍ نيموټراکس	۳-۴-۲

۱۰۰	ثانوي نيموٽراکس	۳-۴-۳
۱۰۱	تروماتيک او فشاري نيموٽراکس	۳-۴-۴
۱۰۵	لنڊيز	۳-۵
۱۰۵	پوښتني	۳-۶
۱۰۷	اخځليکونه	۳-۷
خلورم خپرکي		
۱۰۸	سريز سرطان	
۱۰۸	پيليزه	
۱۰۸	د قصباتو سرطان	۴-۱
۱۰۸	د هستولوژي له پلوه د سريز کارسينوما ډولونه	۴-۱-۱
۱۰۹	پتالوژيک بدلونونه	۴-۱-۲
۱۰۹	کلينيکي بڼه	۴-۱-۳
۱۱۲	لابراتوارې کتنې	۴-۱-۴
۱۱۲	د سيني راډيوگرافي	۴-۱-۵
۱۱۳	اختلاطات	۴-۱-۶
۱۱۳	تشخيص	۴-۱-۷
۱۱۳	درملنه	۴-۱-۸
۱۱۴	لنڊيز	۴-۲
۱۱۵	پوښتني	۴-۳
۱۱۶	اخځليکونه	۴-۴
پنځم خپرکي		
۱۱۷	د سږو او رگونو وظيفوي ستونزې	
۱۱۷	پيليزه	
۱۱۷	سريز احتشاء او امبولي	۵-۱
۱۱۷	مساعدا کونکي فکتورونه	۵-۱-۱
۱۱۸	کلينيکي څرگندونې	۵-۱-۲
۱۱۹	لابراتوارې کتنې	۵-۱-۳
۱۲۰	پېژندنه	۵-۱-۴
۱۲۱	توپيري پېژندنه	۵-۱-۵
۱۲۱	درملنه	۵-۱-۶
۱۲۳	ايډوپاتيک سريز فبروزيس	۵-۲
۱۲۳	کلينيکي څرگندونې	۵-۲-۱

۱۲۴	هستولو جيڪي ڪتنه	۵-۲-۲
۱۲۴	درملنه	۵-۲-۳
۱۲۵	حاده تنفسي عدم ڪفايه	۵-۳
۱۲۵	تعريف	۵-۳-۱
۱۲۶	د تنفسي پاتي والي ڊولونه	۵-۳-۲
۱۲۶	اڀيديمولوڙي	۵-۳-۳
۱۲۶	لاملونه	۵-۳-۴
۱۲۷	ڪلينيڪي ڇرگندوني	۵-۳-۵
۱۲۸	درملنه	۵-۳-۶
۱۳۱	لنڊيز	۵-۴
۱۳۱	پونبنتي	۵-۵
۱۳۳	اخڻليڪونه	۵-۶
شپڙم ڇپرڪي		
۱۳۴	د ناروغ دندې پوري ترلي د سڀو فبروتيك ناروغي	
۱۳۴	پيليزه	
۱۳۴	حاد ڊيسٽرس سندروم	۶-۱
۱۳۴	لاملونه	۶-۱-۱
۱۳۵	پتوفزيولوڙي	۶-۱-۲
۱۳۶	ڪلينيڪي بيه	۶-۱-۳
۱۳۶	توپيري پيڙندنه	۶-۱-۴
۱۳۷	درملنه	۶-۱-۵
۱۳۹	انذار	۶-۱-۶
۱۳۹	اسبستوسيس	۶-۲
۱۴۰	سيلڪوسيس	۶-۳
۱۴۱	د سڪرو د ڪارگرانو نيموڪونيوزيس	۶-۴
۱۴۲	بريلوسيس	۶-۵
۱۴۲	اڀيديمولوڙي	۶-۵-۱
۱۴۳	پيڙندنه	۶-۵-۲
۱۴۳	لابراتواري ڪتني	۶-۵-۳
۱۴۳	درملنه	۶-۵-۴
۱۴۴	لنڊيز	۶-۶
۱۴۴	پونبنتي	۶-۷

۱۴۶	اخځليکونه	۶-۸
	اوم څپرکی	
۱۴۷	روماتيزم او د زړه دسامې ناروغي	
۱۴۷	پيليزه	
۱۴۸	د روماتيزم حاده تبه	۷-۱
۱۴۸	تعريف	۷-۱-۱
۱۴۸	لاملونه	۷-۱-۲
۱۴۸	پتوجينيسيس	۷-۱-۳
۱۴۹	پيښې	۷-۱-۴
۱۴۹	ايديمولوژي	۷-۱-۵
۱۴۹	پتالوژي	۷-۱-۶
۱۵۰	کلينیکې بڼه	۷-۱-۷
۱۵۴	لابراتوارې کتنې	۷-۱-۸
۱۵۴	دوام او انذار	۷-۱-۹
۱۵۵	تشخيص	۷-۱-۱۰
۱۵۶	توپيري تشخيص	۷-۱-۱۱
۱۵۸	معالجوي درملنه	۷-۱-۱۲
۱۶۱	وقايوي درملنه	۷-۱-۱۳
۱۶۳	د مترال دسام تنگوالی	۷-۲
۱۶۳	لاملونه	۷-۲-۱
۱۶۳	پتالوژي	۷-۲-۲
۱۷۱	کلينیکې بڼه	۷-۲-۳
۱۷۱	د زړه برېښنايي گراف	۷-۲-۴
۱۷۱	د سيني راډيوگرافي	۷-۲-۵
۱۷۲	ايکو کارډيوگرافي	۷-۲-۶
۱۷۳	توپيري پېژندنه	۷-۲-۷
۱۷۳	اختلاطات	۷-۲-۸
۱۷۴	طبي درملنه	۷-۲-۹
۱۷۶	د مترال دسام عدم کفایه	۷-۳
۱۷۶	لاملونه	۷-۳-۱
۱۷۷	پتوفزيولوژي	۷-۳-۲
۱۷۸	کلينیکې څرگندونې	۷-۳-۳

۱۸۱	د زړه برېښنايي گراف	۷-۳-۴
۱۸۱	ايکو کارډيوگرافي	۷-۳-۵
۱۸۱	د سيني راديوگرافي	۷-۳-۶
۱۸۱	د زړه کتيترايزيشن	۷-۳-۷
۱۸۱	پېژندنه	۷-۳-۸
۱۸۱	توپيري پېژندنه	۷-۳-۹
۱۸۱	اختلاطات	۷-۳-۱۰
۱۸۲	مغالجوي درملنه	۷-۳-۱۱
۱۸۴	د مترال دسام پرولپس	۷-۴
۱۸۴	تعريف	۷-۴-۱
۱۸۴	لاملونه	۷-۴-۲
۱۸۴	کلينيکې بڼه	۷-۴-۳
۱۸۴	اختلاطات	۷-۴-۴
۱۸۴	اليکتروکارډيوگرافي	۷-۴-۵
۱۸۴	ايکو کارډيوگرافي	۷-۴-۶
۱۸۵	درملنه	۷-۴-۷
۱۸۵	د ابهر دسام عدم کفايه	۷-۵
۱۸۵	لاملونه	۷-۵-۱
۱۸۶	پتالوژي	۷-۵-۲
۱۸۶	پتوفزيولوژي	۷-۵-۳
۱۸۷	کلينيکې بڼه	۷-۵-۴
۱۹۱	ايکو کارډيوگرام	۷-۵-۵
۱۹۱	د سيني راديوگرافي	۷-۵-۶
۱۹۱	کتيترايزيشن	۷-۵-۷
۱۹۱	تشخيص	۷-۵-۸
۱۹۱	توپيري تشخيص	۷-۵-۹
۱۹۴	اختلاطات	۷-۵-۱۰
۱۹۵	درملنه	۷-۵-۱۱
۱۹۵	د ابهر دسام تنگوالی	۷-۶
۱۹۵	لاملونه	۷-۶-۱
۱۹۶	پتوفزيولوژي	۷-۶-۲
۱۹۶	کلينيکې بڼه	۷-۶-۳

۱۹۹	د سيني راديوگرافي	۷-۶-۴
۲۰۱	الکتروکارډيوگرام	۷-۶-۵
۲۰۱	ايکو کارډيوگرافي	۷-۶-۶
۲۰۲	د زړه کتيترايزيشن	۷-۶-۷
۲۰۲	کارډيو انجيوگرافي	۷-۶-۸
۲۰۲	تشخيص	۷-۶-۹
۲۰۲	اختلاطات	۷-۶-۱۰
۲۰۲	درملنه	۷-۶-۱۱
۲۰۳	تراي کسپېډ تنگوالی	۷-۷
۲۰۳	پتوفزيولوژي	۷-۷-۱
۲۰۳	کلينيکې بڼه	۷-۷-۲
۲۰۴	الکتروکارډيوگرام	۷-۷-۳
۲۰۵	راډيوگرافي	۷-۷-۴
۲۰۵	درملنه	۷-۷-۵
۲۰۵	د تراي کسپېډ دسام عدم کفايه	۷-۸
۲۰۵	لاملونه	۷-۸-۱
۲۰۶	کلينيکې بڼه	۷-۸-۲
۲۰۷	ايکو کارډيوگرافي	۷-۸-۳
۲۰۷	الکتروکارډيوگرام	۷-۸-۴
۲۰۸	د سيني راديوگرافي	۷-۸-۵
۲۰۸	درملنه	۷-۸-۶
۲۰۸	سپريز دسامي ناروغي	۷-۹
۲۰۸	لاملونه	۷-۹-۱
۲۰۹	درملنه	۷-۹-۲
۲۰۹	د گڼ شمېر دسامونو ناروغي	۷-۱۰
۲۰۹	د مترال دسام تنگوالی او ابهر دسام عدم کفايه	۷-۱۰-۱
۲۱۰	د مترال دسام او ابهر دسام يو ځای تنگوالی	۷-۱۰-۲
۲۱۰	د مترال دسام عدم کفايه او ابهر دسام تنگوالی	۷-۱۰-۳
۲۱۲	د ابهر او مترال گډه عدم کفايه	۷-۱۰-۴
۲۱۳	د دسام تعويض او ترميم	۷-۱۰-۵
۲۱۴	لنډيز	۷-۱۱
۲۱۵	پوښتنې	۷-۱۲

۲۱۶	اخځليکونه	۷-۱۳
	اتم خپرکی	
۲۱۷	انډوکارډ ایتیس	
۲۱۷	پیلیزه	
۲۱۷	انتانې انډوکارډ ایتیس	۸-۱
۲۱۷	تعریف	۸-۱-۱
۲۱۷	گروپ بندې	۸-۱-۲
۲۱۸	لاملونه	۸-۱-۳
۲۱۹	پتوجینیسیس او پتالوژي	۸-۱-۴
۲۲۰	کلینیکې بڼه	۸-۱-۵
۲۲۴	لابراتوارې کتنې	۸-۱-۶
۲۲۵	پېژندنه	۸-۱-۷
۲۲۵	د ډوک کریتريا	۸-۱-۸
۲۲۶	توپیرې تشخیص	۸-۱-۹
۲۲۶	اختلاطات	۸-۱-۱۰
۲۲۶	وقایوي درملنه	۸-۱-۱۱
۲۲۸	معالجوي درملنه	۸-۱-۱۲
۲۳۳	لنډیز	۸-۲
۲۳۴	پوښتنې	۸-۳
۲۳۵	اخځليکونه	۸-۴

لومړی څپرکی

د سرو بندبنتې او التهابي ناروغي

پيليزه: په دی فصل کې د ځينو ناروغيو لکه د توتکې او قصباتو حاد التهاب ، ځنډنی برانکايټيس ، امفسيما او برانکيل آسماء چې هر يويي په تعريف شروع او په درملنه ختم شوي دي نو د دی ناروغيو د بڼه پېژندلو له پاره اړينه ده چې د تنفسي جهاز د هوايي لارو، هوايي کڅوړو او پرانکيمل انساجو په جوړښت او موقیعت باندې پوه شو. په عمومي ډول تنفسي جهاز په دوه برخو وېشل کېږي چې په لاندې ډول ور څخه يادونه کېږي.

۱. د تنفسي جهاز پورتنی لاره: چې پزه، نازوفارینکس او لارېنکس په کې شامل دي.
۲. د تنفسي جهاز ښکتنی لاره: توتکه چې ۱۰-۱۲ ساتي متره اوږدوالی لري د منځنی خط څخه لږ څه ښی خواته پرته او د کارينا په برخه کې په دوه غټو څانگو يعنې ښی او چپ اړخي برانکای وېشل کېږي. ښی برخه يې د چپ اړخي برخې په پرتله ډېره عموده ده نو همدغه سبب دی چې بهرنی جسمونه په ښی اړخ کې نظر چپ اړخ ته په اساني سره د ننه کېدای شي. د ښی خوا غټ برانکس بيا په دوه برخو وېشل شوي ده چې يوه برخه يې د پورتنی لوب برانکس او بله يې منځنی برانکس جوړوي. دوه برانکس بيا په دوه برخو وېشل شوي دي چې يوه برخه يې د منځنی او بله برخه يې پورتنی لوب برانکای جوړوي. د کينی ډډي غټه قصبه يواځې په دوه برخو، پورتنی او ښکتنی لوبولر برانکای وېشل شوي دي چې د هر لوب اړوند برانکس بيا په خپل نوبت سره په سيگمينټل او سب سيگمينټل برانکای وېشل کېږي، چې په دې ډول د توتکې څخه ترالويولای پورې ۲۵ وېشنې منځ ته راځي چې لومړنی اوه گوني برانکای يې د لاندې څانگړتياوو لرونکی ده: ديوال يې د کرپندوکو او ملساء عضلو څخه جوړه شوې ده. پوښلې طبقه يې د احدابو او گابلېټ حجرو درلودونکی ده. د مخاطی طبقې لاندې مخاط جوړونکی غدې هم شتون لري. همدارنگه په دې سيستم کې ځنې اندوکراينې غدې هم شتون لري چې د ځينيو توکو د جوړېدو دنده په غاړه لري. برانکيول

په پای کې د اسینس (د سږو وظیفوي او ساختماني واحد) په داخل کې په کوچنیو برانکیولونو وېشل کېږي. د کوچنیو هوايي لارو اصطلاح د هغه برانکیولونو له پاره کارول کېږي چې قطرونه یې د ۲ ملي مترو څخه لږه وي. سږی په خپل نوبت سره په دوو برخو وېشل کېږي چې د ښی او کیښ سږو په نامه یادېږي چې ښی سږی په درې لوبه او چپ سږی په دوه لوبه وېشل شوی ده، چې هر یو لوب یې په خپل نوبت سره په برانکو پلمونري سکمپنتونو وېشل کېږي چې هر لوبول لرونکی د کوچنیو کوچنیو لوبلونو دي چې گنبد ته ورته جوړښت لري او قطرونه یې د یوې ساتتي متر په اندازه وي. د دې سیستم ناروغ ډېر وخت د ساتنګي، توخی، هیمپتیسیس، بلغم او د سیني درد څخه گیلله کوي. د ناروغ په فزیکي کتنو کې او د سیني په کتنو کې اضافي تنفسي اوزونه او د سیني په جس او پرکشن کې هم د اوزونو بدلون اورېدل کېږي. همدارنگه دې ناروغانو ته د کتنو په وخت کې د اړتیا وړ څېړنېزې کتنې هم توصیه کېږي چې عبارت دي له: سیني رادیوګرافي، برانکوسکوپیک کتنې، د سږو انجیوګرافي، تورا سنټېزیس، پلورل بیوپسی، مېډیا سټېنوسکوپي، مېډیا سټېنوتومی، د پوستکي ټیسټونه، امینولوژیکي اوسیرالوژیکي ټیسټونه، مایکروبیولوژیکي څېړنې، هستوپتولوژیکي اوسایتولوژیکي کتنې، وینې کتنې، د سږو د دندو ارزیابې، د شریانو وینې د غازاتو تجزیه او د مشق ټیسټونه. په پای کې د دقیقې تاریخچې، فزیکي کتنې او لابراتواري پایلو په بنسټ د یوې معلومی ناروغي په هکله پرېکړه او درملنه صورت نېسي.

۱-۱. د توتکې او قصباتو حاد التهاب

۱-۱-۱. تعریف: د توتکې او قصباتو د مخاطی غشاء د حاد التهاب څخه عبارت دی چې د کلینیک له نظره متصف دی په توخی او د سیني درد، چې د ځینو حادو اتاناتو لکه: ویروسي او بکتریايي اتانات او یا د هغه مخرشو موادو په واسطه چې د بهر څخه یې سرچینه اخیستي وي، منح ته راځي (۱۴).

۱-۱-۲. لاملونه : د ناروغي لاملونه اومساعد کوونکی فکتورونه په لاندې څلورو ډلو وېشل کېږي .

۱. اتانات : ځنې وخت ځنې ویروسونه لکه انفلوانزا A او B چې د Orthomyxoviridae کورنۍ پورې اړه لري، پارا انفلوانزا چې د Paramyxoviridae کورنۍ پورې تړلی دی، Rhinovirus چې د Picornaviridae کورنۍ پورې تړاو لري او تنفسي سینسیل ویروسونه Respiratory syncytial virus او یا هغه باکتریاوي چې د پزې یا ستونې له لارې توتکې او قصباتو ته را بنکته کېږي او په پای کې د دې برخې د التهاب لامل گرځي (۸ ، ۱۳).

۲. ناروغي : ځنې وخت د توتکې او قصباتو حاد التهاب د ځینو ناروغيو په سیر کې د اختلاط په بڼه را منځ ته کېږي. لکه شری، توره توخله، سینوسایټیس، رینایټیس، ځنډنی برانکایټیس (Chronic bronchitis) او داسې نور...

۳. مخرش توکي : کله کله د توتکې او قصباتو حاد التهاب د ځنې فزیکي او کېمیاوي توکو د تنفس له کبله منځ ته راځي لکه : د سلفر ډای اکساید غازات، ډورې او د براسونو تنفس کول دي.

۴. الرژی : الرژیک برانکایټیس چې د ځینو نباتي گردونو او عضوي ډورو د تنفس له امله را منځ ته کېږي. (۲).

۱-۱-۳. پتالوژی : د توتکې او د قصباتو په حاد التهاب کې مخاطی غشاء سور رنګ لري، چې سخت مخاطی قیحي افرازات تولیدوي او په پای کې بهر ته یې غورځوی. همدارنګه په التهابي ډګر کې التهابي حجري، د اپتېلیوم حجروي تفلسات او د مخاطی غدو پراخوالی شتون لري. (۲ ، ۶).

۴-۱-۱. گیلې او نښې

تاریخچه: د تاریخچې اخیستلو په وخت کې ناروغ د لاندې ستونزو څخه گیله من وي.

۱. تخریش کوونکی توکي: ناروغ په شروع کې د Common cold د کلینیک څخه چې عبارت د سردرد، د پزی څخه د اوبور اتلل، او د سترتیا څخه گیله من وي. همدارنگه ناروغ د پرنجېدلو او د ستونې د سوځېدلو څخه گیله کوي. که چېرې د ناروغي لامل Coronavirus وي نو دلر وخت په تېرېدلو سره ناروغ ته توخی پیدا کېږي، چې په پای کې ناروغ د بلغم لرونکی توخی څخه گیله کوي چې په شروع کې د بلغمو اندازه یې کمه، مخاطی او وصف یې څلېښناکه وي. مگر وروسته یې اندازه زیاتېږي او وصف یې تقیحی بڼه ځانته نېسي. په دې وخت کې د بلغمو په فزیکي کتنه کې وینه هم شتون لري چې د لیدلو وړ وي. ناروغ په ستونې کې د نیونې او ستونزې څخه گیله کوي. په همدې مهال کې ناروغ د تېر لاندې د درد او سوی څخه هم گیله من وي (۲).

۲. زهرجن توکي: ناروغ به د تسمم له کبله د نارامې، د کمې درجې تبې څخه چې ۳-۴ ورځې دوام کوي او بیا خپله بڼه کېږي. خو! که چېرې تبه دوامداره وي او پایښت یې د څلورو ورځو څخه زیات شو، نو باید برانکو نمونیا ته فکر وشي، گیله کوي. که چېرې د ناروغي لامل کرونا ویرس وي نو په ۲۵ سلنه ناروغانو کې اسهال هم شتون لري. په وخیمو پېښو کې د ناروغ د سږو دندې تړېدې اغېزې لاندې راځي او په ناروغ کې Respiratory distress syndrome منع ته راځي، کېدای شي چې د نورو زیاتو سیستمونو د پاتې والی سره یو ځای وي. همدارنگه د وخامت مساعد کوونکی فکتورونه عبارت دي له: کله چې د ناروغ عمر د ۵۰ کلونو څخه لوړه وي، کله چې په ناروغ کې نور معیوب کوونکی ناروغي شتون ولري لکه: د زړه او رگونو ناروغي، ډيابېټ، هیپتایټیس، او یا ناروغ حمل ولري. همدارنگه ناروغ د زړه ټکان او خوله کېدو څخه هم گیله من وي.

۳. بندبنتي ستونزې: په دې ناروغي اخته کس به د سيني نيونې، تکې پنيا، اپنې او په نوبتي ډول د نفس تنگي د را منځ ته کېدو څخه گيله من وي، چې د بلغم لرونکي ټوخي پواسطه آراميږي. (۲، ۳).

فيزيکي کتنه: د ناروغي په شروع کې د ناروغ په فزيکي معاينه کې کومه ځانگړې نښه شتون نه لري. که چېرې د ناروغي لامل Human Respiratory syncytial virus وي. نو په ناروغ کې د ۲-۳ ورځو په تېرېدلو سره د ناروغ د تنفسي سيستم په اصغاء کې دوه اړخيزه رانکاي اوازونه اورېدل کېږي. ځنې وخت د قاعدوي رالونو سره ويزينگ هم اورېدل کېږي. (۲، ۳، ۴، ۱۳).

۵-۱-۱. درملنه: د دې ناروغانو درملنه د لامل او کلينيکې ستونزو په پام کې نيولو سره سرته رسېږي. که چېرې د ناروغ لامل رينو ويروس ته فکر کېدلو، نو په دې حالت کې د ويروس ضد درملو ته اړتيا نه ليدل کېږي. په دې وخت کې ناروغ ته يواځې انتي هيستامين او Non steroidal anti inflammatory درمل توصيه کېږي. که چېرې د ناروغي لامل کرونا ويروس وي، نو عينا د رينو ويروس په بڼه درملنه يې سرته رسېږي. که چېرې په ناروغ کې د Human respiratory syncytial virus ازموينې مثبت وي او ناروغ سره نور معيوبوونکي ناروغي شتون ولري، نو بيا د ناروغانو ته اېمونو گلوبولين د انتي وېرل درملو سره يوځای د انشاق په بڼه توصيه کېږي. که چېرې د ناروغي لامل Parainfluenza وي او ناروغ وخيمه کلينيکې لوحه ولري نو ناروغ بايد په روغتون کې بستر شي، ځکه چې په دې ناروغانو کې د Respiratory distress syndrome د را منځ ته کېدلو چانس زيات ليدل کېږي. ترڅو د دې اختلاط څخه مخنيوي و شي. د نفس تنگي د منځه وړولو له پاره د برانکو ډايليتور څخه گټه اخيستل کېږي. په دې وخت کې هر ناروغ ته انتي بيوتيک نه ورکول کېږي. مگر ناروغ ته هغه وخت انتي بيوتيک ورکول کېږي چې ناروغ د پخوا څخه د سپرو په بندبنتي ناروغي اخته وي ترڅو ناروغ د بندبنتي ناروغيو د بيا تازه کېدلو (اگزاسريشن) څخه وساتل شي. د انتان د منځه وړلو لپاره وړانتي

بيوتيک بايد توصيه شي لکه: د وروس ضد درمل چې پورته ورڅخه يادونه وشوه ، او که په ثانوي ډول د بکتريا شک شتون ولري نو بيا ناروغ ته لاندې انتي بيوتيکونه توصيه کېږي.

که : اموکسيسيلين (۵۰۰ ملي گرامه هر ۸ ساعته وروسته يا اريترومايسين (۲۵۰ - ۵۰۰ ملي گرامه هر ۸ ساعته) يا سيفالوسپورين يا کلريترومايسين او داسي نور. . . که ناروغ وچ ټوخي ولري نو ناروغ ته بايد linctus codeine توصيه شي (۵، ۶). د هوايي لارې د خلاصون په خاطر د قصباتو پراخوونکي درمل بايد توصيه شي لکه : سلبوتامول ۲ - ۴ ملي گرامه يا تربوتالين ۲,۵ - ۵ ملي گرامه درې وخته بايد توصيه شي. همدارنگه د بلغم ضد درمل لکه : المونيم لرونکي مالگې بايد وکارول شي لکه: برومکسين يا گوانپسين په مخلوط ډول سره ناروغ ته توصيه کېږي. (۲).

لاندې ناروغان بايد بستر شي :

۱. کله چې په کور کې د ناروغ له پاره تقويې او مرستندويه اسانتياوي شتون ونه لري.
۲. نمونيا چې د اختلاط په ډول رامنځ ته شوې وي.
۳. د ناروغ شعوري حالت گډوډ وي.

۴. کله چې ناروغه اميدواره وي. کله چې د دې ناروغانو عمر د ۵۰ کالونو څخه لوړ او يا د ۱۸ کالونو څخه ټيټ وي نو بايد دوی ته Trivalent inactivated influenza vaccine توصيه شي . همدارنگه واکسپن لاندني خلکو ته هم کارول کېږي : د نرسنگ د خونې کارکوونکي او اوسېدونکي، د عمر په پام کې نيولو پرته کوم خلک چې ځنډنی طبي ستونزې (د سږي، زړه ، بدوډي او ځيگر ناروغي، فعال مليگنينټ پېښې او معافيت ځپلي خلک) ولري او هغه خلک چې د دې ناروغي سره په تماس کې وي لکه : د سرويس نرسان، ډاکټران، طبي او روغتيايي کارکوونکي، هغه کارکوونکي چې د ۲ کلونو ټيټ عمره

ماشومانو په روزنتون کې کار کوي او هغه ماشومان چې عمر يې د ۹ کالو څخه ټيټ وي او مخکې واکسين شوي نه وي.

۱-۲. د قصباتو ځنډنی التهاب

۱-۲-۱. تعريف: د هغه حالت څخه عبارت دی: چې ناروغ لږ تر لږه دوه کاله په پرله پسې ډول هر کال درې میاشتي بلغم لرونکی ټوخی ولري (په دې شرط چې د ځنډنی څړاسکي لرونکی ټوخی نور Bronchopulmonary ځایي اسباب شتون ونلري) چې په لاندې گروپونو وېشل شوي دي.

۱. ساده ځنډنی برانکایټیس (Simple chronic bronchitis) : ناروغ د مخاطي بلغم لرونکی ټوخی څخه گيله کوی، مگر نفس تنگي ورسره نه لري او ټوخی سره یواځی مخاط شتون لري.

۲. ځنډنی مخاطی تقيحي برانکایټیس (Chronic mucopurulent bronchitis) : د ناروغ په بلغموکې د مخاط سربېره زوی هم لیدل کېږي چې په ثانوي اتان دلالت کوی.

۳. ځنډنی آسماء تیک برانکایټیس (Chronic asthmatic bronchitis) : د هوایي لارو د حساسیت زیاتوالی چې زیات مخاط ورسره یوځای وي، چې په نوبتي ډول د آسماء حملو ته ورته حملې را منځ ته کوی چې د اتوپیک برانکېل آسماء څخه جلا کول یې گران وي.

۴. ځنډنی بندبنتي برانکایټیس (Chronic obstructive bronchitis) : په دې ناروغي اخته پلرونو او مېندو، په اولادونو کې د وخت په تېرېدو سره د هوا خارجېدنې په مهال بندبنت لیدل کېږي، کوم چې د سږیز دندیز تستونو په واسطه پېژندل کېږي. دا پېښه د ځنډنی بندبنتي برانکایټیس په نوم یادېږي. (۱، ۲، ۵، ۶، ۱۱، ۱۳).

۱-۲-۲. پتالوژی: په دې ناروغي کې لاندې پتالوژیکي بدلونونه لیدل کېږي. په لویو قصباتو کې د مخاطی حجرو زیاتوالی او د مخاطی غدو غټوالی شتون لري. په کوچنیو

قصباتو کې د هوایي لارو په جدارونو کې د کشېدونکو (Elastin) انساجو له منځه تلل او د التهابي عملي او فیبروزیس را منځ ته کېدل، د هوایي لارو په داخلي قطر کې د مخاطی توکو ټولېدنه، په هوایي لارو کې د سپلیاوو د خوځښت ورو کېدل او د ادرینرجیک اغېزو له کبله د ملساء عضلو د توان زیاتوالی شتون لري. همدارنگه د تنفسي عملي په وخت کې د ذفیرې صفحې (Expiration) کموالی لېدل کېږي. چې په پای کې پورتنی پتالوژیکي پېښې په هوایي لارو کې د هوا تېرېدنې د کمښت سبب ګرځي چې په خپل سره نوبت سره هایپرانفلشن منځ ته راوړي چې هایپرانفلشن په خپل نوبت د لاندېنیو پتالوژیکي بدلونونو لامل جوړېږي. د سږو او د ټټر د عضلو تر منځ دوديزي اړیکې د منځه ځي او هم د بین الضلعي ساحو نارمل مایلتوب افقي بڼه ځانته غوره کوي. (۲، ۱۱).

۳-۲-۱. مساعد کوونکی فکتورونه

۱. د تنباکو څکوونه: د هر توکي څکوونه بدن ته تاوان رسوي. مګر د تنباکو څکول د چهلم یا سګرټ پواسطه بدن ته ډېر ضرر رسوي چې د دې توکو او کرڼو څخه سګرټ څکول د ځنډنې برانکایټیس غوره سبب ګڼل کېږي، چې لاندې پتالوژیکي بدلونونه منځ ته راوړي. د قصبو د التهاب له کبله د احدا ب لرونکو حجرو د خوځښت کمښت او د مخاطی غدو غټوالی لیدل کېږي. او د واګوس عصب د تنبه له سببه د قصبو د ملساء عضلو د غنچېدو له کبله برانکوسپزم را منځ ته کېږي چې د ناروغي په شروع کې متناوب او ضعیف وي مګر د وخت په تېرېدلو سره پرمختګ کوي چې پایله یې ځنډنې برانکوسپزم او بندښت جوړوي. هغه کسان چې د سګرټ د لوګي سره په غیر فعال او دوامداره ډول مخامخ شي، نو په دې خلکو کې دا عمل د ټوخی، بلغم او د سینې د سُنګارې لامل جوړېدلای شي. (۵).

۲. د هوا ککړتیا: د هوا ککړتیا د ځنډنې برانکایټیس لامل او هم مساعد کوونکی فکتور دی. هغه کسان چې په غریزو او اطرافي بانډو کې اوسېږي، د وظیفوي مسؤولیتونو له کبله د ډوړو او ځنې کېمیاوي توکو سره د مخامخ کېدو له کبله زیات وخت په ځنډنې

برانکایتیس اخته کېږي. د مثال په ډول لکه: ندافان، ژرنده ګڼي او دُوران. یاد شوي خلک ځکه په دې ناروغي اخته کېږي چې ګردونه او ځنې کېمیاوي توکي پخپل نوبت د قصبو په هوایي لارو او جدارونو کې التهابي کړنې رامنځ ته کوي. په ګڼ مېشتو او صنعتي ښارونو کې د ځینو کېمیاوي رنگونو، سپرېو (Sprays) او توکو، چې په خپل ترکیب کې ځنې کېمیاوي عناصر او مرکبات ولري لکه سلفر ډای اکساید (Sulfurdioxide) چې د ځنې برانکایتیس د تازه کېدلو (Exacerbation) او ناپتروجن ډای اکساید (Nitrogen dioxide) د کوچنیو هوایي لارو د بندښت سبب کېږي. (۵).

۳. دنده: د ځنې برانکایتیس پېښې په هغه مزدورانو کې چې د عضوي، غیر عضوي او مخرشو توکو سره په تماس کې راځي (هغه توکي چې د دندې په ځای کې شتون لري) زیات لیدل کېږي.

۴. اتانات: د ځنې برانکایتیس په ناروغانو کې د حادې تنفسي ناروغيو (Acute respiratory infection) فریکونسي، مړینه او معیوبیت، کچه لوړه وي. د دې ناروغيو په اړوند مختلف اتانات خپرل شوي او ثابت شوي دي چې د ځنې برانکایتیس د اعراضو د شدت لامل کېږي. زیاتره وخت ځنې برانکایتیس د حادې برانکایتیس په سیر کې د اختلاط په بڼه منځ ته راځي. ځنې وخت اتانې محراق په پزه یا تانسِل (Tonsil) کې شتون لري چې د وخت په تېرېدلو سره د ځنې برانکایتیس سبب کېږي. د سږو نور محراقي اتانات هم د ځنې برانکایتیس لامل جوړېدلای شي لکه: فیبروزیس (Fibrosis) او ټویرکلوزیس.

۵. کورنۍ او جینیتیک فکتورونه: ځنې وخت ځنې برانکایتیس کورنۍ تاریخچه لري. د بېلګې په ډول هغه ماشومان چې د سګرټ څکوونکو مېندو او پلرونو څخه زېږېدلي وي په هغو کې د حادو وځیمو تنفسي ناروغيو پېښې، د ځنې برانکایتیس او ځنېو تنفسي اعراضو د رامنځ ته کېدلو چانس ډېره وي. (۵).

ځنې نور حالتونه چې د انتاني ناروغيو په را منځ ته کېدو کې مرسته کوي عبارت دي له :
الکولېزم او د پښتورگو (Chronic renal diseases) ځنډنې ناروغي.(۲).

۴-۲-۱. لاملونه

۱. سگرت څکونه : د مزمن برانکايټيس غوره او بنسټيز لامل جوړوي. دا ماده په هوايي لارو کې د مخاط د زيات جوړېدلو لامل گرځي او په پای کې د Gabet gland د زياتوالي او غټوالي لامل کېږي.

۲. د هواکړتيا : ځنې محيطي مخرش توکي لکه : Sulfur dioxide او Nitrogen dioxide په قصباتو کې د مخاطي موادو د زيات جوړېدو لامل کېږي چې په پای کې د ځنډنې برانکايټيس لامل کېږي. همدارنگه نور غازات هم د ځنډنې برانکايټيس په منځته راتگ کې غوره برخه لري.

۳. انتانات : ځنې وخت انتاني محراق په پزه يا تانسېل کې شتون لري چې د وخت په تېرېدلو سره د ځنډنې برانکايټيس سبب کېږي. د سږو نور محراقي انتانات هم د ځنډنې برانکايټيس لامل جوړېدلاي شي لکه : فيبروزيس او ټوبرکلوزيس. همدارنگه د برانکايټيس حادي حملې د ځنډنې برانکايټيس لامل کيدای شي .

عمومي ناروغي : ځنې ناروغي شتون لري چې د انتاناتو سره مرسته کوي او د ځنډنې برانکايټيس لامل کېږي لکه : چاغوالي، الکوليزم او د بدوډو ځنډنې ناروغي.

۵-۲-۱. کلينيکي بڼه

تاريخچه : ناروغ د اوږد مهاله توخي، چې نفس تنگي ورسره نه وي، گيله کوی چې معمولا نوبتي او ځنې وخت دوامداره بڼه لري. په شروع کې ورسره نفس تنگي نه وي مگر د ژمي موسم، يخه هوا، د باد سره مخامخ کېدل او په نابره توگه د اتوموسفيريک حرارت

بدلون د ټوخی د شدت سبب گرځی، چې په اولو وختونو کې یواځی په ژمي کې وي. وروسته په اوږی او ژمي دواړو کې وی. په ناروغ کې د سهار له خوا سینه نیونه هم شتون لري. په دې ناروغي کې بلغم په مختلفو وختونو کې په مختلف څرنګوالي سره وي. مثلاً د ناروغي په لمړنیو وختونو کې د بلغمو اندازه کمه، نرې او مخاطی وي. کېدای شي مخاط پنډ یا ځګ ته ورته جوړښت ولري او یا مخاط خلسکې ته ورته ښه غوره کړي. په ژمي یا حاد برانکایټیس په رامنځ ته کېدو سره تقیحې ښه ځاتته نېسي. ځنې وخت د وینې رګونه هم په بلغم کې لیدل کېږي. د ځنډنی برانکایټیس په پرمختللی حالت کې ناروغ د نفس تنګي او د سینې د سنگاري (Wheezing) څخه ګیله کوی. په دودیز ډول نفس تنګي د ټوخی څخه وروسته منځ ته راځي، چې د همدې څرنګوالي په وسې له د سرود امفسیما څخه جلا کېږي. د سرود په امفسیما کې لومړی نفس تنګي منځ ته راځي، د یوې اوږدې مودې څخه وروسته ناروغ ته ټوخی پیدا کېږي. زیاتره وخت ځنډنی برانکایټیس تبه نه لری. کله چې تبه پیدا شوه، نو په اګزاسریشن دلالت کوی. چې د اتانې لامل د معلومولو په خاطر پلټې باید ترسره شي. کله کله د بلغمو سره خطې ډوله وینه لیدل کېږي چې د Hemoptysis په نوم یادېږي. (۲، ۱۳).

فزیکی کتنه: د قد له مخې ناروغ ټیټ او منډلې وي. د عمر له پلوه په دودیز ډول د پنځوس کلنۍ په شاوخوا کې رامنځ ته کېږي. په دې ناروغي کې وزن بایلل غیر دودیز وي. خو! بیا هم که رامنځ ته شي نو د ناروغي په آخري مرحله باندې دلالت کوي. په ناروغ کې زیاتره وخت سیانوسیس لیدل کېږي، چې کله کله Clubbing هم ورسره ملګری وي. په دې ناروغي کې نفس تنګي د ټوخی څخه وروسته پیدا کېږي. د هوایي لارې د بندښت نښې او علامې د میندلو وړ وي چې د ذفیرې صفحې په خت کې د هوا تېرېدنې وخت اوږدېږي. ناروغ د نیمه تړل شوو شونډو په واسطه تنفس کوی. یعنې شپېلې وهللو ته ورته ځاتته اختیاروی. همدارنګه ناروغ د بستر د پاسه د بازوګانو د تکپه کولو په واسطه د سکپولاد هډوکو ثابت ساتل غوره کوي، او هم په دې ناروغانو کې د ذفیر په وخت کې د غاړې

وریدونه برجسته لیدل کېږي. همدارنگه د آصغاء سره د ذفیر په وخت کې د دوامداره سُنګارې اورېدل، د سږو په قاعدو کې د پاني د حرکت غوندې اوازونه (Rales) اورېدل کېږي چې د قصباتو د افرازاو د زیاتوالي له کبله منځ ته راځي چې د دواړو یاد شوو نښو وصف د ټوخی د عملیې د سرته رسولو څخه وروسته بدلون کوي. همدارنگه په دې ناروغانو کې groover's sign مثبت وي. که په ناروغ کې د ښی زړه عدم کفایه رامنځ ته شوې وي نو د JVP لوړوالی، د ښی بطن Heaving، د زړه د درېم اواز د پلمونرې برخې لوړوالی او د تراپکسپېد عدم کفایه لیدل کېږي. که چېرې په ناروغ کې ټوخی، خړاسکې، هایپرکپنیا او هایپوکسپمیا شتون ولري چې د ښی زړه عدم کفایه او محیطي اذیما ورسره ځای وي، نو د Blue Bloater Type په نوم یادېږي. (۲، ۵، ۱۱).

۱-۲-۶. لابراتوارې کتنې

د سږو وظیفوي کتنې: په دې پلټنو کې په څرګند ډول د PEF او VC د کچو کموالی لیدل کېږي. الکتروکارډیوګرافي: په دې ازموینه کې RAD په څرګند ډول لیدل کېږي او هم P - pulmonale د لیدونې وړ وي.

ایکو کارډیوګرام: د پلمونرې شریان د فشار په هکله پوره معلومات ورکوي. (۲).

۱-۲-۷. د سینې رادیوګرافي: د سینې رادیوګرافي نارمل وي. خوا ځنې وخت د اتاناتو د قوي حملي په وخت کې په رادیوګرافي کې په خپور ډول د نمونیک تکاثف له کبله خطې فیبروتیک ټکي لیدل کېږي. د Cor pulmonale له کبله د زړه خیال لوی او په سږو کې وسکولر مارکینګ لیدل کېږي، چې په ځنډنی برانکایټیس کې د Dirty Lung په نامه یادېږي. (۱۳).

۸-۲-۱. تشخیص: د ځنډنی برانکایتیس پېژندنه په تاریخچه، فزیکي او لابراتواري کتنو ولاړه ده. (۲، ۸).

۹-۲-۱. اختلاطات: پلمونري هايپر تیشن، د بنی زړه غټېدنه او عدم کفایه، د هايپوکسېمیا له کبله د زړه بې نظمې (۵۴% اذینې تکې کار دیا رامنځ ته کېږي چې د نورې نړۍ په پرتله زموږ په هېوادوالو کې ډېر دي چې علت یې په کورونو کې د اکسجن تراپي (Domiciliary Oxygenthrapy) د پاره د اسانتیاوو نشتوالی، په پرله پسې ډول د اتاناتو رامنځ ته کېدل، تنفسي عدم کفایه، پولی سائیتېمیا او د سرو امبولیزم. (۲، ۴).

۱۰-۲-۱. درملنه

۱. د ناروغي د لاملونو یا مساعد کونکو فکتورنو د منځه وړل! مثلاً:

د محیطي ککړتیاوو د منځه وړل او د سگرتو د څکولو بندول. د Insecticidal sprays د کارونې په وخت کې د ځای بدلون او هم د وینستانو د سپرېو (Sprays) د کارونې څخه ځان ساتل. د ځینو مخنیونکو عملیو سرته رسول. د بېلگې په ډول د ناروغي په لومړي وختونو کې د انفلوانزا یا د Pneumococcal poly saccharide د واکسین کارونه، چې په ټول عمر کې یو ځل وي، ځکه چې تکراري کارونه یې کله کله د قوي غبرگون سبب گرځي.

۲: د ناروغي د حاد اغزاسرېشن مخنیوي: د دې د مخنیوي له پاره د ناروغ د اوسېدو کوټه باید د نارملې کچې څخه زیات گرم نه شي! ناروغ باید د مرطوب او لږه (Foggy) لرونکو ځایونو څخه نقل مکان وکړي. ناروغ باید د پنډو او گرمو جامو د اغوستلو او زیات خوراک څخه ځان وساتي. په دې ناروغي کې د تنباکو او الکل د کارونې څخه باید ډډه وشي او هم دا ناروغان باید د موسمي انفلوانزا او نیموکوک په ضد واکسین شي. که چېرې دا ناروغان د تقیحې بلغم څخه گیله من وي، نو دې ناروغانو ته باید د تتراسیکلین د کورنۍ څخه درمل توصیه شي چې د اغزاسرېشن او تقیحې بلغم د بڼه کېدو سبب کېږي او هم په راتلونکي کې د اغزاسرېشن څخه مخنیوي کوي. (۲، ۵، ۶، ۱۳).

۳. د ځنډنی برانکایټیس د پرمختګ مخنیوي: کونښن دې و شي! چې پرمختګ ونه کړی. نو د دې موخې له پاره معیویو او معلولو ناروغانو ته کوچې، پېرو، د غوا غوړې او داسې نور غوړلرونکی توکي باید وکارول شي! که ناروغ چاغ وي، نو د زغم سره سم ناروغ ته باید په منظم ډول تمرین توصیه شي. ناروغ باید وهڅول شي چې ژوره سا واخلي او د ژورې سا اخیستنې څخه وروسته باید قوي ټوخی وکړي! تر څو ټوخی د تنفسي لارې د خلاصون سبب شي. که د ناروغ اقتصادي حالت ښه وي نو ژمي دې په تودو سېموو کې تېرکړي. که ناروغ وچې ټوخی ولري نو ناروغ ته باید Linctus Codeine توصیه شي. که هوایي لارو کې مخاط شتون ولري نو ناروغ ته میکولایټېک شربت او په درملو کې انشاقې بخارات توصیه شي. دې ناروغانو ته بلغم خارجونکی لکه: امونیم لرونکی مالګې، برومیکسین یا ګوانپسین (Guaiphenesin) چې په مخلوط ډول کارول کېږي. ځنې وخت ګرم قلوې مشروبات چې په خپل ترکیب کې سوډیم کلوراید ولري، نو (۱۵) سي سي مایع یې د ګرمو اوبو سره یو ځای کېږي او د سهار له خوا کارول کېږي، چې د کارولو څخه ۱۵ دقیقې وروسته ناروغ هڅول کېږي چې ټوخی وکړي ترڅو هوایي لارې د افرازاتو څخه پاکي شي. همدارنګه دې ناروغانو ته د قصباتو پراخونکی درمل لکه: Ipratropium bromide او یا Orciprenaline sulphate په انشاقې (Inhaler) ډول توصیه کېږي. سلبوتامول ۲ - ۴ ملي ګرامه یا تربوتالین ۵، ۲ - ۵ ملي ګرامه درې وخته د خولې له لارې یا % ۰،۵ په انشاقې ډول کارول کېږي. تیوفیلېن د خولې له لارې هم ورکول کېږي، ځنې وخت د اتان د منځه وړلو له پاره د اتې بیوتیکونو څخه کلریترومایسین یا اګمنتین د ۷ ورځو له پاره ناروغ ته توصیه کېږي. چې د درملو بندول د اتانې څرګندونې پورې اړه لري چې غوره نښې یې د تقیحې بلغم د منځه تلل دي. مګر دا درمل د یو اوږد وخت له پاره نه ورکول کېږي. اتې بیوتیک د بلغم د څرنگوالي د ارزیابې په بنسټ او د اګزاسرېشن د شدت په تړاو باید ورکړ شي. دې ناروغانو ته په وځیمو حالتونو کې د ځانګړې استطباب له مخې کورټیکوسټروئید

د انتي بيوتيک سره يوځای توصیه کېږي. پوسچېرل ډريناژ هغه وخت سر ته رسېږي، چې د بلغمو مقدار ډېرزيات وي او تقيحې بڼه ولري. (۲، ۵).

۱۱-۲-۱. انذار: کوم ناروغان چې وخيمه نفس تنگي ولري نو ۵۰% يې د ۵ کلونو په موده کې مري. که ناروغ قوي سگرت خکوونکی وي او سگرت د زړه له کومې پرېږدي نو د مړينې کچه کموي. (۲، ۵، ۱۲).

۳-۱. سريز امفسيما

۱-۳-۱. تعريف: په سږو کې د آخري برانکيول څخه وروسته د هوايي کڅوړو د غير دوديز پراخوالي څخه عبارت دی چې د فبروزيس څخه پرته دېوالونه يې ويجاړ شوي وي. په سږو کې ځنې داسې حالتونه هم ليدل کېږي چې هوايي کڅوړي يې پراخي شوې وي، مگر دېوالونه يې ويجاړ شوي نه وي، چې د سږو د امفسيما خلاف Over inflation ويل کېږي. نو د تعريف په بنسټ کولای شو چې د سږو امفسيما د اور انفلشن او ځنډنی برانکايټيس څخه جلا کړو. (۱۱، ۱۳).

د سږو امفسيما د آسينسونو او لوبولونو د جوړښت او موقیعت له مخې په لاندې ډولونو ليدل کېږي.

Acinus: د سږو د هغه ساختماني واحد څخه عبارت دی چې په خپل جوړښت کې تنفسي برانکيول، آليولر ډک او اليولای ولري.

Lobule: د درېوو، څلورو، يا پنځو اسينسونو ټولې ته لوبول ويل کېږي. امفسيما يواځې د اناتوميک موقیعت پورې تړلی نه تشریح کېږي بلکه په لوبولونو او آسينسونو پورې هم تړل کېږي. چې د ټولو په پام کې نيولو سره امفسيما په لاندې ډولونو وېشل کېږي.

الف. Centriacinar or Centrilobular emphysema : امتیازي نښې يې دا دي چې تل د آسینسونو په شروع یا منځنی (تنفسي برانکیولونه) برخو کې را منځ ته کېږي. یعنی د لوبولونو شروع یا مرکزي برخې په آفت اخته کېږي او آخري انساج روغ پاتې کېږي چې په عین لوبول یا آسینای کې روغي او ناروغي هوایی کڅوړې یو ځای وي. پېښې یې ډېرې دي چې ډېر وخت په پورتنی لوب په ځانګړې ډول پورتنی سګمنټ (Apical segment) یا د لاندې لوب په اپیکس کې را منځ ته کېږي. د ناروغي په وځینو پېښو کې د آسینای وروستني برخې هم په آفت اخته کېږي چې د پان آسینار څخه جلا کول یې ستونزمن وي. زیاتره وخت دا حالت د دوامداره سګرټ څکولو په پای کې را منځ ته کېږي چې په دې ناروغانو کې د الفا یواتي تریپسین کچه نارمل وي.

ب. Panacinar or Panlobular emphysem : په دې آفت کې آسینسونه یو بل ته سره ورته وي چې د شروع څخه تر آخره (د تنفسي برانکیول څخه تر تړلی اسناخو پورې) پورې اخته کېږي. د مرکزي آسینار امفسیما په خلاف دا پېښه ډېره پراخه وي چې د دې پېښې را منځ ته کېدل په ښکتنی لوب کې ډېر لیدل کېږي. پېښې یې په هغه خلکو کې ډېر لیدل کېږي چې په ولادې ډول د الفا یواتي تریپسین کمښت یا مطلق نه شتون سره مخامخ وي. همدارنګه دا پېښه کیدای شي چې په سګرټ څکونکو خلکو کې هم منځته را شي. د وخت په تېرېدو سره امفسیماتوز ساحي پراخه کېږي چې د غه پراخوالی یو ساتي مترو ته رسېږي چې د بولا (Bullae) په نوم یادېږي.

ج. ډسټل آسینار یا پاراسیپټل امفسیما Distal Acinar (Paraseptal) emphysema : په دې حالت کې د آسینسونو شروع یا اولنی برخې روغ رمت وي مګر وروستني برخې یې په آفت اخته کېږي. د را منځ ته کېدو په زړه پورې ځایګی یې د پلورا د جوف سره ګاونډیتوب دي. معمولا په هغه لوبولونو کې را منځ ته کېږي چې د Septa او Connective انساجو په پوله غزیدلي موقیعت ولري. تل د فبروزیس، سکار نسج (Scar tissue) او یا د اتلیکتاسیس سره نژدې لیدل کېږي. د سږو په پورتنی نیمایي کې قوت یې ډېر زیات وي. د

پراخوالی او بڼی له پلوه په مختلفو کچو او ډولونو لیدل کېږي چې د هوایي کڅوړو پراخوالی یې د ۵، ۰ ملي مترو څخه تر ۲ سانتي مترو پورې رسېږي. ځنې وخت دایروي یا بیضوي بڼه ځانته نېسي چې د بولا (Bulla) په نوم یادېږي، چې کله د بنفسي نیموتوراکس لامل جوړېږي (۱۱).

۲-۳-۱. پتالوژی: تراوسه پورې د مرکزي آسینار او پان آسینار د را منځ ته کېدلو پتالوژی په بشپړه توګه نه ده پېژندل شوي. مګر د لاندې دوو میخانیکیتونو د خرابېدلو په هکله چې د دواړو په توازن کې کومه ګډوډۍ را منځ ته شي، پایله یې د دې ناروغي سبب جوړېږي چې عبارت دي له:

اول: پروتیز او انتي پروتیز میکانیزم.

دوهم: د اکسېډانت او انتي اکسېډانت میکانیزم.

په دودیز ډول هوایي کڅوړې د پورتنیو دوو میکانیزمونو په واسطه د ویجاړېدلو څخه ساتل کېږي. کله چې د پورتنیو میکانیزمونو څخه کوم یو یې اغېزمن شي او په میکانیزم کې نا انډولې را منځ ته شي نو پروتیلایټیک انزایمونه کولای شي چې د هوایي کڅوړو حجري هضم او ویجاړ کړي او په پای کې د امفسیما سبب شي. الفا یوانتي تریپسین د وینې په سیروم، نسجې مایعاتو او مکروفازونو کې شتون لري چې د ډېر قوي انتي پروتیز ځانګړتیاوو خاوند دي. د همدې ځانګړتیاوو په واسطه انساج د پروتین هضم کوونکو انزایمونو (Elastase) څخه ساتي. مګر هغه وخت د انساجو ویجاړتیا را منځ ته کېږي چې د انتي پروتیز انزایم په کچه کې کموالی منځ ته راشي او یا په دنده کې یې پاتې والی رامنځ ته شي. د کچې د کمښت پېښه یې هغه وخت لیدل کېږي چې په ولادې ډول په ځیګر کې جوړ نه شي چې په بشري ټولنه کې یوه سلنه پېښه جوړوي. د دندې پاتې والی په هغه خلکو کې لیدل کېږي چې سګرټ څکي، ځکه د سګرټ لوګي نیکوتین لري چې نیکوتین مکروفازونه هڅوي ترڅو په هوایي کڅوړو کې التهابي وتېره را منځ

ته کړي او هم الفا یو اتبي تریپسین د الاستیز په وړاندې بی اغېزه کړي، چې په پای کې د الفا یو اتبي تریپسین نه شتون او یا په سگرت روږدي خلکو کې د دې انزایم د دندې پاتې والی امفسیما را منځ ته کوي. په سږو کې ځنې اتبي اکسېډانتونه لکه : Super Oxide , dismutase او Glutathion چې د انساجو د تخریب مخنیوي کوي. د سگرت لوگي ځنې راډیکلونه لري چې دا راډیکلونه په خپل نوبت د اکسېډانت او اتبي اکسېډانت میکانیزم د نا انډولویو له امله د پروتیز انزایمونو په واسطه د انساجو ویجاړېدنه را منځ ته کوي، چې د امفسیما لامل ګرځي. (۱۱).

۳-۳-۱. مساعد کوونکی فکتورونه : مساعد کوونکی فکتورونه او لاملونه دوه څېزونه دي.

اول : ارثیت او کورنۍ تاریخچه : په ارثي ډول د الفا یو اتبي تریپسین کمښت یا نه شتون دي، چې د ژوند په اولو وختونو کې د امفسیما د را منځ ته کېدو لامل کېږي.

دوهم : سگرت : د سگرت په لوگي کې د ځینو توکو شتون چې د مکروفاژونو د هڅونې او د فعالیتېدني سبب کېږي چې په پای کې ځینې فکتورونه آزادېږي او په خپل نوبت سره ایزینوفیلونه ډګر ته را باسي او هم یې هڅوي چې ځینې الاستیز او پروتیز انزایمونه افراز کړي چې نوموړی انزایمونه د سږو الاستین ټوټه ټوټه کوي. په دې وخت کې اکسېډانت مواد چې په خپله د سگرتو په لوگي کې د پرې راډیکل په بڼه شتون لري او یا د هایډروجن پراکساید (چې د فعال نیتروفیلونو او مکروفاژونو څخه آزادېږي) ترمنځ د خپل منځي عمل څخه جوړېږي چې الفا یو اتبي تریپسین د فعالیت څخه غور ځوي. همدارنګه د سگرتو لوگی کولای شي چې د نوی الاستین جوړېدنه د انزایماتیک عملیو په واسطه د ځنډ او ځنډ سره مخ کړي او د امفسیما لامل جوړ شي. (۱۱).

۳-۳-۱. لاملونه : د دې ناروغي لاملونه یواځې دوه څېزونه دي.

۱. ارثیت : ارثیت او کورنۍ تاریخچه : په ارثي ډول د الفا یو اتبي تریپسین کمښت یا نه شتون دي، چې د ژوند په اولو وختونو کې د امفسیما د را منځ ته کېدو لامل کېږي.

۲. سگرت څکول : د سگرت په لوگي کې د ځينو توکو شتون چې د مکروفاژونو د هڅونې او د فعالېدنې سبب کېږي چې په پای کې ځينې فکتورونه آزادېږي او په خپل نوبت سره ايزینوفیلونه ډگر ته را باسي او هم يې هڅوي چې ځينې الاستېز او پروتيز انزایمونه افراز کړي چې نوموړی انزایمونه د سږو الاستین ټوټه ټوټه کوي. په دې وخت کې اکسېډانت مواد چې په خپله د سگرتو په لوگي کې د پرې راډیکل په بڼه شتون لري او يا د هایدروجن پراکساید (چې د فعال ټیروفیلونو او مکروفاژونو څخه آزادېږي) ترمنځ ، چې د خپل منځي عمل په پای کې جوړېږي چې په خپل نوبت سره الفا یو اتبي تریپسین د فعالیت څخه غور ځوي. همدارنگه د سگرتو لوگي کولای شي چې د نوی الاستین جوړېدنه د انزایماتیک عملیو په واسطه د ځنډ او ځنډ سره مخ کړي او د امفسیما لامل جوړ شي (۱۱).

۵-۳-۱. کلینیکي بڼه : ناروغي زیاتره وخت د ځنډني بندښتي تنفسي ناروغيو په بڼه څرگندېږي او گونښی رامنځ ته کېدل يې نادر وي چې ځانگړی کلینیکي بڼه يې په لاندې ډول ده.

تاریخچه : ناروغ د پرمختلونکی نفس تنگي او د هغې د لومړیتوب څخه گيله کوی. په داسې حال کې چې په برانکېل آسماء او ځنډني برانکایتیس کې ناروغ د ټوخی د لومړیتوب څخه بیان کوي. ناروغ وايي چې اول نفس تنگي پیدا شوه بیا وروسته ټوخی او بلغم رامنځ ته شو. د دې ناروغانو د بلغمو اندازه په شروع کې کمه وی مگر چېسپناکه وي. همدارنگه ناروغ به د سږو د اتانې پېښو کچه کمه بیانوي. (۲).

ناروغ د وزن بایلولو څخه حکایت کوی تردې حده پورې چې د یو خبیثه ناروغي گمان پرې کېږي.

فزیکی کتنه : ځانگړی کلینیکي بڼه يې عبارت ده له : د ناروغ قد لوړ، دنگ او بڼه به يې نری وي. کله کله چاغ هم وی، چې د ThinObes اصطلاح ورته کارول کېږي. ناروغي د عمر له پلوه د ژوند په آخرو وختونو کې رامنځ ته کېږي. خو! که ناروغ الفا یو اتبي تریپسین ونه لري، نو د عمر په اولو وختونو کې هم منځ ته راتلای شي. ناروغ په تفتیش سره Dyspnic

بنکاري. د سا اخیستلو او خارجولو د اسانولو او پوره کولو په خاطر به ناست وي. لاسونه به یې مخامخ غزولي وي او اوږه به یې لوړه کړي وي، چې دغه وضعیت ته Hunched Over Position ویل کېږي.

ناروغ په نیمه شونډو تنفس کوي چې د Purse lip Breathing په نوم یادېږي. د ناروغ ټټرد برل (Barral shape) په بڼه وي. ناروغ وزن بایللي معلومېږي حتی تر دې پورې چې ځنې وخت په ناروغ باندي د یوې ناپېژندل شوې خبیثه ناروغي گمان کېږي. بله دا چې په دې ناروغانو کې د اکسجن نفوذیه قابلیت نارمل وي نو په دوی کې سیانوسیس نه لیدل کېږي، نو ځکه دې ناروغانو ته د Pink Puffer اصطلاح کارول کېږي. (۲، ۵، ۱۳).

۱-۱: جدول د pink puffer او Blue bloater پرتلیزې کلینکې بڼې په لاندې جدول کې په پوره ډول تشریح شوي ده. (۱۲).

کلینیکې بڼه	Pink puffer	Blue bloater
د ناروغي شروع	د ناروغي شروع په نفس تنگی او ټوخی سره کېږي.	د ناروغي شروع په ټوخی سره کېږي.
د ناروغ بڼه او قد	ThinObese	
خړاسکی	په ډېره کمه اندازه	په زیاته اندازه مگر تقيحې او مخاطې
سالنډی	ډېر وخیم او د Purse lip په واسطه سا اخیستل کېږي.	په حقیقت کې سالنډی په کمه اندازه
ټوخی	د سابندی څخه وروسته شروع کېږي.	د سابندی څخه مخکې شروع کېږي.
کورپلمونال	ډېر نادر لیدل کېږي.	زیات پېښېږي چې په اولو سانې سره CHF منځته راځي.
د وزن بایلل	په څرگند ډول پرمختللی وزن بایلل لیدل کېږي.	وزن بایلل نادر خو! هغه هم آخر وخت
د قصباتو اتانات	په کمه اندازه پېښېږي.	په زیاته اندازه پېښېږي.
د تنفسی عدم کفایې	په کمه اندازه پېښېږي، هغه هم په ا خړي	په زیاته اندازه پېښېږي.

	وخت کې	حملې
په منځنۍ کچه او يا په وخيمه بڼه	په ډېره کمه اندازه ، يا هيڅ شتون نه لري.	سربيز هاپر تنشن
Ambulatory	Unrelenting downhill	دوام
د زړه خيال لوي وي.	د زړه خيال نرې وي	د سينې راډيوگرافي
لوړه وي	نارمل وي	د شرياني کاربون دای اکساید قسمی فشار
نارمل وي	په زياته اندازه کمېږي	الاستکې غونجې
لوړه وي.	نارمل يا په ډېره کمه اندازه لوړه وي	مقاومت
نارمل يا په ډېره کمه اندازه کمېږي	کم وي	د تکاثف خپوروالی

۱-۳-۲. پلټنې

۱. لابراتوارې کتنې : په دې ناروغانو کې د هيماتوکريت لوړيدل ډېر نادر وي. که چېرې ناروغي د ژوند په اولو وختونو کې منځ ته راغلي وي او ناروغ په ارثي ډول د الفا يو انتې تريپسين کمښت يا نه شتون ولري نو د وينې په سيروم کې به الفا يو انتې تريپسين د نارمل څخه کم او يا هېڅ شتون ونه لري.

۲. د شرياني وينې د غازاتو په تجزيه کې د کاربن دای اکساید قسمی فشار نارمل وي.

۳. د سږو وظيفوي ازموينې : په دې ازموينو کې FEV1 کمېږي، مگر FVC يې نارمل يا نارمل ته نژدې وي چې په پای کې د FEV1 او FVC نسبت کوچنی کېږي. (۱، ۵) .

۷-۳-۱. د سينې راډيوگراف : د ټټر په شاتنی قدامې راډيوگرافي کې د زړه خيال تنگ، نری، اوږد او عمودي معلومېږي. د سږو په محيطي برخو کې د شرياني وينې د کموالی له کبله محيطي اوعبي ډېرې تنگي يا هېڅ نه ليدل کېږي چې له همدې سببه د سږو په نوموړو برخو کې په متناظر ډول د شفافيت زياتوالی ليدل کېږي. د ډياگرام خيالونه د نارملې برخې څخه ټيټه معلومېږي. ځنې وخت د هوايي بولا کتنه شونې

برېښی. که د ناروغي علت الفا یوانتی تریپسین نشتوالی وي، نو رادیوگرافیک خیالونه یې د سږو په قاعدو کې ښه ښکاري په داسې حال کې چې په سگرت څکونکو خلکو کې چې د الفا یوانتی تریپسین کچه یې نارمل وي او د سږو په څوکو کې رادیوگرافیک خیالونه یې لیدل کېږي.

۸-۳-۱. تشخیص: د ناروغي پېژندنه په تاریخچه، فزیکي معاینه او قطعي پېژندنه یې په پتالوژیکي او میکروسکوپیکي پلټونو سره ایښودل کېږي. (۲).

۹-۳-۱. اختلاطات: په دې ناروغي کې Pull – hypertension منځته راځي چې لاملونه یې هایپوکسیا پورې اړوند د رگونو سپزم او د اسناخو د تخریب له امله د سږو د شعریه عروقو د سطحی کموالی وي. په دې ناروغي کې مړینه د تنفسي عدم کفایي له کبله منځته راځي چې د هایپوکسیا، اسیدوسیس او کوما (Coma) سره یو ځای وي یا Cor – Pulmonale. (۱۰).

۱۰-۳-۱. درملنه: دا ناروغي تل ځنډنی برانکایتیس سره یو ځای وي، نود درملنې له پاره یې د لاندې پلان څخه کار اخیستل کېږي. ناروغ باید د سگرت د څکولو څخه لاس واخلي. که اتان شتون ولري نو باید د انتخابي اتی بیوتیک په مټ تداوي شي. که الفا یوانتی تریپسین شتون نه درلود، نود نوموړی انزایم د ورکړې په مټ تداوي شي. مثلاً هغه ناروغ چې عمر یې د ۱۸ کلونو په شاوخوا کې وي او په ولادې ډول د نوموړی انزایم په کمښت اخته وي او په سیروم کې کچه یې د ۱۱ میکرومول في لیتر څخه کمه وي، نودې ناروغ ته دا انزایم د ورید له لارې په هر کپلو وزن د بدن ۲۰ ملي گرامه په اونی کې یو ځل باید ورکړ شي. (۲، ۵).

څرنګه چې په دې ناروغانو کې نفس تنګي لمړنۍ ستونزه او ورپسې ټوخی دوهمه او ځنډنی برانکایتیس دریمه ستونزه وي، نود دې ستونزو د لرې کولو په خاطر ناروغان باید د لاندې درملو په مټ تداوي شي.

الف: برانکو ډايلټر : د قصبو د خلاصولو او پراخولو له پاره د بيتا اگونيست څخه. سلبوتامول او تربوتالين ۲۰۰ مايکرو گرامه د ورځې ۱- ۲ ځلي په انشاقې ډول کارول کېږي. نوموړی درمل نيبولایزر په واسطه ۲,۵ - ۵ ملي گرامه د ورځې څلور ځلي هم کارول کېدای شي يا Salmeterol ۵۰ مايکروگرامه د ورځې دوه ځلي يا Formetrol ۱۲ مايکروگرامه د ورځې دوه ځلي ورکول کېږي. ځنې جانبي عوارض هم لري چې عبارت دي له: رعشه، تکې کارډيا، د هايپوکسيا د شدت زياتوالی او هايپوکلېميا څخه.

ب: اتې کولينرجیک : دا درمل د بيتا اگونيست سره سينرجيک تاثير لري خو! په دې شرط چې کوم قلبي يا بل سيستمیک مضاد استطباب شتون ونلري. مشتق يې په بازار کې د اپراتروپيم برومايد په نوم يادېږي چې په انشاقې ډول د ورځې ۳- ۴ ځلي کارول کېږي. همدارنگه ۵۰۰ مايکروگرامه يې د نيبولایزر په واسطه هم کارول کېږي.

ج. ميتايل زتین مشتفات : دا مرکبات د التهاب ضد خاصیت لري مگر ځنې وخت داربتميا، زړه بدوالی او Fit سبب کېږي چې دلاندې مشتقاتو په بڼه پيدا کېږي.

۱. پايداره اغېزمنه تيوفيلين ۱۷۵ - ۳۰۰ ملي گرامه د ورځې دوه ځلي د خولې له لارې يا امينوفيلين ۲۵۰ - ۴۵۰ ملي گرامه د ورځې دوه ځلي د خولې له لارې ناروغ ته ورکول کېږي. ډوکسوفايلين Doxofylline ۲۰۰ - ۴۰۰ ملي گرامه د ورځې دوه ځلي يا ۸۰۰ ملي گرامه يو ځل د شپې له خوا ناروغ ته ورکول کېږي.

۲. انشاقې کورتيکوسټروئيد : دا درمل د التهاب ضد خاصیت لري مگر ځنې وخت د کانديديازيس او يا د اواز د خشن کېدو سبب گرځي. د دې درملو د ډلې څخه Beclomethason ۲۰۰ - ۴۰۰ مايکروگرامه په انشاقې ډول د ورځې دوه ځلي يا Budesonide ۲۰۰ - ۴۰۰ مايکروگرامه په انشاقې ډول د ورځې دوه ځلي توصيه کېږي.

۳. مکولایتیک : دادرمل په هوایی لارو کې د بلغم د نښتلو وړتیا د سرېښ د کموالی له کبله کموي ترڅو د هوایی لارو څخه په اسانې خارج شي. نو د دې موخې له پاره د N-Acetyl cysteine Carbocysteine او Mecy cysteine څخه کار اخیستل کېږي.

۴. په کور کې اکسجن تراپی Domiciliary Oxygenthrapy : اوږد مهاله اکسجن تراپی د اکسجن قسمی فشار د ۵،۷ کېلو پاسکالو څخه لوړ ساتي او د ورځې له خوا د هایپرکپنیا شتون سره سره هایپوکسېمیا اصلاح ساتي. (۵).

۵. تنفسي بیارغاونه : سپورت ته هڅونه ، تنفسي کړنو ته ګټه رسوي.

۶. د ناروغ د دفاعي سیستم لوړول : د انفلوانزا د مخنیوي په خاطر هر کال د انفلوانزا واکسین دې ناروغانو ته باید توصیه شي او هم د نورو واکسینونو څخه نژدې پنځه کاله وروسته د نیموکوک (Pneumococcal) ضد واکسین د ټول ژوند له پاره باید یوځل توصیه شي (۵،۱۳).

۷. جراحي : کله چې د ناروغ یو لوب کتلوي امفیسماټوز بولا ولري، نو جراحي عملیه توصیه کېږي. د سږو یو طرفه بدلېدنه مصؤنه او اغېزمنه عملیه ده. خو! که په ډګر کې اتانات پیاوړې وي نو په دې وخت کې دواړه سږي باید بدل شي. (۲،۱۳).

۱۱-۳-۱. انزار : د ناروغي پرمختیایي بڼه لري چې وړاندوینه یې د ناروغي د وخامت پورې تړلې ده چې د ژوند امید یې په منځنۍ کچه درې کاله منل شوې ده. (۲).

تنفسي پاتې والی یې آخري اختلاط دي، چې شاء تګ یې د ځنډنی برانکایتیس په پرتله ګران دی. (۵).

۴-۱. برانکېل آسماء

۱-۴-۱. تعریف : د هوایی لارو د ډول ډول بندښتونو یو سندروم دی چې متصف دی په : د پتالوژی له پلوه یوه ځنډنی التهابي وټېره ده چې په التهابي عملیه کې اېزونوفیلیا حاکم وي.

د فزیولوژی له پلوه په دې ناروغي کې د توتکۍ او قصبوو د غبرگونون زیاتوالی لیدل کېږي. د کلینیک له نظره ډول، ډول توخی، سینه نیونه اد سیني سنگاری مشاهده کېږي. (۸)

۲-۴-۱. لاملونه : د ماشوم د زېږدو څخه وروسته د څو فکتورونو خپل منځی کړنې د برانکېل آسماء د کلینیکې بڼې د را منځ ته کېدو لاملونه جوړوي. چې په لاندې ډول دي.

۱. انتانات : کله چې ماشوم د ماشومتوب په وخت کې په پرله پسې ډول د تنفسي انتاني پېښو سره مخامخ شي نو د هوایي لارې ظرفیتی کچه یې کمېږي. دا ډول برانکېل آسماء د عمر په تېرېدلو سره خپله بڼه کېږي.

۲. سگرت څکونه : که د ماشوم د ژوند په اولو دوه کلونو کې د ماشوم پلار یا مور په کور کې سگرت وڅکي نو د دې ماشوم د ژوند په اوږدو کې د برانکېل آسماء پېښې زیاتېږي.

۳. آلرجن : د آسماء په را منځ ته کېدو کې ارثي او محیطي فکتورونه ډېره ونډه لري. د آسما غبرگون د ډول، ډول هڅوونکو توکو په وړاندې گڼ او ډول، ډول وي. چې دغه په دوه لویو ډلو وېشل کېږي.

هوایي الرجن لکه : کورنی، ډوړي، د ونو او بوټو گردې، پوستکۍ، د سگرت لوگي، د دیوالونو رنگونه، د مرغانو بڼکي او داسې نور...

هضمي الرجنونه لکه : شېدې، د هگۍ ژېړ، چا کلیت، ماهي او داسې نور... (۲، ۶، ۱۳).

۳-۴-۱. د آسماء پېښې: آسماء یوه نړیواله ځنډنی ناروغی ده چې په ټوله نړۍ کې نژدې ۳۰۰ میلیون خلک د دې ناروغي څخه کړېږي. په پرمختللي هېوادونو کې پېښې یې په تېرو ۳۰ کالونو کې زیات شوي دي. مگر په اوسني وخت کې ثابت برېښي، چې په غټانو کې نژدې ۱۰-۱۲ سلنه او په ماشومانو کې ۱۵ سلنه جوړوي. په وروسته پاتې هېوادونو کې د آسماء پېښې ډېرې لږې تر سترگو کېږي. په داسې حال کې چې مخ په ودې هېوادونو کې د ښاری کېدلو تر څنګ د دې ناروغي پېښې هم پرمختلونکې بڼه ځانته غوره کړې ده. په دې ځایونو کې په عین وخت کې د آسماء تر څنګ نور اتوپیک ناروغي او د الرژیکې ناروغيو

پېښې هم زيات شوي دي چې د سپرو په پرتله د نورو سيستمونو ناروغيو لامل جوړېږي. اپيديمولوجيک څېړنې دا جوته کړې ده چې په ټولنه کې ځانگړې خلک په اولو وختونو کې په آسماء اخته شوي دي چې هغوی د دې ناروغي له پاره جنيتکه مساعده بڼه درلودله. په پرمختللي هېوادونو کې ډېرې ناروغان د اتوپيک آسماء له ډلې څخه شمېرل کېږي چې د مختلفو الرجيني توکو سره حساسيت يې ثابت شوي ده. په ځانگړې ډول د *Dermatophagoides mite pteronyssinus* او داسې نور الرجيتيک څېړونه.

په ښکاره ډول د سپرو آسماء د څگرټ څکولو سره اختلاطي کېږي. په غټانو کې د ناروغي د اصلي تاريخچې معلومول گران کار دی مگر د ناروغي پورتنی پيک په ماشومانو کې د عمر په درې کلنۍ کې سرته رسېږي. د ماشومتوب په وخت کې د ناروغي پېښې په نارينو کې دوه برابره ده. مگر په غټوالي کې دواړه جنسونه په مساوي ډول اخته کېږي. داسې نظر شتون لري چې ډېر ماشومان د وخت په تېرېدو سره د دې ناروغي څخه بڼه کېږي. خوا! ۴۰ کلنه څېړنه دا جوته کړې چې دغه بڼوالی دوامداره نه وي او د غټوالي په يو وخت کې باېری کوی او د ناروغي کلينيکې بڼه بيا را څرگندېږي. د آسماء هغه پېښې چې په غټوالي کې را منځته کېږي دوامداره او وخيمه بڼه لري. او په ډېرو نادرو حالتونو کې بې عرضه وي. د ناروغي کلينيکې بڼې تل سره ورته نه وي. ځينې وخت په شروع کې خفيف او د وخت په تېرېدو سره وخيمه بڼه غوره کوی. مگر په ځينو حالتونو کې په وخيمه بڼه شروع او تر آخره پورې وخيمه پاتې کېږي. د آسماء له سببه مړينه نادر وي. خوا! په پرمختللي هېوادونو کې د ژوند په اخره لسيزه کې را منځته کېږي. په ۱۹۶۰ کال کې د دې ناروغي د مړينې کچه ډېره لوړه وه چې علت يې د SBA کارونه د Rescue په بڼه وه. مگر اوس د ICS کارونه د مړينې کچه ښکته کړې ده. نو دا يوه ځنډنې ناروغي ده چې په نړۍ کې ۳۰۰ ميلونه وگړي پرې اخته دي. په پرمختللي هېوادونو کې په تېرو ۳۰ کالونو کې شمېره يې ډېره لوړه تللې ده. دا ناروغي د ژوند په هره مرحله کې منځته راځي. خوا! په ۳ کلنۍ کې پېښې يې زيات وي.

۴-۴-۱. د آسماء شروع کوونکی (Triggers) : هغه گڼ شمېره پارونکي پېښې دي چې په آسماتیک ناروغانو کې د هوایي لارو د تنگېدو، سالنډې او وزینګ لامل ګرځي. پخوا د دې څخه د ځان ساتنې له پاره ډېر کونښن کېدلو ترڅو په راتلونکې کې د پېښېدو څخه یې مخنیوي وشي. خو نن سبا داسې فکر کېږي چې د دې ترایګرونو شتون د ناروغي په کمزورۍ کنترول دلالت کوي چې په لاندې ډول دي.

۱. آلرجن : انشاقی آلرجن Mast cell تنبه کوی او د IgE سره د یو ځای والی په صورت کې فعالېږي او سملاسی برانکوکانستریکر منځګړی توکی (Bronchoconstrictor mediators) ازادوي چې دغه توکي د لومړنۍ غبرګون لامل ګرځي چې دغه غبرګون د برانکوډایلتر په وسیله ډېر ژر له منځه ځي. خو کله کله تجربوی آلرجن یو چېلنج وي. ځکه دا پېښه د وروستني غبرګون لامل ګرځي، کوم چې د ایزینوفیلیا او نیتروفیلیا له کبله د هوایي لارو د پړسوب او د حاد التهاب لامل ګرځي. دغه نه را ګرځېدونکې غبرګون د برانکوډایلتر سره هم ځواب نه وایي. ډېر معمول آلرجنونه چې د آسماء شروع کونکی بلل کېږي عبارت دي له : Dermatophagoides نوعې او چاپېریال اړوند توکي چې د خفیف ځنډنۍ ستونزو لامل ګرځي او دغه ستونزې په دوامداره او تکرارې ډول را منځ ته کېږي او له منځه ځي. ځنې Perennial آلرجینونه شتون لري کوم چې د پیشوگانو، فنګسې سپورونو، د وښو ګردې او د ونو ګردې چې موسومي آلرجینونه جوړوي. چې دغه آلرجینونه د آسماء په پرتله ډېر وخت د آلرجیک ریناټیس لامل ګرځي. د تندر غورځېدو په وخت کې ځنې حبوبات ویجاړ او په خپلو اجزاو باندې تجزیه کېږي چې دغه تجزیه شوې توکي او ذرې د وخیمې آسماء د پیلېدلو او یا د تازه کېدلو لامل ګرځي چې د Thunderstorm asthma په نوم یادېږي.

۲. ویروسي انتانات : معمولاد علوی تنفسی سیستم ویروسي انتانات لکه : Rhinovirus, respiratory syncytial virus او Coronavirus د آسماء د وخیمې حادې حملې یا اګزاسریشن د پیل کېدو لامل ګرځي او د هوایي لارو د دواړو برخو (پورتنی او ښکتنی) اپیتیلیل حجري تر حملې لاندې نیسي. دا چې ویروسونه د حاد اګزاسریشن لامل ګرځي، چې

علت يې په صحيح ډول تر اوسه پورې بڼه واضیح نه دی. خو! په دې وخت کې په هوايي لارو کې وخیمه التهابي عملیه منځته راځي او د ایزونوفیلونو او نیتروفیلونو شمېره هم لوړېږي او تر څنګ يې د Type one interferon تولید کمېږي او د ویروسونو په مخ حساسیت زیاتېږي چې دغه زیاتوالی د التهابي وتېری د زیاتوالی او وخامت لامل ګرځي.

۳. درمل : ګڼ شمېر درمل شتون لري چې د آسماء د حملی شروع کونکي دي. معمولا Beta – adrenergic blocker په حاد ډول د آسماء حملی د وخامت خوا ته وړي، چې په دې ناروغانو کې د دې درمل کارونه د ناروغ د مړنی لامل ګرځي. د دې پېښی میخانیکیت په بڼه ډول څرګند نه دی. خو! داسې فکر کېږي چې د کولینرجیک برانکوکانستیرکشن په منځګړتوب سره د آسماء د حملی د خرابېدو لامل کېږي. نو ناروغ باید د درملو د ټولو ډولونو څخه ځان وساتي حتی په سترګو کې د قطرې په ډول یا د پوستکی پر مخ د موضعی مرحمونو په ډول وي. همدارنګه داسې ګمان کېږي چې ACE inhibitor درمل د Kinins د تجزي مخنیوي کوي چې دا توکی ډېر زیات برانکوکانستیرکتر دی. خو! په ډېرو نادرو وختونو کې د آسماء د حملی خرابوونکی دی. Aspirin – sensitive asthma باید تل په نظر کې وساتل شي .

۴. تمرین : مشق کول د آسماء د معمولو شروع کوونکو له جملی څخه ګڼل کېږي په ځانګړې ډول په ماشومانو کې. میخانیکیت يې د Hyper ventilation پورې تړلی ښکاري. همدارنګه د هوايي لارو د پوښل شوې مایع اوسمولیټی زیات وي او Mast cell mediator آزادېدل زیاتوي، چې دغه منځګړی توکي د برانکوکانستیرکشن لامل جوړېږي. همدارنګه Exercise – induced asthma چې د مشق کولو څخه ۳۰ دقیقې وروسته منځته راځي او څه وخت وروسته خپله بڼه کېږي. د ګرم هوا په پرتله په سره هوا کې او یا په وچه هوا کې د دې حملو وخامت ډېروي. د لامبوزنی په پرتله دا ناروغي په Ice hokey, overland skiing او ځغاستو لوبو کې ډېره شديده وي. نو د مخنیوي له پاره يې د سپورت د شروع څخه مخکېنی باید بیتا ګونیست او اتی لیکوترین وکارول شي. همدارنګه په دې پېښه کې د انشاقی کورتيکوستروییډ کارول ډېره ګټه لری.

۵. فزیکي فکتورونه: یخه هوا او هایپرویتیلیشن په عینې میکانیزم سره، کوم چې په مشق کولو سره د آسماء حمله منځته راځي، په همغه میکانیزم سره دلته هم حمله پیلېږي. خنډل هم د آسماء د حملې شروع کیدونکی بلل کېږي. ځنې ناروغان د اوبه او هوا په بدلیدلو سره د حملې د وخامت لامل ګرځي او هم ځنې ناروغان د بوی او یا د عطرو په مخامخ کېدو سره د آسماء په وخامت کې شدت را منځته کېږي.

۶. غذا: د غذایی توکو سره د آسماء د وخیم کېدو ډېر لږ شواهد شتون لري. ځنې ناروغان حکایت کوي چې د ځینو ځانګړو خوړو سره د دوی د آسماء په حملو کې وخامت را منځته کېږي او هم دوام یې زیاتېږي. ځینې خواړه لکه: Shellfish او ځنې حبوبات (نیم پلې) په اسماتیک ناروغانو کې د انافلکتیک غبرګون لامل ګرځي. همدارنګه هغه ناروغان چې Aspirin-induced asthma لري د Salicylate free څخه ګټه اخیستل د آسماء د حملو څخه مخنیوي کوي. د غذا ژېړ رنګه مصالحه د اسماتیک حملو لامل ګرځي.

۷. هوایي ګردې: په اتموسفیر کې د ځینو غازاتو شتون او زیاتوالی لکه: سلفر ډای اکساید، اوزون او نایتروجن اکساید د آسماء د ګیلو د زیاتوالی لامل کېږي.

۸. دندییز فکتورونه: ځنې وخت د دندې او د وظیفې په ځای کې آسماء تنبه کوونکی توکی، کوم چې پورته یادې شوي د آسماء د حملو د قوت لامل کېږي. که چېرې دا فکتورونه په اولو شپږو میاشتو کې وپېژندل شي او ناروغ خپله دنده پرېږدي نو دا ناروغ بڼه کېږي او خپل اولنې بڼوالی تر لاسه کولای شي او که چېرې تماس یې دوامداره پاتې شي نو بیا غیر رجعی حالت ته داخلېږي او د دندې پرېښودل کومه ګټه نه رسوي.

۹. هرمونی فکتورونه: په ځینو بڼو کې د حیض په را رسېدلو سره د آسماء په وخامت کې زیاتوالی لېدل کېږي چې تر اوسه پورې اصلي علت یې معلوم نه دی. خو! داسې فکر کېږي چې علت به یې د پروجیسټرون کمښت وي چې کله کله د پروجیسټرون یا ګونادوتروپین په ورکړې

سره تداوي کېږي. تايروتاکسيکوسيس او هايپو تايروديزم د نامعلوم ميکانيزم په بنسټ د آسماء د وخيم کېدو لامل جوړېږي.

۱۰. گاستروايزوفاجيل ريفليکس : معمولا GER په آسماتیک ناروغانو کې زيات لېدل کېږي چې غوره علت يې د برانکو ډايليتور درملو کارونه ده. چې په نادرو پېښو کې د آسماء د گيلو د وخامت لامل کېږي.

۱۱. تشوېش : ډېر راپورونه د دې خبرې تاييد کوي چې د تشوېش او خفگان له کبله د آسماء گيلې قوت مومي. د شک او شېبې څخه پرته، رواني فکتورونه د کولونرجيک ريفلکس پټوې په واسطه برانکوکانستېرکشن را منځته کوي. د دې په خلاف ډېره وخيمه غميزه د بېلگې په ډول د يو ملگری يا د کوم بل نژدې دوست مړينه د آسماء ستونزې کموي.

۵-۴-۱. کلينيکې بڼه : د کلينيک له پلوه ناروغان په دوه ډلو وېشل کېږي.

اول هغه کسان چې د ژوند په اولو وختونو کې د ناروغي سره مخ کېږي د اتوپيک آسماء په نوم يادېږي.

دوهم هغه کسان چې د ژوند په ځواني او يا په آخرو وختونو کې په آسماء اخته کېږي د غير اتوپيک آسماء په نوم يادېږي چې يو د بل څخه په لاندې ډول جلا کېږي.

۱. اتوپيک آسماء تل په ماشومتوب او د ۱۹ کلنۍ څخه مخکې عمر کې منځ ته راځي مگر غير اتوپيک د ۳۵ کلنۍ څخه وروسته لېدل کېږي. (۵، ۱۱).

تاريخچه : اتوپيک ناروغ په ماشومتوب کې د اگزم څخه گيله من وي. مگر غير اتوپيک ناروغ د اگزم پخوانی تاريخچه نه لري.

۲. کورنۍ تاريخچه : د اتوپيک ناروغ په کورنې کې د اگزم، آسماء او های فيور تاريخچه مثبت وي. مگر په غير اتوپيک کې د اگريما تاريخچه منفي وي. (۵).

۳. د حملې ځانگړتیا : اتوپیک حمله یو مشخص اتیپ جن پورې تړاو لري، مگر غیر اتوپیک د انتان او تمرین پورې تړلی وي. همدا رنگه اتوپیک حملې نوبتي وصف لري مگر غیر اتوپیک حملې دوامداره وي.

۴. اتوپیک ناروغ کله کله پولیپ لري. خواد اسپرین سره حساسیت نه لري، مگر په غیر اتوپیک کې اسپرین سره حساسیت او پولیپ دواړه یوځای وي. آسماتیک حملې نوبتي یا دوامداره وي، چې د دوام او د شدت له مخې په خفیف، منځنۍ او وخیمو بنو باندې وېشل شوي دي.

هغه څېزونه او حالتونه چې د آسماتیک حملې سبب ګرځي عبارت دي له : شپه یا سهار منډي وهل، یخه هوا یا لږه او انتان. الرجیکې توکي لکه : کورنی یا د پوزکی ډوري او ځنې نا معلوم مخرېشات (عطرونه، رنگونه او د سګرټ لوګي)، بیتا بالاکر، اسپرین او د التهاب ضد غیر ستروئیدې درمل، روجي فشارونه، احساساتي او وظيفوي پېښې د حملې لامل ګرځي. (۵).

آسماتیک حمله لاندې څرنگوالی لری.

۱. د حملې څخه مخکې مځروي گیلې او نښې : تر هر څه د مخه آسماء تیک Aura منځ ته راځی چې متصف وي په یو یا ډېرو لاندنیو شیانو باندې. لکه : پرنجېدل، بطني هوا ټولېدنه او سرګرځېدنه. نو ناروغ په خپله تاریخچه کې د آسماء تیک اورا چې ځنې وخت د ویزنگ او ساتنګي څخه مخکې یا ورسره یوځای وي، گیله کوی.

۲. د حملې په وخت کې کلینیکې بڼه : زیاتره وخت حمله نیمه شپه شروع کېږي. لومړی په سینه کې فشارې احساس پیدا کېږي او بیا پرمختګ کوي چې په پای کې ناروغ کښینی او مخامخ خواته تیتېږی چې د دې کړنې په واسطه د نفس اخیستلو له پاره کوبښن کوی یا کړکی خواته منډه وهی ترڅو د ساتنګي څخه ځان وژغوری. د ناروغ په فزیکي کتنو کې خوله کېدل او د اطرافو د یخوالی شتون او د سيني سنگاري د مشاهدې وړ وي. د

سیني په اورېدلو کې شهيق د ذفير په پرتله لوړ او اوږد اورېدل کېږي. او هم په ذفير کې ويزنگ اورېدل کېږي. خواکله کله د حملي په آخر کې د سیني په قاعدو کې کریکل هم اورېدل کېږي. ځنې وخت د هوایي لارو د وخیم بندښت له کبله هوا تېرېدنه صورت نه نیسی چې په اصغاء کې هېڅ نه اورېدل کېږي چې Silent chest نومېږي.

۳. د حملي آخري بڼه: کېدای شي حمله پخپله یا د درملو په کارولو سره بڼه شي. کله چې Bronchospasm لري شي نو وروسته ناروغ کولای شي چې د توخي په واسطه د برانکسونو څخه میوکو فیبرینې توکي بهر کړي.

۴. د حملي دوام: ځنې حملي د خودقیقو یا ساعتونو ترمنځ بڼه کېږي مگر ځنې حملي یوې اوږدې مودې له پاره دوام کوی چې د ستاتیوس آسماء تیکس بڼه ځانته نېسي. (۲).

۶-۴-۱. د سیني رادیوگرافیک آزمویني: د حملي په مهال په ازموینه کې هایپرانفلشن لیدل کېږي چې د یرغل پرته نارمل وي. د دې ازموینې په واسطه سگمینتیل یا لوبر کولپس هم مشاهده کېدای شي. رامنځ ته شوې نموتراکس د دې ازموینې په وسیله جوتېږي. (۲، ۵).

۷-۴-۱. توپیری پېژندنه: آسماء په ځوانو ناروغانو کې چې نور Comorbid ناروغي ورسره شتون ونه لري نو د دې ناروغي بېلول ډېره اسانه ده ځکه چې دغه ناروغان د هوایي لارو د بندښت سره ایزینوفیلیا هم لري او د برانکوډایلیتور سره ژر ځواب ورکوي، نو د برانکیل آسماء هغه بڼې چې د درملنې سره ځواب یې کامیاب نه وي او یا د کلینیک له نظره روښانه کلینیک ونه لري، نو دا حالت باید د ټولو هغه ناروغيو سره چې د ساتنګي لامل ګرځي توپیر شي. د دې موخې له پاره ټولې ناروغي په څلورو ډلو وېشل کېږي.

۱. د هوایي لارې د پورتنی برخې ګډوډی: هغه ناروغي چې برانکیل آسماء ورسره غلطېږي عبارت دي له: د Vocal fold فلج کېدل یا د دندې پاتې والی، د خارجي اجسامو انشاق،

لارنجوتراخیل کتلې، د توتکې تنگوالی، Tracheomalachia د انشاقې جروحاتو یا انجیواذیما له کبله د هوایي لارو اذیما.

۲. د هوایي لارې د لاندې برخې گډوډۍ: د آسماء خخه پرته د سږو ځنډنې بندښتې ناروغي شتون، برانکیکتاسیس، آلرجیک برانکوپلمونري مایکوسیس، سیستیک فبروسیس، ایزونیوفیلېک نمونیا او برانکولایتیس ابرلیتیرانس.

۳. سیستیمیک وسکولوتایدس: لکه: Churg – strauss syndrom

۴. رواني لاملونه: ځنې رواني ناروغي چې په غلطه سره د وظیفوي آسماء په نوم تداوي کېږي. همدارنگه Emotional garyngeal wheezing, vocal fold dysfuncction, episodic laryngeal dyskineses. (۲، ۵).

۸-۴-۱. تشخیص: د ناروغي تشخیص د تاریخچې، فزیکي او لابراتواري کتنو په واسطه کېږي چې تایید له پاره یې د لاندې عملیو خخه کار اخیستل کېږي. (۸).

۱. د برانکو ډایلیتور سره ځواب: د درملو د کارونې خخه مخکې او وروسته د FEV یا PEF کچه باید معلومه کړای شي! که چېرې د FEV1 یا PEF په کچه کې د ۱۵ سلنې خخه زیات بنوالی رامنځ ته شي د آسماء تشخیص تایید وي.

۲. د کورتيکوسټروئید سره ځواب: په ځینو خلکو کې د هوایي لارې قسمي بندېز د خولې یا انشاقې لارې د کورتيکو سټروئیدو د کارونې په واسطه د منځه ځي او د سږو په دنده کې بنوالی رامنځ ته کېږي چې د ناروغي په تایید او درملنه کې ډیره مرسته کوي. (۲، ۵)

۹-۴-۱. اختلاطات: برانکېل آسماء زیات اختلاطات ورکوي چې په لاندې ډول دي.

۱. تنفسي اختلاطات: د مخاطي پلک له سببه لوبریا لوبولرکولپس او برانکیکتازیس منځ ته راځي. د توخي له کبله د پوستکي لاندې امفسيما، میډیاستینيوم امفسيما، سنکوب، خپل سري نیموتراکس، خپل سري د پښتو ماتېدنه او سیست ته ورته د سږو ویجاړېدنه

منخ ته راځي. په تکراري ډول د برانکایټیس او نمونیا را منخ ته کېدل. (۱۵ سلنه) د نا برابری تهویې او پرفیوژن له امله تنفسي عدم کفایه او کورپلمونال (۲،۵ سلنه) را منخ ته کېږي.

۲. په دې ناروغي کې د زړه اریتمیا د هایپوکسېمیا او خفگان له کبله منخ ته راځي چې د بیتا اګونیست او تیوفیلین د کارونې سره وخامت یې زیاتېږي او په وخیمو پېښو کې په نادر ډول د زړه حمله او کله کله Dehydration او Tussive syncope هم را منخ ته کېږي. د کورټیکو سټروئید، بیتا اګونیست د زیات مقدار کارونې له امله، د تنفسي الکلوزیس له امله د پوتاشیم کمښت را منخ ته کېږي. ځنې اختلالات لکه: د زړه بدوالی چې د تیوفیلین د کارونې له سببه منخ ته راځي او په زیاته کچه د وریډې کورټیکو سټروئیدو کارونه د مایوپاتی سبب ګرځي. (۲،۱).

۱۰-۴-۱. درملنه: تر هر څه د مخه ناروغ باید د پیل او مساعد کونکو فکتورونو څخه ځان وساتي او د درملنې د پړاونو په خیال ساتلو سره د ناروغي په کنټرول کې پوره ونډه واخلي. کله چې ناروغی کنټرول شي، نو باید د راتلونکي درملنې له پاره یو پړاو ښکته وټاکي.

د ناروغي په درملنه کې د لاندې درملو څخه کار اخیستل کېږي.

۱. اېمونایزیشن

الف: په اتوپیک یا آلرجیک ناروغانو کې Desensitization چې لامل یې واحد آلرجن وي ښه پایله لري او ناروغی د تل لپاره د منځه وړي په ځانګړې ډول په ماشومانو کې. (۹).

ب: Anti - IgE: د دې موخې د سرته رسولو له پاره د انتې باډې بلاکینګ درملو څخه کار اخیستل کېږي. د دې درملو ځنګړتیاوې دا دي چې په دوران کې هغه IgE چې د Cell bound IgE په بڼه نه وي، نه پرېږدي چې د Cell-bound IgE سره یوځای شي

چې دغه نه یوځای کېدل د IgE اړوند غبرگونونه بندوي او نه پرېږدي چې مخ په وړاندې لاره شې چې پایله یې د آسماء د اګزاسرېشن څخه مخنیوي کوی، نو ځکه دا درمل په ډېرو وځیمو حالتونو کې کارول کېږي. د دې موخې له پاره Omalizumab څخه کار اخیستل کېږي. دا درمل ډېر قیمت او یواځې هغه ناروغانو ته توصیه کېږي چې ځانګړې استطباب ولري او په شروع کې د دوه یا څلورو میاشتو له پاره امتحانې کارول کېږي او پایله یې کتل کېږي. که چېرې پایله یې مثبت او ښه وي نو دوام ورکول کېږي. دا درمل د پوستکي لاندې په زرقي ډول په ۲-۴ اونيو کې ورکول کېږي. (۱۲).

۲. کېمیاوي درمل

الف. برانکوډايليتور: چې د حملي د لرې کولو د پاره کارول کېږي، مګر د ناروغي په کنترول کې کومه ګټه نه لري چې دا ډله درمل Reliever drugs يا Rescue drugs دي چې د برانکوډايلتېر درملو په نوم هم يادېږي. لکه: بيتاګونيست، انټي کولينرجيک او د زنتين مشتقات.

ب: برانکوډايلتېر او د التهاب ضد درمل: دا درمل حمله ښه کوی او هم د راتلونکي حملي مخنیوي کوی چې د Reliever او Controller درملو په نوم يادېږي لکه: کرومولون.

ج. د التهاب ضد درمل: د حملي د منځه وړلو او کنترول له پاره ګټور درمل دي. د آسماء د کنترول له پاره د التهاب ضد درمل لکه: کورتيکوسټروئيد او انټي ليکوترين کارول کېږي. کله کله د اېميون تهديدونکې درملو لکه: ميتوترېکزيټ، ګولډ او سيکلوسپورين څخه هم کار اخیستل کېږي.

د ځنډني برانکيل آسماء درملنه: په پنځو پړاونو سره سرته رسېږي.

لومړی پړاو: ناروغ خفيف، نوبتي کلينيکې ښه لری چې د اړتيا سره سم دلنډه مهاله انشاقې بيتا دوه اګونيست په واسطه تداوي کېږي. که د درمل اړتيا په ورځ کې له يو ځل څخه زياته شوه، نو د درملنې پلان يې دوهم پړاوت ته لوړېږي.

دوهم پړاو: د مخنيوني وړ درملېز پلان ناروغ ته جوړېږي، يعنې د لومړني پړاو په درملني باندې انشاقې کورتيکوسټروئيډ ورزياتېږي. چې ورځني مقدار يې ۲۰۰ - ۴۰۰ مايوگرامه اټکل شوي ده.

درېم پړاو: که په دوهم پړاو کې ټاکل شوي موخه ترلاسه نه شي نو بيا په ټاکل شوي پلان باندې اوږد مهاله بيتا دوه اګونيست وړ زياتېږي او ناروغ د ارزيا بې لاندې ساتل کېږي.

الف: که ځواب مثبت او کنټرول بڼه وي نو جوړ شوي پلان ته دوام ورکول کېږي او که ځواب مثبت مګر کنټرول بڼه نه وي نو د پورتنی پلان سره د انشاقې کورتيکوسټروئيډ ورځني کچه ۸۰۰ مايوگرامو ته لوړېږي. بيا هم که د اوږد مهاله بيتا دوه اګونيست سره ځواب منفي وي نو نوموړی درمل قطع او د کورتيکوسټروئيډو ورځني کچه ۸۰۰ مايوگرامو ته لوړېږي. که ځواب بيا هم منفي پاتې شوه نو د پلان شوي درملو سره يو ځای، يو د لاندېو درملو څخه ټاکل کېږي او ناروغ ته ورکول کېږي لکه: ليکوترين ريسپټوراټاګونيست يا ډوکسوفالين.

څلورم پړاو: که چېرې په دې حالت کې د پورته توصيه شوي پلان سره سره بيا هم پايله يې بڼه نه وي، نو د کورتيکوسټروئيډو ورځني کچه بايد ۲۰۰۰ مايوگرامو ته لوړه شي او څلورم درمل د لاندې درملو څخه وټاکل شي. لکه: ټابليت (ليکوترين ريسپټوراټاګونيست، تيوفيلين او يا بيتا دوه اګونيست).

پنځم پړاو: په دې حالت کې ناروغ په دوامداره بڼه يا په نوبتي ډول د خولې د لارې د کورتيکوسټروئيډو کارونې ته اړتيا لري.

۱۱-۴-۱. د آسماء حاده او دوامداره وخیمه حمله (Status asthmaticus)

تعریف: کله چې وخیمه او حاده حمله، د ورځو یا اونيو پورې دوام وکړي د ستاتوس آسماتیکس په نوم یادېږي.

۱. حاده وخیمه حمله: هغه وخت یوه حمله وخیمه بلل کېږي چې یو د لاندنیو حالتونو څخه شتون ولري. کله چې PEF د ۳۳ - ۵۰ سلنۍ په شاوخوا کې وي. کله چې تنفسي شمېره په دقیقه کې د ۲۵ څخه زیاته وي. کله چې د نبض شمېره په دقیقه کې د ۱۱۰ څخه زیاته وي او کله چې ناروغ پوره جمله خبرې ونشي کړای.

۲. ژوند ته ګواښ کوونکی بڼه: کله چې په پورتنۍ بڼې باندې یو د لاندنیو حالتونو څخه علاوه شي. کله چې PEF د ۳۳ سلنۍ څخه کم وي. کله چې د اکسجن مشبوع والی د ۹۲ سلنۍ څخه کم وي. کله چې تنفسي عملیه بې اغېزې شي. کله چې ناروغ په هایپوتینشن کې وي. کله چې غمجن او غیر ارادي حرکات منځ ته راشي. کله چې ناروغ کې Silent chest شتون ولري. کله چې په ناروغ کې سیانوسیس شته وي. کله چې په ناروغ کې بردي کارډیا یا بله بې نظمي شته وي. کانفیوژن (د شعور خرابوالی یا د کوما شته والی). کله چې PaO₂ د ۸ کېلو پاسکالو څخه کم وي او نارمل PaCO₂ کله چې د ۲ - ۵،۵ کېلو پاسکالو په اندازه وي.

۳. مړینی ته نژدې حالت: کله چې PaCO₂ د ۶ کېلو پاسکالو څخه کم شي یا ناروغ میخانیکي تهویې ته اړتیا پیدا کړي.

۱۲-۴-۱. درملنه: درملنه یې په دوه پړاوونو کې سرته رسېږي، بېړنۍ او تعقیبې.

بېړنۍ پړاو: ناروغ ته اکسجن په لوړه کچه باید شروع شي، یعنی ۲ - ۸ لېتره په دقیقه کې. سلبوتامول ۵ ملي ګرامه یا تربوتالین ۱۰ ملي ګرامه د اکسجن سره یوځای د نیبولایزر په بڼه. اپراتروپیوم بروماید ۰،۵، ۱، ۲، ۳، ۴، ۵، ۱۰ ملي ګرامه د سلبوتامول د پورتنۍ کارونې په

خېر. پرېډنيزيلون ۳۰ - ۶۰ ملي گرامه د خولې له لارې يا هايډروکارتيزون د بدن په هر کپلوگرام باندې ۵ ملي گرامه په زرقې ډول ورکول کېږي. د سيني راډيوگرافي توصيه کېږي ترڅو د نيموتوراکس په هکله معلومات لاسته راشي. ۲۵۰ ملي گرامه امينوفيلين د وريد د لارې (د ۲۰ دقيقو په موده کې) په دې شرط چې ناروغ د دې درملو په فمې کارونې باندې نه وي. که ۲۴ ساعته وروسته بيا هم دې درملو ته اړتيا پيدا کېږي نو د سيروم په هر لېټر دې ۱۰-۲۰ ملي گرامه وټاکل شي.

نورې اضافي کړنې: ناروغ بايد د هڅوونکو فکتورونو او د سگرټ څخه لرې وساتل شي. د تبې يا د تقیحې بلغمو د شتون په وخت کې ناروغ ته انټي بيوتيک بايد توصيه شي. ناروغ بايد پوره وپوهول شي. ۲۵، ۰ ملي گرامه (سلبوتامول يا تربوتالين) د وريد د لارې د ۱۰ دقيقو په موده کې توصيه کېږي. مگنيزم سلفيت هغه وخت ناروغ ته توصيه کېږي چې مړينې ته نژدې او د انشاقې برانکو ډايليتور او کورتيکوسټروئيد سره ځواب ورنه کړي. دا درمل يو ځل ۲، ۱ - ۲ گرامه د وريد د لارې د ۲۰ دقيقو په موده کې توصيه کېږي. که ناروغ حامله وي، نو لنډ مهاله بيتاگونيسټ، انشاقې سټروئيد او تيوفيلين کارول کېږي. که د خولې له لارې سټروئيدو ته اړتيا وي نو بيا پرېډنيسون د پرېډنيسلون څخه غوره والی لري. که عمومي بېهوښې ته اړتيا پېښېدلې نو بايد د هالوتان سره سرته ورسېږي. که ناروغ سپډاتيف ته اړتيا درلودله، نو کولای شي چې د Benzodiazepine څخه گټه واخلي. (۲، ۱۲).

۵-۱. لنډيز: څرنگه چې زمونږ هېواد وروسته پاتې دی او هم د چاپېريال ساتنې له پاره په علمي انداز کوم منل شوي پروگرامونه نه لري او هم په ميخانیکي ډول د چاپېريال ساتنې له پاره پروگرامونه په افغانستان کې شتون نه لري. نو زموږ د هېواد اوبه او هوا حالت ډېر د اندېښنې وړ او ځنې ناروغي چې د خرابې هوا او اتموسفير څخه را منځ ته کېږي ډېر ليدل کېږي لکه: حاد تراکيوبرانکايټيس، ځنډنی برانکايټيس، امفسيما او برانکيل آسماء چې د درېو آخري ناروغيو ځنډنی حالتونو ته د سږو ځنډنی بندښتې ناروغي ويل کېږي چې د دې

ناروغیو د مخنیوي په خاطر د اوبه او هوا او چاپیریال ساتنې له پاره باید ډېر کار وشي او هم د دې ناروغیو مساعد کوونکی فکتورونه اصلاح او لاملونه یې باید د منځه لاړه شي .

۱-۶. پوښتنې

تشریحې سوالونه

۱: د حاد تراکیوبرانکایټیس لاملونه کوم دي؟

۲: حاد تراکیوبرانکایټیس ناروغانو ته څه وخت د مایکروب ضد درمل توصیه کېږي؟

۳: بلولټر او پینک پفر کلینیکې بڼې څنگه یو د بل څخه بېلېدای شي؟

۴: د برانکیل آسماء په کوم پړاو کې فمې سټروییډ توصیه کېږي؟

۵: څنگه پوهېږو چې د مزمن برانکایټیس په ناروغ کې کورپلمونال تاسس کړي دي؟

۶: د برانکیل آسماء ټرایګر څه ته ویل کېږي؟

۷: مزمن برانکایټیس کې کوم ډول پولې سائیتیمیا منځته راځي؟

سم ځوابونه په نښه کړئ

۸: ځنډنی برانکایټیس په: الف: څلور ډوله وېشل کېږي. ب: درې ډوله وېشل کېږي.

ج: دوه ډوله وېشل کېږي. د: پورته درې واړه جملې غلطې دي.

۹: لاندې نیمګړې جمله پوره کړئ: د اتوپیک آسماء په سیرالوژیک کتنوکې... انتي باډې مثبت

وي.

صحيح په (ص) او غلط په (غ) سره یې په نښه کړي.

۱۰: COPD () ناروغي زیاتره وخت د مزمن برانکایټیس ، امفسیما او کله کله د مزمن

آسماء په سیر کې را منځته کېږي.

۱-۷. اخځلېکونه

۱. احمدزی، حیات الله او ولي زاده، بريالی. (۱۳۹۱ ل ل). د برانکيل آسماء اختلاطات. داخله خانگه، طب پوهنځی، ننگرهار پوهنتون. پوهه مجله، گڼه: ۴۳ - ۴۴، مخونه: ۷۲ - ۷۳.
۲. حیات، حیات الله. (۱۳۸۸ ه ش). امراض داخله. شرکت سهامی، مطبعه نعمانی. صفحات: ۱ - ۵۰.
۳. شينواری، محمد ناصر. (۱۳۸۹ ل ل). د سيني ناروغي او توبرکلوز. کور، کابل. مخونه ۱ - ۹۸.
۴. مطيع، مطيع الله او احمدزي، حیات الله. (۱۳۹۲ ل ل). د COPD په Exacerbation کې د اريتميا پېښې. داخله خانگه، طب پوهنځی، ننگرهار پوهنتون. پوهه مجله، گڼه: ۴۵ - ۴۶، مخونه: ۷۲ - ۷۲.
۵. نشاط، محمد طيب. (۱۳۸۸ ل ل). تنفسي او د زړه د دسامونوروماتيزمل ناروغي. داخله خانگه، طب پوهنځی، ننگرهار پوهنتون. مخونه ۷۸ - ۱۳۳.

6. Colledge, Nicki. Walker, Brian R & Ralstom, Stuart H. (2010).

Davidson's Principles & Practice of Medicine ,21ST Edition. Churchill Livingstone, Elsevier India Private Limited. Pp: 662 - 676.

7. Goldman, Lee & Ausiello, Dennis. (2007). Cecil Medicine , 23rd Edition. Saunders Elsevier India. Pp: 612 - 626, 672-674.

8. Foster, Corey & Mistry, Neville. (2010). The Washington Manual of Medical Therapeutics, 33rd Edition. A lipponcort Minual, Department of Medicine Washington University School of Medicine. Pp: 272 - 297.

9. Kelley, Willam N.(1997). Text Book of internal Medicine , 3rd Edition. Lippincott's Raven Company.P: 1987.

10.Kumar, Parveen & Clark, Michael.(2007). Clinical Medicine,6th Edition. Elsevier Saunders, London. Pp : 912 - 921.

11.Kumar, Vinay. Cotran, Ramazi and Robbins, Stanley L. (2003). Robbins Basic Pathology, 7th Edition. Saunders.Pp :458 – 464.

12.Longo, DanL. Fauci, Anthony & Kasper, Dennis L. (2008). Harrison's Principles Internal Medicine , 18th Edition. Mc Graw Hill Medical Lisbon London. Pp :1485 – 1499, 2102 – 2114, 2151- 2159.

13.Papadakis, Maxine A . Mcphee, Stephen J and Rabow, Michael W.(2014). Current Medical Diagnosis & Treatment, 53rd Edition. Mc Graw Hill Lange New Yark. Pp : 235 – 256.

14. Taber's cyclopedic medical dictionary,20th Edition .(2001).F, A, Davis Company, WWW,F,A,Davis,Com.Pp : 296 - 297, 692, 2221.

دوهم څپرکی

د سږی انتانې او التهابي ناروغي

پیلیزه : څرنګه چې زموږ په هېواد کې انتانې ناروغي زیاتې لیدل کېږي. ځکه چې زموږ د هېواد وګړي غریب او هم د تعلیم له پلوه وروسته پاتې دي. نو له یوه پلوه ښه خوا په شتون نه لري او له بل پلوه د اتاناتو د ساتلو په برخه کې وقایوي کړنې ترسره کولای نه شي. همدارنګه حکومتی چارواکی هم د خپل ملت له پاره کوم کار چې اړین دی سرته نه رسوی نو دا خلک په رنګارنګ انتانې ناروغيو اخته کېږي چې د هغې ډلې څخه د ځینو تنفسي ناروغيو لکه : نمونیا، د سږو خنځې، برانکیکتازیس او اتلیکتازیس څخه یادونه کوو. چې هر یو یې په تعریف شروع او په درملنه ختم شوي ده. همدارنګه د هرې ناروغي په هکله وقایوي تدابیر او کړنې تشریح شوي دي.

سینه بغل

تعریف : د سږو د پرانښیمایي انساجو حاد التهاب د سینه بغل په نوم یادېږي چې د اناتوميک موقیعت، ایتالوژي، د ټولني اوروغتون له انده په مختلفو ډلوو وېشل شوي ده.

۱-۲. ټولني اړوند را منځ ته شوي سینه بغل

۱-۱-۲. اپیدیمولوژي : هر کال د امریکایي ټولني په ۴ میلیون ناروغانو کې نژدې ۸۰ سلنه ناروغان په OPD کې او نژدې ۲۰ سلنه ناروغان د روغتون په دننه کې تداوی کېږي. چې د دې څخه د ۲۰۰۰۰۰ څخه ډېر ناروغان په روغتون کې بستر کېږي چې دغه ناروغان ۲۴ میلیونه ورځې د کار کولو څخه بې برخې پاتې کېږي او هم د مړنی کلنی شمېره یې ۴۵۰۰۰ تنوته رسېږي. چې اقتصادي تاوان یې نژدې ۹-۱۰ بېلونه ډالرو ته رسېږي. د دې ناروغي پېښې په عمر خوړلو خلکو کې زیات وي. په عمومي ډول دغه ناروغي د

متحده ایالاتونو په هر ۱۰۰۰ کسانو کې ۱۲ تنه جوړوي. خو! دغه رقم په هغو زرو (۱۰۰۰) ماشومانو کې چې عمر یې د څلورو کلونو څخه ټیټ وي ۱۸ تنوته رسېږي او په عمر خوړلو خلکو کې چې عمر یې د ۲۰ کلونو څخه زیات وي نو بیا دغه رقم ۲۰ تنوته لوړېږي. په عمومي ډول د CAP ناروغي د خطرې فکتورونو شتون د درملنې له پاره ډېر مهم وي په ځانگړې ډول د نموکوکل نمونیا له پاره. د دې ناروغي خطرې فکتورونه عبارت دي له : الکولیزم، آسماء، معافیت خپلی، پیوندی غړي او د ۷۰ کلنۍ څخه د عمر زیاتوالی. که چېرې عامل سترپتوکوکل وي نو خطرې فکتورونه یې عبارت دي له : الکولیزم، Dementia, Seizure ، د زړه عدم کفایه، د تمباکو څکونه او د قصباتو او قصبیاتو ځنډنی انسداد. Enterobacteriaceae په هغه ناروغانو کې چې معیوبونکی ناروغي لکه : د زړه پاتې والی، د پښتورگو پاتې والی او الکولیزم شتون ولري، زیات لیدل کېږي. همدارنگه په هغه ناروغانو کې چې د سږو ساختمانی ناروغي (برانکیکتاسیس، سیستیک فیروسیس او یا د هوایی لارو انسدادې ناروغي) ولري نو P- aruginosa ډېر لیدل کېږي. د Legionella انتان له پاره مساعدکونکی فکتورونه عبارت دي له : ډیابیت، د وینې خبیثه ناروغي، سرطانونه، د بدوډو وخیمه ناروغي، HIV انتان، سگرت څکونه، نارینه جنس او په نژدې وخت کې د هوټل د اوسېدو تاریخچه. د ننگرهار د طب د پوهنځي د داخلي څانگې د څېړنو او ریسرچونو په بنسټ زمونږ په ټولنه کې د دې ناروغي زیات اسباب نژدې ۴۷ سلنه سترپتوکوکس جوړوي. د دې ناروغانو اختلاطات ۷، ۱۵ سلنه دي، چې د دې ډلې ۳۲ سلنه پلورايي مایع او د مړینې شمېره ۱۱ سلنه جوړوي. (۲، ۳، ۵، ۱۰، ۱۱).

همدارنگه نمونیا یوه مرگونۍ انتانې ناروغي ده چې د مرگوني ناروغيو په شپږم قطار کې ځای لري. په ټوله نړۍ کې لیدل کېږي.

۲-۱-۲. پېښې : هر کال د امریکایي ټولنې په ۴ میلونه ناروغانو کې نژدې ۸۰ سلنه ناروغان په OPD کې او نژدې ۲۰ سلنه ناروغان د روغتون په دننه کې تداوي کېږي. چې د دې څخه له ۲۰۰۰۰۰ څخه ډېر ناروغان په روغتون کې بستر کېږي چې دغه ناروغان ۲۴

میلونه ورځې د کار څخه بې برخې پاتې کېږي او هم د مړینې کلنۍ شمېره یې ۴۵۰۰۰ تنو ته رسېږي. د دې اقتصادي تاوان نژدې ۹-۱۰ بېلونه ډالرو ته رسېږي. د دې ناروغي پېښې په عمر خوړلو خلکو کې زیات وي. په عمومي ډول دغه ناروغي د متحده ایالاتونو په هر ۱۰۰۰ کسو کې ۱۲ تنه جوړوي. خو! دغه رقم په هغه زرو (۱۰۰۰) ماشومانو کې چې عمر یې د څلورو کلونو څخه ټیټ وي ۱۸ تنو ته رسېږي او په عمر خوړلو خلکو کې چې عمر یې د ۲۰ کلونو څخه زیات وي نو دغه شمېره ۲۰ ته لوړېږي.

۳-۱-۲. کلینیکي بڼه : د ناروغي کلینیکي بڼه د ډېر تنبلي او مبهمې بڼې څخه نیولی تر Fulminant بڼې پورې را منځته کېږي چې د وخامت له نظره د خفیفې مرحلې څخه نیولی تر ډېرې وخیمې مرحلې پورې رسېږي. د ناروغ گیلې او نښې د ناروغي د وخامت، وړاندې تگ او د انتان تر قوت پورې تړلی دي. په ناروغ کې دواړه ستونزې (عمومي، سږو او د هغه د جوړښتونو پورې تړلی) شتون لري. د پتالوژۍ په مرسته کولای شو چې د پتالویک بدلونونو سره برابر کلینیکي بڼه په ناروغ کې پیدا کړو.

۱. تاریخچه

تبه : ناروغ د تبې څخه حکایت کوی چې ورسره تکی کار دیا هم وي. کېدای شي چې خوله کېدل او یا لږزه هم ورسره یوځای وي.

توخی : ناروغ به د توخی څخه شاکي وي. چې په شروع کې وچ او د وخت په تېرېدو سره بلغم هم پیدا کېږي چې بلغم یې مخاطې، تقیحې او ورسره کله کله وینه هم شتون لري. چې د یاد شوو ستونزو وخامت د ناروغي د وخامت سره راسا تړلی وي. کله کله ناروغ کولای شي چې په پوره جملو سره خبري وکړای شي او یا کله کله د نفس د لنډوالی له کبله پوره خبري نشي کولای. که چېرې پلورا په ناروغي اخته شوي وي نو ناروغ د سینې د درد څخه هم شاکي وي. په دې ناروغي کې ۲۰ سلنه ناروغان د هضمي سیستم ستونزې لکه : د

زړه بدوالی، کانگی او اسهالات لري. نورې ستونزې لکه: سترتیا، سردردی، د عضلو درد او د بندونو دردونه هم په دې ناروغي کې شتون لري.

۲. فزیکي کتنه: د دې ناروغي فزیکي نښې د تکاثف او د پلورل افیوژن د شتون او د نشتوالی پورې تړلی ښکاري. تنفسي شمېره زیاته او هم په تفتیش کې د کومکی عضلو زیاته کارونه لیدل کېږي. په جس سره کېدای شي Tactile fermitus لوړ یا ټیټ جس شی. په پرکشن کې خرگندونې د Dull څخه نیولی تر Flat پورې اورېدل کېږي.

په آصغاء کې لاندې خرگندونې اورېدل کېږي لکه: Bronchial breath sounds, Crackle, کله کله Pleural friction rub اورېدل کېږي. همدارنگه په زړو خلکو کې پورتنی کلینیکي بڼه واضیح او ښکاره نه وي. نو په دې ناروغانو کې د شعور گډوډی (نوی وي یا پخوانی) که چېرې په دغه زړو خلکو کې ناروغي وخیمه بڼه ولري نو کېدای شي چې Septic shock یا د کوم غړي پاتې والی ولیدل شي.

د سیني رادیوگرافي: کله کله دا ازموینه د ناروغي د پېژندلو او هم د نورو ناروغيو څخه د جلا کولو په خاطر سرته رسېږي چې کلینیکي خرگندونې یې عبارت دي له:

Cavitation یا Multilobar چې د ناروغي د وخامت له پاره خطرې فکتورونه جوړوي. کله کله رادیولوژیک خرگندونې د ناروغي د لامل په هکله هم پوره معلومات ورکوي د بېلگې په ډول: د Pneumatoceles شتون په S.aureus باندې دلالت کوي. د پورتنی لوب کھف په TB باندې دلالت کوي.

۴-۱-۲. د ناروغي پېژندنه: د دې ناروغي پېژندنه د تاریخچې، فزیکي کتنې او لابراتواري کتنو په بنسټ صورت نیسي. د دې ناروغي د پېژندلو له پاره دوه سوالونه را منځته کېږي چې ډاکټر باید د ځان سره یې مطرح کړي. یوه پوښتنه دا ده چې آیا ناروغ نمونیا ده یا نه؟

که چېرې ناروغ په رښتیا سره نمونیا وي نو د ناروغي لامل به یې څه وي؟

لومړی سوال د کلینیکې بڼې او راډیوګرافیک کتنو په واسطه ځوابېږي او د دوهم سوال ځواب د لابراتوارې کتنو پواسطه صورت نیولای شي.

۵-۱-۲. لابراتوارې پلټنې

د ناروغي لاملونه: تل د ناروغي لامل د کلینیکې بڼې په واسطه نه پېژندل کېږي او د هغې د پېژندلو له پاره لابراتوارې کتنو ته اړتیا پیدا کېږي. معالج ډاکټر باید د لابراتوارې کتنو په مرسته د ناروغي اصلي لامل وپېژني او د اصلي لامل تداوي باید وشي. د دې ګټه دا ده چې د انتاناتو د مقاومت د را منځته کېدو مخنیوی کېږي او د بلی خوا د معلومو اتې بیوټیکونو کارونه سرته رسېږي او د بې ځایه اتې بیوټیکونو د نه کارونې له امله د اقتصاد د بې ځایه کارونې څخه مخنیوی هم کېږي او هم ځنې وخت د لابراتوارې کتنو په واسطه ځنې انتانات لکه: ټیوبرکلوز او یا انفلوانزا پېژندل کېږي چې ځان ته جلا د تداوي پلان لري. نو د دې موخې له پاره لاندې لابراتوارې ازموینې سرته رسېږي. د بلغم کلچر او د ګرام تلون، د وینې کلچر، په ادرار کې د Ag او Ab سرته رسول چې د نیموکوکل او لیجیونیا له پاره ډېر ارزښت لري. PCR او ځنې نور سیرالوژیک کتنې هم باید سرته ورسېږي.

د بلغمو کلچر او د ګرام سټین: د Gram's stain څخه موخه دا ده چې د دې پواسطه د کلچر له پاره نمونه ټاکل کېږي او د ګرام تلون په واسطه د ناروغي اصلي لاملونه پېژندل کېږي چې عبارت دي له: S.pneumonia, S.aureus او ګرام منفي بکتريا. همدارنګه ځنې بکترياوي په کلچر کې هم لاسته راځي او اتې بیوګرام هم سرته رسېږي.

د وینې کلچر: د نمونیا د ټولوناروغانو د وینې کلچر ته اړتیا نه لیدل کېږي مګر د وینې کلچر په لاندې ناروغانو کې سرته رسېږي. د نمونیا هغه ناروغان چې په ثانوي ډول نیتروپینیا، کوم ناروغان چې Spleen ونه لري، هغه ناروغان چې د Complement کمښت ولري، د ځیګر ځنډنې ناروغي او یا کله چې ناروغ په وخیمه CAP اخته وي. ناروغ د نمونې د اخیستلو څخه مخکې باید اتې بیوټیک کارولی نه وي.

د انتې جن ازموينې : دوه تجارتي ازموينې کولای شي چې په تشو میتازو کې د نیمو کوکل نمونیا او لیجیونیا نمونیا انتې جن تشخیص کړي. په دې ازموينو کې د False – positive د چانس هم شتون لري. همدارنگه نور انتې جینیک ټیسټونه د انفلوانزا او Respiratory syncytial ویروسونو له پاره سرته رسېږي.

Polymerase chain reaction : دا ازموینه د مایکرو اورگانیزمونو په DNA او RNA باندې سرته رسېږي. په ځانگړې ډول د L.pneumophila او Mycobacteria د پېژندلو له پاره. دا ازموینه د ناروغې په ټولو پېښو کې سرته نه رسېږي بلکه دا ازموینه د لاندې پېښو پورې ځانگړې شوې ده. په څېړنيز مرکزونو کې، د سپټیک شاک ناروغانو کې، کوم ناروغان چې میخانیکي تهوې ته اړتیا لري او هغه مړي چې د پورتنیو ناروغیو له پاره مشکوک وي.

سیرالوژي : د IgM څلورچنده د نارمل څخه لوړېدل د ناروغی په حاد او یا نقاقت دلالت کوي چې پخوا په Atypical نمونیا کې د پتوجن د معلومولو له پاره په ځانگړې ډول د Coxiella burnetii د معلومولو له پاره په کار وړل کېدل. مگر د زیات وخت د نیولو په خاطر نن سبا په کار نه وړل کېږي.

۶-۱-۲. درملنه : د دې ناروغانو د درملنې له پاره تر هر څه د مخه باید د ناروغ د درملنې ځای باید وټاکل شي چې د درملنې درې ځایونه شتون لري چې عبارت دي له : کور، د روغتون عمومي څانگه او د روغتون د شدېدې څارنې څونه. څرنگه چې د داخل بستر ناروغ اقتصادي لگښت ډېر زیات وي. نو هر یو ناروغ د درملنې د ځای د ټاکلو له پاره ځانته استطببات لري چې دغه استطببات د لاندې دوه ډوله کریترياو پورې تړلي دي چې یو یې د CURB65 او بل یې د Pneumonia Severity Index (PSI) کریتريا په نوم یادېږي. د PSI له پاره ۲۰ مختلف څېړونه دي چې عبارت دي له : عمر، د نمونیا سره په عین وخت کې د نورې ناروغی یو ځایوالی، غیر نارمل فزیکي او لابراتوارې کتنې او د CURB65

پنځه شیان دي. په گڼ میشتو روغتونو کې د PSI په ځای د CURB65 څخه کار اخیستل کېږي.

په امپریکل ډول د نمونیا په ناروغ کې د انتې بیټیکونو کارونه: په ټولني اړوند نمونیايي ناروغانو کې انتې بیټیک په لاندې ډول کارول کېږي.

الف: د روغتون څخه بهر د نمونیا درملنه: کله چې د نمونیا ناروغ تشخیص شي نو دا باید جوتنه شي چې په تېرو درې میاشتو کې کوم انتې بیټیک یې کارولی دي یا نه؟
که چېرې ناروغ انتې بیټیک یې کارولي نه وي نو د لاندې انتې بیټیکونو څخه گټه اخیستل کېږي.

۱. د مکرولیډونو څخه کلریټرومایسین ۵۰۰ ملي گرامه د ورځې دوه ځلي د خولې له لارې یا ازیترومایسین اول ځلې ۵۰۰ ملي گرامه د ورځې یو ځل د خولې له لارې او بیا ۲۵۰ ملي گرامه د ورځې یو ځل توصیه کېږي. که چېرې د درمل په کارونه کې کومه ستونزه شتون درلود نو بیا د دې ځای ناستی درمل ډوکسي سيکلین توصیه کېږي چې مستعمله مقدار یې ۱۰۰ ملي گرامه د ورځې دوه ځلي د خولې له لارې ناروغ ته ورکول کېږي. که چېرې ناروغ په تېرو درې میاشتو کې انتې بیټیک یې کارولي وي او د مکرولیډو سره مقاومت شتون ولري او یا د نمونیا سره نور معلولونکی ناروغي شتون ولري نو بیا د پورتنی درملو پر ځای د لاندې مختلفو درملو څخه گټه اخیستل کېږي.

۲. د تنفسي فلوروکواینولون د ډلې څخه موکسي فلوکساسین ۴۰۰ ملي گرامه د ورځې یو ځل د خولې له لارې یا جیمې فلوکساسین ۳۲۰ ملي گرامه د ورځې یو ځل د خولې له لارې یا لیوفلوکساسین ۷۵۰ ملي گرامه د ورځې یو ځل د خولې له لارې. همدارنگه د دې درملو په ځای د بل گروپ درملو څخه هم گټه اخیستل کېدای شي چې عبارت دي له: د بیتالکتم له ډلې څخه اموکسیسیلین یو گرام د ورځې درې ځلي یا اموکسیسیلین او Clavulanate یو ځای دوه گرامه د ورځې درې ځلي د خولې له لارې یا د دې پر ځای سیفترایکسون یو یا دوه

گرامه د ورځې يو ځل د وريد له لارې يا Cefpodoxime ، ۲۰۰ ملي گرامه د ورځې درې ځلي يا Cefurxime ، ۵۰۰ ملي گرامه د ورځې دوه ځلي د خولې له لارې د مکروليدو سره يو ځای توصیه کېږي.

د نمونيا هغه ناروغان چې په روغتون کې بستروي

د روغتون په عمومي څانگه کې

۱. د تنفسي فلوروکواينولون د ډلې څخه موکسي فلوکساسين ۴۰۰ ملي گرامه د ورځې يو ځل د خولې يا د وريد له لارې يا جيمي فلوکساسين ۳۲۰ ملي گرامه د ورځې يو ځل د خولې يا وريد له لارې يا ليوفلوكساسين ۷۵۰ ملي گرامه د ورځې يو ځل د خولې يا د وريد له لارې.

۲. د بيتالکتم له ډلې څخه سيفوتاکسيم ۱-۲ گرامه د ورځې درې ځلي د وريد له لارې يا سيفترايکسون ۱-۲ ملي گرامه د ورځې يو ځل د وريد له لارې يا په ټاکل شوي خلکو کې امپيسيلين ۱-۲ گرامه د ورځې ۴-۶ ځلي د وريد له لارې، د مکروليدو څخه لکه : کلريترومايسين يا ازيترومايسين سره يو ځای توصیه کېږي.

د روغتون په جدې مراقبت خونې کې

۱. د بيتالکتم له ډلې څخه سيفوتاکسيم ۱-۲ گرامه د ورځې درې ځلي د وريد له لارې يا سيفترايکسون ۱-۲ ملي گرامه د ورځې يو ځل د وريد له لارې يا په ټاکل شوي خلکو کې امپيسيلين سلېکتم دوه گرامه د ورځې درې ځلي د ازيترومايسين يا فلوروکواينولون سره يو ځای توصیه کېږي.

د نمونيا ځانگړې حالتونه او د هغې ځانگړې درملنه : که چېرې د سينه بغل لامل سيډوموناس وي نو لاندې درمل ورته توصیه کېږي.

د نيموکوکل او سيډوموناس ضد بيتالکتم پيپراسيلين او ټازوبکتم ۴,۵ گرامه د ورځې څلور ځله د وريد له لارې ورکول کېږي يا سيفيسپيم ۱-۲ گرامه د ورځې دوه

ځله يا ايمپينيم ۵۰۰ ملي گرامه د ورځې څلور ځلي د وريد له لارې يا ميروپينيم يو گرام د ورځې درې ځلي سيپروفلوکساسين ۴۰۰ ملي گرامه هر ۱۲ ساعته وروسته د وريد د لارې يا ليوفلوکساسين ۷۵۰ ملي گرامه د ورځې يو ځل د وريد له لارې يا پورتنی بيتالکتم د امينو گلايکوسايدو (اميکاسين د ورځې ۱۵ ملي گرامه په يو کيلوگرام وزن د بدن په وپشلي ډول يا ټوبراميسين د ورځې ۱،۷ ملي گرامه پر کيلوگرام د بدن په وپشلي ډول د ازيترومايسين سره يو ځای يا پورتنی بيتالکتم د امينو گلايکوسايد او انتي نيموکوکل فلورکواينولون سره يو ځای توصيه کېږي. که چېرې د ناروغي لامل CA-MRSA وي نو بيا دې ناروغ ته د پورتنیو درملو سره يو ځای Linzolid ۲۰۰ ملي گرامه هر ۱۲ ساعته وروسته د وريد له لارې او يا د دې په ځای وانکومايسين يو گرام هر ۱۲ ساعته وروسته د وريد له لارې توصيه کېږي.

۲-۲-۱. تعريف: دهغه سينه بغل څخه عبارت دی چې لامل يې سترپتوکوکس (نموکوکس) بکتريا وي چې په دې بنسټ د سترپتوکوکل نمونيا په نوم هم يادېږي. (۱، ۳، ۹).

۲-۲-۲. پېښې: دا ناروغي د ټولني په ټولو خلکو کې رامنځ ته کېږي. خو! په ځانگړې ډول په درېو لاندنيو ډلوو کې زيات پېښېږي.

۱. هغه خلک چې نورې ځنډنې ناروغي ولري لکه: د زړه احتقاني عدم کفايه، د سږو ځنډنې بندښتي ناروغي او يا ډيابيت.

۲. هغه خلک چې په ارثي يا کسبي ډول د اېمپيوگلوبولين د نشتوالي سره مخ وي لکه: AIDs.

۳. هغه خلک چې توری يې د دندې پاتې والی ولري او يا هېڅ دنده سرته ونه رسوي لکه: سيکل سيل انيمبا او د سپلينيکتومی څخه وروسته خلک. په وروستنی پېښه کې نمونيا ځکه رامنځ ته کېږي چې توری د هغه غټو غړو څخه شمېرل کېږي چې د وينې څخه د نموکوکس د لرې کولو مسؤوليت په غاړه لري. (۱).

۲-۲-۳. پتالوژی: نموکوکل نمونیا کولای شی چې په یوه وخت کې یو سیگمنت یا یولوب یا خو لوبونه اخته کړی نو ځکه دا پېښه د لوبرنمونیا په نوم یادېږي. د اناروغي د زړو خلکو په سږو کې په منتشر ډول او هم په نقطوي بڼه منځ ته راتلای شي چې په هغه صورت کې د برانکونمونیا په نوم یادېږي.

۱. لوبرنمونیا: دا پېښه زیاتره وخت د انتبي بیوتیک د کارونې څخه مخکې را منځ ته کېږي او په څلورو لاندینيو پړاونو سره سرته رسېږي.

الف. احتقاني پړاو: دا اخته شوې لوبونو رنګ سور، د وزن له پلوه دروند، د سطحي له پلوه هموار او لامده ښکاري. چې رګونه یې پرسېدلي او اسناخ یې د پروتيني مایع، نیتروفیلونو او بکترياو څخه ډک وي.

ب. سوررنګه تکېدې پړاو: په دې پړاو کې د سږی لوبونه ځیګر انساجو ته ورته بڼه ځانته نېسي او اسناخ د نیتروفیلونو، د وینې د سرو حجرو او فبرینو (Fibrins) څخه ډک وي.

ج. ځاكي رنګه تکېدې پړاو: په دې پړاو کې د سږی قوام سخت، رنګ یې ځاكي او وچ معلومېږي. ځکه ځاكي معلومېږي چې په دې پړاو کې د وینې سري حجري تجزیه شوې وي او په ډګر کې فیبريني اګزودات حاکم جوړ شوي وي.

د. اوبلنيز پړاو: تل په غیراختلاطي پېښو کې لیدل کېږي چې په دې پړاو کې اګزودات د انزایماتيکې عملیو په واسطه هضمېږي او اسناخ خپل اصلي او اولنی جوړښت او څېرې ته راګرځي. مګر کله کله په پلورا کې فیبروتیک پنډوالی رامنځ ته کېږي او یا جدارونه یې یو د بل سره نښلي (۹).

۲. برانکونمونیا: په دې حالت کې انتاني او التهابي محراقونه یې خپاره ډوله وي چې په یوه لوب کې یا په دواړو سږو کې لیدل کېږي. مګر په ډېرو وځیمو پېښو کې تکېدې ټکي هم ورسره یو ځای لیدل کېږي چې ځاكي، سوري یا ژېړ ته ورته او پرسېدلي

معلوماتي مگر هېڅکله د ۴ سانتي مترو څخه زيات نه وي. همدارنگه په موضعي ډول قصبات، قصبیات او نژدې اسناخ د تقیحې اغزودات څخه ډک وي. (۱، ۳، ۹).

۲-۲-۴. کلینیکي بڼه: دا ناروغي د سينه بغل د ټولو پېښو ۳۰ سلنه جوړوي چې د تنفسي سيستم د پورتنی برخې د انتاناتو U.R.I په تعقيب را منځ ته کېږي.

تاريخچه: د ناروغي گيلې ناڅاپه شروع کېږي چې کله کله د تنفسي سيستم د کوچنی اتان څخه شو ورځي وروسته را منځ ته کېږي چې اول د اتان اړوند عمومي گيلې، دوهم يې د تنفسي سيستم اړوند گيلې او درېم يې د پلورا پورې تړلی گيلې بيانېږي.

الف. د اتان اړوند گيلې: ناروغ د ټول بدن د ستوماتيا څخه گيله کوی. ورپسې ناروغ ته شديد لړزه پيدا کېږي چې نوموړی لړزه يو ځل وي د دوهم ځل له پاره نه تکرارېږي چې دوام يې ۱۰ - ۳۰ دقيقې وي. هېڅکله زياتوالی نه کوی چې وروسته د لړزې څخه تبه پيدا کېږي چې شدت يې ۳۸ - ۴۹ درجې د سانتي گريد وي د را کښته کېدو ځانگړنې يې Defervescence وي. يعنې د تبې د منځه تگ يې په لاييز (Lysis) يا کرايزيس (Crisis) ډول صورت نيسي. خو! که چېرې تبه د پنځو او لسو ورځو څخه وروسته په نابره ډول کښته شي د کرايزيس په نوم يادېږي او که په تدريجي ډول پرېوزی د لاييزيس په نوم يادېږي. همدارنگه ناروغ د شپې د تبې او کانگو څخه هم گيله کوی. که عمريې زيات وي د شعور خرابوالی، د ځای او مکان د پېژندلو او قضاوت کمې به شتون ولري. (۱).

ب. د تنفسي سيستم اړوند گيلې: ناروغ به د نفس تنگي او ټوخی څخه گيله کوي چې د ټوخی وصف يې لنډ، وچ او درد ناکه وي. څو ورځي وروسته ورسره بلغم هم پيدا کېږي چې ټينگ او سربښناکه وصف لری او په ډېره سختي سره توکېږي چې د ناروغ د شونډو پورې کلک نښتې وي چې د لاس يا دستمال په واسطه پاکولو ته يې اړتيا پيدا کېږي. کله کله بلغم کې وينه هم شتون لري چې وينې يا زنگ وهلې اوسپنې ته ورته رنگ لری.

ج. پلورا اړوند گیلې: په دې وخت کې ناروغ د سینې د درد څخه گیله کوي چې شدت یې د ټوخی، ژورې سا اخیستنې او حرکاتو په واسطه زیاتېږي او هم موضعي وصف لري یعنی په هغه ساحه کې شتون لری چې په هغه برخه کې آفت شتون ولري او ناروغ زیار باسي چې په ناروغي اخته اړخ باندې خملي (۱۳).

فزيکي کتنه: په عمومي ډول ناروغ په رښتیا سره ناروغ معلومېږي. تکی کار دیا، تکېپنیا او د حرارت د درجې لوړوالی شتون لري. پوستکی یې وچ او گرم وي. ناروغ به په آفت اخته اړخ باندې ملاست وي. herpes labial's به شتون ولري. د پزی سوري پراخ او الوتونکی معلومېږي یعنی مخ یې توکسیک (Toxic face) معلومېږي.

(۱۳، ۱). د سپرو اړوند لومړنی نښې: د تنفسي اوزونود ضعیفوالی له سببه په ډبولو سره ماوفه برخه کم او ضعیف بدلون ښی. د ژورې سا اخیستنې په مهال د ستاتسکوب په واسطه اورېدلو سره تنفسي اوزونه خشن، ذفیرې صفحه اوږده، نازکه او هم د کریکل اوزونه اورېدل کېږي. همدارنگه د Consolidation نښې د ناروغي په دریمه یا څلورمه ورځ کې د اورېدلو او لیدلو وړ وي چې په تفتیش سره ماوفه برخه په تنفس کې پوره برخه نه اخلی. د ماوفې برخې په قرع کې Dullness اورېدل کېږي اصمیت هغه اواز ته ویل کېږي (کله چې د یوکس د ښی سینې په قدامې خوا کې د قاعدې په برخه کې قرع اجراء شي او کوم اواز چې د ځیگر د پاسه اورېدل کېږي هماغه اواز ډلنيس ته ورته اواز دی). که پارانمونیک پلورل افیورن تاسس کړي وي Stoney dull آواز اورېدل کېږي.

همدارنگه په جس سره په ماوفه برخه کې Vocal Fremitus لوړ جس کېږي او هم د ماوفې برخې په اصغاء کې Bronchial breathing / Tubular sound اواز اورېدل کېږي. د دوهمې اونۍ په اخر کې زیاتره نښې یې له منځه ځي مگر په اورېدلو سره د انحلالیت نښې، لکه: باریکه کریکل او په ډبولو سره په ډېره کمه اندازه د اواز بدلون موندل کېږي. همدارنگه په ځینو حالتونو کې ځنې کلینیکې او لابراتواري نښې لیدل کېږي چې د ناروغي په وخامت دلالت کوی چې د دې وخامت د ارزونې په خاطر د انگلیستان د سینې اړوند ټولنې، ځنې نښې یې د دې ناروغي د پاره سر مشق (Guidline) ټاکلي دی چې د هر یو شتون یوه نمره لري چې ټولیز یې پنځه ۵ کېږي چې د CURB 65 Score

په نوم یادېری لکه: [د ناروغ عمر: ۲۵ کاله یا د هغه څخه لوړ، د شعور خرابوالی (گلاسکو کوما سکور یې ۸ یا کم)، د تنفس شمېر یې په دقیقه کې ۳۰ یا لوړ وي، سیستولیک فشار یې د ۹۰ څخه کم یا ډیاستولیک فشار یې ۶۰ ملي متره سیماب یا کم، د یوریا کچه یې ۱۹ ملي ګرامه (۷ ملي موله) یا لوړه] د اټریل فیبریلیشن نوې پیدا کېدل او د ګڼ شمېر لوبونو اخته کېدل. د سیروم په لبراتورې کتنو کې د البومین اندازه په یوه لېتر کې د ۳۵ ګرامو څخه کمېدل، د غازاتو په معایناتو کې د اکسجن قسمی فشار د ۸ پاسکالو څخه کمېدل، سپین کرویات یې په یو لېتر کې د ۴۰۰۰۰۰۰۰۰ څخه کمه یا د ۲۰۰۰۰۰۰۰۰۰ څخه لوړ وي او په وینه کې بکتريا

مثبتېدل. (۱۳، ۳، ۱). (<http://WWW.EP.Medical.Product.com>)

۵-۲-۲. لبراتورې کتنې: د وینې د سپینو حُجرو شمېرل، که چېرې کچه یې د دودیز څخه لوړه وي په اتان دلالت کوی او د یوریا کچه باید معلومه شي. د غازاتو تجزیه باید اجراء شي! د وینې د PH په هکله هم باید بشپړ معلومات ترلاسه شي او د بلغمو په کتنه کې د ګرام تلوین او کرنه باید سرته ورسېږي. همدارنګه په رادیوګرافي کې د تکاثف متجانسې نښې چې په یو لوب، ګڼو لوبونو او یا سیګمینټ کې موقیعت لري، لیدل کېږي. همدارنګه د اختلاطاتو لکه: پلورل افیورژن او امپیما په هکله پوره معلومات ورکوی. د لوبر نمونیا په هکله لاندې د سینې شاتنی قدامې رادیولوژیک خیالونو ته باید پاملرنه وشي! ترڅو د تکاثف په هکله یو څه معلومات ترلاسه شي!



۲- ۱ انځور

د بنی سږی د پورتنی لوب نمونیا (۷).

۶-۲-۲. اختلاطات : په سږو کې نورو لوبونو ته اتان خپرېږي او هغوي په افت اخته کوي. Consolidation په انحلال کې ځنډ او ځنډ را منځ ته کېدل چې په زړو خلکو کې، په ځنډني برانکايټيس اخته ناروغانو کې او يا کله چې تکاثف ډېر وسيع وي، ليدل کېږي. د پلورا د معقم او پاکې مایع په ټولو را منځ ته شوې پېښو کې نژدې په ۵ سلنه پېښو کې امپيما منځته راتلای شي. په زړه او رگونو کې شاک، پرېکارډايټيس، انډوکارډايټيس، پرېکارډيل افیوژن او په سفلی اطرافو کې د ترمبوامبولیزم رامنځ ته کېدل، لېدل کېږي. په اعصابو کې منینجايټيس، مینینجيسموس او ځنې نادر اختلاطات لکه : ارترايټيس، پاراليتيک الیوس (Paralytic elius)، زيرې او داسې نور... (۱، ۵).

۷-۲-۲. تشخيص : د تاريخچې، کلينيکې گيلو، لابراتواري کتنو او د درملو په وړاندې انې ځواب ورکولو سره د ناروغي تشخيص وضع کېږي. (۱۴).

۸-۲-۲. درملنه : ددې ناروغانو درملنه د CRUB ۲۵ نمره په بنسټ سرته رسېږي. يعنی صفر او يو نمبر لرونکی ناروغان په کور کې، دوه ۲ او درې ۳ په کور کې د بنې څارنې لاندې يا د روغتون په عمومي وارډ کې دلنډ وخت له پاره بالاخره څلور ۴ او پنځه ۵ نمرې والا بايد په روغتون کې د جدې څارنې لاندې خونه کې تداوي شي. (۵).

[http:// WWW. EP Medical Product com](http://WWW.EP Medical Product com)

الف. په کور کې درملنه : کله چې د ناروغ سکور صفر يا يو وي ناروغ په کور کې په امپرېکل (د علمي قضاوت په بنسټ) ډول د اتېي بيوگرام د سرته رسولو پرته تداوي کېږي. په دې درملنه کې انتخابي درمل پنسيلين او د پنسيلين مشتقات دي. په دې شرط چې د پنسيلين سره ناروغ حساسيت ونه لري. مثلاً : امکسيسيلين ۵۰۰ ملي گرامه هر ۸ ساعته وروسته يا ۷۵۰ ملي گرامه د ورځې دوه ځلي توصيه کېږي. که ناروغ د دې درمل سره حساسيت ولري نو ناروغ ته ازيترومايسين اوله ورځ ۵۰۰ ملي گرامه بيا هره ورځ ۲۵۰

ملي گرامه د خولې له لارې د څلورو ورځو له پاره، کلريټرومايسين ۵۰۰ ملي گرامه هر ۱۲
ساعته وروسته ورکول کېږي. (۵).

ب. که ناروغ کانگې ولري يا سکوريې دوه (۲) يا درې (۳) وي نو ناروغ ته په کور يا د
روغتون په وارډ کې سيفتراکسون يو گرام هر ۱۲ ساعته وروسته وريډي يا پښيلين چې
دوه (۲) ميلونه يونټه هر څلور (۴) ساعته وروسته کارول کېږي. که ناروغ د پښيلين سره
حساسيت ولري يا مقاوم وي بيا ناروغ ته وانکومايسين يو گرام هر ۱۲ ساعته وروسته د
وريډ له لارې توصيه کېږي! همدارنگه د پښيلين سره مقاوم خلکو کې د فلوروکواينول
لکه: ليوفلوکساسين ۵۰۰ ملي گرامه، گيتيفلوکساسين ۴۰۰ يا موکسيفلوکساسين ۴۰۰
ملي گرامه د ورځې يو ځل توصيه کېږي.

ج. که د ناروغ سکور ۴ يا ۵ وي نو ناروغ بايد په ICU کې بستر شي. د کلچر او انټي
بيوگرام له پاره نمونې ورڅخه واخيستل شي! وروسته بيا ناروغ ته په امپريکل ډول د
انټي بيوگرام ترپايې پورې د مايکروب ضد درمل لکه: مکرولېډ يا فلوروکواينولون د
وسيع الساحة سيفالو سپورين لکه: (سيفترايکسون / سيفاتوکسين) يا بيتالکټم
بيتالکټيميز نهې کوونکې لکه: (امپيسيلين \ سلبکټيم) ورکول کېږي. که ناروغ د پښيلين
سره حساس وي نو ناروغ ته به گونې فلوروکواينولون يا د کلنډومايسين سره يو ځای
توصيه کېږي. همدارنگه د اختلاطاتو درملنه يې په اړوند برخو کې به ولوستل شي. (۱، ۲،
۵، ۱۳). [http:// WWW. EP Medical Product com](http://WWW.EP Medical Product com).

۲-۲-۹. مخنيوی: په معافيت څپلو خلکو کې د Polyvalent pneumococcal vaccine
کارونه د ناروغي په مخنيوي کې او هم د شدت په کمولو کې غوره ونډه اخيستلای شي.
هغه خلک چې معافيت څپلې دي د اول ځل واکسين کارونې څخه شپږ ۲ کاله وروسته، د
دوهم ځل له پاره يې بيا هم کارولای شي. هغه خلک چې د ۲۵ کالونو څخه زيات عمر يا
نور ضميموې ناروغي ولري بايد د انفلوانزا او نموکوکل له پاره يو ځای واکسين شي.

همدارنگه په هغه ساحو کې چې N1 H1 پېښې شتون ولري نو ناروغان بايد د دې ناروغي له پاره هم واکسين شي (۱).

۲-۳. روغتون اړوند رامنځته شوي سينه بغل

د سپرو هغه ناروغي ته ويل کېږي چې د روغتون په بستر شوي ناروغانو کې لږ تر لږه دوه ورځې د بستر کېدو څخه وروسته منځ ته راغلي وي په دې شرط چې د بستر کېدو څخه مخکې هېڅ د نمونيا نښې (دوه د لاندې کلينيکې بڼو څخه لکه : تبه، ټوخي، ليکوسايتوسيس او تقیحی بلغم) په کې شتون ونه لري. دا ناروغي د Nosocomial pneumonia په نوم هم يادېږي. (۳، ۱۳).

۲-۳-۱. اپيديمولوژي : د دې ناروغي پېښې په هر زرو هغه کسانو کې چې تازه د روغتون څخه رخصت شوي وي ۵ - ۱۰ کسه جوړوي چې کلنۍ ټوليزه شمېره يې ۳۰۰۰۰۰ کسوته رسېږي. ځنې ليکل شوې راپورونه ښي چې زياتره پېښې يې يعنی نژدې ۵ - ۱۰ سلنه ناروغان د جراحي او د داخلي د څانگو په رخصت شوي ناروغانو کې ليدل شوي دي. مگر په ولادې، نسايي او رواني څانگو کې رامنځ ته کېدل يې ناشونی ښکاري. روغتون اړوند نمونيا تل د هغواتانانو له کبله رامنځ ته کېږي چې نژدې ۳۰ سلنه د روغتون د ټولواتانانو جوړوي چې زياتره وخت د مړينې، معلوليت او معيوبيت لامل ګرځي او په روغتون کې د ناروغ د اوسېدو مهال هم زياتوي يعنی نژدې ۷ - ۹ ورځې په روغتون کې د ناروغ اوسېدل ځنډوي. د جدي پاملرنې په خونه کې هغه ناروغان چې د ميخانيکي تهويې لاندې وي نو د نورو ناروغانو په پرتله زيات د دې ناروغي تر ګواښ لاندې وي. ۱۰ سلنه د عمومي جراحي په څانګه کې د عمليات څخه وروسته، ۲۰ سلنه په انتيويشن شوي ناروغانو کې، ۷۰ سلنه پېښې يې په ARDS اخته ناروغانو کې ليدل کېږي. يو ډول سينه بغل چې د (Ventilator – associated – pneumonia (VAP

په نوم يادېږي، هغه حالت ته ويل کېږي چې د انتيويېشن په وخت کې د نمونيا له پاره کومه نښه ناروغ کې شتون ونه لري او لږ تر لږه د ۴۸ ساعتونو څخه وروسته د ناروغي له پاره نښې منځ ته راشي. څرنگه چې ډېرې ناروغان په لنډ مهاله ډول ميخانکي تهويه (Mechanical ventilation) کېږي نو ۵۰ سلنه پېښې يې د انتيويېشن څخه څلور ورځي وروسته منځ ته راځي. د نورو بستر شوې ناروغانو په پرتله VAP پېښې دوه برابره زيات راپور ورکړ شوي ده. په HAP اخته ناروغانو کې دمړينې کچه نژدې ۳۰-۷۰ سلنه جوړوي چې پېښې يې په هغه ناروغانو کې زيات وي چې په وينه کې يې بکتريا شتون ولري يا هغه ناروغان چې په وځيماونتانو لکه: *Pseudomonas aeruginosa* اخته وي يا هغه ناروغان چې په Intensive care unit کې بستر شوي وي. د مړينې د کچې د لوړوالي له پاره په ICU کې خطري فکتورونه عبارت دي له: شاک، ضميموي نورې ناروغي، کوما، په راديوگرافي کې دوه اړخيزه ارتشاحات، Systemic inflammatory response syndrome، تنفسي پاتې والی او ARDS. د مړينې د لوړې کچې سره سره بيا هم په دې ناروغي کې تل مړينه د دې ناروغي له سببه نه وي. همدارنگه په دې ناروغي اخته کسانو کې ځنې د نورو ضميموي ناروغيو له کبله مري. د يوې مياشتې په موده کې نژدې ۵، ۱ سلنه د ټولو عمليات شوي ناروغانو څخه په نمونيا اخته کېږي چې په دې ناروغانو کې د مړينې کچه د نورو ناروغانو په پرتله ۱۰ برابره لوړه وي. د عمليات څخه وروسته د سينه بغل له پاره مساعد کونکي فکتورونه عبارت دي له: د ۸۰ کلنۍ څخه د عمر زياتوالی، په نژدې وخت کې د وزن کمېدل او د الکولو کارونه. د ابهر د انورېزم د اصلاح او د سينې د عملياتونو څخه وروسته په نژدې وخت کې د نمونيا درنا منځ ته کېدو غوره چانسونه برابر وي. همدارنگه عمومي انستېزي د نورو انستېزو په پرتله د نمونيا غوره لامل جوړېدلای شي. (۱، ۱۳).

۲-۳-۲. پتوجينيسيس: برسیره په هغه فکتورونو باندې کوم چې د CAP د ناروغي سبب کېږي خو! درې فکتورونه دي چې HCAP د CAP څخه جلا کوی نو دا فکتورونه عبارت دي

له : گڼ شمېره اتانې لاملونه، د مختلفو انتي بيوتيکونو په وړاندې ټينگار او د ناروغ نور انډرلاینگ (ضمیموي) ناروغي کې. نوهغه شيان چې د دې ناروغي په پتوجينيسيس کې غوره ونډه لري په لاندې ډول دي.

۱. د بکټرياو په وړاندې د دفاعي سيستم خرابوالی.

الف : د ناروغ د دفاعي ميخانيکيت ټيټوالی لکه : په ډيابيټ، کانسر او کورتيکوسټروئيډتراپي کې.

ب : د توخي د عکسي کموالی.

ج : د موکو سيلري د دندې گډوډی، چې د عمومي بېهوبنی څخه وروسته منح ته راځي.

۲. د پورتنی تنفسي سيستم اتانات چې د نازوفارينجيل يا د معدوی افرازاتو د انشاق په واسطه منځته راځي چې زیاتره وخت د شعوري حالت د گډوډيو، کانگو، ډيسفاژيا، اکليژيا او د معدی معايې ټيوب د کارونې څخه وروسته ليدل کېږي.

۳. د تنفسي سيستم بنکتنې برخې ته د بکټرياو د ننه کېدل چې د تراخيوسټومي، اندوتراخيل اتيويشن، منتن وينټيلېټر نيوبولایزراو برانکوسکوبي له کبله منح ته راځي.

۴. بکټريميا چې لاملونه يې عبارت دي له : سپيټيک امبولي، منتن وريدي کانولا او د گډې سپيسيس څخه. (۳، ۱۳).

۳-۲-۳. لاملونه

الف : هغه بکټريايې لاملونه چې د گڼ شمېر انتي بيوتيکونو په وړاندې مقاوم نه دي عبارت دي له : S pneumonia او د دې نور ډولونه، د ميتيسيلين په وړاندې حساس ستافيلوکوکس آوريس (MSSA). همدارنگه انتي بيوتيک حساس اتروبوکټريسيا، ای - کولای، کليبيزلا نمونيا، پروټيس، اتروبوکټر او Serratia marcescens جوړوي.

ب: هغه بکتریايي لاملونه چې د گڼ شمېر انتې بيوټيکونو په وړاندې مقاوم دي عبارت دي له
: سیدوموناس ایروجنوزا، د میتیسیلین په وړاندې ټینگار کونکی ستاڤیلوکوکس
آوريس (MRSA)، اسینتوبکټر، د انتې بيوټيک په وړاندې ټینگار کونکی انتروبوکټریسیا،
انتروبوکټر، وسیع الساحه بیتالکټمیز، کلیبسیلا، لجنیلا نیموفیلا، اسپرجیلوسیس او
Burkholderia cepacia.

2-3-4. کلینیکي بڼه : د دې ناروغي کلینیکي بڼه زیاتره وخت
Community acquired pneumonia کلینیکي بڼې ته ورته وي.

تاریخچه : د تاریخچې اخیستلو په وخت کې دا باید جوته شي! چې ناروغ په روغتون کې د
کومې ناروغي له کبله او یا د کومې طبي عمليې د سرته رسولو په خاطر بستر شوي دي. باید
د تنفسي اتان د پاره هېڅ نښه په کې شتون ونه لري. همدارنگه ناروغ د دوه یا زیاتو ورځو د
بستر کېدو څخه وروسته د ځینو غیر مشخصو گیلو او ستونزو څخه شاکی وي. مگر ځنې
وخت ناروغ عیناً CAP تاریخچې ته ورته تاریخچه بیانوي. (۱، ۵).

فزیکی کتنه : په فزیکی معاینه کې د لاندې غیر مشخصو نښو څخه یو یا څو د کتنې
وړ وي. لکه : تبه، توخی، لیکوسایتوسیس، تقیحې بلغم او یا په رادیوگرافي کې د پخوانی
انفلټریشن پرمختگ. د روغتون اړوند تنفسي سیستم د ښکتنی برخې انتانې پېښې باید
د Pul- Hemorrhage & Drug reactions، PE، ARDS، Aspiration، Atelectasis، CHF
څخه توپیري تشخیص شي. (۱۳).

۵-۳-۲. پېژندنه : په دې ناروغانو کې د نمونیا پېژندل گران مگر د ډېر ارزښت وړ ده. په
ځانگړې توگه د VAP اړوند ناروغانو کې چې ځنې وخت د دې ناروغي د پېژندلو د پاره
ځنې ضرر رسونکې ازموینې ته هم اړتیا پېښېږي چې په لاندې ډول ور څخه یادونه کېږي. (۱).
. End tracheal aspiration and Bronchio alveolar lavage، Protected specimen brush

۶-۳-۲. درملنه : په درملنه کې باید په ډېره چټکۍ د احتیاط او زیرکتیا سره یوځای کار واخیستل شي. د دې ناروغي دمړینې کچه د CAP په پرتله لوړه ده. تر هرڅه د مخه HAP ته د CAP په شان په امپرېکل ډول د درملنې پلان د لاندې ټکو په پام کې نیولو سره برابر شي. د دې ناروغي د پاره واحد امپرېکل پلان شتون نه لري نو لاندې مهم ټکۍ باید په پام کې ونیول شي.

- ناروغ په کومه څانګه کې بستر شوي دي؟

- جراحي او که داخله؟

- د جدې څارنې خونه او که عمومي وارډ کې؟

- ناروغ ته نمونیا د بستر کېدو څخه څومره وخت وروسته پیدا شوې ده؟

- وخامت په کومه درجه کې ده؟

- مساعد کوونکي فکتورونه یې کوم دي؟

د پورتنیو پوښتنو په پام کې نیولو سره که ناروغ ته HAP د بسترېدو څخه وروسته، د پنځو ورځو د پوره کېدو څخه مخکې رامنځ ته شوې وي او د وخامت له پلوه خفیف یا منځنۍ حالت وي او کوم خطري فکتور شتون و نه لري نو ناروغ ته دوهم جینیریشن سفالوکسین یا درېم جینیریشن چې په سیدوموناس باندې بې اغېزه وي یا د بیتالکټم او لکټمیزنې کوونکي یو مرکب توصیه کېږي. که د وخامت کچه یې لوړه، رامنځ ته کېدل یې د پنځو ورځو څخه وروسته یا په ICU کې وي او یا VAP ته مشکوک وي نو درملنه یې د څو درملو یو ځای کولو ته اړتیا لري، کوم چې په لاندې مایکروبونو (سیدوموناس ایروجنوسا ، اسینټیوبکټر او اینټروبوکټر) باندې راساً تاثیر ولري نو د ناروغ په درملنه کې د لاندې انټي بیوټیکونو څخه کار اخیستل کېږي. امینوګلايکو ساید یا فلوروکواینولون یو ځای د هغه سیفالوسپورینو سره چې په سیدوموناس باندې مثبت تاثیر ولري (کارباپینیم \ ازترونام) مګر د ګرام مثبت مایکروبونو او H - influ د منځه

وړلو له پاره ازترونام د امینوگلايکوسایډنو سره یوځای کارول وړ کار نه بریښي. که ناروغ په یو د لاندې حالتونو (کوما، هید تروما، ډیابیت، ناروغ ICU او یا د بډوډی پرمختللی ناروغي سره بستر شوي وي) کې وي او د نمونیا لامل یې ستافیلوکوکس اووریس ته فکر وشي او د میتیسیلین په وړاندې ټینگار شتون ولري نو د منځه وړلو له پاره یې د وریډی وانکومايسین او د بیټا لکټم \ بيتالکتیمیز سره یوځایوالی ته اړتیا لیدل کېږي په دې شرط چې په ناروغ کې د غیرهوازی نمونیا مساعد کوونکی فکتورونه (اسپایریشن، تازه د صدري بطني جراحي عملیې سر ته رسول او یا د هوایي لارې بندښتي آفت) شتون ولري. که ناروغ د کورتيکوسټروئید د کارونې له سببه Legionella ته شکمن وي نو دې ناروغ ته باید مکرولېډ توصیه شي. پورتنی امپرېکل درملنې ته تر هغه وخته پورې دوام ورکول کېږي چې د بلغمو یا وینې یا د پلورل مایع د کلچر او انټي بیوگرام پایله لاسته راشي او د هغې سره سم درملنه شروع شي. د درملنې وخت او دوام د ناروغي د وخامت، د تداوي پلان سره ځواب ورکول، د کوربه د ټینگار کچه او د لامل د ټینگار پورې اړه لري. نو په درملنه کې وانکومايسین یا بیتالکتیمیز نهې کوونکی وړ زیاتېږي. که ناروغي په عمومي وارډ کې منځ ته راغلي وي او که H-influenzae ته مشکوک منل کېږي، نو ناروغ ته یو د پراخي اغېزي لرونکی بیتا لکټم انټي بیوټیک لکه: سیفترايکسون یا سیفوتاکزیم د مکرولېډو له ډلې څخه یو لکه: کلریټرومایسین یا ازیترومایسین. که S pneumoniae خوا ته فکر کېږي نو ناروغ ته د بیتالکتیم په ځای د فلوروکواينولون د جملې څخه لیوفلوکسازین یا موکسی فلوکسازین ناروغ ته توصیه کېدای شي. (۱، ۱۱، ۱۳).

۱-۳. جدول. هغه ناروغان چې د گڼ شمېر اتبي بيوتيکونو په وړاندې خطرې فکتورونه نه لري په لاندې ډول په لاندې جدول کې ليکل شوي دي. (۱۱)

Patients Without Risk Factors for MDR Pathogens

Ceftriaxone (2g iv / 24hs) Or Levofloxacin 750 mg /24hs

Or Moxifloxacin(400mg iv/24hs), ciprofloxacin (400mg iv/ 8hs)

Or Ampicillin/sulbactam (3gr / 6hs) Or Ertapenem (1gr iv / 24 hs)

۳-۲. جدول: هغه ناروغان چې د گڼ شمېر اتبي بيوتيکونو په وړاندې خطرې فکتورونه ولري. (۱۱)

1. A beta latam: Ceftazidime (2gr/iv/8hs) or Cefepime (2gr/iv/8-12hs) or piperacillin/tazobactam (4.5g/iv/6hs), imipenem (500mg/iv/6hs or 1g/8hs) plus

2. A second agent active against gram – negative bacterial pathogens; Gentamicin or tobramycin(7mg/kg/iv/24hs) or amikacin (20mg/kg/iv/24hs) or Ciprofloxacin (400mg iv /8hs) or Levofloxacin 750mg iv /24hs) plus

3. An agent active against gram- positive bacterial pathogens ; Linezolid (600mg iv /12hs) or voncomycin (15mg /kg up to 1gr iv /12hs).

۲-۴. برانکيکتازيس

۲-۴-۱. تعريف: د سږو ويجاړونکي ناروغي ده چې متصف ده په: د قصباتو په پراخوالي چې ډول ډول التهابي و تېري ورسره يو ځای وي. دا بدلونونه د سږو په هره برخه کې منح ته راتلای شي. د موقيعت له مخې په دوه غوره ډلو ووېشل کېږي چې د ځايي او خپور په نومونو يادېږي. (۱، ۳، ۱۳).

۲-۴-۲. لاملونه: لاملونه يې عبارت دي له ځنډنی انتاناتو او په دوامداره ډول د قصباتو د بندښت څخه.

۲-۴-۳. پتوجنېسيس: د دې ناروغي په را منځ ته کېدو کې دوه عملي ارزښتناکې بلل کېږي چې يو يې د قصباتو بندښت او دوهمه يې په ځنډنی ډول د انتاني پېښې شتون دي. چې د دې دواړو څخه هر يو يې کولای شي چې د ناروغي شروع کوونکی جوړ شي.

۱. د قصباتو بندښت: د قصباتو بندښت د هوايي لارې د پاکېدو څخه مخنيوی کوی چې په خپل نوبت د ثانوي انتان د رامنځ ته کېدو زمينه برابروي چې دغه انتاني عمليه د قصباتو د ډېوالونو د ضعيفوالي او ويجاړېدنې لامل گرځي او په پای کې د قصباتو دايمي پراخوالي منځ ته راځي.

۲. دوامداره انتاني پېښه: د قصباتو او قصبیاتو دوامداره تموتي التهابي و تېره چې د دې برخې د بندېدو لامل جوړېږي او دا بندښتونه د انتاناتو له پاره بڼه وسط جوړ وي. دواړه انتاني او التهابي و تېري د قصباتو او قصبیاتو د ډېوالونو د فبروسيس او د سکار د نسج لامل گرځي، چې په پای کې د قصباتو او قصبیاتو پراخوالي او ويجاړېدنه منځ ته راځي. (۱)

۲-۴-۴. پتالوژي: غوره نښې يې د قصباتو د پراخوالي څخه عبارت دي چې سطحه يې د دانه دارو انساجو، فرشې اپتيليل او احدا ب لرونکو اپتيليل حجرو په واسطه پوښل شوې وي.

د رئید (Reid) تصنیف بندی د پتالویک او رادیولوژیک برانکیکتازیس تر منځ غوره توپیر را په گوته کوی چې په لاندې ډول ورڅخه یادونه کېږي.

۱. Cylindrical bronchiectasis : په دې کې د قصباتو پراخوالی ډېر کم او د قصباتو بهرنی جدارونه خپل سېده والی ساتی.

۲. Varicose bronchiectasis : په دې کې د قصباتو پراخوالی ډېر او په موضعي توگه ځنې غنجهېدنه هم لیدل کېږي چې دا پېښه هوايي لارې ته غیر منظمه څېره ورکوی.

۳. Sacular or Cystic bronchiectasis : د ناروغي وخیمه بڼه ده چې د قصباتو د آخري برخې زیاته برخه په آفت اخته کېږي چې انگورو ته ورته بڼه د ځانه بڼې او د قصباتو اجزاء د پېژندلو وړ نه وي.

۴. Atelectatic bronchiectasis : د دې ناروغي موضعي بڼه ده چې د قصباتو د پورتنی برخې پورې تړلی پاتې کېږي او د قصباتو د پورتنی برخې د بندښت لامل گرځي. (۱، ۳، ۹).

۲-۴-۵. کلینیکي بڼه : په لاندې دوه پړاونو تشریح کېږي.

تاریخچه : ناروغ د تاریخچې په وخت کې د لاندنیو کلینیکي ډولونو اړوند ستونزو څخه گیله کوي. د ناروغي گیلې فردي او زماني بلل کېږي (د یوکس څخه بل کس ته، د یو وخت څخه بل وخت ته توپیر لري).

۱. برانکایتیک : ناروغان د برانکایتیس د متکررو پېښو څخه په ځانگړې توگه په ژمي کې ډیره گیله کوي او هم د توخی او نفس تنگي څخه هم حاکی وي چې په شروع کې توخی وچ وي چې د Dry bronchiectasis په نوم یادېږي. Clubbing هم ورسره یوځای وي.

۲. هیموراژیک یا Bronchiectasis sicca : د برانکایتیس د حملو په مهال او د حملو تر منځ د بڼه روغتیا په مهال د تکراري هیمپتیسیس څخه گیله کوي چې د خطې او نقطوي څخه نیولي تر کتلوي پورې لیدل کېږي.

۳. تقیحی: ناروغ د لاندې ستونزو څخه حاکی وي. د دوامداره او وځیم تقیحی بلغمو، چې مقدار یې زیات وي، گیله کوي. د توکسېمیا عمومي گیلې شتون لري. کلینک په مختلفو کچو شتون لري { د طوطی د نرې او باریکې مینوکې څخه نیولې تر پرسېدلې د ډول تر لرگی (Pulmonary osteoarthropathy) پورې } .

د اگزا سربیشن پر مهال نژدې ۷۵ سلنه ناروغان د نفس تنگی او ویزینګ څخه شاکی وي. نېمائي ناروغان د پلوریتیک درد څخه شاکی وي، چې د محیطي هوایی، هغه لارو د پراخوالی او التهاب څخه منځته راځي چې حشوی پلورا ته نژدې موقیعت لري. په دې ناروغي کې تبه نادروي چې د شتون په وخت کې یې نمونیا باید حتمي رد شي .

۴. د ژر رامنځ ته کېدو اړوند: هغه گیلې چې د ناروغي د ژر رامنځ ته کېدو (هغه حالت چې د قصباتو قسمی بندښت چې د خارجي فشار یا د عمومي انستېزې له سببه منځ ته راځي) پورې تړاو لری عبارت دي له: نوبتي توخی څخه چې کله کله د بد بوبه بلغم سره یوځای وي. د بلغمو اندازه او بدبوبي د ناروغ په یو خوا او بله خوا اړولو یا د ناروغ د ناروغي په دوام سره زیاتېږي. (۱، ۱۳).

فزیکی کتنه: په دې ناروغانو کې د لاندنیو پتالوژیکې بدلونونو اړوند، فزیکی څرگندونې شتون لري. د بېلگې په ډول: برانکایتیس یا فبروسیس یا تکاثف یا کولپس یا کھف. د ناروغي په اوله مرحله کې نازکه کریکل یا لنډ او تېزرانکای او یا د تنفسي اوازونو ډېره کمه بدلېدنه مشاهده کېږي. د ناروغي په پرمختللی مرحله کې لاندې څرگندونې د میندلو وړ وي. برانکېل بریتینګ، کوارس کریپیتیشن او د کاویتیشن فزیکی نښې مشاهده کېږي. همدارنگه د یو اوږد او قوي توخی څخه وروسته د هوا داخلېدلو یا د ورځني بدلون په واسطه د برانکېل بریتینګ په ځانگړنې کې بدلون راځي. په دې ناروغانو کې د تېز میتالیک (Leathery) رآلونو شته والی د ناروغي غوره ځانگړتیا ده. په دې ناروغي کې یو اړخېزه یا دوه اړخېزه رانکای او ویزینګ هم د اورېدلو وړ وي. د سږو په ټاکلی ټکی کې په تکراري ډول د نمونیا رامنځ ته کېدل په برانکیکتازیس دلالت کوي. (۱، ۳).

۶-۴-۲. د سيني راديوگرافي

د جیبونو (سینس) راديوگرافي: د ځنډنی سینوسایتس د معلومولو د پاره سرته رسېږي. ب. د سيني راديوگرافي: د دې سره ناروغي يا ورسره نور ضمیموې ناروغي معلومېږي لکه: کولپس (لوبريا سيگمینتیل)، درگونو را ټولېدنه چې د هغې برخې تخریب او یا تکاثف رابښي، چې د اتان په شتون دلالت کوي. د 'Tramline shadows' شتون د قصباتو د جدارونو په پړسوب دلالت کوي. سیست ته ورته آفتونه چې د Saccular bronchiectasis خواته لارښونه کوي او هم د پخوانی توبرکلوز او قلبي عملیات په هکله پوره معلومات ورکوي



۲ - ۲ شکل

دوه اړخیزه سیستیک برانکیکتازیس (4).

۳ . High Resolution Computerized Tomography: نن سبا د برانکوسکوپي ځای ناستې جوړ شوي دي چې د لاندې موخو لپاره سرته رسېږي. د Signet ring (هغه کرې یا حلقه چې په پراخه شوې قصباتو باندې ختم شوې وي او د نورو پلمونرې شریانونو په پرتله لویه وي) چې شتون یې د برانکیکتازیس په ټولو قسمونو کې وي. د Tramline (د قصباتو دودیز تدریجې تنگوالی د لیدلو وړنه وي) نښه لیدل کېږي. د دې نښې شتونوالی په سلینډرېکل

برانکیکتازیس دلالت کوي. وریکوز برانکیکتازیس په دې ازموینه کې دانې لرونکي (ونه چې منتشرې غوټې ولري) ته ورته خېره رابڼې او سیسټ ته ورته بڼه چې د هوا او مایع خیالونه یوځای ولري، شتون یې په سیسټیک برانکیکتازیس دلالت کوي (۱، ۳، ۸).

۷-۴-۲. توپیری پېژندنه: چې د لاندې ناروغيو سره باید توپیری تشخیص شي.

۱. د سږو خنځي: په دې ناروغي کې ناروغ د بدبو په تنفس څخه گيله کوي. همدارنگه د بدبو په بلغم څخه هم حاكي وی چې بلغم یې د قیح، مایکروبونو او مړه شوې حجرو څخه جوړ او هېڅکله برانکیکتازیس بلغم ته ورته درې طبقه یې بڼه نه غوره کوي (۳).

۲. پلمونري مایکوسیسیس: په دې حالت کې ناروغ د توخې، بدبو په بلغم، ساتنګی، تبه او د شپې له خوا د خوله کېدو څخه گيله کوي چې پېژندنه یې په بلغمو کې د فنگس په شتون سره کېږي.

۳. کویتېدیت نیموکونیوسیسیس (Caplan's nodules): د ناروغي په پېژندنه کې وظیفوي تاریخچه او د سږو په ټولو برخو کې د نیموکونیوسیسیس د شواهدو په شتون، تشخیص وضع کوي.

۴. د سږو مایع لرونکی متنن بولا: په دې حالت کې ناروغي ډېره وخیمه نه وي مگر په کھف کې د مایع شتون د لیدلو وړ وي.

۵. سیسټیک فیبروزیس (Mucoviscidosis): د دې ناروغي ستونزې د یو کامپلکس په بڼه راڅرگندېږي چې په لاندې ډول بیانېږي. د پانکراس پاتې والی، د برانکو پلمونري اتان او د خوله (sweat) شوې موادو په تجزیه کې د سوډیم کلوراید زیاتوالی، چې کلینیکي بڼه یې کټ مټ برانکیکتازیس ته ورته وي. مگر په دې کې اتانې پېښې زیاتي لیدل کېږي. د هوایي لارو بندېزونه ژر پېښېږي او گڼ شمېر تنفسي پاتې والی را منځ ته کوي. په اکسري کې شي ندلی کثیفه ټکی لیدل کېږي.

۲. Wegener's granulomatosis: په دې ناروغي کې توخي، سا بندي او هم هيماپتيسيس شتون لري مگر آفت ليدلې ټکۍ تل د سپرو د دواړو برخو په لاندې برخو کې شتون لري. همدارنگه دا ناروغي د لاندې ناروغيوسره توپير شي چې د سپرو په آبي کې په مشرح ډول تشریح کېږي چې عبارت دي له: کهف ته ورته د قصباتو سرطان، تقیحې برانکايټيس، کزيتيف توبرکلوز، د لوبونو داخلي امپيما، د سپرو منتن سيست، پلمونري انفرکشن، د برانکو پلورل فيستولاد امپيما يوځاي والی او پلمونري هيماټوما. (۱).

۸-۴-۲. لابراتوارې کتنې

۱. د بلغمو فزيکي معاینه: که د ناروغ بلغم په يوه لوبنی کې واچول شي. درې طبقې جوړوي چې لومړی طبقه يې ځگ ته ورته واړه واړه پوکانی لري. دوهمه طبقه يې قیح او لاندې طبقه يې مایع وي ځنې وخت دغه وصف په ځنډنی برانکايټيس کې هم لیدل کېږي. د بلغمو بکټريولوژیک او مایکولوژیک کتنې باید سرته ورسېږي. په بلغمو کې په زیاته کچه تروفیل او د ډول ډول مایکرو اورگانیزمونو راټولېدل، لیدل کېږي. په لومړی درجه پتوجن بکټريا عبارت دي له: H- influenza او Strep - pneumonia څخه. همدا ډول د *Atypical mycobacteria* او *Psuedomonas aeruginosa*، *Staph. aureus* مناسب تلوین او کلچر په واسطه دا هم معلومېږي چې د انتي بیوتیک د ټاکلو د پاره بڼه لارښود گڼل کېږي. که د ناروغي اساسي لامل نرې رنځ وي نو د همدې کتنې په واسطه پېژندل کېږي او په دې ناروغانو کې د اېمونوگلوبولین کچه لوړه وي خصوصاً IgA او د الفایو انتي تریپسین کمې هم لیدل کېږي. د جینیتیک او د پوستکي د خولې شوې موادو معاینه د سیستمیک فبروزیس د معلومولو د پاره سرته رسېږي.

۹-۴-۲. درملنه: د دې ناروغي درملنه په دوه طریقو صورت نېسي چې عبارت دي له: طبي (د درملو او فزيکي عملیو په واسطه) او جراحي (د جراحي عملیو په واسطه) څخه. طبي درملنه: د طبي عملیې په واسطه په لاندې ډول تداوي کېږي.

۱. وضعیتې دریناژ: څرنګه چې برانکیکتایس زیاتره وخت د سږو په لاندنې برخو کې ځای په ځای کېږي نو د دریناژ د پاره یې ناروغ پرمخې څملول کېږي. بیا د ناروغ سر لاندې شاء خواته قات کېږي چې د وضعیتې دریناژ د پاره دا غوره وضعیت بلل کېږي. د دې موخې د پاره ناروغ ته د اوبو بخارات او یا ځنې انشاقې برانکو ډابلیتور کارول کېږي وروسته د ناروغ څخه غوښتنه کېږي چې ژوره سا واخلي وروسته د سا اخیستلو څخه ناروغ باید په قوت سره وټوڅېږي. په داسې حال کې چې مرسته کوونکی باید د خپل موټې په واسطه د ناروغ ناروغه برخه وډبوي، ترڅو نښتلي افرازات جلا او د ټوخی په واسطه د سږو څخه خارج شي.

۲. د مایکروب ضد درملو کارونه: د مایکروب ضد درملو کارونه د ناروغي پرمختګ د ځنډ او ځنډ سره مخامخ کوي. خود کارونې په وخت کې باید دوام او مقدار یې زیات شي. ځکه چې په دې ناروغي کې قصباتو ته د درملو جذب ورو او کمېږي. د اګزاسریشن غوره لاملونه یې عبارت دي له:

Str Pneumonia، *H. parainflunza*، *H. influinza* او *Morexella. catarralis* څخه. نو د دې مایکروبونو د درملنې د پاره غوره درمل د بیتالکتم څخه امکسیسلین ۵۰۰ ملي ګرامه دورځې درې ځلي د ۱۰ - ۱۵ ورځو له پاره کارول کېږي همدارنګه د دې درمل په ځای کواينولون یا مکرولیډ هم کارول کېږي. په ځینو ځنډنیو وځیمو پېښو کې چې P-*aeruginosa* لامل ته فکر کېږي چې د درملنې د پاره یې سیپروفلوکساسین ۵۰۰ ملي ګرامه سهار او بېګا د دوو اونيو له پاره توصیه کېږي. د وخت په تېرېدلو سره د درملو په مقابل کې ټینګار هم رامنځ ته کېږي په هغه صورت کې دا ځل وریډې درمل لکه: سیفتاډیزیم دوه ګرامه د ورځې درې ځلي د ۱۴ ورځو د پاره، جینتامايسين د پلازما د غلظت مطابق توصیه کېږي یا د ضرورت په وخت کې پیپراسیلین ۴،۵ ګرامه د ۱۴ ورځو د پاره ورکول کېږي. ځنې وخت د مایکروب ضد درملو کارونه په انشاقې بڼه د سیستمیک کارونې په پرتله بڼه پایلي لري ځکه چې ماوډې برخې ته په پوره غلظت رسېږي.

د دې موخې د پاره لاندې درمل کارول کېږي. امکسیسلین ۵۰۰ ملي گرامه د ورځې دوه ځلي، جینتامايسيس ۸۰ ملي گرامه د ورځې دوه ځلي، کولیمایسین یو میلیون یوتیه د ورځې دوه ځلي او توبرامایسین محلول ۳۰۰ ملي گرامه په انشافي ډول د اغزاسریشن په وخت کې او هم ناروغ باید په روغتون کې بستر شي او د وريد د لارې درمل ورته شروع شي او غوره نښه يې داده چې ناروغ د سيني د درد له کبله ښه ټوخېدلی نه شي او بلغم نه شي خارجولي.

جراحی درملنه: په لاندې حالتونو کې استطباب لري. کله چې ناروغي د یو لوب یا سیگمینټ پورې تړلی پاتې وي او په دوامداره ډول د زیات وخت د پاره په متکرر ډول د ستونزو سبب شي، کله چې په دې ناروغي کې د قابو کولو څخه بهر هیمپتیسيس را منځ ته شوی نو د دې موخې د پاره د ماوفې برخې د شریانونو امبولیزیشن سرته رسېږي. د سرېښتیاکه او نښتلي افرازاتو او مخاطی پلکونو لري کول، د گڼو درملو په وړاندې د مقاومو توبر کلوزیک کامپلکسونو لري کول او په ځینو مایکوجینیک پېښو کې د اتتاني محراقونو د منځه وړل. (۱).

۲-۵. د سږو خنځي

په موضعي ډول د سږو په پرانشیم انساجو کې د مړه شوې انساجو او زوو ټولېدنه چې د یوې تشي (Cavitation) بڼه ځانته غوره کړي وي. د سږو د خنځي په نوم یادېږي چې کټ مټ تقیحې نمونیا ته ورته بڼه لري، مگر توپیر يې دا دی چې د تقیحې نمونیا تشي وړې وړې وي مگر د دې ناروغي تشي غټې او پراخي وي. (۵).

۲-۵-۱. لاملونه او پتالوژي : د دې ناروغي په را منځ ته کېدو کې لاندې مایکرو اورگانیزمونه پوره گڼل کېږي.

۱. غیرهوازي بکتريا کوم چې په نارمل ډول د خولې په جوف کې شتون لري لکه: د Microphilic او Prevotella, Fusobacterium, Bacteroides, Peptostreptococcus Streptococcus ډولونه او ځنې وخت هوازي او غیرهوازي بکتريا وي يو ځای د دې ناروغي سبب کېږي.

۲. هغه هوازي بکترياوي چې د دې ناروغي سبب کېږي عبارت دي له: ستافیلوکوکس اووريس، بیتاهيمولایتيک سترپتوکوکس، نوکاردیا او گرام منفي مايکرواورگانيزمونه. (۱، ۳، ۵).

۱. د منتنو او چټلو موادو (په چټلو غاښونو، جیبونو او تانسلونو کې) اسپايريشن چې په لاندې حالتونو کې رامنځ ته کېږي لکه: د خولې جراحي عملیه، عمومي بېهوبنۍ، کوما، الکولیک نېشه او هغه معذور خلک چې د توخي کولو کافي قدرت ونه لري.

۲. د معدی او د کولمو د منتنو موادو انشاق چې د اوروفارینکس د لارې صورت نېسي.

۳. د تقيحي نمونيا په سير کې د اختلاط په ډول په ځانگړې ډول د ستا فيلوکوکس اووريس، سترپتوکوکس پایوجينیک، کليبيزلا نمونيا، سپډوموناز او په نادر ډول د تيب درې نيموکوکاي په سير کې منځ ته راځي. همدارنگه د برانکيکتازيس په سير کې د اختلاط په ډول هم منځ ته راتلای شي.

۴. د قصباتو بندښت: په ځانگړې ډول په برانکوجينیک کارسينوما کې چې د قصباتو يا قصباتو د بندښت سبب کېږي چې دا بندښت په خپل نوبت سره د ډريناژ د خرابوالی سبب گرځي چې په پای کې اتليکتاسيس، د وينې او تومورې پرچو اسپايريشن د سرود خنځې لامل کېږي. همدارنگه د تومور د داخلي برخې تشېدل او د مړه شوي انساجو ځای په ځای کېدل د آبسې د را منځ ته کېدو لامل گرځي.

۵. سيپتيک امبوليزم: د سيپتيک ترمبوامبوليزم او د بنی زړه د انتاني انډوکارډايتيس په سير کې د سرود آبسې رامنځ ته کېږي.

۲. د سږو آسې ځنې وخت د وینې پواسطه د ډېر لرې محراق څخه د اختلاط په ډول رامنځ ته کېږي چې غوره ځانگړتیاوي یې عبارت دي له : ستافیلوکوکس څخه چې گڼ شمېر د سږو آسې را منځ ته کوي. (۳، ۹).

د پتالوژي له پلوه لاندې بدلونونه په ځنځو کې د لیدلو وړ وي

۱. مساحت: د قطر له نظره آسې گانې په مختلفو قطرونو (د څو ملي مترو څخه تر ۵ یا ۲ سانتي مترو پورې) لیدل کېږي.

۲. موقیعت او شمېر: هغه آسې گانې چې د منتنو انشاق شوې توکو په واسطه را منځ ته کېږي زیاتره وخت د سږو په بنی اړخ کې موقیعت نېسي، ځکه چې بنی اړخ د کین اړخ په پرتله عمودي هوایي لاره لري او تل یوه وي چې د بنی اړخ په شاء تنې او یا په اپیکل سیگمینټ کې موقیعت نېسي. معمولا هغه آسې چې د نمونیا یا برانکیکتازیس په سیر کې منځ ته راځي شمېر یې گڼ او په سږو کې پاشېدلي بڼې لري. هغه منتنې امبولي او آسې چې د وینې د انتشار له سببه منځ ته راځي د شمېر له مخې گڼ او د ځایگې له پلوه د سږو په هره برخه کې ځای په ځای کېدلای شي. د هستولوجي له پلوه تل ځنځه د فبروتیک او مونونوکلیر حجرو په واسطه احاطه شوې وي. (۹).

۲-۵-۲. کلینیکي بڼه: ناروغ به د لاندې ستونزو څخه شاکی او په فزیکي کتنو کې به لاندې نښې شتون ولري.

تاریخچه: د ناروغي په تاریخچه کې لاندې ستونزې په گروپې ډول بیانېږي.

۱. د توکسېمیا معمول او خفیف اعراض: ناروغ په دې حالت کې د خفیفې تبې څخه گیله کوی مگر هېڅکله د تنفسي سیستم ستونزې شتون نه لري.

۲ د ناروغي را منځ ته کېدل : ځنې وخت ناروغي په نابيره توگه د لوړې تې، پلوراي وځيم درد ، بدبو په تنفس، ټوخي چې وروسته د زيات مقدار بلغموسره يو ځای وي، منځ ته راځي.

۳. تحت الحاد او ځنډنی بڼه : په دې حالت کې ناروغي د تنفسي ناروغيو د گيلوسره په تحت الحاد يا ځنډنی ډول را منځ ته کېږي چې ناروغ د لاندې ستونزو څخه گيله کوي. ټوخي، خفه کوونکی او بوښناکه تنفس، خړاسکې او د توکسېميا عمومي کلينيکې بڼه. کله کله په وينه کې بلغم هم ليدل کېږي. همدارنگه د پلوريزې د شتون په وخت کې د سيني د درد څخه هم گيله شتون لري.(۱).

فيزيکي کتنه: د ناروغي فزيکي نښې د ځنډې د ځايگې، جسامت او د احاطه کونکو افرازاتو د څرنگوالي پورې اړه لري چې په لاندې ډول تشریح کېږي.

۱. اوله مرحله: په دې وخت کې د ناروغ په فزيکي کتنو کې پلورل رب، په محدوده برخه کې ډلنيس او د تنفسي اوازونو ضعيفوالي او يا د تکاثف فزيکي نښې شتون لري. ۲. د زوو د تشې د جوړېدو څخه وروسته: د تشې (کھف) نښې لکه: کوورنس او امفوريک اوازونه. همدارنگه د موضعي تکاثف اوازونه هم اورېدل کېږي.

۳. د موضعي افیورن نښې او علامې

۴. د گوتو کلپينگ. (۱، ۳).

۳-۵-۲. لابراتواري کتنه

۱. په وينه کې د سپينو حجرو شمېر د ۲۰۰۰۰-۳۰۰۰۰ په يو ساتي مترمکعب کې وي. ۲. د سيني په (PA) Postero-anterior کليشه کې په اولو وختونو کې تورتياره خيالونه او د ناروغي په وروستۍ وختونو کې په تشه کې د هوا او مايع خيالونه يو ځای د ليدلو

ورپ وي. همدارنگه په دې ناروغانو کې برانکوسکوپي د سرطان او خارجي اجسامو د ردولو په خاطر سرته رسېږي. (۱، ۱۱).

۳. د بلغمو په معاینه کې زوې، مایکرواورگانیزم او د سږو مړه انساج د لیدلو وړ وي.

۴-۵-۲. پتوجنیسیس: د پتوجنیسیس له پلوه د سږو خنځي د سږو بکتریايي اتانې حالت ته ویل کېږي چې د سږو د پارانکیمیل انساجو مړینه را منځ ته شوي وي. د وخت له نظره په حاد او ځنډني، د ضمیموې ناروغیو له پلوه په اولنی او دوهمی، کله چې معلوم اتان تر لاسه نه شي نو بیا په Non specific lung abscess دلالت کوي. کله چې معلوم ناروغي لامل غېر هوازي بکتريا وي نو د Putrid lung abscess په نوم یادېږي چې د ځانگړې بد بویه سا ایستني او بلغم په واسطه د نورو څخه جلا کېږي. (۱۱)

۵-۵-۲. اختلاطات: د ناروغي اختلاطات په لاندې ډول دي.

هیمپیتیسیس، د بدن نورو برخو ته د التهاب خپرېدل، دماغې خنځي، د پلورا په تشه کې د آبيسي چاودېدنه او په ثانوي ډول د امایلوډوسیس.

۶-۵-۲. پېژندنه: د ناروغي پېژندنه د کلینیک او لابراتواري کتنو په بنسټ سرته رسېږي چې د پېژندلولو په پاره یې لاندې ازمویني باید اجرا شي.

۱. په وینه کې د سپینو حجرو شمېر (Total leucocyte counts) د ۲۰۰۰۰ - ۳۰۰۰۰ په یو سانتي متر مکعب کې وي.

۲. د سيني په PA کلیشه کې په اولو وختونو کې تور تیاره خیالونه او د ناروغي په وروستی وختونو کې په تشه کې د هوا او مایع خیالونه یوځای د لیدلو وړ وي. همدارنگه په دې ناروغانو کې برانکوسکوپي د سرطان او خارجي اجسامو د ردولو په خاطر سرته رسېږي. (۱، ۱۱).

۳. د بلغمو په معاینه کې زوې، مایکرواورگانیزم او د سږو مړه انساج د لیدلو وړ وي.

۷-۵-۲. توپیری پېژندنه: دا ناروغي بايد د لاندې ناروغيو سره توپیری پېژندنه شي.

۱. كهف ته ورته د قصباتو سرطان: په دې ناروغي كې ناروغان زړه وي او د سيني د فشارې گيلو (ټوخی، سابندي او د سيني درد) څخه وينا كوي. په فزيكي كتنو كې په غاړه يا د تخرگونو په برخه كې لمفونودونه غټ شوي، ليدل كېږي چې په بلغمو كې يې سرطاني حجرې د ليدلو وړ وي.

۲. تقیحې برانكايتيس: اوږده تاريخچه، د كلينيكې ښې پراخه ساحه او په بلغمو كې د رابري انساجو نه شتون د نورو ناروغيو څخه يې جلا كوي.

۳. كزيتيف توبركلوز: زياتره وخت د دې ناروغي ښې اپيكل او د وزن د بايللو سره يو ځای وي چې د بلغمو په كتنه كې بكتريا مثبت وي.

۴. دلوبونو داخلي امپيما: د دې ناروغي فزيكي ښې كمې وي خو زياتره وخت د تخرگونو او يا سكيولاې زاويي (Oval) ته نژدې موقيعت لري. د اكسري پرته پېژندنه يې گرانه ده. ځكه په جنبي اكسري كې بيضوي شكله تكائف ليدل كېږي.

۵. د سږو منتن سيست: په ځانگړې توگه هيداتيد او يا هغه سيستونه چې د قصباتو څخه سرچينه اخيستي وي. همدارنگه د دې توپیری پېژندنه ډېره گرانه خو! د دې د پېژندنې له پاره بايد د منتن كېدو څخه مخكيني راديوگرافي شتون ولري او يا د بدن په نورو برخو كې د گڼ شمېر سيستونو شتون تشخيص تاييد وي.

۶. پلمونري انفرکشن: ځنې وخت د جراحي عمليې څخه وروسته او يا د زړه او د رگونو د ناروغي څخه مخكې په سږو كې د فرکشن رب اورېدلو، په وينه ككړ بلغم او نارمل اكسري يا تېره څوكي تكائف تشخيص وضع كوي.

۷. د برانکو پلورل فيستولا او امپيما يو ځايوالی : د دې ناروغي د پېژندنې له پاره دوه سي سي يو فيصده ميتلين بلو په امپيما کې پېچکاري کېږي او بيا د رنگ د شتونوالی د پاره يې بلغم معاینه کېږي.

۸. پلمونري هيماټوما: په نژدې وخت کې د صدرې تروما تاريخچه. د کم ټوخی سره يو ځای د غير تقيحي بلغم شتون چې بنفسهه روغېدنه ورسره يو ځای وي او د لاندي ناروغيو سره چې په برانکيکتاسيس کې تشریح يې وکتل شي. برانکيکتازيس، پلمونري مايکوسيس، منتن پلمونري بولاء چې مایع هم ورسره يو ځای وي. تشه شوې نيموکونيزيس، سيستیک فبروزيس او ويجينرزگرانولوماتوزيس. د زياتو معلوماتو له پاره برانکيکتازيس ته بايد مراجعه وشي. (۳).

۸-۵-۲. درملنه : د سرو خنځي په گڼو مرحلو سره تداوي کېږي.

۱. عمومي اهمات

الف. استراحت: ناروغ بايد په بشپړ ډول تر هغه وخته پورې دمه وکړي ترڅو چې د توکسيميا اعراض او علايم له منځه لاړه شي.

ب. غذايي رژيم: د دې ناروغانو غذايي رژيم بايد د کاربوهايډریتو (CHD) ، پروتينو (Proteins) او ویتامينونو (Vitamins) څخه غني وي.

ج: د وينې ترانسفيوژن : د اړتيا په وخت کې بايد اجرا شي.

د: د ډريناژ په خاطر د تنفسي حرکاتو ژور او عميق تمرينات بايد اجرا شي.

۲. ميخانیکي عملي

الف. وضعيتي ډريناژ: ناروغ ته بايد د ډريناژ له پاره وضعيت ورکړل شي. بيا ماوفه برخه دې د سوکانو په واسطه وډبول شي ترڅو په تشه کې نښتې افرازات جلا او بهر ته تپله شي. (۳).

ب. د برانکوسکوپي په واسطه نښتې افراز شوې پرچې يا پلکونه جلا او سيگمينټې لاره بايد خلاصه شي. ترخو دريناژ ښه صورت ونېسي.

ج. انشاقې اکسجن : هغه وخت ورکول کېږي چې د ناروغ بلغم ډېره بدبوښه وي او ناروغ د دې بدبوښې څخه په تنگ شوي وي.

۳. کېموتراپي : ښه درمل هغه دي چې د کلچر او اتې بيوگرام په واسطه غوره او وکارول شي. پښيلين تراوسه پورې په ځينو پېښو کې اغېزمن پاتې دي. امکسيسيلين يو گرام د ورځې درې ځلي د ميترونيډازول ۴۰۰ ملي گرامه د ورځې درې ځلي د خولې له لارې يا اگمنتين ۵۰۰ ملي گرامه يا گيتي فلوکساسين ۲۰۰-۴۰۰ ملي گرامه توصيه کېږي. (۱، ۳).

۴. جراحي : که چېرې د درې اونيو درملنې وروسته بيا هم په ناروغي کې د کلينیک يا د راديولوژي له پلوه کوم ښه والی رامنځ ته نه شو، نو بيا ناروغ جراحي عمليې ته کانديد گڼل کېږي چې د جراحي عمليې په واسطه سيگمينټ، لوب او يا سږي د منځه وړل کېږي. همدارنگه د کتلوي هيمپتيسيس يا د مليگننسي د شتون په وخت کې هم جراحي عمليه سرته رسېږي. (۳).

۹-۵-۲. مخنيوي او انذار : د دې ناروغي د مخنيوي د پاره په کار دی چې د منتنو شيانو د انشاق څخه ځان وساتل شي. په هغه ناروغانو کې چې د گاهگ عکسه شتون ونه لري بايد اتيوبيشن په کې حتمي اجرا شي. ناروغان بايد د ۳۰ درجو زاويې په بڼه په ملا باندې استراحت وکړي ترخو د اسپايريشن خطر کم شي. همدارنگه د خولې او د غاښونو پاک ساتنه د ناروغي په مخنيوي کې پوره ونډه اخيستلای شي. (۱، ۳).

۶-۲. د سږو اتليکتاسيس

د سږي د حجم د کمېدلو څخه عبارت دی چې د هوايي کڅوړو د نامناسبو پراخېدلو د فشار له سببه منځ ته راځي. (۱، ۱۴).

۱-۶-۲. لاملونه : د لاملونو د پېژندلو د پاره د سېرو کولپس په څلورو ډلو وېشل کېږي چې په لاندې ډول دي.

الف. جذب شوي کولپس (Sorptions atelectasis) : د هوايي لور بندښت يې غوره لامل بلل کېږي.

ب. فشاري کولپس (Compression atelectasis) : د Passive يا Relaxative اتليکتاسيس په نوم هم يادېږي چې مهم لامل يې د پلورا په تشه کې په غير دوديز ډول د مايعاتو توليدنه ده.

ج. مايکرو اتليکتاسيس Microatelectasis يا Nonobstructive atelectasis : د دې لامل د سرفکتانت نشتون يا کمښت دی.

د. راټول شوي کولپس Contraction atelectasis يا Cicatrization atelectasis : چې د موضعي يا عمومي فبروزيس په سير کې رامنځ ته کېږي. (۳).

۲-۶-۲. پتالوژي او پتوفزيولوژي

پتالوژي : د پتالوژي له نظره په جذب شوي کولپس کې کېدای شي ټول سپری ، سيگمينټ او يا يو لوب په آفت اخته شي ، چې کله کله د اوښو انورېزم هم په کې شتون لري. په فشاري کولپس کې تل آفت د پلورا سره په ګاونډ کې شتون لري. همدارنگه د مايکرو اتليکتاسيس په پېښو کې د سېرو د عمومي پراخوالي کمښت ليدل کېږي. زياتره وخت د ټول شوي کولپس په پتالوژي کې موضعي يا عمومي فبروزيس ليدل کېږي او په دې ناروغانو کې د ماوفه اړخ اړوند ډيافرام پورته خواته کش شوي وي. (۱، ۹).

پتوفزيولوژي : د کولپس رنگا رنگ بڼې د رامنځ ته کېدلو په وخت کې ډول، ډول عمليې طې کوي.

۱. جذب شوي کولپس: کله چې په قصباتو کې بندښت وروستنی هوایي کڅوړو ته د هوا د تېرېدنې خنډ وگرځي، نو په هوایي کڅوړو کې شته هوا بنده پاتې کېږي او په پای کې دغه هوا په تدریجي ډول جذبېږي او د اسناخو د کولپس سبب گرځي چې د دې پېښې وخامت او مساحت د بندۍ شوې هوایي لارې پورې اړه لري. یعنی د بندښت څخه وروسته که ټول سړی موقیعت ولري نو ټول سړی په کولپس اخته کېږي. که یو لوب وي، لوب په آفت اخته کېږي یا سیگمینټ وي په ټولیز ډول اخته وي چې د دې پېښې لامل د هوایي لارې بندښت وي، چې دا بندښت د مخاطی یا مخاطی تقیحې پلکونو په واسطه را منځ ته کېږي چې زیاتره وخت د عملیاتي عملیو څخه وروسته لیدل کېږي. همدارنگه دا پېښه د برانکېل آسماء، ځنډنې برانکایټیس او برانکیکتازیس په سیر کې د اختلاط په ډول هم رامنځ ته کېدای شي. ځنې وخت دا ناروغي د اجنبې اجسامو د اسپایرېشن په نتیجه کې هم منځ ته راځي. په ځانگړې ډول په ماشومانو کې یا د وینې د پرې شوي ټوټو له کبله چې د خولې په عملیاتونو کې او یا د بېهونې له سببه منځ ته راځي. هوایي لارې د تومورونو (برانکوجینیک کارسینوما) او د غټې شوي لمف نوډونو (ټوبرکلوز) په واسطه هم بندېږي او د کولپس لامل گرځي مگر د اوعیو انورېزم یې نادر لامل کېدای شي. ۲.

فشاري اتلیکتاسیس: د پلورا په تشه کې د مایعاتو، وینې او غازاتو ټولېدنه په خپل نوبت سره د سړی په هغه برخو باندې، چې د پلورا سره گاونډیتوب ولري. په میخانیکي ډول فشار وارد وي او د هغه برخو د فشاري کولپس سبب گرځي. زیاتره پېښې یې د پلورل افیوژن په واسطه، کوم چې د زړه د احتقانی پاتې والی له کبله را منځ ته شوي وي، منځ ته راځي. ځنې وخت دا ناروغي د هوایي لیکاز په واسطه چې د سړی څخه پلورا جوف ته داخلېږي او په خپل نوبت سره نیموتراکس منځ ته راوړي او په پای کې نیموتراکس د فشاري کولپس سبب گرځي. همدارنگه د سږو د لاندېو برخو کولپس د پورته شوي ډیافرام له کبله، کوم چې د اسایټیس په واسطه په بستر محکوم ناروغانو کې رامنځ ته کېږي، لیدل کېږي.

۳. مایکرو اتلیکتاسیس: په دې حالت کې د سږو په پراخوالی کې عمومي کموالی لیدل کېږي چې د مختلفو پېښو له سببه منځ ته راځي چې د هغو له جملې څخه غوره لامل یې د سرفکتانټ د مادې کمښت یا نشتوالی دي. دا ناروغي د غټانو او ماشومانو په

Respiratory distress syndrom، د سږو په بين الخلالی التهابی ناروغيو او ځنې وخت په عمليات شوي ناروغانو کې د عمليات د پروسي څخه وروسته ليدل کېږي.

۴. راتول شوي اتليکتاسيس: کېدای شي چې دا ناروغي د موضعي يا عمومي فبروزيس په واسطه منع ته راشي. يا هغه وخت چې پلورا د سږو د پراخېدو مخنيوي وکړي، منع ته راشي.

۳-۶-۲. کلينيکې بڼه: د ناروغي کلينيکې بڼه د کولپس د ډول او ځای پورې اړه لري چې په لاندې ډول تشریح کېږي.


تاريخچه: ناروغ د سيني د ناروغي برخې د درد، د نابري ساتنګي، تکې کارديا او تبې څخه گيله کوی او ځنې وخت ناروغ په شاک کې وي. (۱).

فيزيکي کتنه: په مرکزي بندبنتې کولپس کې د قصباتود قطر د بندبنت له سببه د سيني د نيمايي برخې د حجم کموالی د غږ او د تنفسي اوازونو د ټيټوالي سره يو ځای وي. همدارنگه د پورتنی لوب په کولپس کې د توتکې د کشېدو له کبله د کولپس څخه په پورتنی برخه کې تنفسي اوازونه او د ناروغ غږونه د سيني ديوال ته بڼه خپرېږي. ځنې وخت په قسمي قصبې بندبنتې کولپس کې يو يا مخلوط اواز لرونکی ويزينګ اورېدل کېږي. همدارنگه په سطحي بندبنتې کولپس کې چې قصبه خلاصه او تل په څلورم يا پنځم پور کې را منع ته کېږي. کلينيکې بڼه يې په لاندې ډول وي. په کتلو سره د سيني د نيمايي برخې حجم کم او په ډبولو سره Dullness څرگندېږي او په تنفس کې برخه نه اخلي. په اورېدلو (اصغاء) سره لاندې نښې (ټوبولر اواز، برانکېل بریتنگ، ويسپرېنگ پیکتراليوکی، ايگوفوني، برانکوفوني او کريکل) اورېدل کېږي. غږيز او تنفسي اوازونه د خلاصې قصبې په واسطه د هوايي کڅوړو د تشېدو له سببه د سيني ديوال ته ډېر بڼه خپرېږي. (۱).

۴-۶-۲. د سینې رادیوگرافي

۱. د سینې رادیوگراف: که کولپس د مرکزي بندبنت له امله وي نو لاندې نښې د کتلو وړ وي.
الف: د لوبر د داخلي سیپتا بې ځایه کېدل چې سیپتا (Septa) د ماوفې برخې خواته بې ځایه شوې ښکاري چې د بې ځایه کېدو پراخوالی یې مختلف وي او د کولپس د پراخوالی پورې اړه لري.
ب: د ناروغي برخې رادیو او پیسټې د هغې برخې د هوا نشتوالی منعکس کوي چې د آفت په اولو وختونو کې څه اندازه هوا په هوايي کڅوړو کې شتون لري چې د دې هوا د شتون له کبله د اوعیو نښې د لیدلو وړ، مگر سره نژدې معلومېږي.

ج: د لوبر کولپس ثانوي نښې: د ماوفه اړخ د یافرام لوړ معلومېږي. هماغې اړخ ته میډیاسټینیوم کش شوې ښکاري او د ناروغي برخې اندازه کمېږي. همدارنگه د سږی تروې برخې بې ځایه څرگندېږي او په روغو لوبونو کې معاوضوي امفسیما د لیدلو وړ وي.



شکل ۳-۲

د چپ سږی بشپړ کولپس (۴).

که چېرې په عینې سړې کې مایع او کولپس دواړه سره یوځای شتون ولري نو د توپیرې پېژندنې له پاره یې اوپیک مواد زرقېرې او رادیوگرافي یې سرته رسېږي.

۲-۶-۵. پېژندنه : د ناروغي پېژندنه د تاریخچې، فزیکي معاینې او لابراتوارې کتنو په واسطه کېږي.

۲-۶-۶. مخنیوي : د ناروغي د مخنیوي د پاره د ټولو هغه لاملونو څخه باید مخنیوي و شي چې د کولپس سبب کېږي لکه : پلورل افیوژن، برانکېل آسماء، د سپرو ځنډنې بندښتې ناروغي، سرطاني ناروغي او هوايي لارو ته د اجنبې اجسامو داخلېدل (۱).

۲-۶-۷. درملنه : هغه ناروغان چې په حاد ډول په دې آفت اخته شوي وي ترهرڅه د مخه د ناروغي لامل باید تداوي شي. کله چې د ناروغي لامل میخانیکي بندښت وي او د توخي، سکشن او د فزیکي مانورو په واسطه درملنه و شي خو! ځواب ورنه کړي نو په دې وخت کې د فایبروټیک برانکوسکوپي څخه کار اخیستل کېږي. که چېرې انتان یا د قصباتو بندښت ته فکر کېدلونو انتانات باید تداوي او که قصبه د پلکونو یا افرازاتو په واسطه بنده شوې وي نو د فایبروټیک برانکوسکوپي په واسطه باید لرې شي چې د بندښت د لرې کولو سره هوايي کڅوړې بېرته د هوا څخه ډکېږي او کولپس د منځه ځي. یادونه باید و شي چې د بندښت د لرې کولو څخه وروسته هم یاد شوې فزیکي مانورو ته باید دوام ورکړ شي. که چېرې د بندښت علت اجنبې جسم وي او لرې کولو د پاره یې برانکوسکوپي ته اړتیا پېښ شوې وي، نو باید د Rigid bronchoscopy څخه کار واخیستل شي.

په کولپس اخته ناروغانو باندې لاندې کړنې باید ترسره شي.

۱. د دریناژد عملیې د پرمختګ او اسانتیا له پاره ناروغ باید اړخ په اړخ وارول شي.

۲. فزیکي درملنه باید په صحیح ډول اجراء شي.

۳. د ناروغ څخه غوښتنه وشي چې وټوڅېړي. اړخ په اړخ واوړي او هم ورسره ژوره ساء واخلي. که چېرې اتلیکتاسیس د روغتون څخه بهر د اجنبې جسم د انشاق له سببه منځ ته راغلي وي او د اتان د پېښېدو نښې شتون ولري او د لابراتوارې کتنو په واسطه تایید شوي وي نو ناروغ ته پراخه اغېزه لرونکی اتبي بیوتیک توصیه کېږي. مثلاً: امپیسپلین ۵۰۰ ملي گرامه د خولې لارې او یا د وريد د لارې یو گرام هر ۲ ساعته وروسته ورکول کېږي. که چېرې ناروغ په روغتون کې بستر وي نو د اتبي بیوتیک د ټاکلو د پاره باید اتبي بیوگرام اجراء شي او د اتبي بیوگرام سره برابر کېدای شي. امپیسپلین یا کلیندومايسين د ورځې ۱۲۰۰ - ۲۷۰۰ ملي گرامه د وريد د لارې تطبيق شي یا د امینوگلايکوساییدونو له جملې څخه امیکاسین د بدن په هر کېلوگرام باندې ۱۵ - ۳۰ ملي گرام په درې وېشلي د وزونو سره وريدي یا عضلي توصیه کېږي. همدارنگه کېدای شي چې ناروغ ته د سیفالوسپورین د دوهم او یا درېم جینیریشن څخه د اړتیا په صورت کې هم کار واخیستل شي. که چېرې ناروغ په ځنډنی کولپس اخته وي نو د ناروغ سږي د اوږد مهال د پاره په غیر د پراخوالی پاتې کېږي چې زیاتره وخت په ویجاړېدونکې بدلونونو او د فبروزیس په را منځ ته کېدو دلالت کوي. همدارنگه دا ناروغان زیاتره وخت په ثانوي ډول په اتاناتو اخته کېږي چې باید حتمي د پراخه اغېزه لرونکو اتبي بیوتیکونو په واسطه تداوي شي لکه: امپیسپلین، تتراسیکلین او یا د اتبي بیوگرام او کلچر په بنسټ اتبي بیوتیک وټاکل شي. که چېرې ناروغ په متکرر ډول هیمپتیسيس او یا اتانې پېښې ولري نو ناروغ باید جراحي ته وروپېژندل شي تر څو کولپس شوې سیگمینټ یا لوب قطع شي که د ناروغي سبب تمور وي ناروغ باید وآرزول شي او د آرزوني په بنسټ جراحي عملیه یا شعاع او یا کېموتراپي وټاکل شي (۱).

۷-۲. لنډیز: څرنګه چې زموږ ټولنه د ژوند په هره برخه کې وروسته پاتې ده نو د علم د پاتې والی په بنسټ زموږ خلک د ځان ساتنې په ډګر کې هم وروسته پاتې دي چې زیاتره وخت دمخلفو ناروغيو سره لاس په گریوان وي چې د دې اتانې ناروغيو څخه په دې فصل

کې د سينه بغل، برانکيکتاسيس، سږيز خنځۍ او اتليکتاسيس څخه يادونه وشوه چې اتتان د دې ناروغيو گونښی لاملونه جوړوي او يا د نورو فکتورونو سره يو ځای په اشتراکي ډول يا د اختلاط په ډول را منځ ته کېږي مثلاً سينه بغل چې گونښی د اتتان په واسطه منځ ته راځي. همدارنگه برانکيکتاسيس، د سږی خنځۍ او اتليکتاسيس د ځينو نورو ناروغيو په سيراو بندښت کې را منځ ته کېږي. که چېرې د دې فکتورونو مخنيوي وشي او منځ ته رانشي نو په پای کې دا ناروغي هم منځ ته نه راځي. بيا هم که چېرې د دې ناروغيو څخه کوم يو را منځ ته شو نو بايد په وخت او زمان سره وپېژندل شي او په مناسب وخت کې يې درملنه سرته ورسېږي ترڅو نا علاج حالت ته داخل نه شي.

۸-۲. پوښتنې: تشریحې سوالونه

۱. د سږود آبسې کوم ناروغ د درملو په واسطه تداوي کېږي؟
 ۲. د روغتون څخه بهر اتليکتازيس ناروغ چې اتتان هم ورسره يو ځای وي په څه ډول تداوي کېږي؟
 ۳. د برانکيکتاسيس د بلغم او د آبسې د بلغم تر منځ څه توپير شتون لري واضیح يې کړي؟
 ۴. اتليکتاسيس کومې ناروغي ته ويل کېږي؟
 ۵. د سږود آبسې ناروغ د کومې ناروغي سره توپير شي؟
 - ۶: د سينې په راديوگرافي کې د pneumatoceles شتون په کومه ناروغي دلالت کوي؟
 - ۷: هغه کوم درې فکتورونه دي چې د روغتون اړوند نمونيا کې وي مگر د ټولني اړوند نمونيا کې شتون نه لري؟
- سم ځواب په نښه کړئ
- ۸ : د لوجينیلا نمونيا له پاره مساعد کونکی فکتورونه عبارت دي له :الف: ډيابيټ اوسرطان. ب: د بډوډو وخيمه ناروغي. ج: نارينه جنس. د: پورتنی درې واړه صحيح دي.

۹ : د برانکیکتاسیس هغه ناروغ جراحي ته سپارل کېږي چې :
الف : که چېرې ناروغ په متکرر ډول همپیتیسیس ولري . ب : که چېرې په متکرر ډول په
سږو کې اتانات رامنځ ته شي . ج : پورتنی دواړه صحیح دي . د : پورتنی دواړه غلط دي .

۱۰ : تش ځایونه ډک کړئ :

د اناتومیک موقیعت له پلوه نمونیا په () ډوله دي . او نموکوکل نمونیا د () په نوم هم
یادېږي .

۱۱ : که چېرې د اتلیکتاسیس په ناروغ کې د اتتانی پېښې لامل
Psuedomonas aeruginosa وي د هغې د درملنې له پاره انتخابي درمل عبارت دي
له : () څخه چې مستعمله مقدار یې عبارت دي له : () څخه .

۲-۹. اخٹلپکونه (References)

۱. حیات، حیات اللہ. (۱۳۸۸ھ ش). امراض داخلہ. شرکت سهامی، مطبعہ نعمانی. صفحات: ۵۱-۹۵.

۲. مولوی زادہ، حبیب اللہ. (۱۳۹۳ ل ل). د کمیوتی اکوایرڈ نمونیا د اسبابو او اتی بیوگرام پہ ہکلہ خپرہ. داخلہ خانگہ، طب پوهنخی، ننگرہار پوهنتون. مخ: ۲۷.

۳. نشاط، محمد طیب. (۱۳۸۸ ل ل). تنفسي او د زړه د دسامونو روماتيزمل ناروغي. داخلہ خانگہ، طب پوهنخی، ننگرہار پوهنتون. مخونه: ۱۲۵-۱۳۳، ۱۴۲-۱۸۱.

4. Au-Yong, Iain. Au-Yong Amy & Broderick, Nigel. (2010). On-call , X- Rays Made Easy , International Edition. Churchill Livingstone Elsevier , England. Pp: 48-64,100.

5. Colledge, Nicki. Walker, Brian R & Ralston, Stuart H . (2010).

Davidson's Principles & Practice of Medicine, 21st Edition. Churchill Livingstone Elsevier India Private Limited. Pp: 676 – 678 , 680 – 686.

6. Foster, Corey & Mistry, Neville. The Washington Manual of Medical Therapeutics. A Lipponcort Manual, Department of Medicine Washington University School of Medicine.

7. Goldman, Lee & Ausiello, Dennis. (2007). Cecil Medicine , 23rd Edition. Saunders Elsevier India. Pp: 631- 645, 674 – 684, 685 -678 .

8. Kumar, Parveen & Clark, Michael. (2007), Clinical Medicine, 6th Edition. Elsevier Saunders London. Pp: 922 – 929.

9. Kumar, Vinay. Cotran, Ramazi and Robbins, Stanley L. (2003). Robbins Basic Pathology, 7th Edition. Saunders : Pp : 354-455, 464 -465.

10. Irfan, Muhamad et al. Community acquired pneumonia, Risk factors associated with mortality rate in a tertiary care hospitalized patients, (2009). Journal of the Pakistan Medical. Pp: 102,210.

11.Longo. DanL. Fauci, Anthony & Kasper, Dennis L.(2008). Harrison's Principles Internal Medicine .8th Edition. Mc Graw Hill Medical Lisbon London. Pp : 2130.

.12. Mbata, GC et al.(2009). The Role of Coplications of Community

Acquired Pneumonia on the Outcome of the Illness.A Prospective Observational Study in a Tertiary Institution in Eastern Nigeria.p: 1

13. Papadakis, Maxine A. Mcphee, Stephen J and Rabow, Michael W. (2014). Current Medical Diagnosis & Treatment, 53rd Edition. Mc Graw Hill Lange New Yark. Pp : 256 – 259 , 260 – 269.

14.Taber Company Medical Dictionary. (2001) 20th Edition F,A,Davis company,WWW,Fadavis, Com.Pp:296297,692.484,495-496.

درېم خپرکی

پلورايي ناروغي

پيليزه: پلورايي غشاء د يوې نازکې، شفافي، مصلي اورا برې پردې څخه عبارت ده چې يوه برخه يې د سږي څخه چاپېره شوې ده چې د حشوي پلورا او بله برخه يې د سيني جدار، حجاب حاجز او مېډياسټينوم يې پوښلي دي چې د جدارې پلورا په نوم يادېږي چې د دواړو پردو تر منځ هوا يا بله التصاقې ماده شتون نه لري او يواځې د يوې نازکې لمفاوې اوبلنې پردې په واسطه يو د بل څخه جلا ساتل کېږي چې دغه لمفاوې او بلنه ماده په نورمال ډول يعنې د جدارې کپيلري او عيوپه واسطه ۰.۰۱، ۰ ملي ليتره پر کيلوگرام د بدن جوړېږي او د پلورا جوف ته راځي او د همدې لارې څخه د لمف نوډونو او د لمفاتیک سيستم د جريان په واسطه بېرته د پلورا څخه خارجېږي. همدارنگه دغه لمفاوې جريان د دې توان لري چې که د دې مايع حجم لس چنده زيات هم شي نو لمفاوې سيستم دغه مايع د پلورا د جوف څخه خارجولای شي. هغه وخت په دې جوف کې مايع جمع کېږي چې دی جوف ته د مايع جوړښت د لس چنده څخه زيات شي او يا د وتلو لاره بنده شي نو په دې جوف کې د ډنډېدو لامل گرځي نو ويلاى شو چې په دې تشه کې د مايع د غير دوديز زياتوالی د پلورل افيوژن په نوم يادېږي. چې مختلف شکلونه لری چې په لاندې ډول تشریح کېږي.

۱-۳. پلوريزی

۱-۱-۳. تعريف: د پلورا التهاب د پلوريزې يا پلورايتيس په نوم يادېږي. کېدای شي موضعي يا خپور بڼه ولري، حاد يا ځنډنی وي چې په لاندې ډولونو رامنځ ته کېږي لکه: Empyema او Pleural effusion، Fibrinous pleurisy. (۱، ۱۳).

الف. وچ پلوريزی: د هغه حالت څخه عبارت دی چې د پلورا په تشه کې فبريني مايع اندازه ډېره کمه يا هېڅ شتون ونه لری. (۱).

۲-۱-۳. کلینیکي بڼه

تاریخچه: ناروغ د درد څخه گيله من وي، چې په آفت اخته اړخ کې شتون لري، تېز چاقو وهونکې يا خپرې کونکې وصف لري چې د توخې، ژورې سا اخیستنې او يا آفت لیدلې برخې ته د فشار ورکولو په واسطه زیاتېږي. که چېرې آفت د ډیافرام سره په ګاونډ کې موقعیت ولري درد د اوږې څوکې ته خپرېږي. که د سږی لاندې لوب په آفت اخته وي نو درد د خټې پورتنی برخې ته خپرېږي. همدارنګه ناروغ د چټک او سطحي سا اخیستنې څخه چې د وچې توخې سره یو ځای وي، گيله کوی او هم منځنۍ کچه تبه چې په شروع کې د یخني احساس ورسره یو ځای وي، لیدل کېږي. (۱، ۳).

فزیکي کتنه: په تفتیش سره لیدل کېږي چې د سيني ماوفه برخه په تنفس کې کمه برخه اخلي او د سيني د یوې محدودې برخې په اصغاء کې کریکل ته ورته اوازونه اورېدل کېږي چې د پلورل رب په نوم یادېږي چې ستاتسکوب ته په فشار ورکولو سره یې شدت یې زیاتېږي. (۵).

۳-۱-۳. د سيني رادیوګرافي او درملنه

د سيني رادیوګرافي: د سيني په رادیوګرافي کې د مشاهده وړ بدلون نه لیدل کېږي. درملنه: ناروغ ته استراحت توصیه کېږي. درد له منځه وړلو له پاره د سيني په ناروغي برخې باندې د ګرمو اوبو مشکولي د ټکور په موخه کارول کېږي او هم د ماوفې برخې سپلینټ (بی حرکت) سرته رسېږي. ځنې وخت د انلجزيکو او سپداتيفو درملو کارولو ته هم اړتیا لیدل کېږي او که د بلې ناروغي په سیر کې منځته راغلي وي باید هغه ناروغي تداوي شي. (۳، ۵).

۳-۲. پلورل افیوژن

۳-۲-۱. لاملونه : پلورل افیوژن په دوه غوره ډلو وېشل کېږي. چې عبارت دي له :
ترانزوداتیف او اگزوداتیف، چې د هر یوه لاملونه سره فرق کوي .

د ترانزوداتیف افیوژن لاملونه : د زړه احتقانی عدم کفایه (۹۰ سلنه) چې د جلال اباد په روغتون کې په مسنو خلکو کې زیات ثابت او تایید شوي ده . سیروزیس د اسایتس سره یو ځای، نفروتیک سندروم، پرېتونیل ډیالایزیس، مکسودیمما، حاد اتلیکتاسیس، کانسترکتیف پرېکارډایتس، د پورتنی اجوف د ورید بندښت او د سږو امبولیزم او د اگزوداتیف لاملونه عبارت دی له : پارانمونیک پلورل افیوژن (کله چې افیوژن د نمونیا، سږو آسې او یا د برانکیکتازیس په سیر کې رامنځ ته شي) چې په ځوانانو کې زیات لیدل کېږي، د سږو کانسر، لمفوما، امپیمما، توبرکلوسیس، کولاجن ناروغي، اتانې (ویروسې، بکتریايي، فنگسې، ریکیتسیایي او پارازیتي) ناروغي، اسبستوزیس، میگس سندروم، د پانکراس ناروغي، یوریمیا، ځنډنی کولپس، کایلوټوراکس، سرکوییدوزیس، د درملو سره غبرگون، پوست مایوکارډیل انفرکشن سندروم، د وړانگو په مټ درملنه، برقي سوځېدنه، هیموټراکس، پرېکارډیل ناروغي، مری څپرې کېدل او یلونیل سندروم.

د اگزوداتیف لاملونه : پارانمونیک پلورل افیوژن (کله چې افیوژن د نمونیا، سږو آسې او یا د برانکیکتازیس په سیر کې رامنځ ته شي) چې په ځوانانو کې زیات لیدل کېږي، د سږو کانسر، لمفوما، امپیمما، توبرکلوسیس، کولاجن ناروغي، اتانې (ویروسې، بکتریايي، فنگسې، ریکیتسیایي او پارازیتي) ناروغي، اسبستوزیس، میگس سندروم، د پانکراس ناروغي، یوریمیا، ځنډنی کولپس، کایلوټوراکس، سرکوییدوزیس، د درملو سره غبرگون، پوست مایوکارډیل انفرکشن سندروم، د وړانگو په مټ درملنه، برقي سوځېدنه، هیموټراکس، پرېکارډیل ناروغي، مری څپرې کېدل او یلونیل سندروم. د جلال اباد د عامی روغتیا په مرکزي روغتون کې جوته شوي ده چې د اگزوداتیف د رامنځ ته کېدلو

لومړی درجه لامل توبرکلوز په ځانګړې ډول په ځوانانو کې او دوهمه درجه یې پارامونیک افیوژن جوړوي. (۳، ۲).

۲-۲-۳. کلینیکي بڼه

تاریخچه: د ناروغ د ګیلو د رامنځ ته کېدو څرنګوالی یې د ناروغي د **Onset** پورې اړه لري. که چېرې ناروغي په انی ډول را منځ ته شوي وي ناروغ د وځیم درد یا د نامعلومې سرچینې تېې څخه ګیله کوي چې وروسته په درد تعقیبېږي. همدارنګه دا ناروغي په تحت الحاد ډول هم را منځ ته کېږي خو که چېرې په تدریجي او پټ ډول منځ ته راشي نو ناروغ به په رښتینې ډول ناروغ بڼکاري او کلینیکي ډګر کې به ساتنګي حاکمه وي. همدارنګه درد د ناروغي په اولو وختونو (پلوریزې) کې را منځ ته کېږي چې وروسته دروند وصف ځانته نېسي. په دې ناروغي کې نفس تنګي د ټولي شوي مایع د کچې سره مستقیم تړاو لري او هم توخی زیاتره وخت وچ وصف لري. همدارنګه ناروغ د وزن د بایللو څخه ګیله کوی او هم د تسمم اړوند ګیلې (تبه، بی اشتهايي او ستوماتیا) به په ناروغ کې شتون ولري. (۱، ۲).

فزیکی کتنه: د فزیکی نښوود را څرګندېدوله پاره لږ تر لږه ۵۰۰ سي سي مایع ته اړتیا لیدل کېږي چې د پلورا په تشه کې راټوله شي ترڅو کلینیکي څرګندونې په ناروغ کې پیدا شي.

الف. تفتیش: اورتوپنیا، د ناروغ په اخته اړخ ویده کېدل، په اړوند اړخ کې د سیني د حرکتونو کمېدل یا د منځه تلل. که ناروغ نری او دنگ وي نو په اړونده اړخ کې به د پښتو داخلي برخې را وتلې بڼکاري او که د مایع اندازه ډېره زیاته وي نو اړونده هایپوکاندرېوم به ډک او وتلې بڼکاري. همدارنګه اپیکس مخامخ لورې ته بی ځایه شوې بڼکاري. که مایع خبیثه سرچینه ولري نو د پلورايي مایع کتنه د سرطاني حجرو له

پاره مثبت وي، چې د فشارې کولپس يا موضعي مایع سره يو ځای وي او د سټرنومسټويپد نښه **Trail's sign** (په ناروغه برخه کې د سټرنومسټويپد عضله په څرگند ډول بې ځايه شوې وي) به شتون ولري. (۱۲).

ب. جس : د سيني حرکات محدود وي، توتکه مخامخ لور ته بې ځايه شوې وي، د **TVF** کمېدل يا په پوره ډول د منځه تگ او په جس سره به **Tactile fremitus** کم وي.

ج. ډبول : مطلقاً ډبرې ته ورته ډل اورېدل کېږي، د ډبولو په وړاندې به ټينگار شتون ولري، ډلنيس د فقری د سپاين د ټکۍ څخه شروع کېږي مخ پورته ځي چې په شاتنی اکزيلا کې خپل پورتنۍ آخري ټکۍ ته رسېږي چې بيا د دې ټکۍ څخه بېرته په نزولي ډول سټيرنيوم خوا ته حرکت کوي چې **Ellis's S** ته ورته منحنی ځانته غوره کوي. د افیوژن د پاسه د سکودیک ريزونانس يا بکس ته ورته اوازونه اورېدل کېږي او هم د سيني په شاتنی قاعده کې د ملا د تير په مخامخ لورې کې د مثلثي ډلنيس (**Grocco's triangle**) شتون څرگندېږي. د کتلوي مایع د شتون له امله په اپيکس کې قلبي اوازونه په سختي سره اورېدل کېږي. (۱۳).


د. اورېدل : د ناروغی سږی په مخامخ لورې کې د احتقان له کبله کریکل شتون لري او د مایع په پورتنی پوله کې تنفسي اوازونه د ایگوفوني سره يو ځای قوي اورېدل کېږي. (۱، ۳).

۳-۲-۳. لابراتواري کتنې

د پلورايي مایع لابراتواري کتنې : که چېرې مایع ورسته شوې بدبو په وصف ولري نو په غیر هوازي بکټرياو اخته امپيما باندې دلالت کوي او که چېرې په مایع کې غذايي ټوټي شتون ولري نو د مری په څېرې کېدل دلالت کوي. که چېرې د مایع رنگ ژېړ رنگي شين وي. نو روماتوييد پلوريزې ته فکر کېږي او که چېرې د امونيا بوې يې درلود نو په **Uriothorax**

باندې دلالت کوي. که شیدو ته ورته رنگ يې درلود، نو په Psuedo Chylothorax يا chylothorax کې لیدل کېږي. که په مایع کې صفراوې رنگ شتون درلود بیا صفراوې فستول خواته باید فکر وشي. که مایع توررنگې وي په اسپرچیلوسیس دلالت کوي او ورسته ماهې ته ورته مایع د امیبې سیست په څېرې کېدلو دلالت کوي. د پلورا د مایع نارمل PH نژدې ۶، ۷ دی. که چېرې PH د ۷،۲ څخه ټیټ وي په امیما، پارانمونیک، کولاجنې د رگونو ناروغي، RA، د مری څېرې کېدل، توبرکلوزیس او پرمختللی ملیکنسي باندې دلالت کوي چې د سایتولوژیک کتنو په بنسټ نژدې ۶۰ سلنه پېښې سرطانونه جوړوي چې د پېژندل شوې سرطانونو ډېره برخه د میزوتیلیما په پرتله اډینوکارسینوما جوړوي. په تقیحې مایع کې د DLC سرته رسول دومره ډېر ارزښت نه لري. په خبیثه او توبرکلوزیک ناروغيو کې د لمفوسایټونو شمېر زیات لیدل کېږي. که چېرې د اېزونوفیل کچه زیاته وي نو په یوه سلیمه پېښه دلالت نه کوي او که پلورل افیوژن د کروډېرې باې پاس څخه وروسته منځ ته راشي نو په صحنه کې به کوچېني لمفوسایټونه زیات بارز وي. کله چې مایع اگزوداتیف وي نو باید د گرام تلون، د هوازې او غیر هوازې بکټریا او توبرکلوز د پاره کلچر سرته ورسېږي. د ځینو ناروغيو د پاره لاندې ازموینې سرته رسېږي. د روماتویید ارترایتیس د پاره روماتویید فکتور باید معاینه شي. د منضمو انساجو د ناروغيو د معلومولو د پاره د انتي نیوکلېر فکتور معاینه سرته رسول حتمي وي. د کامپلیمینټ کچه په روماتویید ارترایتیس یا په SLE کې کمه وي. همدارنگه په خبثت او اتاناتو کې هم مثبت وي. په ځینو کلینیکې حالتونو کې لاندې کتنې سرته رسېږي. کله چې په ۱۰۰ ملي لېټرو کې د گلوکوز کچه د ۳۰ ملي گرامو څخه کمه وي په روماتویید او ملیکنسي باندې دلالت کوي او په پانکراتایتیس کې د امایلیز کچه لوړه وي. همدارنگه په ثانوي ډول د ځینو ناروغيو لکه: د اډینوکارسینوما د میتاستازیس په صورت کې یا د مری په سورې کېدلو کې لیدل کېږي او هم په ځینو حالتونو کې د شایلو مایکرون او تراې گلسرابډ لوړوالی لیدل کېږي. په توبرکلوز او امیما کې د ADA کچه لوړه وي.

۴-۲-۳. د سيني راډيوگرافي: د سيني په قدامې شاتني کليشه کې کاستوفرينيک زاويه (Sinus) د منځه تللي وي او کثافتې خيال د سيني ديوال خواته اوچتېږي او د منحنې په بڼه چې مقعریت يې سږو خواته وي او هغه وخت څرگندېږي چې د مايع حجم د ۲۰۰ ملي لېترو څخه زيات وي. که چېرې د مايع اندازه د ۵۰ ملي لېترو څخه کمه وي نو د معلومولو له پاره يې د اړخېزې اکسري توصيې ته اړتيا پېښېږي.



۳ - ۱ انځور

په بنې طرف کې د مايع ټولېدنه نمايش کوي. (۴).

که چېرې مايع د سږو لاندې او د ډيافرام څخه پورته (د سږې او ډيافرام ترمنځ) موقیعت ولري نو په دې ازموینه کې خيال يې سيست ته ورته وي چې د کاذب تمور سره او يا د ډيافرام د پورته کېدو سره غلطېږي. پورتنی انځور په بنې طرف کې د پلورل مايع خيال رابښي.

۵-۲-۳. درملنه: د ناروغي درملنه په لاندې پلانونو سره سرته رسېږي.

۱. عمومي اهمات: ناروغ ته بايد د مايع د پوره جذب پورې استراحت، مقوي غذايي مواد او ضروري ويتامينونونه توصيه شي.

۲. کېموتراپی: د TB په صورت کې انټي ټوپرکلوزیک درمل باید توصیه شي او د خبیثه مایع د درملنې له پاره اول ځل د پاره د پلورا د جوف څخه ټوله مایع باید ووبستل شي. ورپسې ۵۰۰ ملي ګرامه تتراسیکلین هایدروکلوراید په ۲۰ ملي لېتره سلاین کې مخلوط او د پښتیو د داخلي ساحو د دریناژ په واسطه پلورا جوف ته داخل شي ورپسې ۲۰ سي سي اضافي سلاین د دریناژ په واسطه پلورا جوف ته داخل کړای شي بیا ناروغ ته د شپږو ساعتونو د پاره د موقیعت په بدلولو سره باید استراحت توصیه شي ترڅو تتراسیکلین په ټول جوف کې تیت شي. وروسته دریناژ ختم شي ترڅو د جوف ټول مواد خارج شي. که چېرې د پښتیو ترمنځ د دریناژ داخلول ستونزمن وي او یا تتراسیکلین د ناکامي سره مخامخ شي نو بیا ناروغ ته C.parvum د ۷ ملي ګرامو په اندازه په ۲۰ سي سي سلاین کې مخلوط او د پلورا په جوف کې زرقېږی.

۳. د پلورايې مایع درملنه: څومره چې شونې وي باید ژر تر ژره ترسره شي ځکه چې د مایع دوامداره شتون د فبرین د رسوب سبب کېږي چې دغه عملیه په خپل نوبت سره د پلورا د پېر کېدلو سبب کېږي چې د پلورا پېروالی د پلورا وسعت کموي او د دې کموالی له کبله د سینې حرکات کمېږي او وظیفوي پاتې والی را منځ ته کوي چې د Frozen chest په نوم یادېږي. همدارنگه د دې موخې له پاره تیراپیوتیک توراسنتیزیس هم توصیه کېږي چې استطببات یې عبارت دي له: کله چې د مایع حجم زیات او د کلویکل هډوکي پورې رسېدلی وي. کله چې قلبي او تنفسي ستونزې یې را منځ ته کړي وي. کله چې دوه طرفه (دوه اړخېزه) وي. کله چې په حاد ډول پلمونري اذیما تاسس کړي وي. کله چې په مایع کې په ثانوي ډول انتان را منځ ته شوی وي. کله چې د افیوژن سره تبه یا بله معاوضوي ستونزه شتون ولري. کله چې د ټوپرکلوز ضد درملو د کارونې سره سره مایع جذب نه شي او کله چې مایع هیموراژیک وي او یا د زیات مقدار پروتینو لرونکي وي. ځنې وخت توراسنتیزیس اختلالات هم ورکوي چې عبارت دي له: د پلورا د داخلي منفي فشار زیاتوالی، پلورل

شاک، هوایی امبولی، پلمونری اذیما، دوران کولپس، د پنتیو د داخلی اوعیو خپری کپدل، نیموتراکس یا هیمپتیسس او امپیما.

۴. کورتیکوسترئوید: د دې درملو کارونه د پلورایی مایع د چټک جذبېدو سبب کېږي او هم د پلورا د پېرېدو څخه مخنیوي کوي. دا درمل ناروغ ته ۱۰ ملي گرامه د ورځې دو یا درې ځلي توصیه کېږي. بیا وروسته ۵ ملي گرامو ته کمیږي او شپږو میاشتو پورې دوام ورکول کېږي. هېڅکله د مایع د جذب څخه وروسته د دوهم ځل له پاره نه توصیه کېږي. دا درمل په لاندې حالتونو کې توصیه کېږي. کله چې د حادثې ناروغي سره کتلوي مایع را منځ ته شي او یا د مایع بدل نا شونی وي یعنی د مایع د موقیعت تعینول ستونزمن وي. ۵. مشق: ناروغ باید د درملنې سره یوځای تمرین شروع کړي. (۱، ۳).

۳-۳. امپیما

۳-۳-۱. لاملونه: امپیما په دوه ډوله (حاد او ځنډنی) امپیما وېشل کېږي. نو لاملونه یې هم په مختلفو ډلو وېشل کېږي چې په لاندې ډول دي.

الف. د حاد امپیما لاملونه

۱. نیموکوکس: عموماً دا تقيحې مایع پېر، شین بخنه، چې د ژېر رنگې باریکې پردې سره یوځای لیدل کېږي.

۲. سترپتوکوکس: نوموړی ناروغي په شروع کې د چېتلي نازیکې پردې په بڼه چې شین رنگ لری منځ ته راځی چې د وخت په تېرېدو سره یې پېروالی زیاتېږي.

۳. روماتوید پلوریزې: هغه پلوریزې چې د روماتوید ارترایتیس ناروغي په سیر کې منځته راځی مایع یې شین رنگې چټل معلومېږي. (۱).

ب. د ځنډنی امپیما لاملونه

۱. د حاد امپیما غیر اغیزمن دریناژ یا حاد امپیما د تشخیص څخه پټ پاتې کېدل.
۲. ځنډنی انتانات لکه: ټوبرکلوزیس، د سپرو آبسې، برانکیکتازیس اکتینومایکوزیس او گرام منفي بکتریاوي (۱۲).
۳. د سړی سرطان چې پلورایې هم اخته کړي وي.
۴. برانکوپلورل فیستولا چې د سړی د آبسې او یا تروما یا د سړی د منتن سیسټ د چاودېدنې له کبله منځ ته راغلي وي.
۵. د پلورا په جوف کې د خارجي اجسامو شتون لکه: د دریناژ د تیوب پاتې کېدل یا د پښتیدو د هډوکو د پارچو پاتې کېدل.
۶. د حجاب حاجز څخه لاندې د آبسې نیمکله دریناژ.

۲-۳-۳. کلینیکي بڼه

تاریخچه

۱. ناروغ به د لومړنی ناروغي د ځینو ستونزو څخه گیله کوی. مثلاً نمونیا څخه چې په پوره ډول سره بڼه شوې نه وي یا په ناڅاپي ډول د تبې د درجې لوړېدل چې د لړزې سره یوځای وي. که چېرې امپیما ځنډنی بڼه ولري نو ناروغ به د تبې د بیا بیا رامنځته کېدو څخه حکایه کوی. همدارنگه ناروغ به د سینې د درد څخه هم شاکي وي (۲).
۲. هغه گیلې چې د امپیما د میخانیکي اغېزو له سببه منځ ته راځي لکه: د سینې پلوریتیک درد چې د ناروغي په اولو وختونو کې رامنځ ته کېږي لکه: سابندي، ټوخی او بدبو په بلغم (۲).

۳. تسممې ستونزې، ستړيا، د اشتها د منځه تلل، خوله کېدل او د وزن بايلل د تسممې گيلو څخه گڼل کېږي. (۱).

فيزيکي کتنه: ټولې هغه نښې چې په پلورل افیوژن کې د لیدلو وړ وي هغه نښې په امپيما کې د سيني د دېوال د پرسوب سره يو ځای هم لیدل کېږي چې د پوستکي رنگ سور او ځلېدونکې ښکاري. د ۲-۳ اونيو په موده کې د گوتو کليننگ هم تاسس کوي. (۱).

که امپيما ځنډنی بڼه ولري نو په ناروغ کې به لاندې نښې شتون ولري. کم خونې، د گوتو کليننگ، په پوستکي يا په سږو کې به ځنډنی سينسې مجرا يا مجراوي د لیدلو وړ وي. که چېرې برانکو پلورل فيستولا شتون ولري نو د توخي په وخت کې د خلاصې مجرا څخه هوا تېرېدنه اورېدل کېږي يا احساسېږي.

۳-۳-۳. درملنه: د درملنې موخې په لاندې ډول دي. دانتان قابو کول، د زوو خارجول، د پلورا د جوف ډکول، د سږي د دوديزې پراخوالی اعاده کول او د سږي د دندې دوديز حالت ته راگرزول.

۱. اسپايريشن: که چېرې زوې نرې وي د سورينج په واسطه هره دويمه يا دريمه ورځ د پلورا څخه بايد ووېستل شي. خو! که د زوو جوړېدل چټک وي نو بيا ناروغ ته د Water seal کارونه اړينه برينې او بايد سرته ورسېږي.

۲. د مايکروب ضد درمل: دې ناروغانو ته هر شپږ ساعتو وروسته يو ميلون يوتېه پنسيلين د غوښی د لارې توصيه کېږي. همدارنگه ۵۰۰۰۰۰ يوتېه په ۵-۱۰ سي سي سلاین سره حل او په پلورا کې د اسپايريشن څخه وروسته په پلورا کې زرق کېږي. که چېرې مايکرواورگانيزم د پنسيلين سره مقاوم وي نو بيا ناروغ ته پراخه اغېزي لرونکي انټي بيوتيک لکه: مېټرونېډازول ۴۰۰ ملي گرامه هر ۸ ساعتو وروسته د پښتيو د خپل منځي برخو له لارې توصيه کېږي.

۳. دریناژ: کله چې د درملنې سره سره تر لسو ورځو پورې بنوالی تر لاسه نه شو، نو بیا دا عملیه د دوهم انتخاب په بڼه سرته رسېږي او تر هغه وخته پورې دې ته دوام ورکول کېږي ترڅو چې د لرې کولو له پاره یې استطباب نه وي پیدا شوی. د ډراین د لرې کولو له پاره استطبابات په لاندې ډول دي.

۱. کله چې تبه شتون ونه لري چې د اتان په قابو کولو او کنترول باندې دلالت کوي.

۲. کله چې په ۲۴ ساعتونو کې د دریناژ شوې مایع حجم د ۱۰۰ سي سي څخه کم وي.

۳. کله چې د سږی توسع په پوره ډول راگرځېدلی وي او خپله دنده یې په بشپړه ډول سر ته رسولای شي.

۴. کله چې برانکو پلورل فیستولا بنده شوې وي یا د پښتو قطع کول د خلاص ډریناژ د پاره، که چېرې دا عملیه د ناکامي سره مخامخ شي، نو بیا ناروغ ته تراکستومې اجراء کېږي او د امپيما ټوله خلته بهر ته وېستل کېږي او بېکاره ساحه یې ډکېږي.

۵. تنفسي تمرینات: د تسممې ستونزو د منځه تگ په خاطر څومره چې شونې وي ژر باید شروع شي.

۳-۴. نیموتراکس

۳-۴-۱. تعریف: د پلورا په تشه کې د هوا تجمع (ټولېدو) ته نیموتراکس ویل کېږي چې دې برخې ته هوا د سینې د دېوال، میډیاستینوم، ډیافرام او یا د حشوي پلورا د څېري کېدولو د لارې راځي چې په دوه ډوله دي (۱، ۸).

۳-۴-۲. اولنۍ نیموتراکس

۱. اولنۍ بنفسي نیموتراکس: هغه نیموتراکس ته ویل کېږي چې د را منځ ته کېدو په وخت کې د سږو د ناروغیو کومې نښې شتون ونه لري. اولنۍ بنفسي نیموتراکس د سږو په

اپیکل برخه کې د پلورا لنډې د یوې واقع شوې سلیمې تناکې په بڼه چې زیاتره وخت په ځوانانو کې را منځ ته کېږي، لېدل کېږي.

۳-۴-۳. ثانوي نیموتراکس : هغه نیموتراکس ته ویل کېږي چې د سږو د پرانکامل ناروغیو په سیر کې منځ ته راشي ثانوي بنفسه نیموتراکس چې د څېرې کېدلو (د پلورا په مجاورت) (ګاونډ) کې د ټوبرکلوزیک محراق چا ودېدنه یا د موضعي امفسیماتیک پوکڼۍ چا ودېدنه، د ولادې سیسټ او یا تناکې چا ودېدنه یا څېرې کېدل، د اونیکوم سږې څېرې کېدل، د مری څېرې کېدل، د ټوبرکلوز پرتې ډېر نور اتانات هم شته چې د دې ناروغي سبب جوړېږي لکه : بکتریايي سینه بغل، د سږو خنځي، نیموسمیستیس جیروویسې سینه بغل، توره ټوخلې، برانکیکتازیس، د سږو منتشر فبروتیک ناروغي لکه : سرکوییدوسیسی او نیموکونوزیس، انټرسټی شیل فبروسیسی، د سږو ځنډنې بندښتې ناروغي لکه : برانکېل آسماء، ځنډنې برانکایټیس او امفسیما، نیوپلازم لکه : د قصباتو سرطانونه او د پلورا سرطان، سیستمیک فبروزیس، په ثانوي ډول د منصیفي امفسیما په سیر کې، د سږو په آحتشاء کې او نور متفرقه پېښو کې لکه : د سږو روماتویید ناروغي، هیستیسوسایټوسیسی، سکلیروزیس، مارفان سندروم، ایهلرډانلوس سندروم، په پلورا کې د انډومیتروسیسی شتون، پلمونري الیولر پروتینوزیس، د سږو ایډیوپاټیک هیموسمیدروزیسی او داسې نور...

۳-۴-۴. تروماتیک او فشاري نیموتراکس

تروماتیک نیموتراکس: هغه نیموتراکس ته ویل کېږي لکه په چا قو سورې شوې زخمونه، د ټوپک زخمونه، د سطحې سږو زخمې کېدل، د نورو پېښو له کبله: پخۍ ضربې، د پښتیدو د هډوکو د ماتېدلو، د سینې د داخلي فشارد لوړېدلو او د قصباتو د څېرې کېدلو لامل ګرځي چې دا پېښه په خپل نوبت سره د Fallen lung sign's یا Ptotic lung sign سبب کېږي چې په دې حالت کې ټره د سینې په داخل کې د متوقع برخې څخه لاندي موقیعت لری. همدارنگه د سږو باروتروما، هغه وخت منځ ته راځي چې شخص ۳۰۵۰ متره د بحر څخه لوړه

او یا تر بحر لاندې د Scuba diving سپورت اجراء کوي. همدارنگه د سيني اسپايريشن، د قصباتود لارې بيويسي، د ستنې په واسطه د سږو بيويسي، د پښتو تر منځ د اعصابو بلاک کول. د غاړې په وريدونو کې د کنولا کارونه، مثبت فشاري تهويه، د صدري فشار سر ته رسول اود سيني فشاري آفتونه چې د زړه د مساژ په وخت کې را منځ ته کېږي. (۱، ۲).

تینشن نیموتراکس : په دې ډول نیموتراکس کې په بېړنۍ ډول شديده ساتنګې رامنځته کېږي چې سيانوسيس ور سره يو ځای وي او د Asphyxia له کبله ناروغ ډېر ژر مري. همدارنگه د درې وارو کلینکې بڼه په لاندې ډول دی.

تاریخچه : ناروغ ډول ډول گیلې لري چې توپیر یې د لاندنیو دربو حالتونو پورې اړه لري.

۱. د پلورا په تشه کې د شته هوا کچه، د دې هوا د تولېدنې چټکتیا او د سږو موجوده حالتونه لکه : د ناروغي غلچېکۍ را منځ ته کېدل چې په شروع کې د سيني نامعلومه نارامي چې وروسته په جهدي سابندي باندې پای مومي.

۲. په توبر کلوزيس کې دارنگه نه وي ځکه ناروغ د پرمختللی ستونزو څخه شاکي وي چې د ډېر وخت راهيسې د سابندي څخه زورېږي او په ناروغ کې نیموتراکس د ډېر وخت د پاره د پېژندنې څخه پټ پاتې کېږي چې د ناروغ د سيني په ورځنيز فزيکي او لابراتوارې کتنو کې د نا اميدي په حالت کې تشخيصېږي.

۳. نابيره را منځ ته کېدل یې په سينه کې د چاقود وهلو احساس کول، شديد درد ، شاک ، د نفس تنګي وخيم کېدل، په وينه ککړ بلغم ، نارامي او کولپس وي. که چېرې هوا او مايع يو ځای وي نو د ناروغ لومړنی خبره به دا وي چې د توپ وهلو په وخت کې په سينه کې د شرپاری (Splash) د اورېدلو احساس کوی. (۲).

فزيکي کتنه : ناروغ به د خاموشي سره سره هايپرريزونانس وي او په ناروغ کې به لاندې نښې د ليدلو وړ وي.

۱. ترلی نیموتراکس : په دې حالت کې د هوا د داخلېدلو لاره کوچنی او ډېر ژر بندېږي چې د سيني پراخوالی ته ژر اجازه ورکوي.

الف. تفتیش : د سيني د ناروغي برخې پراخوالی به محدود وي او په ناروغه برخه کې به بلجینګ لیدل کېږي. همدارنګه د ناروغ جوړ خواته د اپیکس بېټ بی ځایه کېدل، لیدل کېږي.

ب. جس : په جس کې توتکه بی ځایه شوې وي.

ج. ډبول : په ناروغه برخه کې به هایپرریزونانس شتون ولري او که آفت د سيني په چپه خوا کې موقیعت نیولې وي نو د زړه ډلنيس به د منځه تللي وي. که چېرې په بنی اړخ کې موقیعت ولري نو د دې اړخ په قاعده کې به د ځیګر اصمیت د منځه وړل شوې وي.

د. اورېدل : اوکل ریزونانس به شتون ونه لري او تنفسي اوزونه به ټیټ او یا مطلق نه اورېدل کېږي. همدارنګه برانکېل بریتنګ اوزونه به میتالیک یا امفوریک وصف ولري. په دې ناروغانو کې Hamman's sign به مثبت وي او هم د چپ طرف سطحی نیموتراکس د زړه د ضربان سره همغږی اواز را منځ ته کوي چې د کلیک په نوم هم یادېږي.

۲. خلاص نیموتراکس : په دې حالت کې پلورا ته د هوا د داخلېدو لاره خلاصه وي او د پلورا داخلي فشار به د اتموسفیر د فشار سره برابر وي. همدارنګه کلینیکي بڼه یې کټ مت ترلی نیموتراکس ته ورته وي خو! لاندې نښې به پرې زیاتې وي او په ډبولو سره مات کردوړو ته ورته اوزونه (Cracked pot sound) اورېدل کېږي. همدارنګه په اورېدلو سره د خلاصې فوحي څخه د هوا تېرېدنې اوزونه اورېدل کېږي او غږ ته ورته اواز او توخي د میتیلیک ایکو سره یوځای اورېدل کېږي.

۳. ټینشن نیموتراکس : په دې حالت کې پلورا ته د هوا د داخلېدو سوری د دسام بڼه غوره کوي چې د شهیق په وخت کې پلورا ته هوا داخلېږي مګر د ذفیر په وخت کې د پلورا څخه هوا خارجېدلای نه شي چې په پای کې د پلورا داخلي منفي فشار په مثبت فشار بدلېږي

چې کلینیکې بڼه یې په لاندې ډول ده. د مېډیاسټینوم بې ځایه کېدل، د غاړې د وریدونو لوړېدل، د ټوخی او نفس تنګي زیاتېدل، د پښتو ترمنځ د واټنونو زیاتېدل او په ناروغه برخه کې رېزونانس یا ټیمپانیک اوازونه شتون لري. که چېرې د پلورا فشار ډېر لوړ وي بیا په ناروغه برخه کې اواز ډل اورېدل کېږي. همدارنګه د بڼې اړخ په نیموټراکس کې لاندې طرف ته دځیګر او ډیافراګم بې ځایه کېدل او د کوآین (Coin) ټیسټ مثبت کېدل. (۲).

د دې ناروغي درملنه په دوه ډوله (داخلي او جراحي کړونو) سره کېږي.

۱. څارنیزه درملنه: که چېرې نیموټراکس د سینې د نیمایي ۲۰ سلنه برخه یې نیولی وي او د سینې نورې ضمیموي ناروغي ورسره شتون ونه لري. نو دې ناروغ ته درمل نه توصیه کېږي بلکه تر څارنۍ لاندې ساتل کېږي او په پرته د درملو تداوي کېږي. که چېرې د ټوبرکلوز شواهد ورسره موجود وي نو یواځې د ټوبرکلوز ضد درمل ورته توصیه کېږي.

۲. ساده اسپایریشن: دا عملیه هغه وخت توصیه کېږي چې وخیمه سابندي شتون ولري او یا سبب یې تروماتیک وي، چې سرته رسول یې دارنګه دي.

دا عملیه د ۱۲ درجۀ اې وریډې کانولا په واسطه چې د ۲۰ سي سي سورنج او درې لارېزه Tap سره تړل کېږي وروسته بیا د سینې د کلیشۍ له مخې د مشخصو دوه پښتو ترمنځ واټن ټاکل کېږي چې د تعقیم کولو څخه وروسته ساحه د لیدو کاین په واسطه د جدارې پلورا څخه لاندې برخه بېهونه کېږي او وروسته د پوستکي د لارې کانولا داخلېږي چې د دې په نتیجه کې د نیموټراکس هوا سورنج ته انشاق کېږي او د درې لارېزې ټاپ په واسطه خارجېږي. د احتیاط د پاره یو پلاستيکي ټیوب د درې لارېزې ټاپ خروجي لارې سره تړل کېږي او بیا هغی ته د معمو او بو څخه ډک بوتل سره ارتباط ورکول کېږي او دا یقیني کېږي چې د ټاپ په واسطه هوا خارجېږي یا نه. اسپایریشن ته تر هغه وخت پورې دوام ورکول کېږي چې د سکشن په واسطه نور د نیموټراکس څخه هوا ترلاسه نه شي او یا سږی پخوانی پراخوالی خپل ترلاسه کړي وي او یا که چېرې ناروغ د عملي په وخت کې د کومې ستونزې احساس وکړي یا په یو ځل دوه لېتره هوا خارج شي. نو بیا ناروغ ته څارنیز تکراري د سینې

رادیوگرافي باید اجرا شي او عمليې ته باید د پای ټکی ورکړ شي . که چېرې په تکراري کلیشه کې بڼه والی نه لیدل کېده او هم د سړی پراخوالی را منځ ته شوې نه وه. نو دا پېښه په برانکو پلورل فیستولا باندې دلالت کوي.

۳. د پښتېود داخلي واټن د لارې د تیوب په واسطه.

۳-۵. لنډیز: په پېلېزه کې د پلورا د تشې په هکله مو پوره معلومات درکړ ورسې د پلورېزې، پلورل افیوژن، نیموتراکس په هکله چې هر یو په تعریف شروع او په درملنه ختمه شوه. په کار داده چې په خپل گران هېواد کې یواځې دا نه چې د پلورا د ناروغیو درملنه سرته ورسو بلکه بڼه دا ده چې د منځته راتگ څخه یې مخنیوی وکړو تر څو زمونږ خلک د دې ناروغي د بدنې او اقتصادي ضررونو څخه په امن کې پاتې شي.

۳-۶. پوښتنې: تشریحې سوالونه

۱. د پلورېزې ناروغ د سینې په رادیوگرافي کې کوم بدلونونه د کتلو وړ وي؟

۲. پلورل افیوژن په څو ډوله دي؟

۳. د ترانزوداتیف افیوژن په لاملونو کې د زړه احتقاني عدم کفایه څو سلنه جوړوي؟

۴. د پلورل افیوژن ناروغ د سینې په فزیکي کتنو کې کومې فزیکي نښې د موندنې وړ وي؟

۵. د نیموتراکس ناروغ د سینې په فزیکي کتنو کې کومې فزیکي نښې د موندنې وړ وي؟

۶. د امپيما تسمې نښې ووايست؟

۷. تینشن نیموتراکس څه ته وايي؟

سم ځوابونه په نښه کړئ.

۸. پارانونیک پلورل افیوژن : الف: د نمونیا، د سرو اسی او برانکیکتاسیس په سیر کې د اختلاط په ډول را منځ ته کېږي. ب : د سرطان او اتلیکتاسیس په سیر کې لېدل کېږي. ج: د زړه په عدم کفایه کې شتون لري. د: پورته درې واړه جملې صحیح ښکاري.

۹. په نیموتراکس کې د سینې په فزیکې کتنه کې: الف : په تفتیش سره د سینې ماوفه برخه په حرکت کې پوره برخه اخلي او په دې برخه کې هیڅ اېنارملټې نه لیدل کېږي. ب : د سینې په پرکشن کې کوم پتالویک نښه شتون نه لري. ج: په آصغاء سره په ماوفه برخه کې VF لوړ وي. د: پورتنی درې واړه جملې غلطې دي.

تش ځایونه ډک کړئ.

۱۰. کله چې په () کې () جمع شي د امپيما په نوم یادېږي او کله چې په دې ناروغي باندې د () څخه زیات وخت تېر شي نو د ځنډنې امپيما اصطلاح کارول کېږي؟

۷-۳. اخځلېکونه

۱. حیات، حیات الله. (۱۳۸۸ هـ ش). امراض داخله. شرکت سهامی، مطبوعه نعمانی. صفحات: ۹۷ - ۱۱۴.

۲. مطیع، مطیع الله. (۱۳۸۱ ل). د پلورل افیوژن د اسبابو څیړنه. داخله خانګه، طب پوهنځی، تنګرهار پوهنتون. مخونه: ۲۰ - ۳۰.

۳. نشاط، محمد طیب. (۱۳۸۸ ل). تنفسي او د زړه د دسامونو روماتیزم ناروغي. داخله خانګه، طب پوهنځی، تنګرهار پوهنتون. مخونه: ۲۳۷ - ۲۵۵.

4. Au-Yong, Iain. Au-Yong, Amy & Broderick, Nigel. (2010). On-call , X- Rays Made Easy, International Edition. Churchill Livingstone Elsevier , England. Pp : 48-64.

5. Colledge, Nicki. Walker, Brian R & Ralston, Stuart H. (2010)

Davidson's Principles & Practice of Medicine 21st Edition. Churchill Livingstone Elsevier India Private Limited. Pp: 643 – 726.

6. Foster, Corey & Mistry, Neville. The Washington Manual of Medical Therapeutics. A Lippincott Manual, Department of Medicine Washington University School of Medicine.

7. Goldman, Lee & Ausiello, Dennis. (2007). Cecil Medicine 23rd, Edition. Saunders Elsevier India. Pp: 699 – 100.

8. Kumar, Parveen & Clark, Michael. (2007), Clinical Medicine, 6th Edition. Elsevier Saunders London. Pp: 922 – 927.

9. Kumar, Vinay. Cotran, Ramazi and Robbins, Stanley L. Robbins Basic Pathology. (2003). 7th Edition, Saunders: Pp : 504 – 506 .

10. Longo, Dan L. Fauci, Anthony & Kasper, Dennis L. (2008). Harrison's Principles Internal Medicine , 18th Edition. Mc Graw Hill Medical Lisbon London. Pp : 2178 - 2182 – 2159.

11. Papadakis, Maxine A. McPhee, Stephen J and Rabow, Michael W. (2014). Current Medical Diagnosis & Treatment, 53rd Edition. Mc Graw Hill Lange New York Pp : : 303 – 309.

12. Tareen, Sanullah et al . (2011). Analysis of 42 Consecutive Cases of Empyema Thoracis.

13 . Taber's Cyclopedic Medical Dictionary. (2001). 20th Edition, F, A, Davis Company, WWWW, F ,A, Davis, Company. Pp: 1689, 1699, 2145.

خلورم خپرکی

سرپز سرطان

پیلیزه : د سرود ابتدایی تومورونو ۹۵ سلنه پېښې برانکیل کارسینوما، ۲ سلنه پېښې یې آلیولر سیل کارسینوما او پاتې ۳ سلنه یې د سرود خبیثو او سلیمو تومورونو په واسطه رامنځ ته کېږي چې د هغې ډلې څخه د قصباتو خبیثه سرطان په لاندې ډول تشریح کېږي.

۱-۴. د قصباتو سرطان

په شلمه پېړۍ کې د برانکیل کارسینوما (Bronchogenic carcinoma) پېښې په ډراماتیک ډول زیاتې شوې دي، چې د جنس له پلوه په نارینه و کې څلورچنده زیات او د عمر له پلوه د څلویښت کلنۍ څخه په بره خلکو (≥ 40 years) کې زیات پېښېږي او په او وښې وخت کې د ودې په حال هېوادونو کې د وژونکو خبیثو ناروغیو له ډلې څخه عام سبب گڼل کېږي. په نارینو کې د خبیثه ناروغیو د مړینې د ۵۰ سلنې څخه زیات لاملونه جوړوي. داسې اټکل کېږي چې په راتلونکې ۲۰ کلونو کې به د مړینې کچه نوره هم لوړه شي. د پېښېدو وخت یې د ۵۰ او ۷۰ کلنۍ ترمنځ عمر دی خو! د ۴۰ کلنۍ څخه په تیت عمر کې د ۵ سلنې څخه کم پېښېږي. (۲).

۱-۱-۴. د هستولوژی له پلوه د سرپز کارسینوما ډولونه

۱. Epidermoid (Squamous cell carcinoma)

۲. Small cell anaplastic carcinoma

۳. Adenocarcinoma

۴. Large cell carcinoma

۵. Combined epidermoid and adenocarcinoma. همدارنگه Hamartoma,

Mesothelioma او Adenoma هم په سږو کې لیدل کېږي. (۱).

۲-۱-۴. پتالوژیکي بدلونونه

Small cell carcinoma, Squamous cell carcinom معمولا او Adenocarcinoma نادراد قصباتود اپیتیلوم یا د غدې (Gland) څخه سرچېینه اخلي. کېدای شي چې د ناروغي په اولو وختونو کې د قصباتو په داخلي قطر کې پټ پاتې شي یا د قصباتو د داخلي دېوال د اخته کېدو لامل شي. همدارنگه تومور کولای شي چې د لویو قصباتو څخه کوم یو بند کړي او د کولپس یا د انتاناتو سبب جوړ شي. که چېرې تومور محیطي موقیعت ولري نو کولای شي چې د سږو زیاته برخه په غیر د کولپس څخه اخته کړي، چې دا ډول تومور د مرکزي نکروزیس او کھف سبب جوړېږي. کله چې پلورایي جوف د تومور د مستقیمې یا د لمفاوې دوران (lymph stream) په واسطه په غیر مستقیم ډول تراغېزې لاندې راشي د پلورل افیوژن لامل گرځي چې زیاتره وخت د وینې سره یو ځای وي. دا تومور کېدای شي چې د سيني دېوال ته خپور شي او د پښتو ترمنځ د Bronchial plexus د اخته کېدو لامل شي او وځیم درد را منځ ته کړي. د تومور میتاستازیس کولای شي مجاورو او ګاونډیو برخو ته انتشار وکړي او د مجاورو غړو د اخته کېدو سبب جوړ شي. تومورونه کولای شي د لمفاوې یا د وینې د بهیر په واسطه ډېر لرې پرتو برخو ته تیت شي او د ځینو ناوړو پېښو لامل جوړ شي.

۳-۱-۴. کلینیکي بڼه : ناروغ د لاندې ستونزو څخه ګیله کوی او په فزیکي کتنو کې

لاندې نښې د لیدلو وړ وي. (۱).

تاریخچه : ناروغ به د لاندې غیر وصفې ګیلو څخه لکه :

عمومي ضعیفوالی : د وزن بایلل ، ستوماتیا ، د اشتها خرابوالی او تېې څخه ګیله کوی .
دوهم تنفسي (موضعي) یا لومړنی ګیلې : په ډېرو ناروغانو کې توخی رامنځ ته کېږي چې

انفلوانزا ته ورته ناروغي سره يو ځای وي او يا د هغه نمونيا سره يو ځای وي کوم چې د نوموړې بندښت څخه په وروستني برخو کې منځ ته راغلی وي او غوره ځانگړتياوې يې داده چې دوامداره وي. په دې ناروغانو کې کله کله لږه لږه اندازه هيپيټيسيس هم رامنځ ته کېږي. زياتره وخت ساتنګي د زيات تېوځي او بلغمو سره يو ځای وي او هم کېدای شي چې د سينې درد يود لاندې ځانگړتياو څخه غوره کړي. په نوبتي ډول د سينې د نارامۍ سره يو ځای شتون ولري يا په اخته شوې اړخ کې د سينې درد شتون ولري چې د شپې له خوا په وخامت کې يې زياتوالي رامنځ ته کېږي او پلورايي درد چې د نمونيا له سببه يا په سرطان باندې د اخته پلورا له کبله رامنځ ته کېږي. همدارنگه وخيم او دوامداره درد چې د انټرکاسټل اعصابو په واسطه لرې پرتو برخو ته خپرېږي. ځنې ناروغان چې د سينې په يو طرف کې د موضعي ويزينګ څخه گيله کوي چې علت يې د تومور په واسطه د هوايي لارو څخه د يوې غوره لارې تنگېدل راپه گوته کوي.

۲. ميتاستاتيک اعراض

الف. په سينه کې د فرينیک اعصابو له امله سختي هټکۍ او د حجاب حاجز Paresis، د لارنکس د رجعي اعصابو له امله Horners يا افونيا او Bovine تېوځي شتون لري.

د غاړې د سيمپاتيک اعصابو څخه هورنرس سندروم او د واگوس له سببه معدوي گيلې او د براکېل پليکسيس څخه د ښکتنې برخې دردونه چې د ولې بند هم په برکې نېسي او هم د لاسونو د آلنراړخ د حسي اعصابو د بېکاره کېدو سبب کېږي. همدارنگه په همدې برخو کې د عضلاتو د ذوب کېدو لامل هم کېږي. د پښتيو ترمنځ د تعصیب په برخو کې شديد درد شتون لري. د مړۍ د اخته کېدو له امله ډيسپاژيا رامنځ ته کېږي. د پورتنۍ وېناکوا په اخته کېدو کې سره د سر او د غاړې د وريدونو معوج کېدل او د ازيگوس وريد په اخته کېدو کې د سينې د وريدونو پراخه کېدل، ليدل کېږي. د تورا سيک ډکټ په اخته کېدو کې کايلس افيوژن رامنځ ته کېږي. د تخرگ رگونو له سببه د لاس پرسوب او د سطحي نبض ور کېدل، ليدل کېږي. په

پښتو کې موضعې دردونه او د هډوکو حساسیت شتون لري. په زړه او پرېکارډ کې د زړه بې نظمي، پرېکارډیل افیوژن او د زړه احتقاني عدم کفایه، لیدل کېږي.

ب. د سيني څخه بهر د قحف دننه (Intera cranial)، پښتو، فقرو، هيمورس هډوکي او فيمور هډوکي ته ميتاستازيس ورکوي چې د دې برخو د شديدو دردونو سبب کېږي. عموماً ځيگر ته مخفي سیر لري. فوق الکليوي انتشار يې کله کله د آډيسن د ناروغي لامل ګرځي. ۳. د سيني څخه بهر غير ميتاستاتيک ګيلې: د هارمونې او استقلابي ګډوډيو له سببه کو شينګ سندروم، رقيقه هايپوترېميا، هايپرکلسميا، هايپرتايروډيزم او د تيونو غټوالی لیدل کېږي. په اسکليټې برخو کې کلينګ، هايپرتروپيک پلمونري اوسټيوارټروپټي (د ګوتو کلينګ، د بنګري او د لاس د بندونو دردناکه پرسوب، د ټيبيا، فيبولا، راډيوس او الټا په هډوکو کې د نوو هډوکو د پرې اوسټيل جوړېدل)، لیدل کېږي. د ناروغ په پوستکي کې د اکاتوزيس نيګريکان، خارښت او پرسېډلی اکزيمایي اندفاغاتو څخه حاكي وي. په عصبي سيستم کې ناروغ د ډيمنشيا، سريبلر تخريب يا لیکوډسټروپي سره يوځای د انسفالوپټي، سريبلر ډيجنريشن سندروم، اکسترا پرمېډل سندروم، مایلوپټي، نېروپټي، مایستينک سندروم، د حرکی نيورون ناروغي څخه ګيله کوی. په بډوډو کې نفروتيک سندروم او په عضلو اورګونو کې پولی-مايوسايټس، ډرماتومايوسايټس، ترموفيليبايټس نيګران او غيربکټريايي انډوکارډايټس شتون لري. همدارنګه ناروغ د هيماليتيک انيمبا، ترمبوسايټوپينيا، د سرو حجرو اپلاسيا او ايزينوفيليا څخه ګيله من وي (۱، ۲).

فيزيکي کتنه: په ۸۰ سلنه ناروغانو کې د ګوتو کلينګ شتون لري. د ترقوي د پاسه غدې د جس وړوي. د لوب د پاسه د شهيق د صفحې په منځنی وخت کې د کريکل اورېدل، د ناروغ د لوب د پاسه د تنفسي اوازونو کمېدل او د لوبرکولپس د نښو شته والی، کوم چې په برانکېل بندښت باندې دلالت کوی. لوبر يا سيګمېنټل هوايي لارو ته نژدې بندښت د ويزينګ او توتکي يا مرکزي قصباتو ته نژدې بندښت، د Stridor لامل ګرځي. د پورتنی اجوف وريد بندېدل د پلورل افیوژن، د ملا او د پښتو درد سبب ګرځي.

پانکوسته تومور: چې د سږو په څوکو کې منځ ته راځي او د پانکوسته سندروم سبب کېږي چې متصف دی په: ناروغ به د سيني د پورتنی برخې يا د ولو يا د ولو او د چاريو تر منځ د درد څخه گيله کوي، چې کله کله د براکېل د کومې برخې د اخته کېدو په صورت کې درد لاس ته خپرېږي. د لاسونو د عضلاتو اتروفي او ضعيفوالی، هورنرس سندروم او د اواز خپوالی، ليدل کېږي. (۱).

۴-۱-۴. لابراتواري کتنې

د دې ناروغي له پاره ډېرې آزموينې شتون لري خو! غوره يې راډيوگرافي ده.

۴-۱-۵. د سيني راډيوگرافي: د سيني په کليشه کې لاندې بدلونونه د ليدلو وړ وي. سطحي گروې کتلې: کېدای شي بڼه واضیح گردې وي يا دروغجنو پښو ته ورته غير منظمي څنډې ولري او يا لمروړانگه ته ورته بڼه ونېسي. د سيگمينټ \ لوب \ کولپس \ تکائف چې د تروې کتلې سره يوځای وي يا نه، چې د نمونيا څخه جدا کول يې گران وي. نو د دې پېښې د بڼه پوهېدلو د پاره لاندې د سيني کليشي ته په غور سره وگورئ.



۴ - ۱ شکل

په پورتنی خیال کې گڼ شمېر مېتاستاتیک خیالونه لېدل کېږي. (۳).

پلورل افیوژن: چې د تومور د مستقیم یرغل او یاد لطفاتیک جریان د بندېدو له کبله منع ته راځي.
د ثرې ۱ منصف غټوالی: هغه وخت لیدل کېږي چې سرطان د لمف نوډ څخه خپور شي.
د ډیافرام یو طرفه لوړېدل: د پښتو تخریبات چې د سینی د دېوال یا د اوسټیولایټیک آفاتو له
سببه، چې د سرطان د میتاستازیس په واسطه منع ته راځي، لیدل کېږي.
سږی خنځې: تل د بندښت څخه وروسته د تومور د تجزیې او یا د انتان د مداخلې له کبله
رامنځ ته کېږي. (۱، ۲، ۴، ۷).

۶-۱-۴. اختلاطات: د پورتنی اجوف ورید سندروم د حجاب حاجز ګوزن وهل لېدل کېږي
چې د سږو د کانسر په یوه سلنه پېښو کې د حجاب حاجز د اعصابو د فلج له سببه رامنځ
ته کېږي. د حنجرې د رجعي اعصابو فلج چې د تومور په واسطه منځته راځي د
Hoarseness سبب کېږي چې نژدې د ۳ سلنې څخه په کمو پېښو کې لیدل کېږي.

۷-۱-۴. تشخیص: د ناروغي پېژندنه د رادیوګرافي په واسطه صورت نېسي چې د اړتیا
په وخت کې باید اجرا شي. همدارنګه توموګرافي، برانکوسکوپي او لابراتوارې کتنې په
توپیرې پېژندنه کې مرسته کولای شي. (۱).

۸-۱-۴. درملنه: هغه مهم فکتورونه چې د درملو ټاکنه تر خپلې اغېزې لاندې راولي
عبارت دي له: د حجرو د نوعې او د ناروغي د تګلارې مرحلې څخه، ځکه سکوامپس سیل
کارسینوما ډېر ورو پرمختګ کوي او د ډېرو وخت د پاره موضعې پاتې کېږي. نو د انذارو او
درملنې پایلې یې بنی برېښی. مګر د دې په خلاف شمال سیل کارسینوما په ډېره چټکۍ
سره پرمختګ کوي او په بدن کې یې خپرېدنه یې ډېره چټکه وي نو درملنه یې د رادیوتراپي
سره یا په غیر د رادیوتراپي د څو رقمې درملو د یوځای کېدو غوښتنه کوي.

۱. کېموتراپي: د هغه ناروغانو د پاره انتخابې درملنه ده چې د ناروغي پراخه ډګر ولري او د
موضعې ستونزو څخه خلاص وي مثلاً هیمپټیسیس چې د عاجلې محافظوې رادیوتراپي
غوښتونکی وي. معمولاً د دې ناروغي په درملنه کې د درملو د اشتراک څخه ګټه اخیستل
کېږي مثلاً: Mitomycin, ifosfmid, cisplatin یا Mitomycin, vincristine, cisplatin یا
Cisplatin, vinorelbine او Cisplatin, Gemcitabine

۲. راديوتراپي: هغه وخت غوره ټاکنه بلل کېږي چې عمليات ناشونی وي او يا د کومې بلې ناروغي له سببه د تومور وېستل ناشونی وي لکه: COPD او د زړه نورې ناروغي. د ناروغي د گيلو (هيمپتيسيس، ټوخي او د سيني درد) د پاره غوره محافظوي درملنه راديوتراپي ده. همدارنگه د دې درملنې په مټ کولای شو چې د څه وخت د پاره د (پورتنی اجوف ورید بندبنتې ستونزې، د مری او د غټو قصباتو فشارې ستونزې) هم د منځه یوسو. د دوو اونیو له پاره د ورځې درې ځلي د Continuous hyperfractional accelerated radiotherapy کارونه په دې ناروغانو کې د ژوندې پاتې کېدو چانس لوړوي.

۳. جراحي: د شمال سيل کارسینوما پرته د نورو ټولو له پاره معالجه يي درملنه ده او د دې عمليې په وخت کې د ناروغ لاندې فکتورونه باید ثابت وي. د ناروغ عمر، د سږی وظیفه، ټروې او منصيفې عقداتو، نه اخته کېدل او د سيني څخه بهر د کانسري حجرو او د نورو ناروغيو نه شتون. جراحي په لاندې حالتونو کې استطباب نه لری. د بدن په لرې پرتو برخو کې د ميتاستازيس شتون، کله چې منصف اخته شوې وي، د اوکل کارد فلجيدل، د پورتنی اجوف بندبنت، د مری اخته کېدل، د سکلينيې د غدې اخته کېدل، په بيوپسي کې مثبتوالی، د توتکی يا د کرنی اخته کېدل او يا وينې ته ورته پلورل افيوژن، د سږی د دندې ډېر خرابوالی، د عمر زیاتوالی، د شمال سيل زیاتوالی او د سيني جدار ته خپرېدل.

یادونه: پارا نیوپلاستيک سندرومونه (Eaton- Lambert syn & pulmonary osteoarthropathy) د تومور په لري کولو سره خپله بڼه کېږي. مگر د ځينو حالتونو (هایپرکلسمیا، بیسپاسپونیت او غیر متوازن اتبي ډيوريتیک هارمون) د منځه وړلو د پاره ځانگړې درملنې ته اړتیا لیدل کېږي. (۴، ۲).

۲-۴. لنډيز: څرنگه چې مخکې وویل شو چې دا یوه خطرناکه او وژونکی ناروغي ده چې په هره ټولنه کې زیات پېښېږي خو! په غریبو خلکو کې یې مړینه زیاته وي. ځکه چې په پرمختللو هېوادونو کې د مخنیوي او د درملنې د پاره پوره تدابیر شتون لري. په دې ناروغي اخته کس د بدن د هرې غړې ستونزه لري خصوصاً تنفسي ستونزې عبارت دي له: ساندې، د سيني درد، ټوخي، هيمپتيسيس، پلورتيک دردونه، سيانوسيس او داسې نور...

د دې ناروغانو درملنه د کیموتراپي ، شعاع ، جراحي عملیو په واسطه صورت نیسي . خو! د درملني سره سره بیا هم د دې ناروغي د مړینې شمېره ډېره زیاته ده .

۳-۴ . پوښتنې: تشریحې سوالونه

- ۱ : د سرطاني ناروغيو د پېژندلو د پاره د کومو معایناتو څخه کار اخیستل کېږي؟
- ۲ . د جراحي عملي د پاره په ناروغ کې کوم فکتورونه باید ثابت وي؟
- ۴ . په سرطاني ناروغي کې ناروغ به په خپله تاریخچه کې د څو ډوله گیلو څخه شاکی وي؟
- ۵ . پارانیوپلاستیک سندرومونه کوم دي او څرنگه منځته راځي؟
- ۶ . کوم سرطاني ناروغ ته راډیوتراپي ټاکل کېږي؟
- ۷ . که چېرې د تمور په واسطه د حنجري رجعي عصب فلج شي نو ناروغ ته به کومه ستونزه پیداشي؟
سم ځواب په نښه کړئ

۸ . صحیح په نښه کړئ. د سرطان په لاندني ناروغانو کې جراحي عملیه استطباب نه لري.
الف : کله لرې پرتو برخو ته یې میتاستاسیس ورکړي وي . ب : کله چې منصف او سکلی غډې اخته شوي وي . ج : کله چې وینې ته ورته پلورل افیوژن شتون ولري . د : پورتنی درې واړه جملې غلطې نه دي .

۹ . غلطه جمله په نښه کړي . د سرطان په درملنه کې لاندې درمل کارول کېږي .

الف : Mitomycin , ifosfmid, cisplatin یا Mitomycin, vincristine, cisplatin

ب : یا Cisplatin, Gemcitabine ج : Cisplatin, vinorelbine

د : پورتنی درې واړه جملې غلطې نه دي .

تش ځایونه په مناسبو کلمو سره ډک کړئ .

۱۰ : Small cell carcinoma, Squamous cell carcinom معمولا او () نادراد ()

قصباتود اپیتیلوم یا د () څخه سرچېینه اخلي

۱۱ : په سرطان کې راډیوتراپي هغه وخت بڼه انتخاب دی چې () ناشونې وي او () له کبله ()

۴-۵. اخځلېکونه

۱. حیات، حیات الله. (۱۳۸۸ هـ ش) امراض تنفسی. شرکت سهامی، مطبعه نعمانی.
صفحات: ۱۱۵- ۱۲۱.

۲. نشاط، محمد طیب. (۱۳۸۸ ل). تنفسي او د زړه د دسامونو روماتيزمل ناروغي. داخله
خانگه، طب پوهنځي، ننگرهار پوهنتون. مخونه: ۱۸۵ – ۱۹۶.

3.Au-Yong, Iain. Au-Yong, Amy & Broderick, Nigel. (2010). On-call,

X- Rays Made Easy, International Edition. Churchill Livingstone Elsevier

, England. Pp ; 48-64.

4.Colledge, Nicki. Walker, Brian R & Ralston, Stuart H.(2010).

Davidson's Principles & Practice of Medicine, 21st Edition. Churchill Livingstone Elsevier
India Private Limited. Pp: 698 – 706.

5.Foster, Corey & Mistry, Neville. The Washington Manual of Medical Therapeutics. A
Lippincott Manual, Department of Medicine Washington University School of Medicine.

6..Kumar, Parveen & Clark, Michael.(2007). Clinical Medicine, 6th Edition. Elsevier
Saunders, London. Pp : 951 – 953.

7.Papadakis, Maxine A. McPhee, Stephen J and Rabow, Michael W.(2015).
Current Medical Diagnosis & Treatment, 53rd Edition. McGraw Hill Lange New York.

Pp : 279 – 282.

پنځم خپرکی

د سرو او رگونو وظیفوي ستونزې

پیلیزه: څرنګه چې سربز شریان د قصباتو د وېش سره برابر په ګڼو څانګو وېشل کېږي او د سږي شریانچې د تنفسي برانکیولونو د وېش مطابق وېشل کېږي. د سږو کوچنې وریډونه د سږو د محیطي برخو څخه پیل او د مرکز خواته د لوبونو او سګمنټونو تر منځ حرکت کوي چې په پای کې ټول سره یو ځای کېږي. برسيره پر دې په سږو کې قصبې دوران هم شتون لري چې د ابهر د نازله قوس څخه سرچپینه اخلي او د سږو هغه برخې خړوبه کوي چې د برانکیولونو د حد څخه وروسته موقیعت لري. همدارنګه د غازاتو د مناسبې راکړې او ورکړې له پاره د اسناخو نارمل وینټیلیشن او پرفیوژن تر منځ تناسب شتون لري چې د سږو د نارملې دندې د سرته رسولو له پاره نارمل تناسب ته اړتیا لري. چې د دې جوړښتونو او د دې دندو د ګډوډۍ له سببه ځنې ناروغي لکه: حاده تنفسي عدم کفایه، پلمونري احتشاء او امبولي منځ ته راځي چې هر یو یې په خپل نوبت په لاندې ډول تشریح کېږي.

۵-۱. سربز احتشاء او امبولي

۵-۱-۱. مساعد کونکی فکتورونه

۱. دودیز فکتورونه: وسیع (پراخي) ضربي، په نژدې وخت کې (تازه) د جراحي عملیې د سر ته رسولو تاریخچه، دچا غوالی سره یو ځای د حرکې فعالیت کموالی، سګرټ څکول، د عمر زیاتوالی، د خولې د لارې د حاملګی ضد درملو کارونه او خبیثه ناروغي.
۲. غیر دودیز فکتورونه: هایپرویسکاسیټی سندروم، نفروتیک سندروم، د وینې د پرندېدلو اولنی ناروغي لکه: په فبرینولایزیس کې نیمګړتیا یا د فاسفولیبېد په وړاندې

د انتبي بادې د کچې زیاتوالی او په ارثي ډول د لاندې موادو نشتوالی لکه : انتبي ترومبین درې (۳) ، پروتین سي (c) او پروتین اس (s) یا پلاسمینوجن (۱، ۴، ۷، ۸).

۲-۱-۵. کلینیکي څرگندونې

تاریخچه

۱. دوراني پاتې والی : په نابیره ډول د بنی بطن د خروجي بندښت له سببه د دماغی او اکلېلي وینې کمښت را منځ ته کېدل.

۲. سابندي : په نابیره ډول منځ ته راځی چې تکی پنی او هایپروینتیلیشن ورسره یوځای وي. که چېرې عکسوي برانکوسپزم منځته راغلی وي نو ناروغ به د آسماتیک تنفس څخه هم گيله من وي.

۳. د سيني درد : دا درد د لاندې اوصافو درلودونکی وي.

الف : د موقیعت له نظره درد پرېکارډیل یا ریټروسترنل موقیعت لري لکه : انجینا یا د زړه احتشاء.

ب : خو ساعته یا ورځي وروسته د پلوریزې له سببه د سيني درد را منځ ته کېږي چې د ژور شهيق په واسطه شدت مومي.

۴. هیمپتیسيس : کله کله ناروغ د دې ستونزې څخه گيله کوي.

۵. سنکوب یا مړینه : هغه وخت منځ ته راځی چې شریانی بندېز ډېره نابیره او وخیمه وي. (۱، ۲)

فزيکي کتنه

۱. د زړه د دهانۍ کموالی : سینس تکی کارډیا، د وینې د فشار غورځېدل، شاک، د تشو مېتازو کموالی او د غلظت بدلېدنه د زړه د دهانې په کموالی دلالت کوي.

۲. د سرو د فشار زیاتوالی او د بنی زړه عدم کفایه : د غاړې د وریدونو لوړېدل، د ځیگر لویوالی، د سترنیوم د چپ طرف په نیمايي برخې کې د ډیاسټولیک ګالوپ اورېدل، د زړه د دوهم اواز د سربیز برخې د شدت زیاتېدل ، په پلمونرې ساحه کې د سیسټولیک مرمر اورېدل. همدارنگه د خشن اواز اورېدل چې په پرېکارډیل Rub دلالت کوی، د سترنیوم د چپ اړخ سره غزیدلې سسټولیک مرمر اورېدل کېږي چې د بنی زړه د پراخوالی له کبله د ترای کسپېډ په وظیفوي عدم کفایه باندې دلالت کوي. ځنې وخت د زړه د ریتم بې نظمي هم شتون لري.

۳. مرکزي سیانوسیس چې د تهویې او جذب د خرابیدو له سببه منځ ته راځي.

۴. د سرو احتشاء : معمولاً ۱۲-۲۴ ساعته وروسته منځ ته راځی چې په ناروغ کې لاندې نښې لیدل کېږي. تبه، پلورل Rub، د تکاثف نښې او یا کېدای شي پلورل افیورن تاسس وکړي چې معمولاً هیموراژیک وصف لري. (۱، ۲، ۹).

۳-۱-۵. لبراتورې کتنې


الف. د زړه بینښنایي ګراف : د زړه برېښنایي ګراف په ۲۵ سلنه ناروغانو کې دغه ازموینه غیر نارمل وي چې لاندې بدلونونه په کې لیدل کېږي. P- pulmonale، RBBB، Q3، S1، T3 او د زړه د محور بنی طرف ته انحراف شتون لری.

ب. د سینې راډیوګرافي : د سینې په راډیوګرافي کې لاندې بدلونونه لیدل کېږي.

الف. د بندېز څخه پورته غټ شریانونه پراخه شوي معلومېږي او د بندېز څخه وروستی برخو کې Pulmonaray oligemia معلومېږي.

ب. معکوس V یا پانې ته ورته کثافت : تل د سرو په سطحي برخو کې د مثلث په بڼه لیدل کېږي چې راس یې نری خوا ته وي چې د سرو د احتشاء له سببه را منځ ته کېږي. کېدای شي چې په کمه اندازه مایع ورسره وي یا نه. دا پېښه زیاتره وخت په ورکوټې امبولیزم کې را منځ

ته کبېري. همدارنگه په ځنډني ترمبو امبولایټیک پلمونري هايپرتینشن کې د زړه او سيني نسبت د بنی بطن د پراخوالی له کبله زیاتېږي. همدارنگه خپور نقطوي اولیجیمیا او د سږو د مرکزي لویو شریانونو پراخوالی لیدل کېږي.



۵ - ۲ شکل

د بنی منځني لوب د وحشي سيگمنت مړينه (۴).

۴-۱-۵. پېژندنه : د ناروغي په پېژندنه کې د ترومبوامبولیزم اوسنی یا پخوانی تاریخچه غوره ارزښت لري. همدارنگه د دې ناروغي په پېژندلو کې د Well's د مقیاسې نمره څخه ګټه اخیستل کېږي چې په لاندې ډول دي.

- د ژورو وریدونو د ترمبوس د کلینیکي بنې شتون (درد ، پرسوب او سوروالی) ۳.

- د نورو ناروغيو پرته امبولي ته ګمان او فکر زیات وي ۳

- په کې د زړه ضربان د ۱۰۰ څخه پورته وي ۵، ۱

- په تېرو څلورو اوونيو کې د حرکت د پاتې کېدلو يا د جراحي عمليې د سرته رسولو تاريخچه... ۵، ۱

- د سږو د امبولي يا د ژورو وريدونو د ترومبس پخوانی تاريخچه ۵، ۱

- هيمپتيسيس ۱

- د خبيثه پېښو شتون چې په تېرو شپږو مياشتو کې تداوي شوي وي يا تر درملنې لاندې

وي

مجموعه ۱۲، ۵

که چېرې ټولې نمرې ۴ يا د ۴ څخه کم وي نو د امبولي شتون فقط ۸ سلنه وي. (۱).

۵-۱-۵. توپيري پېژندنه: دا ناروغي بايد د لاندې ناروغيو څخه جلا شي.

۱. حاد کرونري سندروم لکه: د زړه حمله او Unstable angina.

۲. نمونيا، برانکايټيس، د آسماء اگزا سريشن، او د سږو ځنډنی بندښتي ناروغي.

همدارنگه دا ناروغي بايد د لاندې ناروغيو سره DDX شي لکه: د زړه احتقاني پاتې والی،

پرېکارډايټيس، پلوريزي، د پښتو د هډوکو ماتېدل او نيموتراکس،

پرايمري پلمونري هايپر تينشن او Anxiety. (۱).

۵-۱-۶. درملنه

۱. Inferior vena cava interruption: د پوستکی له لارې د ځينيو مصنوعي نقشو

لکه: ځنې فلترونه ځای په ځای کول دي چې په لاندې حالتونو کې استطباب لري.

الف: په هغه ناروغانو کې چې د انتې کواگولانت د کارونې سره سره بيا هم د امبولي د شتون

چانس شتون ولري.

ب: کله چې انتې کواگولانت مصاد استطباب وي.

ج: کله چې د سربز امبولیزم یا وریدې امبولیزم له پاره مساعد کونکی فکتورونه شتون وي.

د. د سیپتیک امبولیزم د شتون په صورت کې توصیه کېږي. (۹).

۲. د ترمبوس درملنه: د دې موخې د تر سره کولو د پاره سټریپتوکاینېز کارول کېږي. سټریپتوکاینېز داسې کارول کېږي چې اول لوډنګ مقدار ۲۵۰۰۰۰-۲۰۰۰۰۰ نړیوال یوتپه د ۳۰ دقیقو تر منځ کارول کېږي چې وروسته د دې د کارونې څخه د ۷۲ ساعتونو د پاره په ساعت کې ۱۰۰۰۰۰۰ یوتپه د انفیوژن په بڼه ورکول کېږي یا Tissue plasminogen activator ۱۰ ملي ګرامه بولس بیا د اول یو ساعت د پاره ۵۰ ملي ګرامه د اول ساعت د پوره کېدلو څخه وروسته د هر ساعت د پاره ۲۰ ملي ګرامه د دوه ساعتونو د پاره ورکول کېږي. ترومبین ټایم باید د کنټرول کچې څخه یونیم یا دوه برابره لوړه وساتل شي. همدارنګه د سټریپتوکاینېز د بندولو څخه څلور ساعته وروسته ناروغ ته باید هیپارین شروع شي.

۳. Pul - embolectomy: کله چې د فبرینولایسیس له امله د داخل دماغې خونريزي را منځته کېدل شونې وي نو په دې وخت کې د فبرینولایسیس په بدل کې جراحي سربز امبولیکتومي سرته رسېږي او دا عملیه باید مخکې د هغه څخه چې نه را ګرځېدونکی کارډیوجینیک شاک یا د ګني شمېر غړو پاتې والی را منځ ته شي، سرته ورسېږي. دا عملیه په خلاص جراحي سره سرته رسېږي او د دې په بدل کې نن سبا Catheter-embolectomy منځته راغلې ده. (۹)

۴. Pulmonary thromboendarterectomy: د APE ناروغانو په ۲-۴ سلنه خلکو کې ځنډنی Thrombotic pulmonary hypertension منځته راځي نو د APE هغه ناروغان چې د مخکې څخه سربز هایپرټنشن ولري (چې د ډوپلر ایکوکارډیوګرام په واسطه پېژندل کېږي) نو هره ۲ اونۍ وروسته دغه ناروغ باید ایکوکارډیوګرام شي ترڅو معلوم شي چې سربز شریاني فشار نارمل ته ښکته شوې ده یا نه. هغه ناروغان چې د ځنډنی ترمبو امبولیک سربز هایپرټنشن له کبله د نفس تنګې څخه ځورېږي نو دې ناروغانو ته باید

Pulmonary thromboendarterectomy. عملیه سرته و رسپری. د دې عملې سرته رسول Median sternotomy، کارډیو پلمونری بای پاس، په زیاته کچه د حرارت ټیټېدل او ځنې وخت د حرارت د ټیټوالی له کبله د دورانې وینې بندېدلو ته اړتیا رامنځته کېږي. په تجربه لرونکو مرکزونو کې د دې عملې د مړینې کچه ۵ سلنه ده. (۹).

۲-۵. ایدوپاتېک سریز فبروزیس

کریټوجینیک فبروزینګ الیولایتس چې د ایدوپاتېک اتیرستی شیل نمونیا د ډلې څخه زیات پېښېدونکی ناروغي ده. په امریکایي ټولنه کې د Idiopathic pulmonary fibrosis او د Alveolar Capillary Block په نومونو هم یادېږي. د یوې ډلې ناروغي څخه عبارت دي چې د نامعلومو سببونو په واسطه را منځ ته کېږي. د هستالوژي له پلوه متصف دی: په خپور اتیرستیشل التهابي پروسې او فبروزیس باندې او د کلینیک له پلوه متصف دی په اتو ایمیون ناروغي، شدیدې هایپوکسېمیا او نفس تنګي. د جنس له پلوه د ښځو په پرتله نارینه جنس زیات اخته کېږي او کوبنس دې و شي چې د سپرو د نورو بین الخلائي فبروتیک ناروغيو څخه توپیر شي. (۲، ۴، ۵).

۱-۲-۵. کلینیکي څرګندونې: دا ناروغي د عمر د آخر وخت او زړښت ناروغي ده چې د ۵۰ کلنۍ څخه مخکې پېښېدل یې نادر برېښي او په ټولېز ډول د دې ناروغانو ۲: ۳ برخه ناروغان د ۶۰ کلونو څخه زیات عمر لري.

تاریخچه: ناروغ په خپله تاریخچه کې د ورو را منځ ته کېدونکې وچې تېوخی، په اوله کې د جهدي سابندي څخه چې وروسته پرمخ تلونکې ښه ځانته نېسي، او تکې پښیا څخه گیله کوی چې ځنې وخت د بندونو دردونه هم ورسره شتون وي. کله کله ناروغ د وزن بایللو څخه هم گیله کوي. (۵).

فزیکی کتنه: په فزیکی کتنو کې زیاتره وخت د ناروغانو د سپرو د آصغاء په وخت کې د شهیق په صفحه کې وچ یا Velcro ته ورته منځنی کچه کریکل اوازونه اورېدل کېږي.

په ۲۵-۵۰ سلنه ناروغانو کې د گوتو کلینیک لیدل کېږي. د ناروغي په اخرو وختونو کې د ناروغي د پرمختګ له امله په ناروغ کې مرکزي سیانوسیس او محیطي پرسوب شتون وي او د کورپلمونال شواهد د لیدلو وړ وي. په دې وخت کې د سیني رادیوګرافي نارمله بڼه نه لري. همدارنګه د ثروي لمف نوډونو او د میډیاسټینوم د لمف اډینوپاتې شواهد د لیدلو وړ وي. (۵).

که چېرې ناروغي په حاده بڼه منع ته راغلي وي د Hamman-Rich Syndrom په نامه یادېږي چې د سیني په کلیشه کې ځمکنۍ پیالۍ ته ورته بڼه ښی. (۱، ۳، ۵).

۲-۲-۵. هستولوجیکي کتنه: دا کتنه د دې ناروغي په پېژندلو کې طلايي بنسټ جوړوي. هیستولوجیکي کتنو له پاره بیوپسی د جراحي عملیو په واسطه اخیستل کېږي، ځکه چې Transbronchial biopsies نتیجه نه ورکوي. (۳، ۵).

۳-۲-۵. درملنه: که چېرې دا ناروغي په خپل وخت تداوي نه شي نو ناروغي پرمختګ کوي او داسې یو حالت ته رسېږي چې د مړینې کچه یې لوړېږي. د دې ناروغي د ژوند توقع په منځنۍ کچه درې کاله ده. خو د ۵ کالونو د ژوند توقع ډیره لږه اټکل شوې ده چې د ژوند په امیدواري کې د سږو دنده غوره ونه لري. د درملنې په پرتله وقایه غوره لاره ده. (۱).

۱. کورټیکوسټروئید: د خولې د لارې د کورټیکوسټروئید کارونه ۲۵ سلنه د سږو دنده بڼه کوي. او ۵۰ سلنه د ناروغ کلینیکي بڼه اصلاح کوي چې د کارونې طریقه یې داسې ده چې پرېډنیزولون د ورځې ۳۰ - ۶۰ ملي ګرامه د ۲ - ۸ اونيو د پاره ورکول کېږي چې دغه درملنه تر اوسه پورې په حاده مرحله کې د قناعت وړ بلل کېږي. (۴).

که چېرې درملنه اغېزمنه وي نو پرېډنیزولون باید په بېره سره قطع نه شي بلکه درمل په تدریجي ډول کم او دوامداره کارونه یې د ورځې ۱۰-۱۲، ۵ پورې ورسېږي او دې اندازې ته دوام ورکول کېږي.

۲ معافیت ځپونکې درمل : Azathioprine چې ۲۰ ملي گرامه يو ورځ وروسته د پرېدنيوزولون سره يو ځای ناروغ ته او يا Cyclophosamide توصیه کېږي. که ناروغ ځوان او ناروغي پرمختللی بڼه ولري نو ناروغ ته Lung transplantation توصیه کېږي. که چېرې د دې ناروغي سره امفسيما هم يو ځای شتون ولري نو دې ناروغانو ته دوامداره اکسجن تراپي اړين وي. دې ناروغانو کې Pulmonary hypertension د اختلاط په ډول منع ته راځي چې راتلونکي گټه يې د هغه ناروغي په پرتله ډېره خرابه ده چې امفسيما ورسره يو ځای نه وي. په دې ناروغانو کې ځنې معيوب کوونکي او وژونکي پېښې د اختلاط په ډول را منځته کېږي، چې نژدې دريمه برخه د وژونکو ناروغيو جوړوي چې دا پېښې عبارت دي له : انتاناتو، د سږو امبوليزم، نيموتراکس، د زړه پاتې والی، Ischemic heart disease او داسې نور.

ځنې وخت دا ناروغي په ډېره چېټکتيا سره را منځ ته کېږي چې د دې ناروغي د حاد Exacerbation په نوم يادېږي. چې متصف دی په په ډېرو شديدو او وځينو سالنډيو باندې په دې حالت کې ناروغ ته کورنۍ اکسجن تراپي (Domiciliary Oxygen therapy) ورکول کېږي. (۱، ۴).

۳-۵. حاده تنفسي عدم کفايه

۱-۳-۵. تعريف : دا ناروغي په لاندې دوه ډوله تعريفېږي. د اکسجن د رسولو پاتې والی چې پایله يې د اکسجن د قسمي فشار کموالی ($PaO_2 < 8.0kpa$) دي. يا په بل عبارت : د تهويې پاتې والی چې پایله يې د کاربن داې اکسايډ زیاتوالی ($PaCO_2 > 6.7kpa$) رابڼې په دې شرط چې د اسيد او بيس بدلونونه (Acid – base changing) ورسره مل وي او يا په لاندې ډول سره : په تنفسي سيستم کې ديو يا څو بنسټيزو برخو د عدم کفايي په بنسټ د غازاتو د بدلون عدم کفايي ته وايي. (۱).

۲-۳-۵. د تنفسي پاتې والی ډولونه : تنفسي عدم کفایه په دوه لویو ډلو وېشل کېږي. Type I تنفسي عدم کفایه : په دې حالت کې د اکسجن قسمی فشار د ۶۰ ملي مترو سیمابو څخه ټیټ او د کاربن دای اکساید قسمی فشار نارمل یا د نارمل څخه کم وي. دا حالت بیا په خپل نوبت سره په حاد او ځنډنی ډولونو تقسیمېږي.

Type II تنفسي عدم کفایه : په دې حالت کې د کاربن دای اکساید قسمی فشار د نارمل (۵۰ ملي مترو سیمابو څخه لوړ وي) څخه لوړ وي او د اکسجن قسمی فشار د نارمل څخه کم وي. دا هم په خپل نوبت سره په حاد او ځنډنی باندې وېشل کېږي.

۳-۳-۵. اپیدیمولوژي : د ۱۹۹۰ کال را په دې خوا تر اوسه پورې د اروپایي ټولني د روغتونو په څارنيز واحدونو کې د تنفسي پاتې والی ارقام په لاندې ډول دي. په سکندوي هېوادونو (سویډن، آيسلینډ او ډنمارک) د روغتونونو آحصایه په ۱۰۰۰۰۰ ناروغانو کې ۲، ۷۷ تنه ناروغان د تنفسي پاتې والی او په کې په ۱۰۰۰۰۰ کسانو کې ۲، ۸۸ ناروغان د دې ناروغي په نوم ثبت شوي دي چې د دې دواړو ډلو د مړیني کچه ۴۰ سلنه جوړوي

<http://bestpractice.bmj.com/best-practice/monography/553/basics/epidemiology.htm> .

۴-۳-۵. لاملونه : د دې ناروغي لاملونه په لاندې ډول دي.

۱. د هوايي لارو بندښت : چې د هواد داخلېدو کچه محدودېږي او د تهويې د کمښت لامل ګرځي چې په لاندې ناروغيو کې لیدل کېږي.

الف. د تنفسي سیستم د پورتنی برخې ناروغي : د خوب په وخت کې بندښتې اېنې، تروما ، آنجیواډیما ، سټیون جانسن ، سندروم ، د اجنې اجسامو تنفس کول او حاد آپی گلوتیس

ب . د تنفسي سيستم د لاندې برخې ناروغي : د سږو ځنډنی بندښتې ناروغي، آسماء، برانکيکتازيس، سيستېک فبروسيس او Bronchiolitis obliterans .

۲ . د سږو پرانکايمل ناروغي هغه پرانکايمل ناروغي چې د RF سبب کېږي په لاندې ډول دي .

الف . حادي ناروغي لکه : Acute respiratory distress syndrom، نمونيا، حاده پلمونري اذيما، حاده پلمونري امبوليزم، حاد فبروتېک الويلايټيس او وخيم Acute respiratory distress syndrom .

ب . ځنډنی ناروغي لکه : ځنډنی فبروتېک آلوپلايټيس، نيموکونوزيس، سرکوييدوزيس .
۳ . د تنفسي عضلي د پمپ ناروغي

الف . عصبي ناروغي لکه : براين ستيم ناروغي، آمايوتروپېک لټرل سکليروزيس، د خوب راوړونکو درملو په لوړ دوز کارونه، پوستې پولې، مايلايټيس سندروم، گالټين برسندروم، سنټرل سليپ اپنې، سرویکل کورد تروما .

ب . عضلي اسکليټې ناروغي لکه : کيفوسکوليوزيس، مايستينيا گرويس، عضلي ډيسټروفې، ولادې مايوتروفې، د سيني جدارې ضربه . (۱، ۲) .

۵-۳-۵ . کلينيکې څرگندونې : لاندې گيلې په گډ ډول د موندني وړ وي .

الف . د هايپوکسېميا له سببه : ناروغ د لاندې گيلو څخه شاکي وي . نارامی، شعوري کانفيوژن، خوله کېدل، تکې کارديا، د مرکزي او سطحي دوران ضعيفوالی، ترفشار لاندې د شعور راتلل او د زړه د رېتم گډوډی .

ب . د هايپرکپنيا له امله : ناروغ د لاندې ستونزو څخه گيله من وي . سالنډي، سرخوږي (زياتره وخت د خوب څخه د جگېدلو په مهال)، د عصبي دندې د اغېزمن کېدو له امله (استيگريزيس، د عکساتو ضعيفوالی او مايوزيس) د کاربن داې اکسائيډ نارکوزيس،

(کانفیوژن او کوما) ، د اطرافو گرموالی، د نبض ډکوالی، د عضلاتو تخنېدل ، کله کله پاپیلو اذیما او د زړه گډوډی (معمولاً گڼ شمېره محراق لرونکی اذینې تکی کار دیا) . په دې ناروغي کې ځانگړې نښې شتون نه لري مگر زیاتره وخت د سببې ناروغيو نښې په کې شتون لری (۱، ۲).

۳-۵-۶. درملنه : د ناروغي په درملنه کې لاندې کړنې باید سرته ورسېږي.

۱. د سببې ناروغي قابو کول : مثلاً د اتې بیوتیک په مټ د ځنډنی برانکایتیس یا وځیمې نمونیا درملنه .

۲. د بندي هوایی لارې خلاص ساتل : د پزی د لارې د تیوب په واسطه د هوایی لارو د افرازاتو لري کول او د انفجاري ټوخی لمسول. که چېرې د افرازاتو خارجول په ساده مانورو ناشونی وي بیا ناروغ ته باید تراکوستومی یا انډوتراکیل تیوب تطبیق شي .

۳. اکسجن تراپی : د اکسجن تراپی څخه موخه دا ده چې د کاربن داې اکساید د ټولېدنې (کوم چې د اسیدوزیس له سببه ژوند ته گواښ وي) پرته هایپوکسېمیا قابو کړای شي .

الف. دا موخه هغه وخت تر لاسه کېږي چې کم غلظت اکسجن (۱-۲ لېتره) په پزه کې د کانولاد لارې وکارول شي ترڅو د اکسجن قسمې فشار د ۰، ۸ - ۳، ۹ کېلو پاسکالو په شاوخوا کې وساتل شي .

ب Highflow system : د انشاق شوې اکسجن غلظت زیاتوي .

ج . د اړتیا په وخت کې باید په دوامداره ډول د هوایی لارې مثبت فشار کارونه د تثبیت شوې ماسک په واسطه ورزیات شي ترڅو کولپس شوې اسناخ اصلاح او د غازاتو تبادلې په بڼه سرته ورسېږي. که چېرې دا عملیه بیا هم د ناکامی سره مخ شوه نو بیا اضافي مداخلې (انټیوبیشن \ میخانیکي تهویې) ته اړتیا لیدل کېږي .

۴. د اسیدوزیس درملنه : اسیدوزیس د وریدې Sodabicarb په واسطه اصلاح کېږي په دې شرط چې د اسناخو تهویه مناسبه وساتل شي .

۵. د مرستندويه ميخانيکي تهويې په واسطه د ناکامي تهويې درملنه: دا عمليه په دوه لاندني ډولونو سره سرته رسېږي.

الف. مصنونه تهويه: دا عمليه د هوايي لارو د اسباب د کارونې پرته سرته رسېږي چې د مثبت فشار په واسطه، کوم چې د ښه تثبيت شوي ماسک په واسطه تر لاسه کېږي. چې په هايپوکسېمیک تنفسي عدم کفايه اخته ناروغانو کې استطببات يې په لاندې ډول دي. نفس تنگي، کله چې د تنفس شمېره په دقيقه کې د ۳۰ څخه زيات وي، د اکسجن قسمي فشار کله چې $F_{iO_2} < 200$ وي. همدارنگه دغه عمليه په لاندې حالتونو کې استطببات نه لري.

۱. کله چې ناروغي په آخري مرحله کې وي ځکه دا عمليه په دې وخت کې مؤثریت نه لري.
۲. کله چې د ناروغي سره نور معلول کونکي آفتونه شتون ولري.

ناروغ بايد په لاندې ډول تر څارنې لاندې وساتل شي او ښه پاملرنه ورته وشي.

۱. په دوامداره توگه د پلس اوکسي مترې په واسطه د اکسجن د مشبوعیت د کچې معلومول او هغه رکاپ کول.

۲. په منظم ډول د شرياني وينې د فشار او تنفس شمېري تر آرزوني لاندې ساتل.

۳. د عمليې د شروع څخه مخکې سملاسي د PH او د تنفس د شمېر معلومول.

۴. څلور ساعته وروسته د پوره بنوالی اميدواري.

ب. غير مصنون ميخانيکي تهويه: دا عمليه د تنفسي عضلاتو د پمپ معاوضوي عمليه ده. چې استطببات يې په لاندې ډول دي.

۱. کله چې د تنفسي عمليې شمېر ډېر زيات وي يعنې په دقيقه کې ۳۰ ياد ۳۰ څخه پورته وي.

۲. کله چې غير هم غريز تنفسي حالت شتون ولري.

۳. کله چې د شعوري حالت بدلون را منځ ته شوي وي لکه: کانفيوزن او کوما.

۴. د اکسجن د اصلاح سره سره بیا هم د اکسجن مشبوع کېدل خراب وي.

۵. کله چې هایپرکپنیا او اسیدوزیس شتون ولري.

۶. کله چې دوراني تشوشت لکه: د وینې د فشار کموالی یا د زړه د ریتم اذینی بې نظمي را منځ ته شوې وي نو دا عملیه حتمي باید سرته ورسېږي.

د تهویې ډولونه او د کارونې لارې چارې: تهویه ورکونکی ماشینونه په لاندې دوه ډوله وېشل کېږي.

الف. Volium pre -set ما شینونه.

ب. Pressure pre -set ما شینونه.

تراکستومی او وینینګ: هغه وخت سرته رسېږي چې ناروغ د اوږد مهال د پاره تهویې ته اړتیا ولري چې تراکستومی د اومې او خوارلسمې ورځې ترمنځ سرته رسېږي.

د تهویې بندول: د میخانیکي تهویې ترڅنګ د T-piece په واسطه ورځنې خود بخودې تنفس کول، د ورځنې آراموونکو درملو په تدریجي ډول د کارونې کمول د میخانیکي تهویې د اړتیا وخت لنډوي او ډایلیتور سره یوځای کارول کېږي. په دې ناروغي کې اذیما زیاتره وخت اگزوداتیف وي نه ترانزوداتیف.

۳. نازوکومېل انفیکشن: تهویې اړوند نمونیا او د ځای په ځای شوې کتیتر څخه د رامنځ ته شوې اتاناتو چانس زیات وي. کله چې د اتان شک شتون ولري باید کلچر سرته ورسېږي. د اتان د شتون د پاره د لاندې حالتونو شتون ضروري وي لکه: د نوې تې رامنځ ته کېدل، د وینې د سپینو کرویاتو زیاتوالی، د سي ریکتیف پروتین مثبتوالی، د وینې د غازاتو غیر نارمل بدلونونه او په صدري کلیشه کې د نوی سیوري پیدا کېدل.

۴. نیموتراکس: هغه وخت منځ ته راځي چې په زیاته اندازه فشار وکارول شي یا په ارتشاحې او یا فبروتیک مرحلو کې منځ ته راځي.

۵. مرستندويه کړنې: که چېرې ناروغ د يو ځلي غذا خوړلو تحمل ونه لري نو ناروغ ته بايد په کمه اندازه خواړه په گڼو ساعتونو کې توصيه شي او همدارنگه د اړتيا په وخت کې دې زرقې غذا توصيه شي. (۱، ۲، ۹).

۴-۵. لنډيز: په تېر څپرکې کې هغه ناروغي تشریح شوي چې د سږو د رگونو او دندې د خرابوالي له سببه منځ ته راغلي وي لکه: تنفسي عدم کفايه، او د سږو احتشاء چې تنفسي عدم کفايه د تنفسي سيستم د وظيفې د گډوډۍ او خرابي څخه منځ ته راغلی وي چې د ځينو کلينيکې شواهدو سبب جوړيږي او ناروغ ته نفس تنگي، توخي او د سيني دردونه پيدا کېږي چې د ناروغي لاملونه مختلف او د ناروغي د درملنې ترڅنگ لاملونو ته بايد پاملرنه وشي او هم هغه بايد تداوي شي. د سږي احتشاء چې بنسټيز لامل يې امبولي بلل کېږي چې د درملنې په وخت کې بايد اتبي کواگولانت وکارول شي ترڅو ناروغ د وروستي اختلاطو څخه وژغورل شي او هم ناروغ په کاميابې سره تداوي شي. (۱).

۵-۵. پوښتنې: تشریحې سوالونه

۱. د تنفسي عدم کفايي لاملونه په کومو لويو دستو وېشل کېږي نومونه يې وليکئ؟

۲. د سږي د احتشاء غوره لامل کوم دی؟

۳. د سږيز ترمبوامبوليزم د ناروغ په ECG کوم بلونونه د ليدلو وړ وي؟

۴. کله چې د سږيز ترمبوامبوليزم په ناروغ باندې سټريټو کائينز درمل بندېږي نو ناروغ ته د

هغې په تعقيب کوم درمل ورکول کېږي؟

۵. که چېرې د سږيز ترمبوامبوليزم په ناروغ کې د Well's د نمبرو مجموعې ۴ يا د ۴ څخه

لږ وي نو د امبولي د شتون چانس به څو سلنه وي؟

۶. کله چې په سږيز ترمبوامبوليزم ناروغ کې سټريټو کائينز انزايم کارونه بندېږي نو

په د درملنې وروستني تگلاره کې څه بدلون را منځ ته کېږي؟

سم ځوابونه په نښه کړئ.

۷. غلطه جمله په نښه کړئ.

الف : Highflow system د انشاق شوې اکسجن غلظت زیاتوي ب : د سببې ناروغي قابو

کول : مثلاً د انتې بیوټیک په مټ د ځنډنې برانکایټیس یا وځیمې نمونیا درملنه

ج : کریپتوجینیک فبروزینګ الیولایټس چې د ایډوپاټېک اټرسټیشیل نمونیا د ډلې څخه

زیات پېښېدونکی ناروغي ده. د : پورتنې درې واړه غلط دي.

۸. صحیح جمله په نښه کړئ

د تنفسي عدم کفایي پېژندنه په : الف : کلینیک او د شریاني غازاتو په تجزیه ولاړه ده. ب : د

اسید او بیس په بدلونونو سره کېږي. ج : پورته دواړه جملې صحیح دي. د : پورتنی درې واړه

غلطې نه دي.

-- تش ځایونه ډک کړئ.

۹. که چېرې په ترمبو امبولېزم کې مجموعي نمبر () یا () څخه کم وي نو د دې

ناروغي احتمال ۸ سلنه ده.

۱۰: ایډوپاټیک سریز فبروسیس د کلینیک له پلوه متصف دی په () ناروغي، شدید

() او نفس تنګي

٥-٦. اخٲلبكونه

١. حيات، حيات الله. (١٣٨٨ هـ ش). امراض تنفسي. شركت سهامى، مطبعه نعمانى، صفحات : ١٢٣ - ١٥٣.
٢. نشاط، محمد طيب. (١٣٨٨ ل). تنفسي او د زړه د دسامونو روماتيزمل ناروغي. داخله خانگه، طب پوهنځي، ننگرهار پوهنتون. مخونه: ٤٧ - ٥٤ ، ٢٢٠ - ٢٣٥.
3. Au-Yong, Iain. Au-Yong, Amy & Broderick, Nigel. (2010). X- Rays Made Easy, International Edition. Churchill Livingstone Elsevier , England. Pp : 314.
4. Colledge, Nicki. Walker, Brian R & Ralston, Stuart H. (2010). Davidson's Principles & Practice of Medicine, 21st Edition. Churchill Livingstone Elsevier India Private Limited. Pp: 187.
5. Foster, Corey & Mistry, Neville. The Washington Manual of Medical Therapeutics. A Lipponcort Manual, Department of Medicine Washington University School of Medicine.
6. Goldman, Lee & Ausiello, Dennis. (2007). Cecil Medicine , 23rd , Edition. Saunders Elsevier India. Pp: 688 - 696.
7. Kumar, Parveen & Clark, Michael. (2007). Clinical Medicine , 6th Edition. Elsevier Saunders , London. Pp: 947 - 950.
8. Kumar, Vinay. Cotran, Ramazi and Robbins, Stanley L. (2003). Robbins Basic Pathology, 7th Edition. Saunders. Pp : 458 - 464.
9. Longo, Dan L. Fauci, Anthony & Kasper, Dennis L. (2008). Harrison's Principles Internal Medicine , 18th Edition. Mc Graw Hill Medical Lisbon London. Pp : 21702178.

شپږم خپرکی

د ناروغ دندې پورې تړلی د سږو فبروتیک ناروغي

پیلیزه : څرنگه چې زموږ هېواد وروسته پاتې هېواد دی نو د ژوند په هر ډگر کې وروسته پاتې دي او هغه کارونه چې په نړۍ کې د پرمختللي ماشینونو په واسطه سرته رسېږي هغه کارونه زموږ هېواد وال خواران په خپلو لاسونو او د متیو په زور سرته رسوي او تل دا کارونه په ډېرو نامساعدو او نامناسبو شرایطو کې لکه : د وږې ، ناپاکه هوا ، په دوږو کې یوې کول ، په ژړندو کې کار کول (ژړنده گږې) ، ندافې کول (ندافان) ، په غرونو کې تېگې ماتول او ځنې وخت په کانونو کې کار کول . چې د دې له امله ځینې ناروغي منع ته راځي چې عبارت دي له Acute Respiratory Distress Syndrom ، اسبستوزیس ، د سکرو د کارگرانو نیموکونیوزیس او بریلوزیس څخه.

۱-۶ . Acute Respiratory Distress Syndrom

۱-۶-۱ . لاملونه : د دې ناروغي لاملونه په لاندې ډول دي .

الف . تنفسي لاملونه : چې راساً د ناروغي سبب جوړېږي .

- انشاقۍ ضررونه لکه : معدوي افرازات ، کېمیاوي توکي ، لوگي او په اوبو کې غرق کېدل .

- امبولایزیشن لکه : آمینوتیک مایع ، شحمۍ امبولایزیشن ، د سږو عصبي اذیما ، درمل لکه : هیروین ، اسپرین ، هیپارین ، پاراکیوت او پروتامین .

- د سږو تخریشات ، ډاکسجن تسمم ، نمونیا (د هر سببه چې وي) ، خپور توپرکلوزیس ، د سږو واسکولایټیس او د سینې شعاعې درملنه .

ب. غیرتنفسي لاملونه: چې د غیر مستقیم لاملونو په نوم هم یادېږي. چې په لاندې ډول دي. د سیپسیس ډېر وخیم حالت، تروپیکل حالتونه لکه: دماغی ملاربا، تیتانوس، محرقه، امیبیازیس، حاد ګاسترو انټرایټس اوربیس، تسممات لکه: نارکوتیک یا د اورګانو فاسفورس مرکبات، حاد پانکرتایټیس، شدید سوزېدنه، خارج الصدري وسیع الساحه تروما، د کارډیو پلمونري بای پاس څخه وروسته د اختلاط په ډول سټیون جانسن سندروم، منتشر دا خل وعایې کواګولوپټی، اکلمپسیا، هیپاتورینل عدم کفایه، د ځیګر حجروي عدم کفایه، لوړ او اوچت ارتفاعات، جټکه، د وینې ګڼ شمېر ترانسفیوژن یا کتلوي هیموراژ او میتاستاتیک کارسینوما. (۱، ۲).

۱-۲-۶. پتوفزیولوژی: د ناروغي پتوفزیولوژی د درې مرحلو پورې اړه لري چې عبارت دي له: Exudative phase, Proliferative phase او Fibrotic phase.

۱. اګزوداتیف مرحله چې ټوله اوه ورځې دوام کوي په دې مرحله کې د التهاب د مقدم منځګړې موادو په واسطه Alveolar epith cell متضرره کېږي او د سپرو په بین الخلالی برخو کې د مایع د تولیدو له کبله د اسناخو اذیما منځته راځي چې پایله یې د hyaline membranes جوړېدل دي.

۲. پرولیفراټیف مرحله: په دې مرحله التهابي وتېره او د فبروسیس جوړېدل را منځته کېږي.

۳. د ناروغانو ډېرې برخه د ۳-۴ اونيو ترمنځ بڼه کېږي، مګر په ځینو ناروغانو کې فبروسیس منځته راځي چې دوامداره میخانیکي اکسجن تراپي ته اړتیا لري.

کلینیکي دوره: د دې ناروغي د اخفاء موده ۴-۲۴ ساعته ده. (۲).

تاریخچه

ساتنګی : په حاده او انی ډول رامنځ ته کېږي چې پرمختیایي وصف لري چې د څو ساعتونو په موده کې خپل پړاونه سرته رسوي چې د وچې توخې سره یو ځای وي. کېدای شي چې د وځیمې هایپوکسیا سره سره بیا هم شتون ونه لري.

تکې پڼیا : تل هایپوکپنیا ته لارښوونه کوي چې د سطحې اوعیو د کانسترکشن او د پوستکي د خسافت سبب ګرځي. مګر د دې سندروم په ناروغ کې چې علت یې سیپسیس وي د هایپرډینامیک بدلونونو له امله پوستکي ګرم وي. (۱، ۲).

فزیکی کتنه: د ناروغي په شروع کې کومه ځانګړې فزیکی نښه شتون نه لري. مګر ۲۴ ساعته وروسته ځنې غیري ځانګړې نښې د کتنې وړ وي لکه: پراخ او منتشر کریکل او ویزنگ. همدارنګه قاعدوی تنفسي اوازونه به د نارمل څخه ټیټ اورېدل کېږي. څرنګه چې دا ناروغي پرمختلونکي بڼه لري او ځنې ستونزې لکه: سیپسیس،

نورو غړو پاتې والی، د وینې غیر دودیزې نقشي (د ترمبوسایت کموالی، او د فبرینوجن د محصولاتو زیاتوالی)، شاک، کلیوی پاتې والی، د ځیګر پاتې والی، الیوس، د مرکزي اعصابو اغېزمن کېدل او په پای کې د استقلابي تعاملاتو بی نظمي د ناروغي په سیر کې لیدل کېږي.

همدارنګه د ناروغي تګ ډېر چټک او په ۲۴ - ۴۸ ساعتونو کې د وخامت آخري پړاو ته رسېږي. که چېرې درملنه یې په خپل وخت سرته ونه رسېږي نو وژونکي حالت ته داخلېږي او ناروغ وژنی. کله کله د ناروغي ثابتې بڼې په حاد ډول د سیني د اتاناتو، نیموتراکس، سیستیمیک اختلاطو (سیپتسېمیا، د وینې د فشار کموالی او DIC) له کبله هم خرابېږي. (۱، ۲).

۴-۱-۶. توپیري پېژندنه: د اګزوداتیف په مرحله کې ناروغي باید د لاندې ناروغيو څخه جلا شي. کارډیوجینیک پلمونري اذیما، خپور نمونیا او الیولر هیمورژ. او په نادر و حالتونو کې د نمونیا د ټولو ډولونو او ځنې وخت د نیروجینیک اذیما سره باید توپیر شي.

عمومي اهمات : د دې ناروغانو د مړينې د کچې د کمولو له پاره اړين برېښي چې قوي او سخت روغتيايي اهمات ونيول شي چې نوموړي اهمات عبارت دي له : تر ټولو د مخه د اصلي لامل (طبي يا جراحي) پېژندل او د هغې د درملنې سرته رسول، کونښن بايد وشي چې د دې ناروغي په سير کې د طبي عمليو او د هغې پورې د تړلي اختلاطاتو مخنيوي وشي ، د ځينو ناروغيو پېښو (وريدي ترمبوامبوليزم، معدی معايی وینه بهېدنه، انشاقی توکي، تر حده زيات د Sedatives کارونه او مرکزي وريدي کتير پورې اړوند انتانات) مخنيوي وشي . د انتان ډېر ژر پېژندل او د غذاي رژيم اصلاح او ساتنه. نو د دې پورتنی موخو لاسته کولو له پاره د لاندې پلان څخه کار اخيستل کېږي.

۱. د سببې ناروغي د منځه وړل : که شونې وي بايد سيپسيس د پراخه اغېزې لورونکې انتبي بيوتيک په واسطه تداوي شي. د منتنو مايعاتو د ټولېدنې په صورت کې بايد مايع ډريناژ شي . همدارنگه د منتن محراق څخه تموتې انساج بايد بهر کړای شي او ساحه بايد د تموتی او منتنو توکو څخه پاک شي .

۲. د ناروغه شوو سږو سره مرسته : کونښن دې وشي چې انساجو ته اکسجن ورسول شي او دا رسېدنه د وړ وخت د پاره منظم وساتل شي . په دې حالت کې زيات خلک تهويې مرستې ته اړتيا لري .

چې استطببات يې عبارت دي له :

وخيمه تنفسي عدم کفايه ، ستوماتيا او زياته کمزوري او د دوراني ناندولې د شواهدو شتون .

۳. اضافي کړنې .

الف . پرمخې ملاست : د ناروغي په اولنۍ او اکزوداتيف مرحله کې ناروغ ته نوموړي موقيعت ډېره گټه لري ځکه چې د دې موقيعت په سرته رسولو سره انساج په اساني برخه اخلي، تهويه او جذب بڼه سرته رسېږي او همدارنگه زړه او رگونو ته هم ډېره گټه رسوي .

ب. نایتریک اکساید او انشاقې پروستاسیکلین: په کم غلظت نایتریک اکساید کارونه په موضعي ډول د رگونو د پراخوالی سبب کېږي چې دا پراخوالی د تهویه شوې اسناخو د خلاصیدو سبب ګرځي. دې ته ورته ګټه د انشاقې پروستاسیکلین په واسطه هم ترلاسه کېدای شي.

ج. ګلوکورتیکوسټروئید: د ARDS په ځینو حالتونو کې د ګلوکورتیکو سټروئید کارونه ګټور برېښي چې په لاندې ډول ور څخه یادونه کېږي.

- کله چې ددې ناروغي په منځ ته راتګ کې التهابي وتېره شامله وي لکه: حاد پانکراتایټیس - کله چې ناروغي دوامداره وي یا دسپرو وخیم فبروزیس شتون ولري نو د سټروئیدو کارونه ډېره ګټه لري.

د. سپرو د اوبو کمول: کونینس او هاند دې باید و شي چې په سپرو کې د اوبو د حجم هغه زیاتوالی چې د لاندې عملیو په سیر کې منځ ته راځي کم کړای شي. هغه عملیې چې د سپرو د اوبو د زیاتوالی سبب کېږي عبارت دي له: د زیاتې تندې له کبله د زیاتو اوبو کارونه، د وخیمې پلمونرې لیکاز او د شدیدې التهابي صدمې څخه. درملنه یې داده چې ناروغ باید وچ وساتل شي چې دغه درملنه هغه وخت په ځای او وړ درملنه ده چې په دوراني سیستم کې کومه نیمګړتیا شتون ونه لري. که چېرې ناروغي د شدید سیپسیس سره یوځای وي نو په دې حالت کې د مایعاتو کمښت او ناندولتوب د ګڼ شمېر غړو د پاتې والی سبب کېږي.

۴. د اختلاطو مخنیوي لکه: د لومړی آفت د لومړنی درملنې پاتې والی، د دوراني سیستم ناپایداری، نازوکومپل انفکشن او نیموتراکس.

مرستندویه کړنې: که چېرې ناروغ د یو ځلي غذا خوړلو زغم ونه لري نو ناروغ ته باید په کمه اندازه خواړه په ګڼو ساعتونو کې توصیه شي. همدارنګه د اړتیا په وخت کې دې زرقي غذا توصیه شي. همدارنګه په دې ناروغانو کې د سټرس آلسر پېښې زیاتې لیدل کېږي، نو د مخنیوي د پاره یې H₂ بلاکر او سکرفټ کارول کېږي. (۲، ۴، ۹).

۶-۱-۶. انذار : د دې ناروغي د مړینې کچه نن سبا د ۲۲ - ۴۰ سلنه اټکل شوې ده. چې شمېره یې په سیپتیک شاک کې د غړو د پاتې والی څخه مخنیوي ډېره گټه لري او د ځینو ځنډینو ناروغيو مخنیوي هم د دې ناروغي انذار بڼه کوي.

۶-۲. اسبستوسیس

اسبستوس یو جینبریکي اصطلاح ده چې د څو مختلفو مینرالونو له پاره کارول کېږي چې دا منرالونه عبارت دي له: Silicate, Chrysolite, Amosite, Anthophyllite او Crocidolite څخه. د سږو د بین الخلالې خپور نوډولر فبروزیس څخه عبارت دی چې دیوالی یا حشوي پلوراي فبروزیس ورسره یو ځای وي یا نه، مگر په بنکتنی لوب کې زیات لیدل کېږي. په هغه کارگرانو کې منځته راځي چې د اسبستوز د ډور و سره سر او کار لري په ځانگړې ډول هغه خلک چې د برقي سامان الاتو او د گرمولو د سامان الاتو د جوړولو په کارخانو کې کار کوي ډېر اخته کېږي او د زیات وخت (۱۰ - ۲۰ کالو) له پاره ورسره مخامخ وي. گوبنې هغه خلک چې مستقیما د دې توکو سره په تماس کې دي نه اخته کېږي، بلکه هغه خلک چې د دې توکو سره په گاونډه کې ولاړ یا اوسېږي هم په دې ناروغي هم اخته کېږي. همدارنگه هغه خلک چې دغه جوړ شوي توکي خرڅوي او یا یې کاروي لکه: گلکاران، برقیان او د سیمنتو خرڅونکي هم په دې ناروغي اخته کېدای شي. د کاربن مونو اکسائیډ د ترانسفر فکتورک مېدل، د سږو د حجم دکموالی گډوډی، (د پلورا په تشه کې او د سږو په پرانکیمیل برخو کې د فبروس لامل جوړېږي، نو ویلای شو چې اسبستوسیس د سږو یو بین الخلالی فبروتیک ناروغي ده چې د دې ناروغي د مهمو فزیالوژیکي بدلونونو د ډلې څخه شمېرل کېږي، چې د کیمیاوي توکو د مخامخ کېدو څخه نژدې ۱۵ کاله وروسته د لاندې گیلو څخه گیله کوي. لومړنی گیله یې پرمختلونکی نفس تنگی وي. وروسته بیا شهیقې کریکل چې زیات وخت د سږو په بنکتنی برخه کې اورېدل کېږي. په ۴۰ سلنه ناروغانو کې د گوتوکلینگ هم شتون لري چې په خرابو انذارو دلالت کوی او سیانوسیس د دې ناروغي په وروستنی پړاو کې د سږو او د بنی بطن عدم کفایه منځ ته راځي. د برانکېل کارسینوما کچه په دې ناروغانو کې

ډېره وي او په هغه ناروغانو کې چې سگرت کاروي، پېښې يې نژدې ۱۰ برابره نوره هم زياتېږي. د دې ناروغي راديولوژيک بدلونونه د درېو څخه په دوه برخو کې ليدل کېږي چې په خپور ډول او ځنې وخت د شاتو د مچپيو د چېک په ډول هم وي. ځنې وخت د سږو په قاعدو کې غير منظم يا په خطې ډول کثافتونه ليدل کېږي. همدارنگه په پلورا کې تکلس د ناروغي تشخيصيه نښه بلل کېږي. همدارنگه په دې ناروغي کې هم منځته راتلاى شي چې د مایع څرنګوالی يې سيروزيک يا وينې ته ورته اغزوداتيف وي. کېدای شي چې دغه مایع پرمختيايي بڼه ولري او يا په انې ډول جذب شي او د منځه لاړ شي. د نوموړی ناروغي تشخيص د اسبستوزيس مادى سره د مخ کېدو د تاريخچې، کلينيکې بڼې (د شهيق په اخر کې کريکل او د ګوتو کلبينګ)، د سږو غير دوديزه دندېزې ازموينې، راديولوژيک بدلونونه او همدارنگه د سږو بيوپسى په واسطه ايښودل کېږي. (۷، ۲، ۲).

درملنه: کومه ځانګړې درملنه نه لري او د ستروئېدو کارونه هم کومه ګټه نه لري. نو بايد وقايوي درملنه صورت ونيسى

۳-۶. سيليكوزيس

نوموړی ناروغي د سيلیکان د انشاق کولو له کبله منځ ته راځي. نوموړی يو قوي فبروتيک ماده ده او په سږو کې د کتلوي او ګردو نوډولونو د منځ ته راتلو سبب ګرځي چې نوموړی بدلونونه د سږو په پورتنی لوب يا په ټولو سږو کې ليدل کېږي. د سږی د ثروى لمر نوډونو په شاوخوا کې هګى پوټکى ته ورته تکلس تل په سيلیکوسيس دلالت کوي. که چېرې د ناروغي عامل لري هم شي بيا هم ناروغي منځ په وړاندې ځي نو هر څومره چې ژر شونى وي ناروغ بايد د سيلیکان څخه لرې وساتل شي. نوموړی ناروغي تل په هغه خلکو کې ليدل کېږي چې د سيمنتو په فابريکو، د صابونو په کارخانو او هغه خلک چې د ډبرو په کانونو کې کار کوي. په دې خلکو کې دا ناروغي په حاد ډول هغه وخت منځته راځي چې په کتلوي ډول د سيلیکان سره مخامخ شي او د ۱۰ کالونو څخه مخکې په سيلیکوسيس

اخته شي. دا ناروغان د سليکان د مادې له کبله چې سايټوتوکسيک ځانگړتيا لري د ټوبرکلوسيس، اټيپيکل ټوبرکلوسيس او د فنگسي ناروغيو له پاره مساعد خلک بلل کېږي. همدارنگه په دې ناروغي کې ځنې اتوایمون ناروغي لکه: روماتويد ارترايټيس او سکليرودرما د اختلاط په ډول را منځته کېږي. د سږو سرطانونه هم په دې ناروغي کې ليدل کېږي. هر کله چې ناروغ د دې توکي د کم مقدار سره په تماس کې وي نو دا ناروغي نژدې ۲۰ کله نېسي ترڅو د ناروغي سبب شي چې دې حالت ته Chronic silicosis وايي.

کلينيکې بڼه: کلينيکې بڼه يې د سکرو د کارگرانو نيموکونيوسيس ناروغي ته ورته وي. يعنی که ساده نيموکونيوسيس وي د کومې ځانگړې کلينيکې لوحې سبب نه کېږي. څوکه زيات يا کتلوي بڼه ولري نو په ناروغ کې د سږی بندښتې نښې لکه: نفس تنگي د موندنې وړ وي. همدارنگه په دې ناروغانو کې د نرې رنځ پېښې زياتي ليدل کېږي نو حتمي دا ناروغان بايد د نرې رنځ له پاره ولټول شي. ترڅو فعال او يا تېر شوې محراق شتون ونه لري. د مشکوک کېدو په صورت کې دا ناروغان هېڅکله د تې بې د يو درمل په واسطه تداوي نه شي او تل دې ناروغانو ته گڼ درمل پيل شي. (۷، ۲، ۲).

۴-۶. د سکرو د کارگرانو نيموکونيوسيس

نوموړی ناروغي د سکرو د ډورو سره دوامداره مخامخ کېدو او د پاتې کېدلو په صورت کې را منځ ته کېږي چې په دوه ډوله وېشل کېږي. ساده نيموکونيوسيس او پرمختيايي کتلوي فبروتیک نيموکونيوسيس.

۱. ساده نيموکونيوسس: د راډيولوژيک بدلونونو پر بنسټ په درې ډلو وېشل

کېږي. چې دغه وېشنه د نوډولونو د غټوالي او پراختيا له مخې شوې ده. که ناروغ خپله دنده بدله کړي نو بيا ناروغي مخ په وړاندې نه ځي.

۲. وړاندې تلونکی کتلوي فیبروتیک نموکونوزیس : په دې حالت کې غټې کتلې لیدل کېږي چې شمېرې کېدای شي یو یا څو وي . نوموړی کتلې د شکل له پلوه غیر منظمې او تشې یې جوړې کړي . توبرکلوزیس یو د دې د اختلاطاتو څخه دی. که ناروغ په را منځ ته شوې ناروغي کې خپله دنده بدله هم کړي بیا هم ناروغي پرمختګ کوي او ځنې نورې ناروغي د اختلاط په ډول را منځ ته کوي چې د هغوي د کلینیکې بڼې په بنسټ ناروغ د ټوخی او بلغمو څخه گیله کوی. مثلاً ټوخی او بلغم په ځنډنی برانکایټیس کې منځ ته راځي چې د بلغمورنگ یې کېدای شي تورو چې د Melanoptysis په نوم یادېږي. (۲). د سیرالوژیکي کتنو په پایلو کې لیدل کېږي چې په ۱۵ سلنه کې اتې نیوکلیراتې باډې او په ځینو حالتونو کې د روماتوئید فکتور مثبت وي. چې روماتوئیدارټرایټس د گردو نوډولونو په بڼه چې جسامت یې د نیم څخه تر پنځو سانتی مترو پورې رسېږي او د سږو په محیطي برخو کې لیدل کېږي، یو ځای وي چې د Caplan's syndrome په نوم یادېږي. چې دغه سندروم کېدای شي چې د نیموکونوزیس په نورو ډولونو کې هم ولیدل شي. (۲، ۳، ۲، ۱).

۵-۶. بریلیوسیس

۱-۵-۶. اپیدیمولوژي : د ۱۹۳۰ م کال په اوږدو کې نوموړې ناروغي د لومړي ځل له پاره په اروپا کې وپېژندل شو او په ۱۹۴۰ م کال کې یې دیوې څېړنې په واسطه چې په درې سوه هغه کارگرانو باندې چې په کارخانه کې د دې فلز سره په تماس کې راغلي وه ۴۵ سلنه یې په دې ناروغ اخته شوې وه او د دې فابریکې په گاوندېانو کې د ۳۰ کسه ناروغانو لامل هم دغه فلز تثبیت شوې وه. همدارنگه د ۱۹۷۰ م کال په نشر شوي څېړنو کې ثابتې شوې وه چې د دې فابریکې د یو کارگر بڼځه د خپل مېړه جامې یې یو ځل وینځلی وه، هغه هم په دې ناروغي اخته شوې وه.

۲-۵-۶. پیژندنه : که چېرې د ناروغ څخه د هغې د دندې او د دندې په محل کې د بریلیوم سره د تماس تاریخچه ، چې معمولاً د ملمع کارې په فابریکو کې، د سیرامیک ظروفو جوړولو په کارخانو کې ، د پرمختللی برقي سامان الاتو جوړولو په فابریکو کې او د فلوروسینت ډیوود جوړولو په کارخانو کې د کارکولو په هکله معلومات ترلاسه نه شي نو د دې ناروغي په هکله د ډاکټر د فکر اړول ناشونی وي نو ځکه د دې ناروغي د پېژندلو د پاره د ناروغ څخه د وظیفوي تاریخچې اخیستل اړین برېښی. ځکه د تنفسي سیستم ځانگړې لابراتوارې کتنې په دې ناروغي کې منفي وي یواځې کولای شي چې د سرود دندې په هکله نیمگړتیا را وښی. د دې ناروغي د رامنځ ته کېدلو د پاره د دې مادي سره د تماس ۲ - ۱۵ کلونو ته اړتیا ده چې دا ناروغي رامنځ ته او د ناروغي کلینیکي بڼه څرگنده کړي. د دې ناروغانو په خلاص بیوپسي کې داسې گرانولوماگاني لیدل کېږي چې د دې ناروغي بېلول د سرکوییدوزیس څخه ناشونی کوي. نو ځکه د ناروغي د ښی پېژندنې د پاره باید د بریلیوم حجروي اندازه معلومه شي چې د دې موخې د سرته رسولو د پاره د ناروغ په سرود کې د T-cell د ډلې څخه ځنې حجري چې د Clone په نامه یادېږي د بریلیوم د کچې د معلومولو د پاره ټاکل کېږي. (۴، ۲).

۳-۵-۶. لابراتوارې کتنه : د دې ناروغي د ځنډنې ښی د معلومولو له پاره په وینه کې د Beryllium Lymphocyte proliferation test (BeLPT) باید سرته ورسېږي. همدارنگه د سرود په بیوپسي کې Nonnecrotizing granulomas د لیدلو وړ وي.

۴-۵-۶. درملنه : د کورپلمونول د پاره هم ځانگړې کړنې باید ترسره شي د اتان د شتون په وخت کې د اتی بیوتیک کارونه او هم دې ناروغي ته مخنیونکي لارې او چارې باید د مخه ونيول شي لکه : څنگه چې د (۱۹۵۰) کال راهیسې د فلوريسنت د څراغونو د جوړولو په هکله نیول شوي دي. (۱).

۶-۶. لنډيز: په دې څپرکې کې د سږو هغه فبروتیک ناروغي چې ځنې وخت د نا معلوم سبب څخه او ځنې وخت د ناروغ د دندې پورې اړوند د ځينو کيمياوي توکو د زهرجنو اغېزو له وجهې منځ ته راځي لکه: اسبستوسيس چې د اسبستوز د دورو، سيلیکوزيس چې د سيلیکان سره د مخ کېدو په سبب، نيموکونيويس د سکرو په کانونو کې په کارگرانو کې او بريلوزيس د بريلوم د فلز په تسم کې د کور پلمونال سبب کېږي. نيموتراکس چې زمونږ په هېواد کې ډېر ليدل کېږي او هم لاملونه يې د نورې نړۍ په پرتله زمونږ په ټولنه کې زيات دي. همدارنگه اتانې پېښې زمونږ په چاپېريال کې زيات ليدل کېږي نو په دې بنسټ ARDS هم دلته زيات را منځ ته کېږي.

۶-۷. پوښتنې: تشریحې سوالونه

۱. سيلیکوزيس په سږو کې د کوم پتالوژيک بدلون سبب کېږي؟

۲. د ARDs پتوفزيولوژي په څو مرحلو سره سرته رسېږي؟

۳. د ARDs ساتنګې څه وصف لري؟

۴. د ARDs د ناروغي انذار څنگه آروزوي؟

۵. د اسبستوسيس ناروغ څرنگه تداوی کوي؟

۶. د ځنډنې بريلوسيس د معلومولو له پاره په وينه کې کومه ازموينه سرته رسېږي؟

سم ځوابونه په نښه کړئ.

۷. د سکرو د کارگرانو نيموکونوسيس: الف: په دوه ډوله ويشل کېږي. ب: ساده نيموکونوسيس

او پرمختيايي کتلوي فبروتیک نيموکونوسيس. ج: پورتنی دواړه جملې صحيح دي. د: پورتنی درې واړه غلطې دي.

۸. د ARDs په لاندې حالتونو کې گلوکورتیکوسټروئيد کارول ډېره ګټه لري. الف: کله چې د دې ناروغي په منځ ته راتګ کې التهابي وټېره شامله وي لکه: حاد پانکراتايتي. ب: کله چې

ناروغی دوامداره وی یا د سرو وخیم فیروزیس شتون ولری نو د ستروئیدو کارونه ډېره گټه لری. ج: پورتنی دواړه صحیح دي. د: پورتنی درې واړه غلط دي.

۹: صحیح په ص او غلط په غ سره په نښه کړئ

() بریلوزیس په زړه کې د چپ زړه هایپرتروفی او عدم کفایه د اختلاط په ډول ورکوي.

() بریلوزیس د تنفسي عدم کفایي لامل گرځي.

() کورپلمونال د بریلوزیس د زیات را منځ ته کېدلو اختلاطاتو د ډلې څخه شمېرل کېږي.

تش ځایونه په مناسبو کلیمو ډک کړي.

۱۰: تراوسه پورې د اسبستوزیس د پاره د () وړ () شتون نه لری.

۸-۶. اخځلېکونه

۱. حیات، حیات الله. (۱۳۸۸ هـ ش). امراض تنفسی. شرکت سهامی، مطبعه نعمانی.
صفحات: ۱۳۵-۱۳۷، ۱۵۴-۱۶۱.

۲. نشاط، محمد طیب. (۱۳۸۸ ل ل). تنفسي او د زړه د دسامونو روماتيزمل ناروغي. داخله
خانگه، طب پوهنځي، تنگهار پوهنتون. مخونه: ۲۰۶-۲۱۴.

3.Colledge,Nicki. Walker,Brian R & Ralstom,Stuart H.(2010).

Davidson's Principles & Practice of Medicine,21st Edition. Churchill Livingstone Elsevier
India Private Limited. Pp: 707 – 714.

4. Kumar, Parveen & Clark, Michael.(2007). Clinical Medicine,6th Edition.Elsevier
Saunders,London.Pp: 944 – 960.

5.Kumar, Vinay. Cotran, Ramazi and Robbins, Stanley L.(2003). Robbins Basic
Pathology, 7th Edition. Saunders, London. Pp: 469 -470 .

6. Longo, DanL. Fauci, .Anthony & Kasper,Dennis L.(2008). Harrison's Principles
Internal Medicine ,18th Edition. Mc Graw Hill Medical Lisbon London. Pp : 2121 – 2129.

7.Papadakis, Maxine A. Mcphee, Stephen J and Rabow, Michael W.(2014).
Current Medical Diagnosis & Treatment, 53rd Edition. Mc Graw Hill Lange New York.

Pp : 299 – 300.

اوم خپرکی

روماتیزم او د زړه دسامې ناروغي

پیلیزه: زړه د څلورو جوفونو څخه جوړ شوی ده چې دوه دهلبزونه او دوه بطنونه لري. ناپاکه وینه د ټول بدن څخه د علوی Vena Cava او سفلی Vena Cava په واسطه بڼی دهلبز ته راوړل کېږي او د بڼی دهلبز څخه د ترای کسپېد د دسام له لارې څخه بڼی بطن او د بڼی بطن څخه د سربز دسام له لارې سږو او د سږو څخه د سربز وریدونو پواسطه چپ دهلبز او دهغه ځایه څخه د مترال دسام په واسطه چپ بطن ته او د چپ بطن څخه د ابهر له لارې څخه د ابهر (حاکم) شریان په واسطه ټول بدن ته وینه رسول کېږي. زړه په خپل نوبت سره د ډېرو ستونزو سره مخامخ کېږي چې دهغه ډلې څخه مهم یې روماتیزم ناروغي دي. روماتیزم ناروغي د روماتیزم ناروغي په سیرکې منح ته راضي. معمولاً دې ناروغي لامل بکتیریا ده. دا ناروغي په دوه ډوله سیرکوي چې یو ډول یې حاد سیر دي چې روماتیک فیور (تبه) ده او بل یې ځنډنی سیر دي چې د زړه دسامې ناروغي او روماتیک کارډایټیس څخه عبارت دي چې د زړه دسام کیدای شي چې د مرضې پېښې له کبله تنگ او یا دا چې د تړلو په وخت کې سم ونه تړل شي او د وینې بیا راگرځېدو ته اجازه ورکړي چې دغه حالت د دسام د عدم کفایې په نوم یادېږي. نو د زړه دسامې ناروغي عبارت دي له: د مترال دسام (تنگوالی او عدم کفایه)، د ابهر دسام (تنگوالی او عدم کفایه)، ترای کسپېد دسام (تنگوالی او عدم کفایه)، سربز دسام (تنگوالی او عدم کفایه) او ځنې وخت د دسامونه په یو وخت سره په گډه په یو آفت او یا په مختلفو آفتونو اخته وي.

۱-۷. د روماتيزم حاده تبه

۱-۱-۷. تعريف: د بدن د گڼ شمېره غړو حاده التهابي ناروغي ده چې تبه ورسره يو ځای وي چې د سريپتو کوكل فارينجايټيس د تېرولو څخه څو اونۍ وروسته د معافيتي سيستم په منځگرتوب د اختلاط په ډول را منځ ته کېږي. (۱۱).

۲-۱-۷. لاملونه: د ناروغي غوره لامل بيتا هيمولايټيک A سټريپتوکوکس بکتريا ده چې د اوتواپميون پروسې په واسطه د دې ناروغي سبب جوړېږي. (۳).

۷-۱-۳. پتوجنيسيس: څرنگه چې دا ناروغي د تېري شوې سټريپتوکوكل اي (A) روماتوجينيک فارينجايټيس، کوم چې کله کله بې عرضه هم وي، منځ ته راځي چې عمليه يې په لاندې ډول ده. د کوربه بدن د بکټريايي کپسولي ام پروټين (M-Protein) په وړاندې اتبي باډي (Ab) جوړ وي چې جوړ شوې اتبي باډي د بکټريا ضد ځانگړنې برسیره د کراس رېکشن خاصيت په درلودلو سره د زړه، بندونو او د بدن د نورو انساجو د پروټين په وړاندې غبرگون بڼې او د بدن پروټينونه ويجاړوي او په خپل نوبت سره د بدن په مختلفو غړو کې ناروغي را منځ ته کوي. په زړه پورې خبره دا ده که چېرې نوموړي انتان د بدن په نورو برخو کې د مثال په ډول په پوستکي کې ځای ولري په نادر ډول د دې ناروغي سبب کېږي. دغه ناروغي کولای شي چې په خپله حاده مرحله کې زړه په ناروغي اخته کړي او حاد روماتيک کارډايټيس را منځ ته کړي او يا په ځنډني ډول د زړه د سامې سوې اشکالو لامل جوړ شي چې د ناروغي د حادې صفحې څخه څو کاله وروسته کلينيکې بڼې يې را څرگندېږي سره د دې چې د روماتيک فيور د حادې مرحلې او د ځنډني سيکولا پتوجينېسيس په بشپړ ډول معلوم نه دي. خو! داسې فکر کېږي چې حاده مرحله يې د حساسيت د زياتوالي او ځنډني مرحله يې د اوتواپميون (معافيتي) د غبرگون پایله ده. (۳، ۸).

۴-۱-۷. پېښې: دا ناروغي په ټوله نړۍ کې پيدا کېږي په ځانگړې ډول په غريبو خلکو کې د ژوند په ښه کېدو سره په گوښې ډول په اروپايي او امريکايي ټولنه کې دغه ناروغي په نشت حساب شوې وه. مگر په ۱۹۸۰ کال دامريکې په راکې موتين ولايتونو کې د دې ناروغي پېښې بيا زياتې شوي وي او هم د درملنې سره ټينگار يې هم پيدا کړي وه.

۵-۱-۷. اپيديمولوژي: د اپيديمولوژي له پلوه دا ناروغي زياتره وخت په گڼ ميشتو ځايونو، غريبو، د پوهې څخه وروسته پاتې او کم عمره (۵ - ۱۵ کلونو) خلکو کې زيات ليدل کېږي. د جنس له نظره په کم عمرو کې مساوي مگر وروسته په هلکانو کې زيات پېښېږي. همدارنگه د ناروغي په رامنځ ته کېدو کې جينيتيک او فاميلي تاريخچه، د پوره غذايي رژيم نشتوالی او په لمډلو ځمکو کې اوسېدل غوره ارزښت لري. په دې ناروغي اخته ښځو کې Chorea او د مترال د دسام تنگوالی (MS) زيات ليدل کېږي. مگر په نارينه و کې د ابهر د دسام پاتې والی زيات ليدل کېږي.

۶-۱-۷. پتالوژي: کېدای شي چې د ناروغي په واسطه د زړه درې واړه طبقې اخته شي چې د روماتيک Pancarditis په نوم يادېږي. د روماتيک کارډايتيس د پاره ځانگړې آفتونه د Aschof nodule څخه عبارت دي چې په مايوکارډيوم کې په ځانگړې ډول د کين بطن د انډوکارډيوم لاندې برخه کې ترسترگو کېږي. د زخې په شان کوچني کوچني Vegetation لېدل کېږي چې د زړه د دسامونو له پاسه جوړي شوي وي چې په لږه کچه د دسامونو د عدم کفايي سبب کېږي. که بېرې پرېکارډايتيس منځته راغلی وي نو سيرو فبرينوس افیوزن د لېدنې وړ وي. سينوويل پرده د ناروغي په بېرې ډول، التهابي کېږي او د پوستکي لاندې هم نوډولونه ليدل کېږي. د روماتيزم د تبې له کبله منځ ته راغلي پتالوجيکي بدلونونه په لومړي درجه (۷۵ - ۸۰ سلنه) مترال دسام، په دوهمه درجه (۳۰ سلنه) ابهر او په دريمه درجه نژدې ۵ سلنه په پلمونري دسام کې ليدل کېږي. (۳).

۷-۱-۷. کلینیکې بڼه : د ناروغي په کلینیکې بڼه کې باید د Jones کریتريا ته پاملرنه و شي . ځکه دا کریتريا تر اوسه پورې د ناروغي په پېژندنه کې غوره ارزښت لري چې په میجر او مینر کریتريا باندې وېشل کېږي. چې میجر کریتريا یې عبارت دي له: کارډایټیس ، پولی- ارترایتس، کورې، اریټیما مرجیناټم او د پوستکي لاندې نوډولونه. همدارنگه مینر کریتريا یې عبارت دي له : تبه، د بندونو دردونه، د دې ناروغي پخوانی تاریخچه، د ESR او C- reactive protein لوړوالی، لیکوسایتوسیس، لومړی او یا دوهمه درجه بلاک څخه. نو د دې ټکو په پام کې نیولو سره د دې ناروغي کلینیکې بڼه په لاندې ډول تشریح کېږي.

الف. مخبروي صفحه : په دې مرحله کې ناروغ د کلینیک د را منځ ته کېدو څخه ۱- ۴ اونۍ مخکې د تانسیلایټیس یا د ستوني د درد تاریخچه، پرمختیایي درد، بې اشتهايي، خسافت، مخرشوالی او په ټیټه درجه د تبې د شتون تاریخچه لري. ب. د اخفاء صفحه : په دې صفحه کې د ناروغ بدن د سترپتوکوکس انتان په وړاندې انتبي باډی جوړوي چې دا جوړېدنه د څو ورځو څخه تر څو اونيو پورې وخت نېسي. د ناروغي په اصلي کلینیک کې ارترایتیس او تبه د انتان څخه ۲- ۳ اونۍ وروسته منځ ته راځي. د زړه پورې تړلی گیلې د انتان څخه ۳- ۶ اونۍ وروسته را منځ ته کېږي چې د زیاتې پاملرنې جلبونکې وي لکه: د پرېکارډایټس درد یا د زړه ټکان یا د زړه د پاتې والی گیلې، بطني دردونه او حساسیت، زړه بدوالی، کانگې، تبه او لیکوسایتوسیس چې حاد بطن تمثیلوي، د نا معلوم علت له کبله تبه، محرقې یا انفلو ته ورته تبه، توکسېمیا، گونگ بطني او تنفسي ستونزې.

کورې: کېدای شي چې د ناروغي لومړنی نښه وي. مگر ۶ میاشتي یا یو کال وروسته را منځ ته کېږي. د روماتیزم د تبې د را منځ ته کېدو پرته په پټ ډول د زړه د دسامی ناروغيو را منځ ته کېدل او په نادر ډول ځنې وخت د پوستکي نوډولونه یا د پزې څخه د وینې راتگ د دې ناروغي لومړنی گیله جوړوي.

گیلې او نښې

۱. پولی-ارترايټیس: په دې حالت کې دردونه، د لیدلو وړ افاتو سره سمون نه لري. د بندونو گیلې د ناروغ د لومړنیو گیلو له جملې څخه شمېرل کېږي. په دې ناروغي کې حاده التهابي وټېره ژرد منځه تلونکی یا مهاجرتی- وصف لري مگر هېڅکله تقیحې بڼه نه لري چې په لاندې بڼو سره څرگندېږي.

- مونوسیکلیک: په دې بڼه کې تبه یوځل د ۱۰ تر ۱۵ ورځو پورې دوام کوي او هېڅکله بیا نه را منځ ته کېږي او هر یو بند په التهاب اخته کېږي چې ۴-۵ ورځې دوام کوي چې خپله بڼه کېږي او هېڅکله بیا په آفت نه اخته کېږي.

- پولی-سیکلیک: په دې حالت کې بندونه بیا، بیا بڼه کېږي او بیا، بیا په التهاب اخته کېږي چې ارترايټس او تبه د درملنې په وخت بڼه او وروسته بیا تازه کېږي.

- دوامداره بڼه: ځنې وخت د انتان ځنې نښې د دوامداره وخت د پاره پایداره پاتې کېږي. Jacoud's arthritis: د روماتیزم د ځنیو نادرو او گڼو حادو حملو په پای کې د اختلاط په ډول را منځ ته کېږي چې ځانگړې دي: په دې آفت کې لاسونه او پښې اخته کېږي چې په لاس کې Ring گوته متبارز او نورې گوتې په کمه اندازه انحراف بڼې، د درد نشتون، پرې ارتیکولر فبروزیس، افیوژن رامنځ ته کېدل نادر، خو! که چېرې منځته راشي د میتا تارسل په ساحه کې به ټوله شی، دروماتوئید د فکتورد پاره ازموینه منفي وي او ESR نارمل وي.

۲. تبه: زیاتره وخت خفیفه وي خو! هېڅکله ثابت بڼه نه لري چې ځنې وخت غیر منظمه، مگر څرگنده وي. د حرارت درجه د ۱۰۱-۱۰۳ فارنهایت په وچې ورځنې بدلون یې د ۱-۳ درجو په شاوخوا کې وي. دوام یې ثابت نه، بلکه متحول وي چې د څو ورځو خفیفو تېو څخه نیولي تر څو اوښو پورې وخیمه تبه دوام کوي. دوامداره خفیفه تبه چې د ناروغي د بابېرې کېدو په وخت کې د بیا، بیا تازه کېدو سره یوځای وي. هایپر پاریکسیا چې په نادرو حالتونو کې لیدل کېږي چې کله کله د چټیتو، جټکه او کوما سره یوځای وي.

۳. کارډايتيس: يوه حاده التهابي عمليه ده چې کولای شي د زړه هره طبقه په گونډی ډول او يا درې واړه طبقې يو ځای اخته کړي. انډوکارډايتيس چې د والولايټيس په نوم هم يادېږي چې تشخيص او پېژندنه يې د هغه مرمرد شتون په صورت کې وضع کېږي چې مخکې اورېدل شوي نه وي.

- د ناروغي په شروع کې د مټرال د پاتې والی له سببه سيستوليک مرمرو اورېدل کېږي. Carey comb's مرمرو چې په حاد ډول د مټرال والولايټيس له سببه منځ ته راځي چې ميډ ډياستوليک وصف لري او په اپيکس کې ښه اورېدل کېږي چې دوام يې لنډ مهاله وي. - په حاد ډول د ابهر د دسام د ريگوارجيتيشن د را منځ ته کېدو له سببه قاعده وي وي. ډياستوليک مرمرو اورېدل کېږي او د دې مرمرو د څرگندیدو سره زياتره وخت د مټرال د پاتې والی له کبله څرگند شوي مرمرو منځه ځي. همدارنگه د دې ناروغي د حادې حملې څخه څو کاله وروسته د مټرال د تنگوالی له امله مرمرو منځ ته راځي. د دسامونو د اخته کېدو ترتيب په لاندې ډول دي. په اوله درجه مټرال، دوهمه درجه ابهر، دريمه درجه تراي کسپېډ او په څلورمه درجه پلمونري دسامونه په ناروغي اخته کېږي. همدارنگه په مایوکارډايتيس کې د تکې کارډيا شتون چې د تېې سره سمون نه لري، د زړه د اول اواز د شدت ټيټوالی په اوله درجه وي، AV بلاک باندې دلالت کوي، ډياستوليک Gallop رېتم يا د زړه د پاتې والی لومړنی کلينيکې ښې (تکې پنيا او نفس تنگي) را څرگندېدل دي.

- پرېکارډايتيس: په ډېرو وځينو حالتونو کې را منځ ته کېږي چې د پرېکارډيل فرکشن Rub د شته والی په بنسټ تشخيصېږي او په دې ناروغي کې د کتلوي پرېکارډيل افیورن پېښې نادر وي.

۴. Chorea: دا پېښه کله گونډی او کله د کارډايتيس سره يو ځای وي. د اتان او د کورې تر منځ د اخفاء دوره د ۲ - ۶ میاشتو پورې وي. د کورې د شتون په وخت کې ESR او ASO تیترونامل وي. کورې په نجونو کې د هلکانو په پرتله زيات او د عمر له پلوه

زیاتره وخت په ۸-۱۲ کلنۍ کې پېښېږي. همدارنگه کلینیکي گیلې زیاتره وخت تر ۳-۴ میاشتو پورې دوام کوي او بیا په خپله ښه کېږي. مگر کله کله په ذکر شوي وخت باندې دوامداره کېږي. په ناروغ کې د تخرشیت زیاتوالی د کورې خواته توجه اړوي، چې زیاتره وخت د مکتب د معلمینو او یا د مور او پلار په واسطه تشخیص کېږي. همدارنگه ځنې وخت غیر ارادي حرکتونه د لیدلو وړ وي چې یو اړخیزه وصف لري.

۵. پوستکي: په پوستکي کې اریټیما مارجیناټم د ناروغي ډېره غوره نښه بلل کېږي چې د اتان څخه نژدې درې اونۍ وروسته منځ ته راځي چې گوتي (Ring) ته ورته ښه لري چې مرکزي خاسف او ځنډې یې گلابي رنگه وي تل په تنه او د بندونو د قاتیدو په سطحه (منځ) کې موقیعت نښي. د شمېر له پلوه محدوده او یا ډېره وي چې د دوام له نظره ډېر ژر له منځه ځي. د پېښېدو له نظره تکراري وصف لري او د یوه په ښه کېدو سره بله را څرگندېږي. اریټیما مولتیفارم ډېر معمول وي. اریټیما نو ډوزوم چې نوډولونو ته ورته اندفاعات دي چې زیاتره وخت په ورنونو کې موقیعت نښي چې حساس، گرم او گڼېزه ښه لري. په نادر ډول پریوریک اندفاعات هم را منځ ته کېږي.

۶. د پوستکي لاندې نوډولونه (غوتي) بې درده، شفاف، بې خارښته وي چې مخروطي یا گروي شکل وي، فقط د پوستکي لاندې موقیعت لري، د جسامت له نظره ډول ډول چې د سنجاق د سرد اندازې څخه تر ۲ سانتي مترو پورې غټوالی لري چې په ټولېز ډول د ځنگلې د بند د خلاصېدو په سطحه، د لاس شاتنی مخ، پښې، سکپولا او نورو هډوکو د پاسه موقیعت نښي. همدارنگه رنگارنگ نښې په مختلفو وختونو (۲ اونۍ-۶ میاشتي) کې د ناروغي په سیر کې را منځ ته کېږي چې څو اونيو د پاره دوامداره پاتې کېږي. کله کله په دې ناروغي کې روماتیک ټینډینایټیس، ټینوسینووايټیس، مایوسایټیس هم را منځ ته کېږي. د نوډولونو شتون تل د زړه د ناروغي سره یوځای وي او د ناروغي په ځنډنیتوب دلالت کوي.

۷. تنفسي سيستم : د پزې څخه د وينې راتگ د دې ناروغي د غير مشخصو نښو څخه شمېرل کېږي. په دې ناروغي کې د سينه بغل را منځ ته کېدل نادر مگر پېښېدل يې تل د وخيم کارډايتيس سره يوځای وي، چې د سينې کليشه مختلف کثافتونه ښی چې د انتبي بيوتيک سره ځواب نه ورکوي مگر د ستروئېډو سره ځواب يې انی او حيرانونکی وي.

۸. معدوی او هاضمي سيستم : کېدای شي چې خفيف گاسترو انترايتيس د ناروغي د مخبروي گيلو له ډلې څخه غوره گيله وي او يا ناروغ تکراري کانگې ولري.

۸-۱-۷. لابراتوارې کتنې

وينه : WBC, ESR, CPR د تبې په وخت کې د وينې کلچر په سيرالوژيک کتنو کې ASO او Dnase B تېټرونه بايد معلوم شي. که چېرې دا ازموينې په لومړي ځل منفي وي نو ۱۰-۱۴ ورځي وروسته دې بيا تکرار شي.

الکتروکارډيوگرام : که چېرې د PR واټن زيات وي نو دا ازموينه دې هره دوه اونۍ وروسته او که بيا هم دوامداره پاتې شي نو په دوه مياشتو کې دې سرته ورسېږي.

د سينې راديوگرافي : که چېرې په ايکويپه کلينيکې ډگر کې د کارډايتيس له پاره نښې شتون درلود نو بيا دې ناروغ ته د سينې راديوگرافي توصيه کېږي.

۹-۱-۷. دوام او انذار : د ناروغي انذار په پرمختللي هيوادونو کې ډېر ښه او خپله ناروغي په نښت حساب دی. مگر په وروسته پاتې هيوادونو کې اوس هم طبي ستونزې را منځ ته کوي. همدارنگه د روماتيزم د حادې حملې وفيات نژدې ۱-۲ سلنۍ ته رسېږي. نو په کار ده چې ناروغي ژر تشخيص او په وړ وخت کې يې درملنه وشي! ترڅو ښه انذار ولري.

۱۰-۱-۷. تشخیص: د جون د کریتريا په بنسټ د ناروغي تشخیص هغه وخت وضع کېږي چې دوه لوي يا يولوی او دوه کوچني کریتريا شتون ولري چې د دې کریتريا د معلومولو د پاره لاندې ازموينې تر سره کېږي.

۱. د تېر شوې اتان د پاره شواهد: په ۸۰ سلنه کې د دې د معلومولو د پاره د Antistreptolysin - O - titer د کچې د معلومولو څخه گټه اخيستل کېږي. که چېرې د دې تيتري کچه د ۲۵۰ څخه کمه وي نارمل بلل کېږي. که د ۲۵۰ - ۳۲۰ ترمنځ وي بارډرلاين او که د دې څخه لوړه وي په ناروغي دلالت کوي. ۸۰ سلنه ناروغان د ۲۵۰ څخه لوړ قيمت لري چې په کې بيا د ۲۰ سلنو څخه زيات خلک د ۵۰۰ يوتيو څخه هم زيات وي. همدارنگه غوره ازموينه د Antistreptozyme (ASTZ) څخه عبارت ده، چې د پنځه نوعو سريپتوکوکونو له پاره سرته رسېږي. دا ازموينه د ۱ - ۲ اونۍ وروسته مثبت کېږي چې تر ۳ - ۵ اونيو پورې خپل اعظمي حد ته رسېږي او ۸ - ۱۲ اونيو څخه وروسته بېرته نارمل ته راگرځي.

۲. د حادې مرحلې غبرگونونه: د روماتيزم د تبې د پاره لاندې ازموينې پرې کوونکي نه دي.

الف. د ESR لوړوالی.

ب. د CRP پروتين مثبتوالی چې د ESR په پرتله د ناروغ په پېژندلو کې غوره والی لري.
ج. په سيروم کې د Haptoglobin د پروتين ډېر زياتوالی د ناروغي په حاده صفحه کې ليدل کېږي.

۳. ځنې نورو ازموينو ته اړتيا ليدل کېږي چې په لاندې ډول ور څخه يادونه کېږي.

الف. کم خونې: خفيفه يا په منځنۍ کچه شتون لري چې د درملنې سره سره يو ځای د کم خونې شتون د روماتيک د التهاب په شتون دلالت کوي.

ب. د زړه برېښنايي گراف

۱. د انتقالی سیستم گډوډی لکه: د PR د واټن زیاتوالی او د انتقالی سیستم بندیزونه.

۲. د مایوکارډایټیس له سببه ځنې بدلونونه.

۳. د پرېکارډایټیس اړوند بدلونونه.

ج. د سینی په رادیوگرافي کې د زړه د غټوالی په کارډایټیس کې لیدل کېږي. څرنګه چې کوری، د دې ناروغي ډېره وروستنی او غلچکې پېښه ده نو د دې شتون په غیرد تېرشوي انتانی تاریخچې او د نوروکریټریا او د نشته والی په صورت کې د ناروغي تشخیصونکې بلل کېږي. همدارنګه د یو کریټریا شتون یا د بندونو درد یا د تې شتون د ناروغي په بابېریټوب دلالت کوي. (۲، ۳).

۱۱-۱-۷. توپیری تشخیص: دا ناروغي د لاندینیو ناروغيو څخه باید جلا شي.

۱. د ماشومتوب روماتویید ارترایټیس (Still's disease): دا ناروغي کېدای شي د ستونې درد په تعقیب د حاد ارترایټیس په بڼه شروع شي چې د پېژندنې په زړه پورې ټکی یې دا دي چې نوموړی ناروغي د تې سره شروع کېږي چې تبه الوتونکی، نوبتي او په لوړه درجه وي. د روماتیک تې په خلاف، کوم چې دوامداره او د شدت له نظره په منځنۍ کچه وي. په JRA کې لومړی د پوستکی اندفاعات پیدا کېږي ورپسې د بندونو درد چې دوامداره او د بندونو مورفولوژیک بدلون ور سره ملګری وي چې غوره او د ارزښت وړ ټکی یې دا وي چې د RF دردونه د اسپرېن سره ژر او فورې ځواب وایي او درد د منځه ځي.

۲. حاد اوسټومایلیټیس: هېڅکله د دې ناروغي په شروع کې لیکوسایټوسیس شتون نه لري او رادیوگرافیک بدلونونه یې نژدې دوه یا زیاتي اونیو ته اړتیا لري چې را منځ ته شي. همدارنګه د هیموریس د پورتنی سر اوسټومایلیټیس په دواړو اوږو کې د درد پیدا کېدو سبب ګرځي او د ځنګلې اوسټومایلیټیس عیناً د روماتیزم د حاد ارترایټیس

کلینیکې بڼه تمثیلوي چې ماشومان په دې ناروغي باندې ډېر ژر او په حاد ډول په وخیمو ناروغيو اخته کېږي.

۳. Henoch-Schonlein Purpura: کېدای شي چې ناروغي د بندونو د حادو دردونو سره شروع شي. مگر کله کله کېدای شي چې په دې باندې د لاسونو د شاتنی سطحې او د Eye lid د پاسه پړسوب اضافه شي. همدارنگه په دې ناروغي کې د کولمو گډوډۍ هم لیدل کېږي. خو! د پیژندنې غوره نښه یې د کوناتیو د پاسه او لاندني اطرافو کې د مکوپولر اندفاغاتو شتون دي چې ډېر ژر په هیموراژیک بڼه بدلېږي.

۴. حاد پولیو مایلايټیس: د اطرافو حاد درد چې یو یا دوه ورځې د بې حسې او یا د عکسو د بدلون څخه مخکې منع ته راځي.

۵. حاده لوکېمیا: د بند شاوخوا التهاب یا په نادر ډول د هیمارتروزیس له سببه د بندونو د حادو دردونو او پړسوب سره باید توپیرې تشخیص وشي.

۶. ستریتوکوکل تانسلايټیس: د اطرافو د دردونو په تعقیب د بندونو دردونه را منع ته کېږي چې د حرکت سره وخامت یې زیاتېږي او د وړانتي بیوتیک په واسطه د انتان درملنه ډېر ژر د دردونو د بڼه کېدو سبب کېږي.

۷. حساسیتي غبرگون: د درملود سیروم حساسیت او ځینو خوړو سره د حساسیت را منع ته کېدل چې د بندونو د شدیدو دردونو سبب کېږي چې عیناً د روماتیزم غوندي مهاجرتي وصف لري مگر امتیازي نښه په کې د Urticaria شتون دی چې د همدې وصف په لرلو سره د روماتیزم څخه بېلېږي.

۸. د کولاجن ناروغي: د کولاجن په ځینو ناروغيو کې لکه: پولی-ارترایټس نوډوزا، لویس اریټیماتوزیس او ډرماتومايوسایټیس په شروع کې پولی-ارترایټس لیدل کېږي چې خفیفه بڼه لري او نورې مشخصې نښې د ناروغي ورسره شتون لري چې د ناروغ په لټولو سره تشخیصېږي. (۶، ۹).

۱۲-۱-۷. معالجوي درملنه: ناروغ ته بايد لاندې پروگرامونه تطبيق شي.

الف. د ناروغ استراحت او ساتنه: ناروغ ته استراحت بايد توصيه شي چې دوام يې مختلف او د ناروغي د وخامت پورې اړه لري. که پولی- ارترايټيس پرته د کارډايتيس څخه شتون ولري نو د زيات وخت د پاره استراحت ته اړتيا نه ليدل کېږي.

مگر په ولولايټيس او مايوکارډايتيس کې د دمې دوام د لاندې شيانو پورې اړه لري.

۱. کله چې د ممر MM شدت کې کموالی راشي يا شدت او اوصاف يې ثابته بڼه غوره کړي.

۲. کله چې د زړه اوازونه منظم او صحيح شي.

۳. کله چې د نبض ګڼه د خوب په وخت کې په دقیقه کې د ۱۰۰ څخه زيات نه وي.

۴. کله چې هيماتوکريت نارمل يا د نارمل څخه لوړه وي او CRP يې منفي وي.

۵. کله چې ناروغ وزن واخلي. په دې ناروغي کې د نقاوت دوره ۲ مياشتي يا زيات وي. ناروغ ته استراحت په لاندې ډول توصيه کېږي.

۱. کله چې په ناروغ کې کارډايتيس منځته نه وي راغلي نو ناروغ ته دوه اونۍ د بستر استراحت او بيا دوه اونۍ استراحت د تدريجي حرکاتو سره يو ځای توصيه کېږي.

۲. کله چې په ناروغ کې پرته د کارډيومیګالې څخه کارډايتيس شتون ولري نو ناروغ ته څلور اونۍ د بستر استراحت او بيا څلور اونۍ په تدريجي ډول د حرکاتو سره يو ځای استراحت توصيه کېږي.

۳. کله چې په ناروغ کې کارډايتيس او کارډيومیګالې دواړه يو ځای شتون ولري نو ناروغ ته شپږ اونۍ د بستر استراحت او شپږ اونۍ په تدريجي ډول د حرکاتو سره يو ځای استراحت توصيه کېږي.

۴. که چېرې د احتقاني عدم کفایې سره یو ځای کارډایټیس شتون درلود، نو بیا ناروغ ته تر هغه وخت پورې د بستر استراحت توصیه کېږي چې پورتنی پنځه کریتريا ترلاسه شي او بیا ناروغ ته درې میاشتي په تدریجي ډول د حرکت کولو اجازه ورکول کېږي.

ب. غذايي رژیم : د دې څخه غوره موخه دا ده چې ناروغ باید بنه تغذیه شي د مایعاتو ورکړه هغه وخت اړینه ده چې تبه په منځنۍ او یا لوړه کچه شتون ولري. همدارنگه ناروغ ته ویتامینونه هم باید ورکړ شي.

ج. درمل : حاد اگزوداتیف تظاهرات باید قابو کړای شي! چې د دې موخې د پاره د لاندې درملو څخه گټه اخیستل کېږي.

۱. د بکتريا ضد درمل : د دې موخې د پاره بینزاتین پنسیلین ۱۲ لکه یوتپه د غوښې د لارې زرق کېږي. بیا وروسته د پنسیلین وي (۵۰۰) ملي گرامو ته سهار او بېگا د لسو ورځو د پاره دوام ورکول کېږي. د پنسیلین سره حساس خلکو ته اریترومايسين ۴۰ - ۵۰ ملي گرامه في کېلوگرام وزن د بدن د لسو ورځو د پاره توصیه کېږي.

۲. د التهاب ضد درمل

- سالیسیلیت : د دې موخې د ترلاسه کولو د پاره د اسپرین څخه کار اخیستل کېږي چې په لاندې ډول توصیه کېږي. ۱۰۰ ملي گرامه في کېلو وزن د بدن په ۳ - ۴ وېشل شوې وختونو کې د شیدو سره یو ځای او یا د ډوډۍ د خوړلو څخه سملاسې وروسته کارول کېږي چې دې مقدار ته د دوو اونیو د پاره دوام ورکول کېږي او بیا ۷۵ ملي گرامو په کېلوگرام وزن د بدن ته کښته کېږي او د ۴ - ۶ اونیو پورې دوام ورکول کېږي چې دا کارونه د ناروغي ټولو بنو ته یو شان دي. د اسپرین تسمې ستونزې عبارت دي له : کانگو، تینایټیس څخه. که چېرې نوموړی ستونزې را منځ ته شو، درمل باید قطع شي! چې یو یا دوه ورځي وروسته په کم مقدار باید بیا شروع شي.

- ستروئید: کله چې د کارډایټیس لومړنی نښه راڅرګنده شوه باید ستروئید ناروغ ته توصیه شي چې د ناروغي د فعالیت د کمېدو او په عیني وخت کې د ډیجیتال او ډیوریتیک د کار د اصلاح سبب ګرځي. مګر یوه نیمګړتیا لری چې ځنې وخت د دې بندول یا د کچې کموالی د ریباونډ پېښې سبب ګرځي. مستعمله کچه یې د ورځې ۲ ملي ګرامه في کېلو ګرام وزن د بدن په وېشل شوي کچو ناروغ ته توصیه کېږي چې دوه اونۍ وروسته یې کچه په تدریجي ډول د دوو اونيو د پاره کمېږي او بیا وروسته درول کېږي.

د ستروئیدو د قطع کولو څخه دوه اونۍ وروسته اسپرېن باید شروع شي! او د څلورو اونيو د پاره دوام ورکړ شي! ترڅو د ستروئیدو د قطع کولو څخه وروسته د ریباونډ پېښې د راپېښېدو څخه مخنیوي وشي.

عرضي درملنه

۱. موضعي درملنه: کریډل اولیفت (ناروغ باید په داسی یو چپرکت کې استراحت وکړي چې د زانګو غونډې اوچتې څنډې ولري او د ناروغ دردمند بند د ټوکر د ټوټو په واسطه دهغې سره تثبیت وساتل شي) وکارول شي ترڅو د ناروغ بندونه د ضررڅخه په امن کې پاتې شي. همدارنګه د تودوخې په واسطه ټوکور ورکول او د میتایل سلسیلیټ کارونه هم ډېره ګټه رسوي.

۲. د زړه عدم کفایه: د زړه په عدم کفایه کې ډیجیتال ۰،۰۳ - ۰،۰۵ في کېلوګرام وزن د بدن په ټولېز ډول ټاکل کېږي چې د دې څخه ۲\۱ برخه یې په شروع کې د خولې د لارې او ۸ ساعته وروسته ۴\۱ برخه او بیا ۸ ساعته وروسته پاتې ۴\۱ برخه ناروغ ته ورکول کېږي. که چېرې زرقي ضرورت وي بیا نو د ټولېزې کچې ۴\۳ برخه ټاکل کېږي او په همدغه طریقه ورکول کېږي. همدارنګه دوامداره کارونه یې د ټولېز څخه ۴\۱ یا ۱\۱ ۵ برخه هره ورځ توصیه کېږي. فروس امائیډ ۲ ملي ګرامه في کېلوګرام وزن د بدن روزانه د پوتا شیم، کلوراید او اکسجن سره یوځای توصیه کېږي.

درد او نارامی: د ټوخی او درد د پاره کوډین کارول کېږي.

انیمپا: د دې درملنې او مخنیوي په خاطر د اوسپنې مستحضرات په کار وړل کېږي.

۵. د نقاهت دوره: ترڅو چې د ناروغي فزیکي او لابراتوارې شواهد د منځه تللي نه وي هېڅکله ناروغ ته د فزیکي فعالیت اجازه نه ورکول کېږي چې د اسپرینو د قطع کولو څخه وروسته نژدې دوه اونۍ وخت نېسي. خو اګله چې د فعالیت اجازه ورکړ شوه، درانده کارونه هم کولای شي. خو اګه منځنۍ کچه فعالیت وکړي غوره عمل بلل کېږي او په تدریجي ډول ځان درانده کارونو ته آماده کړي. (۳، ۲، ۹، ۱۰).

۱۳-۱-۷. وقایوي درملنه: د ناروغي د مخنیوي د پاره باید لاندې کړنې ترسره شي!

۱. سملاسي هر مشکوک کس چې د ستونې درد ولري یا سټیرپیتو کوکل ته مشکوک وي د پنسیلین په واسطه باید تداوي شي او که ناروغ د پنسیلین سره حساس وي نو ارترومایسین په واسطه د لسو ورځو د پاره تداوي شي.

۲. د چاپېریال بدلون او د غذا اصلاح کول غوره کار بلل کېږي.

۳. د خولې د لارې د مایکروب ضد درملو په واسطه د ناروغي مخنیوي: د ورځې دوه ځله د ۲۰۰۰۰۰ یوتیه پنسیلین یا بینزاتین پنسیلین ۱۲ لکه یوتیه د عضلي د لارې هره دریمه اونۍ. که ناروغ د پنسیلین سره حساسیت ولري نو ناروغ ته باید اریترومایسین ۴۰۰ ملي ګرامه د ورځې په وېشلی ډول د عمر تر ۲۵ کلنۍ پورې ورکول کېږي یا د ناروغي د وروستني يرغل څخه وروسته تر پنځو کلنو پورې درمل توصیه کېږي. که د ناروغ عمر یې ډېر زیات وي او کارډایټیس ولري نو غوره دا ده چې د ټول عمر د پاره وقایوي درمل وکاروي (۳، ۷).

روماتیک کورې (Sydenham's chorea) چې د St.vitus' dance په نوم هم یادېږي. چې په لاندې ډول کلینیکي بڼه لري.

عمر: زیاتره پېښې یې په لس کلنۍ کې عمومیت لري. مګر په ګوښی ډول هم را منځ ته کېدای شي.

جنس: د هلکانو په پرتله په نجونو کې دوه برابره زیات پېښېږي. همدارنګه درې لینگه یې عبارت دي له: بې بنسټه احساسات، د عضلاتو د مقویت کموالی او نیمګړي قصدي حرکات. د را منځ ته کېدلو څرنګوالي یې تدریجي بڼه لري چې د اتان د حاد يرغل څخه ۲ میاشتې یا یو کال وروسته منځ ته راځي. ځنې وخت کېدای شي چې

کورې د ناروغي لومړنی نښه وي. په دې ناروغي کې ماشوم عصبي وي او هر شی د لاسه غورځوی. د خبرو ترتیب یې خراب وي او د لاسونو او پښو غیر ارادي حرکات لري. دا ناروغي خپله قابو کېدونی ناروغي ده چې دوام یې نژدې درې میاشتې وي او درې میاشتې وروسته خپله ښه کېږي او بیا بیا رامنځ ته کېدونی خاصیت لري چې په تکراري حملو سره چې کلینیکې ښه یې وخیمه مگر دوام یې تر لومړنی ښې لنډ مهاله وي.

همدارنگه روماتیک کورې مختلف ډولونه لري چې په لاندې ډول ورڅخه یادونه کوو.

۱. هیمي کورې: په دې حالت کې غیر ارادي حرکات د بدن یو اړخ پورې تړلی پاتې کېږي.
 ۲. گوزن وهلی کورې: د Limp یا د Mollis کورې په نوم هم یادېږي. چې په دې حالت کې د عضلاتو بشپړ سستوالی او د مقویت نه شتون لیدل کېږي چې د کورې د نورو اعراضو او نښو په تعقیب رامنځ ته کېږي او یا په نادره حالتونو کې د ناروغي لومړنی ستونزه وي.
 ۳. د حمل (Gravidarm) کورې: دا ډول کورې نادره مگر وخیمه پېښه ده چې د حمل په اولو میاشتو کې منځ ته راځي چې په راتلونکو بلارښتونو کې وخامت یې کمېږي.
- درملنه: ناروغ په لاندې ډول تداوي کېږي.

۱. عمومي اهتمامات: په ډېرو ناروغانو کې استراحت استطباب لري. که چېرې وخیمه ښه ولري ناروغ باید تغییر مکان هم وکړي! او د اړتیا په صورت کې دې باید په روغتون کې بستر شي! کله چې ناروغان د خوراک قدرت ونه لري نو د هغوي د مایعاتو اعاده او خوړو ته باید خاصه پاملرنه وشي.

۲. خوب راوړونکې درمل: د دې موخې د ترلاسه کولو د پاره د فینوباربیتون د ورځې ۵ ملي گرامه پر وزن د بدن توصیه کېږي. ځای ناستی درمل یې کلوروپرومازین د ورځې ۲-۳ ملي گرامه یا هالوپرېډول ۲، ۰ ملي گرامه پر وزن د بدن توصیه کېږي.

۳. د انتان درملنه: انتان د پنسیلین په واسطه د لسو ورځو د پاره تداوي کېږي چې وروسته په وقایوي درمل بدلیږي.

۴. د التهاب ضد (تحديدونکې) درمل: د دې موخې د پاره سالیسیلیت او یا ستروئید ټاکل کېږي.

۵. دروماتیک د وقایي له پاره پنسیلین ناروغ ته توصیه کېږي.

۷-۲. د مترال دسام تنگوالی

۷-۲-۱. لاملونه : د دې ناروغي لاملونه په لاندې ډول دي. ۱. د

روماتيزم تبه : دا ناروغي په روماتيزم کې د انډوکارډايتيس، د کورډا د فيوز کېدو او د Leaflet د ضخيم کېدو يا د کميزرونو د فيوز کېدو له امله منځ ته راځي چې دسام قييف ته ورته سؤې شکل غوره کوي او د مترال د دسام د تنگوالی لامل گرځي. چې ددې ناروغانو په تاريخچه کې هر دريم کس د روماتيزم تاريخچه بيانوي او په خالص ډول سره نژدې ۴۰ سلنه د ټولو هغو پېښو جوړوي چې د روماتيزم فعال کلينیک ولري او يا تاريخچه ولري.

۲. ولادې لاملونه چې د پاراشوت دسام (Fused Commissure) دسام په نوم هم يادېږي. همدارنگه په دې حالت کې د کورډا فيوز کېدل او Papillary malposition هم ليدل کېږي. (۱۱).

۳. د ASD سره يوځای د تنگ مترال شتونوالی چې د Lutembacher سندروم په نوم يادېږي.

۴. د Hurler سندروم چې د گارگوليزم په نوم هم يادېږي.

۵. انډو مایوکارډيل فبروزيس او اتتانې انډوکارډايتيس چې د غټې زخي سره يوځای وي.

۷. د دسام د قسمی بندښت له کبله وظيفوي تنگوالی، چې په لاندې ناروغيو کې ليدل کېږي.

- د کين اټريوم د تومور له سببه لکه : مایکسوما .

- د کين اټريوم Ball valve ترومبس. (۳، ۹، ۱۰)

- په روماتويد ارترايتيس او سيستمیک لوپس اريتماتوسيس کې د دسامونو د تگلس له کبله

MS را منځ ته کېږي.

۷-۲-۲. پتالوژی : د پتالوژی له پلوه لاندې بدلونونه ليدل کېږي.

۱. د دسام د لیف لیتونو ، کورداگانو د فبروتیک انساجو او دکلسیم د ترسباتو له کبله سختیدل ، ضخیم کېدل او خپلو منځوکې سره نښتل وي.

۳. کین اتریوم پراخه او غټېږی. د انډیوکارډیوم مخپزه سطحه پنډېږي خصوصاً د شاتنی لیف لیت د پاسه او هم کېدای شي چې مورال ترومبوزونه شتون ولري چې د سیستمیک ترومبوزیس او امبولی د پاره سرچپینه جوړه کړي. د ځنډنی احتقان له سببه سږی سختېږي او هم وزن یې زیاتېږي. په دوامدار حالت کې د بنی اتریوم او بطنین غټېدنه او پراخېدنه هم لیدل کېږي.

۲-۷. کلینیکي بڼه : د ناروغي کلینیکي بڼه په لاندې ډول دی.

گیلي.

۱. د ناروغي په اولو وختونو کې ناروغ کومه خاصه گيله نه لري ځکه چې دا ناروغي تر هغه وخت پورې کومه ستونزه نه رامنځ ته کوي ترڅو چې د دسام قطر ۵، ۱ ساتي متره مربع ته ونه رسېږي چې دغه د اخفا دوره په تودو سیمو کې اوږده او وروسته پاتې هېوادونو کې د اخفا دوره لنډه او نژدې دوه کاله وخت نېسي او پوره کلینیک او معیوبیت یې د ژوند په څلورمه لسيزه کې منځته راځي. همدارنگه څېړنې جوتې کړي چې د والووتومي د عمليې او رواجولو څخه مخکې د دې ناروغانو د ژوند توقع د کلینیک د ښکاره کېدلو او معلولیت څخه وروسته ۲ - ۵ کاله وه. هغه اخته ناروغان چې د مترال دسام پراخوالی یې زیاته مگر فقط د کین دهلېز فشار یې لږه لوړه وي نو په دې ناروغانو کې نفس تنگي او توخی لیدل کېږي چې د زړه د فعالیت په زیاتوالی سره لکه : شاقه کار کول، د وینې د حجم زیاتوالی، د کاربن مونواکساید تسمم، هیجانان، تبه، اتریل فبریلیشن، تکې کارډیا، جنسی مقاربت، بلارینت او تایروتاکسیکوسیس. همدارنگه نفس تنگي په ډېره لږه اندازه د سټرس په واسطه تشدیدېږي. د وخت په تېرېدلو سره اورتوپنیا او دوامداره اتریل فبریلیشن منځته راځي. همدارنگه د سر بارې اتانې انډوکارډیټي د را منځ ته کېدو په وخت کې ، د حمل اخیستلو

په وخت کې او یا د ورځنیزو فزیکي کتنو په مهال په تصادفي ډول تشخیصېږي. ځکه چې په دې وخت کې تشدیدېږي، چې پوره څرنگوالی یې په لاندې ډول منځته راځي. (۱).

۲. تنفسي گیلې

- نفس تنگي : دا ستونزه د سږو د فشار د زیاتوالي له کبله منځ ته راځي. ځکه چې په دې حالت کې د سږو شریانی فشار زیاتېږي او هم د تمرین زغم کمېږي. چې د نفس تنگي په بڼه څرگندېږي.

چې په لاندې څلورو درجو سره را منځ ته کېږي.

۱. لومړۍ درجه : په دې حالت کې نفس تنگي شتون نه لري.

۲. دوهمه درجه : په شدیدو تمریناتونو کې نفس تنگي را منځ ته کېږي.

۳. دریمه درجه : په کمو او خفیفو تمرینونو کې نفس تنگي پیدا کېږي.

۴. څلورمه درجه : په دې حالت کې د استراحت سره هم نفس تنگي شتون لري.

د سږو د فشار زیاتوالي په لاندې میخانیکیتونو سره را ولاړېږي.

۱. د کین بطن د فشار د زیاتوالي له سببه Backward متوسع کېږي.

۲. د کپیلرونو عکسوي کانسترکشن منځ ته راځي.

۳. د امبولي په واسطه د سږو وعایي بندښت را منځ ته کېږي.

۴. د احتقاني عدم کفایې له سببه هایپوکسیک وازوکانسترکشن شتون لري.

- پلمونري اډیما : چې د لاندې حالتونو په واسطه را منځ ته کېږي او یا یې په وخامت کې زیاتوالی منځ ته راځي لکه: شدید تمرین، امیدواري، اذینې فبریلیشن، تنفسي اتانات او کله کله د بېهوښې کارونه.

- هیمپتیسیس : کېدای شي لومړنی گيله وي او یا د ناروغي په آخرو وختونو کې را منځ ته شي چې پلمونرې وریدې هایپر تینشن په خپل نوبت سره د پلمونرې برانکیل وریدې اتصال د شلېدلو لامل گرځي، چې دغه شلېدل د هیمپتیسیس لامل گرځي. دا پېښه زیاتره وخت په هغه خلکو کې لیدل کېږي چې د بنی دهلېز هایپر تینشن ولري او د هغه سره یو ځای وعايي مقاومت یې کم وي، چې په ډېرو نادرو پېښو کې د وژني لامل هم جوړېږي.

- د زړه ټکان : کېدای شي منظم او یا غیر منظم ریتم ولري.

- د آنجینا دردونه : د مترال د دسام ثابت او غیر متحرک تنگوالی چې د پلمونرې شریان د پراخوالی، د سږو وعايي بندېزونه چې د بنی بطن اسکیمیا ورسره یو ځای وي، سبب کېږي همدارنگه د کین بطن اسکیمیا د زړه د دهانې د کموالی او د اکلېلي شریانونو د امبولي څخه منځ ته راځي.

- Fatigue : دا پېښه د قلبي دهانې د کموالی له سببه منځ ته راځي.

- امبولیزم : دا پېښه کېدای شي سیستمیک یا پلمونرې وي، چې په اتریل فبریلیشن کې نژدې ۱۰-۲۰ سلنه پېښه جوړوي. عموماً د قلبي دهانې د کمښت له کبله منځ ته راځي او که د مرکزي علت له کبله منځ ته راغلی وي نو علت به یې د سږو احتقان وي، چې په دې ناروغي کې د معلولیت او معیویت غوره لامل بلل کېږي.

۵. د پراخه شوې کین اذین فشارې گیلې:

الف. د اواز خف کېدل : پرمختیایي وصف لری چې د اواز په بندېدو باندې تمامېږي. علت یې د چپ طرف د ریکرنټ لارېنجیل عصب تر فشار لاندې راتلل دي چې د Ortner's syndrom په نوم یادېږي.

ب. ډیسفاژیا : په مری باندې د فشار د راتلو له سببه را منځ ته کېږي.

ج. د سږو کولپس : ډېره نادره پېښه ده چې د کین اذین د غټوالی د فشار له کبله د کینو قصبو د غوره څانگو د بندېدو له سببه منځ ته راځي.

- بکتریایی انډوکارډ ایتس: دا پېښه نادره پېښه ده خو! د خالص مټرال تنگوالی سره یو ځای وي.

- په کین اذین کې د کتلوي ترمبس شتون والی: زیاتره وخت د اذینې فبریلیشن سره یو ځای وي چې د نابیره مړنې سبب کېږي. (۳).

د ناروغ فزیکي معاینه

- تفتیش

۱. مټرال مخ: د ناروغ په انتگوباندې د سیانوتیک رنګونو را پرېوتل چې د زړه د دهانې دکمښت له سببه منځ ته راځي او د دسام په وخیمې تنگوالی دلالت کوی.

۲. د پلمونرې هایپرشن د را منځ ته کېدو په صورت کې د غاړې په څپو کې د a د غټې څپې شتون مثبت وی. د وینې سیستمیک فشار دودیز یا د دودیز څخه په ډېره کمه اندازه، کم وي.

- جس: په جس سره لاندې موندنې ترلاسه کېږي.

۱. اپیکس امپلس نارمل یا لنډ Tapping وی چې د مټرال د لومړنې اواز سره یو ځای وي. چې د Closing snap سره په یو لنډ واټن د جس وړ وي.

۲. د بنی بطن د غټوالی له سببه د پاراسترنال په چپ طرف کې د Heaving شتون مثبت وي.

۳. په دوهمه بین الضلعي مسافه کې p2 د جس وړ وي.

۴. په اپیکس کې پرې سیستولیک او مېډ ډیاستولیک Thrill جس کېږي.

- آصغاء: د زړه په اصغاء کې لاندې شیان اورېدل کېږي.

۱. د زړه لومړی اواز لوړ اورېدل کېږي چې د دې په منځ ته راتګ کې دوه فکتورونه مسؤل ګڼل کېږي.

الف. د چپ اُډین د فشار زیاتوالی باعث کېږي چې د سام د ډیاسټول تر آخره پورې خلاص پاتې شي
ب. د مترال دسام د لیف لیت د فبروتیک بدلون له سببه، کله چې بطن تقبض کوی په نابیره ډول د اواز د لوړوالی لامل ګرځی. که چېرې دسام په زیاته کچه کلسیفایډ شوی وي بیا لومړی اواز بدلون نه کوي.

۱. د ګونګ او بی مفهومه (Muffled) کېدلو لاملونه

الف. د سام کتلوي تکلس .

ب. کله چې د مترال عدم کفایه (MR) یا د ابهر شدید عدم کفایه (AR) شتون ولري.


ج. د پې آر PR تر منځ د واټن په زیاتوالی (په فعال روماتیک کارډایټیس یاد ډیجیټال دکارونې د کچې په زیاتوالی) کې لیدل کېږي.

د. د بنی بطن کتلوي غټوالی چې اپیکس یې احاطه کړي وي.

ه. حاده قلبي حمله

و. د چپ اُډین عدم کفایه.

۲. پرې سیستولیک مرمر: کله کله په نسبي ډول د ناروغي د لومړنیو نښو څخه شمېرل کېږي. چې د لاندې پېښو په رامنځ ته کېدلو سره د منځه ځي. د اُډینې فبریلیشن رامنځ ته کېدل، یا د چپ بطن عدم کفایه، یا په چپ اُډین کې د غټ ترومبس شتون. د دې مرمر څرنګوالی په لاندې ډول دی. موقیعت یې موضعي وي چې په اپیکس کې وي، د تمرین څخه وروسته د اکسپایریشن په صفحه کې چې ناروغ په کین اړخ پروت وي بڼه اورېدل کېږي.»
۳.



۵-۲ د مټرال په تنگوالی کې میډ او ناوخته ډیاسټولیک (پرې سیسټولیک) مرمر (۱۱).

د مټرال د دسام د مرمر د نرموالی لاملونه

الف. کله چې مټرال تنگوالی خفیفه بڼه ولري.

ب. کله چې د بنی بطن د غټوالی له امله چې بطن د قدام څخه د سینی شاتنی دیوال خوا ته تېله شوې وي.

ج. کله چې Atrial Septal Defect سره یو ځای وي.

۳. مټرل او پنینگ سنپ : د کین اذین د فشار د زیاتوالی له کبله کله چې ناروغ دسام په شدت سره خلاصېږی نو په دې وخت کې ناڅاپه لوړ او مات اواز اورېدل کېږي چې د سنپ په نوم یادېږی چې د دوهم اواز څخه سملاسي وروسته په اپیکس کې اورېدل کېږي. د دوهم اواز او د سنپ تر منځ د واټن لنډوالی د تنگوالی په کلکوالی دلالت کوی.

د سنپ د نه شتون لاملونه : کله چې تنگوالی خفیف وي یا نوی شروع شوې وي. د مخکنې ډیاسټول اورېدنه چې د چپ اذین د فشار د زیاتوالی سبب ګرځی، د AR سره یو ځای والی، د دسام پرمختللی تکلس یا فبروزیس، د منځنی کچې MR سره یو ځای والی، د Flow ډېر کموالی چې د لاندې ناروغیو په سیر کې را منځ ته کېږي لکه : د دسام وخیم تنگوالی، ثانوي پلمونري هایپرټینشن، ورسره یو ځای د ابهر یا د پلمونري دسام ناروغي یا

مایوکارډیل انفرکشن، د چپ بطن د کورډاټینډانې او پیلرې یوځای فیوز کېدل او د بنی بطن غټوالی چې د چپ بطن شاع طرف ته د بی ځایه کېدو لامل وگرځي.

۴. اپیکل میډ ډیاسټولیک مرمر: د اوپنینگ سنپ څخه وروسته را منځ ته کېږي چې د تنگوالی وخامت د مرمر د اوږدوالی سبب گرځي. که چېرې د ډیاسټول په ټوله صفحه کې په دسام کې ټربولینټ تېرېدنه شتون ولري او د چپ بطن د وځیمې ډکېدنې باعث شی نو په دې وخت کې اپیکل میډ ډیاسټولیک مرمر د پرې سیسټولیک مرمر سره یوځای کېږي او دواړه گډ اورېدل کېږي.

۵. یرلې (وختي) ډیاسټولیک مرمر: دا مرمر د پلمونرې په ساحه کې اورېدل کېږي چې علت یې Pulmonary Regurgitation دی، کوم چې د پلمونرې شریان د گډېدلو څخه را منځ ته کېږي، چې د سږو د هایپرټینشن له کبله را منځ ته شوې وي. د مترال د دسام د تنگوالی د وخامت درجې: د وخامت درجې د اعراضو، علایمو او د ډوپلر اندازه گیرې په واسطه تعینېږي.

۱. گیلې: په نارمل ډول د دسام مساحت ۴-۶ سانتی متره مربع دي. هغه وخت د ناروغي گیلې شروع کېږي چې دغه مساحت ۵،۱ سانتی متره مربع ته ورسېږي او هغه وخت وخامت یې زیاتېږي چې مساحت یې د ۵،۱ سانتی متره مربع څخه کم شي.

۲. نښې او علامې: د ناروغي کلینیکي نښې عبارت دي له: د A2OS بین البینې واټن لنډ وي، ښکاره او ځلېدلي د RV، Heaving شتون لري، په اپیکل کې د اول اواز اورېدل په دې شرط چې د دسام تکلس یا انګلوسېډ ورسره شتون ونه لري، د لوږ P2 شتون، د اوږد مهاله ډیاسټولیک مرمر شتون، د پلمونرې ریګوارجیتیشن له سببه د گراهام ستیل مرمر شتون، او د نبض د حجم کموالی. کله چې د MS سره د بنی بطن عدم کفایه شتون ولري نو په ناروغ کې به لاندي کلینیکي بڼه شتون ولري هیپاتومیگالی، د ښنگری پرسوب، په بطن کې اسایټیس، پلورل افیوژن په ځانګړې ډول په بنی پلورا کې.

۳. ډوپلر اندازه گېرې: کله چې د دسام څخه فلو تېرېږي هغه وخت وخیم حالت ته فکر کېږي چې د دسام د سورې مساحت د یوه سانتی متره مربع څخه کم شوې وي.

۴-۲-۷. د زړه برېښنايي گراف: په دې حالت کې لاندې بدلونونه د لېدلو وړ وي.

الف. اول او دوهم لید کې د بنکاره، پراخه او جغند (Notch) لرونکې p موجي شتون M-shaped چې په V1 کې د منفي پی P-mitral سره یوځای وي، چې د کین اتریوم په لویوالي دلالت کوي. په دې حالت کې QRS دودیز وي.

ب. د بنی بطن متبارزوالی یا برجسته والی، چې د Right-axis deviation لامل گرځي.

۵-۲-۷. د سیني رادیوگرافي: د سیني په رادیوگرافي کې لاندې بدلونونه لیدل کېږي.


الف. د زړه خیال: معمولاً په دې ناروغي کې زړه نه غټېږي. د چپ اذین غټوالی د لاندې بدلونونو سبب گرځي (د بنی زړه څنډه ډبله معلومېږي، د چپو قصباتو په منځنی غوره برخو کې لوروالی معلومېږي، د کرانیل زاویه راوتلې معلومېږي، د باریوم په کتنه کې مری شاته تېله شوې معلومېږي، د سږو د فشار د زیاتوالي په صورت کې د پلمونزې شریانونو د منځنی او غوره برخو اوږدېدل او غټېدل څرگندېږي، په دسام کې تکلس یا په چپ ډیوال کې ترومبوس بنکاري او د چپ اذین د اپنډیج غټوالی چې د موضعي راوتلو په واسطه د زړه د چپ اړخې څنډې د سپده والې سبب گرځي.

ب. د سږو خیال: د چپ اذین د فشار د زیاتوالي له سببه په سږو کې لاندې بدلونونه لیدل کېږي. د سږو په پورتنی لویونو کې د وریدونو توسع منځ ته راځي.

- د جدارې پلورل افیورژن او انترسټیشیل اذیما سره یوځای د انټر لوبولر سیپټوم اذیما Kerley B Line هم د لیدلو وړ وي.

- د اسناخو اذیما، تروې هوایي پوکانی او مایع.

- د پورتنی لوب د وریدونو د برجسته والی له امله د زړه د قاعدې له پلوه خانگېزه کثافت لیدل کېږي چې علت یې د چپ اذین د ډیاستول د آخري برخې زیاتوالی وي چې د Moustache or Antler sign په نوم یادېږي. د سږو د فشار زیاتوالی د سږو د احتقان سبب ګرځي چې دا حالت دومره د ارزښت وړ نه بلل کېږي. مګر د سږو د شریانو په غټوالی منتج کېږي چې دوام یې په سږو کې د هیموسمیدروزیس له کبله ګډن ته ورته ټکو (کثافت) په بڼه څرګندېږي. ۶-۲-۷. ایکوکارډیوګرافي: د زړه په دې کتنه کې لاندې بدلونونه ترسترګو کېږي. د دسام د قدامې کسپ د تړل کېدلو کموالی (Reduced EF Slope)، د فیوز شوي قدامې لیف لیت:



۷-۳ شکل

په پورتنی شکل کې د سیستول او ډیاستول په صفحه کې د دسام تنګوالی لیدل کېږي. (۹).

او کورډا خواته د شاتنی لیف لیت کشبډل او تکلسی او فبروتیک دسام گن شمېره غبرگونونه تولیدوي چې د بې ارزښته ډیاستولیک حرکاتو سره یوځای وي.

۷-۲-۷. توپیری پېژنده: داناروغي باید دلاندې ناروغيو څخه جلا شي.

۱. د ابهر عدم کفایه : په دغه حالت کې د Austin Flint مرمراورېدل کېږي چې یو ډیاستولیک مرمردی چې د متهرال دسام وظیفوي تنگوالی را منځ ته کوي. مگر د ابهر د عدم کفایي د نورو علایمو او اعراضو شتون او د اوپنینگ سنپ نه شتون دواړه ناروغي یو د بل څخه جلا کوي.

۲. ځنډنی برانکایتیس او امفسیما : ځنې وخت دا ناروغي د متهرال تنگوالی سره غلطېږي. که پاملرنه وشي! نو د متهرال د تنگوالی نورې نښې به شتون ونه لري او هم د متهرال ډیاستولیک مرمراورېدل ناشونی وي.

۳. برانکیکتازیس او د سږو توبرکلوزیس : په دې حالتونو کې هیمپتیسیس شتون لري. مگر د متهرال دسام نورې اصغایي نښې شتون نه لري.

۴. د ترای کسپېد تنگوالی : د ښی زړه مرمرونه د شهیق سره تشدیدېږي. خو! تشخیص یې د ایکو په واسطه صورت نېسي.

۵. د سږو پرایمرې هایپرټینشن : په ځوانو ښځو کې لیدل کېږي چې په دې ناروغي کې هېڅکله اوپنینگ سنپ، ډیاستولیک مرمراو د چپ اذین غټوالی نه لیدل کېږي.

۶. ASD : په دې کې د چپ اذین غټوالی نه لیدل کېږي همدارنگه Kereley B Line هم موجود نه وي.

۷. د چپ اذین میکسوما : په دې ناروغي کې سیستیمیک اعراض لکه: وزن بایلل، تبه، کم خونې، سیستیمیک امبولیزم، د ESR او IgG لوړوالی شتون لري. همدارنگه اصغایي علامې یې د وضعیت په تغیر سره بدلون کوي او هېڅکله اوپنینگ سنپ نه اورېدل کېږي.

۸-۲-۷. اختلاطات : څرنگه چې په دې ناروغي کې چپ اذین د ترومبس د پاره د گودام حیثیت لري نو د سیستیمیک امبولی د پاره ښه سرچینه جوړوي چې دغه اختلاط د ناروغي

د بل اختلاط (أذيني فبريليشن) له سببه زيات پېښېږي چې په خپل نوبت سره د CVA پېښې را منځ ته کوي. همدارنگه د زړه د بې نظمي له امله د زړه عدم کفايه د اختلاط په بڼه هم را منځ ته کېږي. د دې ناروغي بل اختلاط اتانې انډوکارد ایتيس دی.

۹-۲-۷. طبي درملنه : دغه ناروغي د لاندې طبي اهتماماتو په واسطه تداوي کېږي.

۱. د روماتیک تبې د مکررو يرغلونو مخنيوي: دا درملنه په وقايوي ډول ډېره گټوره او په ځانگړې ډول په ځوانانو کې حتمي بايد سر ته ورسېږي چې د دې موخې د لاسته راوړلو د پاره ناروغ ته پښيلين وي ۲۵۰ ملي گرامه د خولې د لارې سهار او بېگاء توصيه کېږي. که چېرې ناروغ د خولې د لارې دلچسپې ونه لري نو بايد بينزاتين پښيلين ۱۲ لکه د عضلي له لارې مياشت کې يو ځل ناروغ ته کارول کېږي او که ناروغ د پښيلين سره حساس وي نو بيا ناروغ ته ارترومايسن د ورځې ۲۵۰ ملي گرامه ورکول کېږي.

۲. د اتانې انډوکارد ایتيس وقايوي کړنې : چې په اولو انډوکارد ایتيس کې ورڅخه په شرح ډول يادونه کېږي.

۳. د بطني چېتکو تقلصاتو څخه مخنيوي: د دې موخې د پاره ډيجيټال کارول کېږي چې استطببات يې په لاندې ډول دي.

الف. أذيني فبريليشن.

ب. په زړو خلکو کې چې تراوسه پورې سينس رېتم لري مگر د فبريليشن د مخنيوي په خاطر چې په راتلونکي کې د فبريليشن د رامنځ ته کېدلو اميدواري شتون ولري.

۴. د اتانې انډوکارد ایتيس مخنيوي: د دې پېښې د مخنيوي په خاطر ناروغ ته وقايوي انتي بيوتيک ورکول کېږي. همدارنگه ناروغ ته پوره پروتين لرونکي غذايي رژيم چې ويتامينونه او د اوسپنې مستحضرات ولري توصيه کېږي او هم د اړتيا په وخت کې ناروغ ته لږه وينه هم ورکول کېږي.

۵. د سږي د وريدې احتقان او اذيما مخنيوي: د دې موخې د پاره ډيوريتيک کارول کېږي او په پرمختللي حالت کې جراحي عمليه توصيه کېږي.

۲. د امبولي مخنيوي: د دې موخې د ترلاسه کولو د پاره په دوامداره توګه انتي کواګولانت کارول کېږي چې استطببات يې په لاندې ډول دي. د منځنۍ يا وځيې کچې تنګوالۍ، د چپ اُډين غټوالۍ، اُډينې فبريليشن، سينس رېتم چې په مکرر ډول د زړه د ټکان سره يوځای وي او د هرې گيلې شتون چې په اولو ډينې امبولي دلالت وکړي.

جراحي درملنه: هغه وخت جراحي عمليه ټاکل کېږي چې د مټرال تنګوالۍ ګوښی وي او د جراحي عمليې د پاره کومه بله مانعه شتون ونه لري او د دسام مساحت د ۵، ۱ سانتي مترو مربعو څخه کمه وي. چې معمولاً د دې موخې د پاره د Valvotomy او Valve replacement څخه کار اخيستل کېږي.

الف. Valvotomy: چې په لاندې حالتونو کې استطبب لري.

- پلمونري اډيما چې د کنترول څخه بهر وي.
- سابندي يا بل کوم عرض چې د ناروغ ورځنې فعاليت يې محدود کړي وي او يا په متناوب ډول پلمونري اډيما را منځ ته کړي او يا اډيما د حمل سره يوځای وي.
- د سږو د فشار د زياتوالي د نښې (د بنې بطين غټوالۍ يا هيپتيسيس) شتون.
- که د طبي درملنې او د بطين د تقلصاتو د منظم کولو سره سره بيا هم د ناروغ ورځنې فعاليت محدود وي.
- که د انتي کواګولانت سره سره بيا هم تکراري سيستمیک امبولې را منځ ته شوې وي.
- کله چې اُډينې فبريليشن د کنترول څخه بهر وي.
- که مټرال تنګوالۍ په خالص ډول شتون ولري.
- والوتومي په لاندې طريقو سره سرته رسېږي.

۱. Trans septal ballon valvotomy .

۲. Closed valvotomy .

۳. Open valvotomy .

ب. د دسام بدلول : هغه وخت استطباب لري چې د دې ناروغي سره د مترال عدم کفایه هم شتون ولري او یا دسام کلک او متکلس شوې وي. همدارنگه په حامله بنځو کې د ضرورت په وخت کې والوټومي بې خطرې عملیه بلل کېږي. (۱، ۳).

۳-۷. د مترال دسام عدم کفایه

د مترال (باې کسپېد) دسام د ښه نه تړل کېدو له کبله د چپ بطن څخه چپ اذین ته د وینې شاتګ د مترال د عدم کفایې یا ریګوارجیتیشن په نوم یادېږي چې د ځینو غیر دودیزو عملیو او ناروغيو په سیر کې د دې دسام د پنځو اجزاو لکه لیفلیت، انولس، کورډاتینډا، پیپلري عضله او Subjacent myocardium. که چېرې د یو یا د زیاتو برخو دندې یې خرابې شي نو د MR سبب کېږي. چې دا پېښه په خپل نوبت سره د زړه د حجم د بار د زیاتېدو لامل ګرځي (پرې لوړ زیاتوي او افتر لوړ کموي). همدارنگه دا ناروغي په دوه ډوله لیدل کېږي چې عبارت دي له : د مترال دسام حاده عدم کفایه او ځنډنې عدم کفایه. (۹، ۱۰، ۱۱).

۱-۳-۷. لاملونه : د لاملونو د ښه پېژندنې د پاره د مترال عدم کفایه په دوه ډلو وېشل کېږي چې د عضوي او غیر عضوي څخه عبارت دي.

۱. عضوي مترال عدم کفایه

الف. عام (دودیز) لاملونه

۱. روماتیزم : دا ناروغي د مترال د دسام ځنډنې عدم کفایه را منځ ته کوي.

۲. اتانې انډوکارډایټیس : اتانې انډوکارډایټیس د روماتیزم په خلاف د مترال د دسام د حادې عدمې کفایې لامل ګرځي. دا پېښه د شاتنې پیپلري عضلې د خپرې کېدلو او ویجاړېدلو لامل ګرځي. ځکه چې د دې عضلې اروا د یورګ په واسطه صورت نېسي، چې درګ ویجاړېدنه په حاد ډول سره د مترال د دسام عدم کفایه را منځ ته کوي.

۳. په حاد ډول د حليموې عضلاتو پاتې والی يا خپرې کېدل چې په دوديز ډول د زړه د حادې حملې په سير کې منع ته راځي.

ب. غير دوديز لاملونه

۱. هايپر تروفیک ابسترکتيف کارډيومايوپټې او پراخه شوې کارډيومايوپټې په ځنډنی ډول د مټرال د دسام د عدم کفایې سبب کېږي.

۲. ولادې چې د اوستيوم پرېموم ډيفيکت سره يوځای وي.

۳. په سيستمیک لوپوس اريتماتوزيس کې د لیب مانساک سندروم.

۴. انډومايوکارډيل فبروزيس.

۵. په تنگ شوې مټرال باندې د جراحي عملي سرته رسول.

ج. نادر لاملونه لکه: ډيجينراتيف (استحاليوې) ناروغي.

۱. د مټرال د دسام پرولپس په ځنډنی ډول د مټرال د دسام د پاتې والی لامل جوړېږي.

۲. Flopy دسام چې حليموې شلېدنه ورسره يوځای وي يا نه.

۳. کولاجيني سؤي اشکال لکه مارفان، الرس ډانلوس سندرومونه او انکېلوزينگ سپنډيلايټيس.

۲. د مټرال وظيفوي (غيرعضوي) عدم کفایه: د مټرال د دندې پاتې والی په غير د دې څخه چې د دسام په جوړښت کې بدلون را منځته شي په لاندې ناروغيو کې ليدل کېږي. حاد روماتیک يا ويرل مایوکارډايټيس، د زړه اسکيمیک ناروغي، د وينې د فشار زیاتوالی او احتقانی کارډيومايوپاتې. (۳).

۲-۳-۷. پتوفزيولوژي: په حاد ډول د دسام پاتې والی په کين اټريوم يا بطین کې، کوم اناتوميک بدلون نه ښی بلکه ځنډنی عدم کفایه په تدريجي ډول د ښی بطین د پراخېدو او په کمه کچه دهغې د فشار د لوړېدو سبب گرځي چې په پای کې ډېر کم اعراض رامنځ

ته کوي. په دې ناروغي کې چپ بطن، ډېر ورو ورو پراخېږي چې په بطن کې د حجم د زیاتوالي له سببه د بطن دیاستولیک او اذینې فشار لوړوالی منځ ته راځي چې دا پېښه په خپل نوبت سره د نفس تنګي او د سږو اذیما سبب ګرځي. مګر حاد مټرال ریګوارجیتیشن په چټکۍ سره د اذینې فشار د لوړوالي سبب ګرځي چې د ناروغ ګیلې د ځنډنې په پرتله زیات وي. (۱۰، ۳).

۷-۳-۳. کلینیکي څرګندونې: د دې ناروغي کلینیکي بڼه په لاندې ډول ده.

تاریخچه


۱. د دې ناروغي په خفیفه، منځنۍ کچه او د مټرال د دسام د عدم کفایي د ګوښی والی په بڼه کې ناروغ کومه ځانګړې ګیله نه لري. ځکه چې په دې حالت کې د کین بطن حجم د زعم وړ وي.

۲. د سږی احتقان له کبله، ناروغ د جهدي نفس تنګي چې Interscapular area ته خپرېږي، حکایت کوي. همدارنګه ناروغ د Fatigue څخه هم شکایت لري. د مټرال د دسام په ځنډنې او وخیم حالت کې ناروغ د Orthopnia څخه ډېره ځورېږي. په دودیز ډول د اټریل فبریلیشن د رامنځ ته کېدو څخه ناروغ کې د زړه وخیم ټکان شتون لري. همدارنګه د دسام د عدم کفایي په ځنډنې بڼه د ګیډې د بنی پورتنی برخې درد او دروندوالی د هیپاتومیګالی له امله شتون لري. په ثانوی ډول د تراې کسپېډ د دسام عدم کفایه او د هغې پورې اړوند ستونزې هم په دې ناروغانو کې وي. په دې ناروغانو کې د اسایټیس اړوند ګیلې د اورېدلو وړ وي. همدارنګه هغه ګیلې چې د پلمونزې د رګونو د فشار د زیاتوالي پورې اړه لري د دې ناروغي په ځنډنې حالت کې او پلمونزې اذیما د دې ناروغي په وخیه او حاده بڼه کې رامخته کېږي.

فزیکی کتنې: د مټرال د دسام په پرمختللی او وخیم عدم کفایه د وینې شریانی فشار نارمل وي. د زړه په اصغاء کې لاندې شیان اورېدل کېږي. په دودیز ډول د زړه لومړی اواز

شتون نه لري. ځکه چې په هالوسيسټولیک مرمړ کې مدعم کېږي او د اورېدلو وړ نه وي. بيا هم که واورېدل شي نو ډېر نرم وصف به ولري.

- که عدم کفایه ډېره پرمختللی وي مرمړ لوړ اورېدل کېږي. همدارنگه که ریګوارجیتیشن د شاتنی وریقوو له کبله را منځ ته شوې وي، مرمړ به د زړه قاعدې ته انتشار کوي او د غاړې په رګونو کې هم اورېدل کېږي.



۷-۴ شکل

دمترال په عدم کفایه کې پان سېستولیک مرمړ (۱۱).

- په اولو پیکس کې د چپ بطن د سریع ډکېدو له امله د زړه درېم اواز لوړ اورېدل کېږي. او هم کله کله د ابهر د تړل کېدو د اواز څخه (۰،۱۲ - ۱۷،۰ ثانی وروسته، تیت اورېدل کېږي، چې د رمبلینګ میډ ډیاسټولیک مرمړ په واسطه تعقیبېږي. د زړه څلورم اواز هغه وخت اورېدل کېږي چې د عدم کفایي ډېره وخیمه بڼه ولري او د زړه ریتم سینس وي.

- په اېيکس کې د لنډ مهالې مېډ ډياسټولیک مرمړ اورېدل چې د مترال څخه د زیات حجم د تېرېدلو له کبله اورېدل کېږي.

- د دوهم اواز د پراخه شهيقي سپليټينگ اورېدل: د ناروغي په وځينو حالتونو کې د لنډ مهاله اېيکشن اورېدل چې د ابهر د وختي تړل کېدو له سببه منځ ته راځي. اوپنينگ سنپ: هغه وخت اورېدل کېږي چې ناروغي وځيمه بڼه ولري او يا د دې ناروغي سره انډومايوکارډيل يوځای وي.

د وځيمي عدم کفایي نښې: د مترال د دسام د وځيمي عدم کفایي نښې په لاندې ډول دي. په ځنډني او وځيم حالت د عدم کفایي کې يو لوړ اواز لرونکی پان سيستولیک مرمړ چې دريمه درجه يا څلورمه درجه لري د اورېدلو وړ وي، په اېيکس کې د سيستولیک تریل شتونوالی، د چپ بطين هايپر ډيناميکه څپه، بطيني گالوپ، د مترال ډياسټولیک فلو مرمړ، اوپنينگ سنپ او د چپ اُډين د سيستالیک پراخوالی له کبله د تېر د هډوکي په چپ طرف کې د Heaving شتون.

Subvalvular regurgitation

الف. د حلیموي عضلي د دندې د پاتې والی يا د کورډا د شلېدلو له سببه منځ ته راځي چې په دې ناروغي کې سيستولیک مرمړ اورېدل کېږي چې لنډ مهاله او يواځې د سيستول په منځ او يا په آخر کې اورېدل کېږي چې Ejection مرمړ تمثيلوي.

ب. د شاتنی کورډا د شلېدلو له کبله د مترال شاتنی وريقي د بطين د سيستول په صفحه کې په چپ اُډين کې د بالون په بڼه داخلېږي چې په دې وخت کې ريگوار جيتانت جېټ قدام خواته ته رهبرې کېږي چې د دې پېښې مرمړ د ابهر په محراق کې بڼه اورېدل کېږي چې عينا د ابهر تنگوالی تمثيلوي.

حاد مترال ريگوار جيتيشن: مرمړ به يې لوړ اېيکل او سيستولیک وي چې ورسره نبض به تېز، لنډ او حجم به يې کم وي او هم سږی اذیما به شتون ولري.

۷-۳-۴. د زړه برېښنایي گراف : په دې کتنه کې P- mitral او د چپ بطن د غټوالی نښې د لیدلو وړ وي. همدارنگه په دې کتنه کې د کین اتریوم د پراخوالی شواهد د لیدلو وړ وي، مگر کله کله ور سره د نښی اتریوم لویوالی هم لیدل کېږي، چې علت یې پلمونري هایپرټینشن دی. زیاتره وخت ځنډنی MR د اتریل فبریلیشن سره یو ځای وي. د بطناتو د غټوالی شواهد په دې الکتروکارډیوگرام د موندنې وړ نه دي.

۷-۳-۵. ایکوکارډیوگرافي : TTE کولای شي چې د MR د میکانیزم او د دې د هیموډینامیک وځیموالی په هکله پوره معلومات ورکړي. همدارنگه د چپ بطن د دندې په هکله د دې بطن د ډیاسټولیک او سیسټولیک د آخري برخې د حجم د ارزیاې په هکله هم معلومات ورکوي.

۷-۳-۶. د سیني رادیوگرافي : په دې کتنه کې د زړه چپ اذین او بطن دواړه غټ شوي ښکاري او کله کله د دسام تکلس هم د لیدلو وړ وي.

۷-۳-۷. د زړه کتیترایزیشن : د زړه په کتیترایزیشن کې په ښکاره ډول سره د چپ اذین سیسټولیک فشار لوړ وي. که چېرې کثیفه مواد په چپ بطن کې پېچکاري کړای شي نو و به لیدل شي چې وینه د سیسټول په وخت کې د چپ بطن څخه چپ اذین ته داخلېږي. (۳).

۷-۳-۸. پېژندنه : د دې ناروغي پېژندنه د دقیقې تاریخچې، فزیکي معاینې او لابراتواري کتنو په بنسټ کېږي. (۷).

۷-۳-۹. توپیری پېژندنه : د ټولو هغه ناروغيو سره باید توپیری تشخیص شي، چې د سیسټولیک مرمر سبب کېږي.

۷-۳-۱۰. اختلاطات : د دې ناروغي اختلاطات عیناً د مترال تنگوالی اختلاطاتو ته ورته اختلاطات ورکوي خو! دومره توپیر لري چې د دې په اختلاطاتو کې اذینې فبریلیشن او امبولي کم او اتانې انډوکارډایټیس زیات پېښېږي.

۱۱-۳-۷. معالجوي درملنه : د ځنډنی وځيمي ناروغي درملنه د لامل او د ناروغي کچې او درجې پورې اړه لري د دې ناروغي طبي درملنه هم عیناً مترال تنگوالی ته ورته دي چې په لاندې ډول ورڅخه یادونه کېږي.

۱. دروماتیزم د تکراري يرغلونو مخنيوي : د دې موخې د ترلاسه کولو د پاره د پنسیلین وي څخه کار اخیستل کېږي. چې ۲۵۰ ملي ګرامه د ورځې دوه ځله کارول کېږي. یا بینزاتین پنسیلین ۱۲ لکه په میاشت کې یو ځل په زرقې ډول په غوښه کې د ۲۵ کلنۍ پورې کارول کېږي. که چېرې ناروغ د پنسیلین سره حساسیت ولري نو ناروغ ته د ورځې ۲۵۰ ملي ګرامه اریټرومایسین توصیه کېږي.

۲. د انتانې انډوکارډایټیس مخنيوي : د دې پېښې د مخنيوي په خاطر وقایوي اتبي بیوتیک ورکول کېږي او هم پوره پروتین لرونکی غذا چې ویتامینونونه او د اوسپنې مستحضرات هم ولري ناروغ ته باید توصیه شي او د ضرورت په وخت کې ناروغ ته په کمه اندازه وینه ورکړ شي.

۳. د سږی د احتقان او اذیما مخنيوي : د دې موخې د پاره ډیوریتیک کارول کېږي.

۴. د بطنې تقلصاتو د کمولو د پاره ډیجیتال ورکول کېږي.

۵. که چېرې اټریل فبریلیشن را منځ ته شوې وي نو ناروغ ته د INR د قیمت په پام کې نیولو سره (که قیمت یې ۲-۳ وي) نو ناروغ ته یواځې په دې حالت کې Warfarin شروع کېږي چې د دې سره د امبولې مخنيوي هم کېږي ځکه چې د امبولې د مخنيوي د پاره اتبي کواګولانت ورکول کېږي. (۳، ۹).

همدارنگه د Cardioversion کارونه د کلینیکي او د کین اټریوم د جسامت او حجم پورې تړلی وي. کله چې د ناروغ د وینې سیستمیک فشار نارمل وي نو د کین بطن د سیستمیک دندې د نارمل ساتلو له پاره Vasodilators د درملنې له پاره غوره درمل بلل کېږي. همدارنگه په دې ناروغي کې د اسکیماء شتون یا نشتون، Dilated

cardiomyopathy چې د زړه د عدم کفایي وڅیمه کلینیکي بڼه ورسره هم وي، نو په دې وخت کې لاندې درمل کارول کېږي: ډیوریتیک، بیتابلاکر، Angiotension-converting enzyme inhibitor، ډیجیټال او د اړتیا په وخت کې د دواړو بټینونو د Cardio reynchromization therapy څخه کار اخیستل کېږي. د ناروغي په حادو پېښو کې چې د زړه د حادې حملې په سیر کې منځ ته راغلي وي نو ناروغ جراحي ته اړتیا لري چې ناروغ باید جراحي له پاره تیار شي چې د موخې د سرته رسولو له پاره ناروغ ته ډیوریتیک او د وازو ډایلټر څخه وریډې Sodium nitroprusside توصیه کېږي. که چېرې په حاد ډول MR د پیپلري عضلو د شلېدلو له کبله، کوم چې د زړه په حادو حملو کې د اختلاط په ډول رامنځ ته کېږي، رامنځ ته شوي پېښه د Intra aortic baloon counterpulsation په واسطه درملنه کېږي.

جراحي درملنه: د جراحي درملنې په وخت کې د جراحي له پاره د ناروغ د ټاکلو له پاره د عمليې ضررونه او گټې باید و سنجول شي. چې د دې ټاکنې له پاره ناروغ باید ځنډنی ناروغ او پرته د اسکیمیا څخه وي او هم د جراحي عمليې گټه د راتلونکي نژدې ضررونو او ځنډنی خطرونو په پرتله و سنجول شي.

د دې ناروغي جراحي درملنه عبارت دي له:

Primary valve repair او Valve replacement څخه. یادونه باید و شي چې په لومړني عمليه کې راتلونکي خطرونه کم او په دوهمه عمليه کې اختلاطات او خطرونه ډېر زیات پېښېږي. نو کله چې ناروغ جراحي عمليې له پاره ټاکل کېږي نو خطرونو ته یې هم باید پاملرنه و شي. د Valve repair په عمليه کې د لومړي دسام ترمیم د ځینو مرحلو په سرته رسولو لکه: Valvuloplasty او د Annuloplasty کړۍ ځای په ځای کولو سره سر ته رسېږي. چې استطببات یې په لاندې ډول دي. کله چې MR په ځنډنی ډول وي او اسکیمیا ورسره شتون ونه لري او ناروغ د ناروغي د گیلو څخه ستونزمن وي، په نژدې وخت کې ناروغ ته AF او پلمونري هایپرټینشن پیدا کېدل، چې په استراحت کې پلمونري شریاني فشار ۵۰

ملي متره يا لوړ او د فعاليت په وخت کې ۲۰ ملي متره يا لوړ وي. د پورتنی استطبباتو د نشتوالی په صورت کې دا عملیه هغه وخت استطببات لري چې د کين بطين Ejection fraction د ۲۰ سلنۍ څخه کم وي. اخیستلای شي.

۷-۴. د مترال دسام پرولپس

۷-۴-۱. تعریف: د هغه حالت څخه عبارت دی چې د بطينونو د سیستول په صفحه کې د مترال دسام یولیف لیت یا دواړه لیف لیتونه کين بطين ته شاتگ کوي.

۷-۴-۲. لاملونه: هره گډوډی چې د دسام د اوږدېدو او یا د Subvalve apparatus د اوږدېدو لامل شي د MVP لامل هم جوړېږي.

۷-۴-۳. کلینیکي بڼه: د جنس له پلوه په ځوانو بڼځو کې د نارینو او زړو بڼځو په پرتله زیات را منځته کېږي. همدارنگه زیاتې پېښې خفیف چې په نارمل حسابېږي.

۷-۴-۴. اختلاطات: د زړه بې نظمې معمولاً. Ventricular ectopics beats، اتناني اینډوکارډایتیس، سیستمیک امبولي، زیاتره وخت د ATIs کلینیکي بڼه شتون لري، د Chordae tendinae شکېدل، د مترال دسام وخیمه عدم کفایه او نابیره مړینه.

۷-۴-۵. الکتروکارډیوگرافي: کېدای شي چې نارمل وي او یا په III او AVF لیدونو کې د ST او T بدلونونه د لیدلو وړ وي.

۷-۴-۶. ایکوکارډیوگرافي: معمولاً د مترال دسام د شاتنۍ لیف لیت د پرولپس د معلومولو له پاره توصیه کېږي. همدارنگه د دې کتنو په واسطه کولای شو چې د دې دسام سره یو ځای د ابهر، ترایکسپېد د دسامونو پرولپس او کورډا تینډا شلېدل هم پېژندل کېږي.

۷-۴-۷. درملنه

طبي درملنه

۱. د طبي حالت اعاده كول.

۲. د مرمرد شتون په صورت کې د انډيو کارډ ايتيس مخنيوي.

۳. د زړه د بي نظمي د شتون په صورت کې بي نظمي ضد درملو کارونه.

۴. د امبولی د شتون په صورت کې د اسپرين يا وارپارين کارونه.

جراحی درملنه: د ناروغي په وخيمو حالتونو (کله چې د متيرال د دسام وخيمه عدم کفايه شتون ولري او يا د کين بطين پرمختيايي عدم کفايه شتون ولري) کې د دسام بيا رغونه يا عوض کول سرته رسېږي.

۷-۵. د ابهر دسام عدم کفايه

د ابهر او چپ بطين د يو ځای کېدو په برخه کې د ابهر د نيم دايروي (Semilunar) دسام په پوره ډول نه تړل کېدل ، د ابهر د دسام د عدم کفايي په نوم يادېږي. (۹) .

۷-۵-۱. لاملونه: تر هر څه د مخه دا بايد وويل شي چې د دې ناروغي لاملونه په دوه لويو ډلو وېشل کېږي. کېدای شي لاملونه يې په پرايمري ډول د دسام د ناروغيو پورې اړه ولري او يا د ابهر د دسام د ريښو پورې اړه ولري چې په لاندې ډول د هريوه څخه يادونه کېږي. الف. د دسام وريقوي ناروغي: د روماتيزم ناروغي د دسام د ضخيم کېدو، د نارملې بڼې بدلون او د ابهر د دسام د Cusps د لنډيدو لامل گرځي چې دغه بدلونونه په خپل نوبت سره د دسام د ځانگړني بدلون لامل گرځي چې په دې حالت کې دسام خپله اصلي دنده سرته نه شي رسولي، چې په پای کې دسام د سيستول په صفحه کې پوره نه خلاصېږي او همدارنگه د ډياستول په وخت کې پوره نه تړل کېږي. د ابهر عدم کفايه، کوم چې روماتيک

سرچپینه ولري، گوبنېتوب يې نادره پېښه ده. زياتره وخت د AR هغه پېښې چې ولادې سرچپينه ولري او باي کاسپېد بڼه ولري، نژدې ۲۰ سلنه گوبنې پېښې يې د ۱۰ کلنۍ او ۴۰ کلنۍ تر منځ جراحي عمليو ته اړتيا پيدا کوي. کله کله د ابهر د دسام ولادې Fenestration د AR د خفيفې بڼې لامل جوړېږي. همدارنگه Membranous subaortic stenosis د ابهر د وريقاتو د ضخيم کېدو او هم د سکار د انساجو د جوړېدو سبب کېږي چې دا پېښه په خپل نوبت سره په ثانوي ډول د AR لامل جوړېږي. د ابهر د دسام Prolapse هم په ثانوي ډول د AR سبب کېږي چې نژدې ۱۵ سلنه پېښوکې VSD ورسره يوځای وي. کله کله گوبنې او کله کله د ماکسوماتوز له کبله MS گوبنې يا تراي کسپېد سره يوځای وي. اتتانې انډوکاډايتيس هم د ابهر هغه کاسپېدونه چې مخکې له مخکې د روماتيک آفت په واسطه اغېزمن شوي وي. همدارنگه سفليس او انکولوسينگ سپنډيلايتيس کولای شي چې د ولادې غير دوديز دسام يا دوديز دسام وريقات په افت اخته کړي او سوري کېدل يا گريدنه يې رامنځ ته کړي او په پای کې د AR لامل گرځي. همدارنگه تروما د حاد AR لامل گرځي.

ب. د دسام د رېښې ناروغي: روماتويد ارترايتيس، SLE، ريتېرز سندروم، Takayasu ناروغي، ډيجينراتيف (استحالوي) ناروغي لکه: مارفان سندروم، د ابهر د رېښې (روټ) ډايسېکشن او ارتروپټي.

۲-۵-۷. پتالوژي: د ابهر د دسام عدم کفايه معمولا د ابهر د دسام د اولنۍ برخې د Dissection د ناروغي په تگلاره کې د اختلاط په بڼه رامنځته کېږي په دې حالت کې لاندي پتالوژي ليدل کېږي. د Dissection له کبله حلقوي څېرې کېدل يا د انولس بې ځايه کېدل منځته راځي چې په پای کې د دې دسام د قطر د زياتوالي لامل گرځي.

۳-۵-۷. پتوفزيولوژي: کله چې د چپ بطن د تشېدو په مقابل کې يوه مانعه رامنځ ته شي نو د چپ بطن د فشار لوړوالي او د بطن غټوالي منځ ته راوړي چې په پايله کې د چپ بطن د اسکېميا سبب کېږي او بيا د اسکېميا له کبله د سيني درد، اريتميا او د زړه عدم کفايه رامنځ ته کېږي. د چپ بطن د تشېدو په وړاندې بندښت د مشق په وخت کې زياتېږي نوځکه

د ابهر د ستینوزیس اعراض زیاتره وخت د مشق په وخت کې منع ته راځي. په نارمل حالت کې د مشق په وخت کې کېدای شی د زړه دهانه خوځلي د نارمل څخه زیاته شي. څرنګه چې په دغه حالت کې د ابهر د سام تنګ وي نو د زړه د دهانې زیاتوالی نوموړی د سام ستونزمن کوي چې په پایله کې د وینې فشار غورځېږي، د زړه اسکیمیا نوره هم زیاتېږي چې آخري پایله یې مایوکارډو پتي منع ته راوړي او د زړه د اړېتمیا د منع ته راتلو سبب ګرځي. (۳).

۴-۵-۷. کلینیکي بڼه


تاریخچه : په خالص AR اخته ناروغانو د څلورو څخه درې برخې ناروغان نارینه جنس جوړ وي. په بنځپنه پرګنو کې زیاتره وخت د دې لامل روماتیک سرچېینه لري چې پرایمرې بلل کېږي. همدارنګه ناروغ به د اتانې انډوکارډایټیس تاریخچه بیانوي. چې په حاد ډول د AR لامل ګرځېدلي وي چې په پای کې ناروغ ته د چپ بطن د ډیاسټولیک فشار د زیاتوالی له کبله د پلمونرې د شریان د فشار زیاتوالی په خپل نوبت سره د پلمونرې اذیما، کارډیوجینیک شاک لامل کېږي. همدارنګه ناروغ په ځنډنې AR کې نژدې ۱۵ کاله د ناروغي د ستونزو پرته ژوند کولای شي. نو په دې ناروغ کې د ناروغي ګیلې ورو ورو را منع ته کېږي. چې ناروغ به د لاندې ستونزو څخه ګیله کوي. په خفیفو حالتونو کې ناروغ کومه ستونزه نه لري. نفس تنګي : د فعالیت په وخت کې نفس تنګي زیاتېږي او شدت مومي، په شدید فعالیت او تمریناتو کې نوره هم زیاتېږي.

جس : اپیکل امپلس به لاندې چپ خوا ته بې ځایه شوې وي. که چېرې د ابهر عدم کفایه د لاندې ناروغيو لکه : سفلیس یا د ابهر د ډیسیکشن او یا د والسلوا د سینس د شلېدلو له امله را منع ته شوې وي نو په دې حالت کې به ډیاسټولیک تریل جس کېږي.

اصغاء : د ناروغ په اصغاء کې لاندې شیان اورېدل کېږي. ۱. ډیاسټولیک مرمر : لوړ پیچ مرمر چې نزولې (Decrscendo) وصف لری چې د ډیاسټول په اول وخت کې د خپل اعظمي ټکی څخه شروع کوی چې وروسته بیا د دوهم اواز په وخت کې او یا وروسته د هغې څخه نرم او پوکې ته ورته وصف ځانته غوره کوي چې په عینې وخت کې دوهم اواز په مکمل ډول د دې مرمر په واسطه پوښل کېږي، چې د ټټرد هډوکی د منځنۍ ساحې د پاسه او یا چپ طرف کې لوړ

او بنه اورېدل کېږي چې اېيکس ته خپرېږي چې د واضح اورېدلو د پاره ناروغ بايد تنفس بند او مخامخ خوا ته ټيټ شي .

۱. ډياسټولیک مرمړ: لوړ پېچې مرمړ چې نزولې (Decrscendo) وصف لري چې د ډياسټول په اول وخت کې د خپل اعظمي ټکي څخه شروع کوي چې وروسته بيا د دوهم اواز په وخت کې او يا وروسته د هغې څخه نرم او پوکې ته ورته وصف ځانته غوره کوي چې په عيني وخت کې دوهم اواز په مکمل ډول د دې مرمړ په واسطه پوښل کېږي، چې د ټټرد هډوکي د منځني ساحې د پاسه او يا چپ طرف کې لوړ او بنه اورېدل کېږي چې اېيکس ته خپرېږي چې د واضح اورېدلو د پاره ناروغ بايد تنفس بند او مخامخ خوا ته ټيټ شي .



۷-۵ شکل

د ابهر په عدم کفایه کې وختي را منځ ته کېدونی ډکرسینډو مرمړ . (۱۱).

مگر په یو څو ناروغانو کې دا مرمړ ځېگ يا موسیقي او سیگل مرغی اواز ته ورته وصف ځانته غوره کوي. که چېرې مرمړ د ټټر هډوکي بنی طرف کې بنه واورېدل شي نو د ابهر د صعودي برخې پراخوالی ته باید فکر وشي! چې په لاندې ناروغیو کې لیدل کېږي لکه : مارفان سندروم، د ابهر د صعودي برخې ډایسیکشن یا سفلیس کېدای شي چې مرمړ د ټټرد هډوکي د څنډې په پرتله د سيني د چپ اړخ په نیمايي پورتنی برخه یا اېيکس او یا د تخرگ د منځني خط د پاسه بنه واورېدل شي چې د Cole - Cecil مرمړ په نوم یادېږي.

کله کله کېدای شي چې د ابهر د عدم کفایي یو موزیکل مرمر د ډیاسټول څخه تجاوز وکړي او تېر شي چې لاملونه به یې لاندې شیان وي.

الف. د اتانې انډوکارډایټیس له سببه د وریقو سوري کېدل.

ب. د سفلیس له کبله د وریقې شاء تگ.

ج. د والسلوا د ابهرې سینس څېرې کېدل.

د ابهر په حاده عدم کفایه کې د ډیاسټولیک مرمر دوام کم وي ځکه چې په دې حالت کې وخت دومره دوام نه کوي چې د چپ بطن د پراخېدلو او یا غټېدلو سبب شي. مگر په دې حالت کې د چپ بطن داخلي فشار په ډېره چټکۍ سره لوړېږي. ډیاسټولیک مرمر د لاس گاډې په ځغلولو، زنگون کښ کیناستلو او یا د وازوپرسین درملو په کارولو سره تشدیدېږي.

۲. سیسټولیک ایجیکشن مرمر: د چپ بطن د ستروک والیوم د زیاتوالی له کبله منځ ته راځي چې ایجیکشن کلیک ورسره یوځای وي.

۳. استین پلینټ مرمر: تیت پېچې ډیاسټولیک مرمر دی چې په اپیکس کې بڼه اورېدل کېږي چې شتون یې د ابهر د عدم کفایي په وخامت دلالت کوي. چې د مترال د قدامې وربقې له کبله په ریګوارجیتیشن کې د الوتونکی اهتزاز په سبب قدامې وربقه شاء ته بې ځایه کوي او د مترال د خولي کانال ته داخلېږي چې باید د مترال سټینوزیس څخه توپیر شي.

۴. په اپیکس کې لومړی اواز: نرم او د مترال د وخت څخه مخکې د ټرل کېدو له کبله وختي رامنځ ته کېدونکی وصف لري.

۵. په قاعده کې دوهم اواز: دا اواز د ابهر د عدم کفایي په وخیم حالت کې چې ځانته (ګونښی) وي اورېدل کېږي ځکه چې په دې حالت کې اوورتیک برخه نه وي.

۲. درېم اواز: د زړه درېم اواز او په اېيکس کې د چپ بطين د ارتېدللو په شان د مترال د عدم کفایي له کبله پان سيستولیک مرمر سره يو ځای اورېدل کېږي.

محيطي نښې: د پراخه پلس فشار له امله لاندې نښې د جس وړوي.

۱. کولپس نبض: په دې ناروغي کې کولپس نبض موندل کېږي. مگر د لاندې ناروغيو له کبله کېدای شي ځنې وخت شتون ونه لري لکه: کله چې د ابهر عدم کفایه د مترال يا ابهر د تنگوالی سره ي ځای وي، د وينې د فشار زیاتوالی او د مایوکارډيوم متبارز ډيجینیریشن.

۲. په شریانو کې د لیدلو وړ پلسیشن: معمولاً په غاړه کې لیدل کېږي چې د Dancing carotid يا Corrigan's sign په نوم یادېږي.

۳. Head bobbing چې د هر نبض سره سر خوځېږي (تکان کوي) چې د de Musset sign په نوم یادېږي.

۵. Hill's sign: کله چې د براکيل او د فيمورل شريانی فشارونو ترمنځ توپير د ۲۰ ملي مترو سیمابو څخه لوړه شي هیلز ساین مثبت بلل کېږي چې زیات لوړوالی يې د ناروغي په وخامت دلالت کوي. (۹).

۶. په شعريه عروقو کې د لیدلو وړ پلسیشن: په گوتو کې د نبضان شته والی. Quincke's sign په نوم یادېږي.

۷. تمانچې ډز ته ورته اواز (Pistol shot sound): د ستاتسکوب په واسطه د فيمورل شريان د پاسه ډز ته ورته اواز اورېدل د Traube's sign په نوم یادېږي.

۸. Duroziez's sign: دهغه ډیاستولیک مرمر څخه عبارت دی چې د فيمورل شريان آخري برخه يې تر فشار لاندې وي تعقیبوي.

۹. Uvular pulsation: چې د Muller's sign په نوم یادېږي. (۹).

د ناروغي وخیمي کلینیکي څرگندونې په لاندې ډول دي.

د متبارزو اعراضو شتون ، کله چې محيطي نښې متبارزي وي ، کله چې د علوی او سفلی اطرافو په سيستولیک فشارکې توپير د ۶۰ ملي مترو سيمابو څخه زيات وي، د ډياستولیک مرمرد دوام زياتوالی. خو! که چېرې دسام ويجاړ شوي وي نو بيا دا نښه ارزښت نه لري، د ډياستولیک فشار زيات کموالی، د چپ بطن دوه مثبت غټوالی، کله چې د ابهر دوهم اواز د اورېدلو وړ نه وي او د شبکې د شريانونو پلسيشن.

۷-۵-۵. ايکوکارډيوگرام : د ابهر د دسام دکتندو د پاره ايکو يو حياتي کتنه ده ځکه چې د دې کتنې په واسطه د ابهر د ريښی اندازه ، د چپ بطن د دندي معلومول ، د لامل جوتول او هم د ډوپلر په وسيله د ريگوارجيتيش شدت معلومېدلای شي .

۷-۵-۶. د سيني راډيوگرافي : د سيني په راډيوگرافي کې د چپ بطن غټوالی په گوته کېرې چې چپ اړخی څنډې ته د Back -Duck بڼه ورکوي او د صعودي ابهر بڼه هم غټوالی ښی. (۳).

۷-۵-۷. کتيترايزيشن : نن سبا دا کتنه په اولو يکو باندي بدله شوې ده. او د دسام د جراحي عمليې څخه مخکې انجيوگرافي سرته رسېږي.

۷-۵-۸. تشخيص : د ناروغي پېژندنه د تاريخچې، فزيکي معاینې او لابراتواري کتنو په واسطه کېږي. (۷).

۷-۵-۹. توپيري تشخيص: دا ناروغي د ټولو هغه ناروغيو څخه بايد جلا شي چې ډياستولیک مرمرد ولري لکه : Myxoma of It ، Carey cooms murmur، TS، MS، PR Atrium او هم د لاندې ناروغيو څخه داسې جلا کېږي.

۱. د ابهر عدم کفایه چې لاملونه يې روماتيزم يا سفليس وي په لاندې پرتلېز ډول ي و د بل څخه جلا کېږي.

تاریخچه

- عمر د ابهر عدم کفایه په روماتیزم کې معمولاً د ۳۰ کلنی څخه مخکې منځ ته راځي. مگر په سفلیس کې د ۳۰ کلنی څخه وروسته رامنځ ته کېږي.
- د ابهر په عدم کفایه کې به د روماتیزم پخوانی تاریخچه مثبته وي. او سفلیس کې به ، ناروغ پخوانی تاریخچه کې د سفلیس تاریخچه مثبت بیانوي.
- په روماتیک کې د تاریخچې دوام به زیات وي او په سفلیس کې به لنډه تاریخچه شتون ولري.
- په روماتیک کې آنجینایي دردونه به نادر وي. مگر سفلیتیک عدم کفایه کې آنجینایي دردونه زیات او ژر رامنځ ته کېدونی وي.
- فزیکی معاینه : په فزیکی کتنه کې روماتیک المنشاء او سفلیس المنشاء اوورتيک عدم کفایه په لاندې ډول یو د بل څخه جلا کېږي.
- په روماتیک المنشاء عدم کفایه کې پرېکارډیوم به راوتلي وي او په سفلیس کې پرېکارډیوم راوتلي نه وي.
- په روماتیک المنشاء عدم کفایه کې مرمر په چپه دریمه بین الضلعي مسافه کې ښه اورېدل کېږي چې معمولاً نرمه ، تیت پېچې وصف لري او انتشاریې لاندې چپ طرف ته وي او په سفلیس کې مرمر په ښی دویمه بین الضلعي ساحه کې ښه اورېدل کېږي چې لوړ ، خشن وصف لري او لاندې ښی خواته انتشارکوي.
- په روماتیک المنشاء کې کېدای شی چې د ابهر د عدم کفایي سره د ابهر تنگوالی هم شتون ولري. مگر په سفلیس کې د ابهر عدم کفایه خالص شتون لري.
- په روماتیک عدم کفایه کې ډیاسټولیک ټریل ډېر نادر وي او سفلیس کې ډیاسټولیک ټریل معمول وي.

- په روماتيزم کې د ابهر عدم کفايه ډېره وځيمه نه وي نو ځکه محيطي نښې متبارزي نه وي کاروتېد او براکيل شريانونو په نبضان کې ډېر کم او يا هېڅ فرق شتون نه لري. مگر په سفليس کې د ابهر عدم کفايه معمولاً پرمختللی وي چې د پرمختللی محيطي نښو سره يو ځای وي. همدارنگه دکاروتېد يا براکيل شريانونو د پاسه فوق العاده د نبضان توپير ليدل کېږي.

- په روماتيک کې د ابهر د عدم کفايي سره مترال هم اغېزمن کېږي. مگر په سفليس کې هېڅکله د مترال دسام نه اخته کېږي.

خبرنه

- په روماتيک حالت کې د وينې په سيرالوژيک کتنو کې د سفليس د پاره کتنې منفي وي. او هغه حالت کې چې د ابهر عدم کفايه د سفليس په سير کې منح ته راغلی وي د وينې په سيرالوژيکي کتنو کې سفليس د پاره کتنې مثبت وي.

- د روماتيزم له سببه منح ته راغلی عدم کفايه کې په راډيو گرافي کې هېڅکله تکلس او د دسام بې نظمې شتون نه لري. مگر په سفليس کې تکلس د صاعده ابهر پورې منحصر وي. د دسام بې نظمې ليدل کېږي او خپله دسام هېڅکله تکلس نه کوي.

- د روماتيک المنشاء عدم کفايه، په اولو لکتروکارډيوگرام کې د زړه بندېزونه نادر وي. مگر د سفليس د کبله منح ته راغلي عدم کفايه کې د زړه بندېزونه معمول وي.

۳. اتيروسکلروتيک عدم کفايه: معمولاً په زړو خلکو کې د آنجينا سره يو ځای وي، ليدل کېږي. همدارنگه د دسام او د Kukle د برخې تکلس چې د ابهر د کمې کچې تنگوالی سره يو ځای وي.

۴. اتتانې انډوکارډايتيس: په دې ناروغي کې لاندې شيان شتون لري: بدلېدونکي مرمرونه، تبه، کم خونې، د تورې غټېدل، امبوليک پېښې، هيمچپوريا او پتیشيا، کليننگ او د وينې د کلچر مثبتوالی.

۵. ولادې: ناروغ به ځوان وي. ريگوارجيتيشن به پرمختللی وي او ورسره نور ولادې پېښې به هم شتون ولري.

۶. د ابهر د کسپ تروماتیک شلېدل: د ناروغ د لوېدلو او د سرک د غاړې د اکسېدېدو (ټکريا موټر وهلو تاريخچه) څخه سملاسي وروسته د نفس تنگي پيدا کېدل چې د ابهر د تریل لرونکی ډیاستولیک مرمر (لور او خشن وصف لري) سره يوځای وي.

۷. د سربيز دسام عدم کفایه: په لاندې ډول د ابهر دسام د عدم کفایي څخه جلا کېدای شي.

- د ابهر په عدم کفایه کې په محیطي نښو کې واټرهمرپلس به شتون ولري. مگر درېوې دسام په عدم کفایه کې هېڅ محیطي نښه نه موندل کېږي او هم واټرهمر نبض شتون نه لري.

- د ابهر په عدم کفایه کې د چپ بطن غټوالی شتون لري. مگر په خلاف یې په سربيز دسام کې د چپ بطن غټوالی نه لیدل کېږي.

- د ابهر په عدم کفایه کې مرمر د تنفسي عمليې سره هېڅکله بدلون نه مومي. مگر په عدم کفایه کې مرمر د شهيق سره شدت مومي.

- د ابهر په عدم کفایه کې د والسلوا د ستراین څخه ۴-۵ ضربي وروسته نارمل حالت ته راگرځي. لکن په سربيز عدم کفایه کې د والسلوا څخه سملاسي وروسته خپل لومړنی لوړوالی بېرته نېسي.

۸. د سربيز دسام په عدم کفایه کې د قدامې نازله اکلېلې شریان تنگوالی: په دې ناروغي کې کریسیندو، ډیکریسیندو او لوړ پیچې ډیاستولیک مرمر اورېدل کېږي چې د ابهر دسام د باي پاس او یا د زړه د حملي په رامنځ ته کېدلو سره د منځه ځي.

۱۰-۵-۷. اختلاطات: که چېرې دغه ناروغان په وړ وخت او زمان ونه پېژندل شي او درملنه یې صورت ونه نېسي نو ناروغانو کې خفه کوونکی د زړه ټکان، د زړه اسکیمیا او په پای کې د زړه عدم کفایه تاسس کوي او هم انډوکارډايتيسس یې بل اختلاط دی.

۱۱-۵-۷. درملنه : د ابهر د عدم کفایي اصلي سبب ځانگړې درملنې ته اړتیا لري (د بېلگې په ډول د سفلیس له کبله منع ته راغلي Aortitis او یا اتانې انډوکارډایټیس). د عدم کفایي په ډېرو حالتونو کې د دسام بدلون ته اړتیا لیدل کېږي. خو د جراحي عملیې د وخت پېژندل ډېر ارزښت لري. ځکه چې د ابهر د عدم کفایي اعراض تر هغه وخته پورې دوام کوي ترڅو چې د مایوکارډیوم پاتې والی منع ته راغلي نه وي. نو کله چې مایوکارډیوم پاتې راغي نو بیا د جراحي عملیې په ذریعه په بشپړ ډول بڼه والی منع ته نه راځي نو په کار دی چې عملیات په داسې وخت کې وشي ترڅو د ناروغي بشپړ اعراض منع ته راغلي نه وي. د جراحي عملیې د سم او وړ وخت پېژندلو د پاره د هیموډینامیک ، ایکوکارډیوگرافیک ، او انجیوگرافیک کریټریا و څخه باید کار واخیستل شي! د چپ بطن د عدم کفایي په پیل کې د دمې کولو او په غذا کې د مالگې د بندېز، د ډیورتیک او د ناروغ په پوهولو سره بڼه ځواب وایي، او د اتانې انډوکارډایټیس د مخنیوي د پاره اتی بیوتیک په وقایوي ډول ورکول کېږي. (۳).

۶-۷. د ابهر دسام تنگوالی

۱-۶-۷. لاملونه: د دې ناروغي لاملونه په لاندې ډول دي.

الف. دسامي ناروغي .

ولادې سوې اشکال : چې معمولاً په دې آفاتو کې د ابهر د دسام تنگوالی په گونې ډول لیدل کېږي. د نارمل دسام تکلس کېدل یا ور سره التهابي یو ځای والی : چې په روماتیزم کې لیدل کېږي او زیاتره وخت تنگوالی او عدم کفایه یو ځای وي او شلېدلې باې کسپېد دسام ور سره هم یو ځای وي.

ب. د دسام د لاندې برخې تنگوالی.

Fixed type چې حلقوي فبروزیس د منځنۍ کچې عضلي بندوالی ور سره یو ځای وي او په نادرو حالتونو کې د مټرال د دسام د انومالي د ارتکاز سره یو ځای وي او د HOCM له سببه منع ته راځي.

ج . د دسام د پورتنی برخې تنگوالی : د فبروتیک انساجو په واسطه د والسلا د سینس د پورتنی څنډې تنگوالی (۳).

۲-۶-۷. پتوفزیولوژي : کله چې د چپ بطن د تشېدو په وړاندې یوه مانعه شتون ولري نو د چپ بطن د فشار لوړوالی او غټوالی منځ ته راځي چې د چپ بطن د اسکېمیا سبب کېږي او بیا د اسکېمیا له کبله د سیني درد، اریتمیا، او د زړه عدم کفایه رامنځ ته کېږي. د چپ بطن د تشېدو په وړاندې بندښت د مشق په وخت کې زیاتېږي نو ځکه د ابهر د تنگوالی اعراض ډېر وخت په مشق کې رامنځ ته کېږي. په نارمل حالت کې د مشق په وخت کې د زړه دهانه خوځلي زیاتېږي چې دسام دا زیاتوالی زغملی شي. څرنګه چې په دې حالت کې د ابهر دسام تنګ وي نو د زړه د دهانې د زیاتوالی زغم ستونزمن وي چې په پای کې د وینې فشار غورځېږي. د زړه اسکېمیا نوره هم زیاتېږي، کارډیو مایو پټي منځ ته راځي او د زړه د اریتمیا د رامنځ ته کېدو سبب کېږي (۳).

۳-۶-۷. کلینیکي بڼه: د ناروغي کلینیکي بڼه په لاندې ډول ده.

د ناروغ تاریخچه : ناروغ به د لاندې ستونزو څخه ګیله کوي.

۱. د ناروغي په خفیفه بڼه کې ناروغ ستونزې نه لري او د کومې خاصې ګیلې څخه ګیله نه کوي. مګر ګیلې هغه وخت را ولاړېږي چې دسام د سوری مساحت ۱ ساتي متر مربع یا د هغې څخه کمه شي. همدارنګه د ابهر او چپ بطن د فشارونو. Resting peak systolic pressure توپیر لږ تر لږه ۵۰ ملی مترو سیمابو ته ورسېږي.

- د سیني دردونه: د لاندې پتالوژیکي بدلونونو له امله منځ ته راځي.

- د غټ شوي مایو کارډیوم له کبله د اکسجن اړتیا زیاتېږي.

- د بطن د ایجیکشن د وخت د زیاتوالی له سببه د ډیاسټول وخت لنډېږي چې دغه د وخت لنډوالی د اکېلې شریانونو د ارواء (خړبولو) د پاره کفایت نه کوي.

- په اکللی شریانونو باندې د چپ بطن فشارې اغېزې.

- د اکللی شریانونو د فوځو ګډون په سټینوزیس کې.

۳. سنکوپ: د سنکوب حملې د چپ بطن د عدم کفایې د را منځ ته کېدو څخه وروسته منځ ته راځي چې د هریو کار سره یې وخامت زیاتېږي.

۴. Exertional dyspnea: کېدای شي چې د ناروغي په شروع کې را منځ ته شي مګر متناوبه نفس تنګي او اورتوپنیا د چپ بطن د عدم کفایې د رامنځ ته کېدلو څخه وروسته منځ ته راځي.


۵. د چپ بطن پاتې والی: د دې پېښې په را منځ ته کېدو کې ناروغ ته نفس تنګي، اورتوپنیا او د سرو اذیما پیدا کېږي (۳).

د ناروغ فزیکي کتنه: په ناروغ کې به لاندې نښې شتون ولري.

۱. د زړه دوامداره او Heaving لرونکي امپلس.

۲. سیستولیک تریل: سیستولیک تریل د ښی طرف په دوهمه بین الضلعي مسافه کې جس کېږي چې کله کله د غاړې ښی خوا رګونو ته هم خپرېږي.

۳. ایجکشن سیستولیک مرمر: د ابهر په ساحه کې اورېدل کېږي چې ځیګ یا خشن وصف لري. او د زړه د لومړي اواز څخه وروسته ډېر ژر شروع کېږي او د سیستول په نیمايي کې خپل اعظمي لوړوالی ته رسېږي چې بېرته په ټیټېدو شروع کوی او د دوهم اواز د شروع څخه مخکې د منځه ځي.



شکل ۶-۷

د ابهر د دسام په تنگوالی کې ایجکشن سیستولیک مرمرو او کلیک (۱۱).

مگر ځنې وخت د Gallavardin په پېښه کې چې د یو ټاکلی لوړ پېچې فریکونسي په سبب دا مرمرو په اپیکس کې ډېر لوړ اورېدل کېږي. په ځینو نادرو حالتونو کې مرمرو د مترال په ناحیه کې لومړی نرم اورېدل کېږي او بیا بېرته په شدت کې یې لوړوالی منځ ته راځي چې د Conduction hour glass په نوم یادېږي. په زړو خلکو کې دا مرمرو په اپیکس کې موزیکل یا قمری اواز ته ورته اورېدل کېږي چې د تنگوالی په زیاتېدو سره په کاروتېد کې هم د اورېدلو وړگرځي. د ناروغي په دوام سره د چپ بطنین تقلصیت کمزوره کېږي او په وړاندې یې د مرمرو دوام او شدت هم زیاتېږي.

۴. ایجکشن سیستولیک کلیک: په زیاتو پېښو کې د مرمرو څخه وړاندې والې کوی چې د منځ ته راتګ لامل یې همدغه فشار دی چې په ناڅاپي ډول ګنبد ته ورته د تنګ شوې دسام د خلاصېدو څخه منځ ته راځي چې دا مرمرو د دسام د تکلوس درامنځه کېدو له امله له منځه ځي.

۵. د لومړی اواز تیتوالی.

۶. د زړه دوهم اواز: په وخیم حالت کې د شاء تګ سپلیټینګ له کبله د اواز ځنډوالی رامنځ ته کېږي.


۷. اُذینې گالوپ (Atrial gallop): کېدای شي چې د چپ بطن د پاسه واورېدل شي چې د ۴۰ کلنۍ څخه مخکې د دې اورېدل د وخیم تنګوالی د پاره غوره دلیل بلل کېږي.
۸. ورو، ورو لوړیدونکې دومداره نبض (Pulsus parvus et tardus) : په دوامداره ډول د تیتې موجي جس کول دي چې د Anacrotic نبض په نوم هم یادېږي.
۹. د وینې فشار: د تنګ اولنډ پلس پرېشر (Pulse pressure) سره د تیت سیستولیک فشار یو ځایوالی په وخیم تنګوالی دلالت کوي.
- د Sub valvar stenosis کلینیکې بڼه: د دې ناروغي کلینیکې بڼه په لاندې ډول دی.
۱. په غیر د ابهر د تکلُس (Calcification) څخه د اوورتیک ایجیکشن کلیک نشتوالی.
 ۲. د ابهر د عدم کفایي له کبله معمولا ډیاستولیک مرمر شتون لری.
 ۳. په اپیکس کې د میډ ډیاستولیک مرمر شتونوالی.
 ۴. د زړه جسامت، غټوالی ته میلان لري.
 ۵. معمولا د صاعده ابهر پراخوالی موجوده نه وي.
- د Supra valvular stenosis کلینیکې بڼه: د دې ناروغي د کلینیکې بڼې څخه په لاندې ډول یادونه کېږي.
۱. ځانګړی مخ چې د ذهني او جسماني پاتې والی سره یو ځای وي.
 ۲. د اوورتیک ارچ د یوې یا څو ځانګو د تنګوالی له کبله په بنی بازو کې سیستولیک فشار د چپ بازو په پرتله لوړه وي.
 ۳. د اوورتیک ایجیکشن کلیک نه شتون.
 ۴. د تنګې برخې څخه وروسته توسع او پراخوالی موجوده نه وي. (۳).
- ۴-۶-۷. د سینې رادیوګرافي: په رادیوګرافي کې لاندې نښې د لیدلو وړ وي.

- په واضح ډول د چپ بطنین گردوالی.

- د تنگوالی څخه متصل وروسته پراخوالی چې خاصاً په هغه تنگوالی کې لیدل کېږي چې

لامل یې ولادې وي.

- د ابهر دسام متکلس کېدل.




۷-۷ شکل

د ابهر په تنگوالی کې د زړه په بڼې اړخ کې د تنگ شوی موقیعت څخه وروسته د نزولې ابهر پراخوالی لیدل کېږي او په چپ اړخ کې د چپ بطنین خارجي څنډه یې محدبه بڼه ځانته نیولی او د اپیکس بنکتنی برخه یې د ډیافرام څخه بنکتنه شوې ده. (۵).

۷-۶-۵. الکتروکارڈیوگرام : د تنگوالی د کچې سره مستقیماً په متناسب ډول د چپ بطن غټوالی هم لیدل کېږي. همدارنگه د انتقالی سیستم ځنې نیمګړتیاوي د لیدلو وړ وي.

۷-۶-۶. ایکوکارڈیوګرافي : د ایکوکارڈیوګرام M- mode او CSE طریقو کارونه د دسام تنگوالی د پاره بڼه ازموینې بلل کېږي.



۷-۸ شکل

په دو ډایمنشنل ایکو کې دا خیال د ابهر د دسام د شدید وخامت ښودنه کوي (۹).

۷-۶-۷. د زړه کتیترایزیشن : د چپ زړه کتیترایزیشن هغه وخت استطباب لري چې په ناروغ کې د کلینیک له نظره د چپ بطن ګیلې شتون ولري او په الکتروکارڈیوګرام کې د چپ بطن د غټوالی نښې لکه: ST او T بدلونونه د لیدلو وړ وي. همدارنگه دا کتنه د تنگوالی د کچې د معلومولو د پاره د تېرېدونکی کچې په معلومولو کې ډېر ارزښت لري ځکه چې ۵۰ ملي متره سیماب په منځنۍ کچه او د ۷۰ ملي مترو سیمابو شتون په وخیم حالت دلالت کوي. دا کتنه د زړه د د هانې د معلومولو، د چپ بطن د دندې د معلومولو او د اسکېمیک ناروغیو د ردولو د پاره هم کارول کېږي.

۷-۶-۸. کارډیوانجیوگرافي : دا ازموینه هغه وخت ناروغ ته توصیه کېږي چې ناروغ د ابهر دسام تنگوالی وخیمه بڼه ولري او ورسره د اکلېلي شریانونو د ناروغي د شتون شک هم شتون ولري نو ددې ناروغي د شتون او نشتوالی په خاطر توصیه کېږي.

۷-۶-۹. تشخیص : د ناروغي پېژندنه او تشخیص د تاریخچې، فزیکي او لابراتوارې کتنو په بنسټ صورت نېسي.

۷-۶-۱۰. اختلاطات : په دې ناروغانو کې د لاندې اختلاطو را منځ ته کېدل شونی برېښي. د ماغي امبولي چې د ستروک یا TIA لامل ګرځي، د سترګو شبکې ته امبولي ورکوي او د ږنډېدلو سبب کېږي، یو اختلاط یې ناڅاپي مړینه هم ده، د هضمي جهاز وینه بهېدنه او انتاني انډوکارډایټیس.

۷-۶-۱۱. درملنه

۱. استراحت : ناروغ باید د درندو او وزن لرونکی فزیکي کارونو څخه ډډه وکړي او که د زړه د پاتې والی اعراض ورسره یوځای وي په بستره کې باید دمه وکړي. د مالګې بندېز او د ډایجوکسینو ورکړه ګټور برېښي.

۲. د انتاني انډوکارډایټیس د مخنیوي په خاطر باید وقایوي اتې بیوتیک ورکړل شي.

۳. د سیني درد د پاره بڼه درمل بیتا بلاکرګنل کېږي. که د ابهر تنگوالی شدید وي بې له دې څخه چې د ناروغي اعراض په پام کې ونیول شي د دسام بدلون استطباب لري. په ماشومانو او تنګي ځوانانو کې که چېرې په دسام کې پرمختللی سؤی شکل او تکلس شتون ونه لري کېدای شي چې د دسام تنگوالی د Valvotomy په واسطه هم تداوي کړای شي. خو! دغه درملنه ډېر پایښت نه لري او څوکا له وروسته بیا د دسام بدلېدلو ته اړتیا پېښېږي. په زړو خلکو کې د جراحي عملیې په غوض د بالون په واسطه پراختیا ورکول

بله لاره ده خو! د دغې درملنې پایله بریالی نه برېښی. او یوازې په هغه ناروغانو کې د اجرا وړ دي چې جراحي عملیه پکې شونې نه وي. (۳).

۷-۷. ترای کسپېډ تنگوالی

د دسامونو نادر او غیر دودیزه ناروغي ده چې د نارینه و په پرتله په ښځینه پرگنه کې زیات لیدل کېږي، چې په دغه حالت کې د دسام د تنگېدو له کبله د ډیاسټول په مهال د ښی دهلېز څخه ښی بطن ته وینه په اسانې سره نه شی تېرېدلی. (۷، ۹).

۷-۷-۱. پتوفزیولوژي: د ښی دهلېز او ښی بطن د ډیاسټلیک فشارونو توپیر په TS دلالت کوي. کله چې Trans valvular blood flow د انسپایریشن په صفحه کې صورت نېسي نو توپیر وخیم وي او کله چې د اکسپایریشن په وخت کې وي نو وخامت یې کم وي. کله چې د ښی دهلېز د فشار Mean gradient د سیمابو ۴ ملي ملي مترو ته ورسېږي نو کولای شي چې سیستمیک وریدي احتقان را منځته کړي، سره د دې چې په مالګی بندېز لگېدلی وي او ناروغ ته ډیوریتیک هم شروع وي. زیاتره وخت دغه وریدی ډنډېدنه د هیپاتومیګالی، Ascites او اذیما سره یوځای وي چې کله کله ډېره وخیمه وي. په دې ناروغانو کې ریتم سینس وي او a موجه لوړه وي او د y موجه ډېره ښکته وي. د استراحت په وخت کې هم د زړه دهانه آغیزمنه شوې وي او هم د کار کولو په وخت کې د زړه دهانه نه پورته کېږي. د زړه دهانه د MS د شتون سره سره بیا هم د LA, PA او RA سیسټولیک فشارونه نارمل او یا په کمه اندازه لوړه ساتي. دغه پېښه په خپل نوبت سره د MS هیموډینامي بدلونونه او کلینیکي بڼه په ډګر کې پټ ساتي.

۷-۷-۲. کلینیکي بڼه: په ناروغ کې به لاندې کلینیک شتون ولري.

الف. تاریخچه: زیاتره وخت د تراپکسپېډ عدم کفایه د مترال د تنگوالی په سیر کې منځ ته راځي. نولومپنی ستونزه چې را منځ ته کېږي هغه ستونزه به د سرود کانجیشن له کبله را منځ ته کېږي نو ناروغ به د لاندې ستونزو څخه گیله کوي.

۱. د کار کولو په وخت کې ناروغ د بطن د بڼې طرف د پورتنی برخې د درد او دروندوالی څخه گيله من وي.

۲. ناروغ به د محيطي پرسوب او اذیما څخه گيله کوي.

۳. د سخت کار او فعالیت په وخت کې د نفس تنگي پيدا کېدل او هم د چپ طرف کوم دسام چې دروماتيزم له سببه اخته شوې وي د هغې اړوند ستونزې هم شتون وي.

۴. ناروغ په غاړه کې د ټکان د احساس څخه گيله کوي. (۷، ۳).

ب. د ناروغ فزيکي کتنه

۱. د سينس رېتم سره يوځای د غټې a څپې شتون والی.

۲ JVP به يې لوړه وي.

۳. کېدای شي چې د زړه لومړی اواز لوړ واورېدل شي.

۴. د ټټر د هډوکې په چپ اړخ کې د ميډ ډياسټولیک مرمراورېدل چې د شهيق په وخت کې لوړ او رېمبلينگ Rumbling وصف لري چې کله کله ډياسټولیک ټريل ورسره هم يو ځای وي.

۵. هيپاتوميگالی.

۶. د ځيگر د پاسه پرې سيستولیک نبضان جس کېږي.

۷. کله کله د ټراي کسپېد د اُپننگ سنپ اورېدل. (۱۰).

۷-۷-۳. الکتروکارډيوگرام: په الکتروکارډيوگرام کې په غير د اُډينې الوتنې او د بڼې بطن د غټوالی پرته د بڼې د هلبز غټوالی موندل کېږي. يعنی په دوهم لېډ کې د p څپه لوړه وي چې لوړوالی يې ۳ ملي متره يا د دې څخه هم لوړه وي. (۳).

۷-۷-۴. رادیوگرافي : په رادیوگرافي کې د بنی دهلېز د غټوالی له کبله د زړه خیال غټ بڼکاري په ځانگړې توگه د بنی دهلېز Bulging شتون وي او سږي معمولاً روښانه بڼکاري.

۷-۷-۵. درملنه : د ترای کسپېد دسام تنگوالی (TS) په پرمختیایي ډول پرمخ درومي چې په پای کې د بنی زړه د پاتې والی لامل جوړېږي. د طبي درملنې په لړ کې لومړنی درملنه د مایعاتو د ډنډیدو د مخنیوي او کمې په خاطر د مالگې بندېز او ناروغ ته ډیوریتیک ورکول ډېر ارزښت لري چې د درملنې بنسټیزه ډبره جوړوي. خو! کله چې د گولمو اذیما شتون ولري نو په دې وخت کې د لوپ ډیوروتیک په پرتله فروساماید کارونه غوره بلل کېږي. چې غوره بڼوالی یې دادی چې په دې وخت کې دا درمل د نورو درملو په پرتله ښه جذبېږي. که چېرې Ascites او د ځیگر کانجیسشن شتون ولري نو دې ناروغ ته د Aldosterone inhibitor کارونه غوره والی لري. (۱۰).

د ترای کسپېد دسام کله کله کېدای شي. خو! د دسام بدلولو ته په ډېرو حالتونو کې اړتیا نه پېښېږي او د نوموړی دسام د بدلولو تر څنګ د نورو دسامونو بدلېدلو ته هم اړتیا لیدل کېږي. ځکه چې د ترای کسپېد تنگوالی یوازې او گونې نه وي خو! که اړتیا پېښېږي هغه اړتیا به د مترال دسام تنگوالی وي. (۳).

۷-۸. د ترای کسپېد د دسام عدم کفایه

د سیستول په مهال د دسام د پوره نه تړل کېدو له کبله د بنی بطن څخه بنی اذین ته د وینې د شاتګ څخه عبارت دی.

۷-۸-۱. لاملونه : لاملونه یې په دوه لاندني ډلو وېشل کېږي.

الف. وظیفوي لاملونه : چې پېښې یې د عضوي لاملونو په پرتله زیاتې دي.

۱. د هر سببه (کورپلمونال او مایوکارډیل انفرکشن) چې د بنی بطن پراخوالی یا عدم کفایه رامنځ ته شوې وي، چې په خپل وار سره د دې دسام د پاتې والی او د وخیم کېدو لامل ګرځي.

۲. د مټرال دسام روماتیک ناروغي.

۳. د سږی دسام ناروغي.

۴. د نامعلوم لامل له کبله د سږی د فشار زیاتوالی یا په ثانوي ډول د سږو د ناروغي له کبله یا ترومبوامبولیزم له کبله یا د ولادې شنت له کبله د ترای کسپېد عدم کفایه منځته راځي.

ب. هغه عضوي آفتونه چې په نادر ډول د ناروغي لامل جوړېږي په لاندې ډول دي.

۱. ولادې آفتونه چې معمولا د Ebstein's انومالی سره یوځای وي.

۲. تروماتیک چې د بنی بطن د حلیموې عضلې د شلېدنې سره یوځای وي.

۳. د کارسینوئید د پلکونو د جوړېدلو ناروغي.

۴. روماتیزم.

۵. د درملو په روږدي خلکو کې انډوکارډایټیس.

۶. لوپیس اریټیماتوزیس.

۷. د بنی دهلېز مایکسوما.

۸. انډو مایوکارډیل فبروزیس.

۹. A-V cushion defect. (۳).

۲-۸-۷. کلینیکي بڼه: کلینیکي بڼه یې په لاندې ډول تشریح کېږي.

الف. تاریخچه: په دې ناروغي کې ناروغ به د بنې زړه د عدم کفایي د گیلو څخه حاکی وي.

۱. ناروغ د کار کولو په وخت کې د ژرسترې کېدلو څخه بیان کوي.

۲. ناروغ د کار کولو په وخت کې د ځیگر د پاسه د درد د احساس کولو گیله کوي.

۳. ناروغ د محیطي اذیما څخه گیله کوي.

۴. ناروغ به په غاړه کې د ځورونکي نبضان څخه شاکی وي.

ب. د ناروغ په فزیکي کتنو کې لاندې نښې د لیدلو وړ وي.

۱. هیپاتومیگالی.

۲. اسایټس او د پښو پرسوب (۹).

۳. د غاړې په وریدونو کې د سیستولیک نبضان شتون.

۴. د تراکسپېد د محراق د پاسه د پان سیستولیک مرم اور بدل چې د شهیق او یا مشق سره شدت مومي او کله کله د هغې سره یو میډ ډیاسټولیک مرمر هم اور بدل کېږي.

۵. معمولاً اذینې فبریلیشن شتون لري.

۶. د تېر د هډوکې په چپ طرف کې د بنې بطن څپه د جس وړوي (۷، ۴، ۳).

۷-۸-۳. ایکوگاردیوگرافي: د ایکو په کتنه کې دغه دسام به ضحیم او پنډ وي او د سیستول په صفحه کې به Dome ماننده وي. د Transvalvular gradient د معلومولو له پاره باید یې دوامداره موجې ډوپلر ایکوسرته ورسېږي.

۷-۸-۴. الکتروکاردیوگرام: د بنې بطن د غټوالی نښې چې کله کله اذینې فبرېلشن هم ورسره یوځای وي، کتل کېږي.

۵-۸-۷. د سيني راديوگرافي: په دې کتنه کې ليدل کېږي چې ښی دهلېز او بطن لوی شوي وي.

۶-۸-۷. درملنه: کله چې د تراپکسپېد عدم کفايه په گوښی ډول سره وي چې زیاتره وخت د تروما او يا د اتانې انډوکارډايتيس په سير کې منع ته راځي او د زغم وړوي او د دې حالت سره د پلمونزې شريان هايپرتينشن شتون ونه لري نو په دې حالت کې د دسام وظيفوي عدم کفايه معمولاً طبي درملو په واسطه د منځه ځي چې د څو کالونو له پاره ناروغ دا حالت زغمولای شي او جراحي عمليې ته اړتيا نه لري. په داسې حال کې چې د دسام پرمختللی عضوي عدم کفايه کېدای شي چې جراحي عمليې ته اړتيا پيدا کړي يعنی د جراحي کړنې په واسطه دسام اصلاح شي او په ناروغ باندې د Annuloplasty يا Plication عمليه سرته ورسېږي. مگر په ډېرو نادرو حالتونو کې تر اې کسپېد دسام د بدلولو غوښتنه کوي. (۳).

۹-۷. سريز دسامي ناروغی

۱-۹-۷. لاملونه: د نورو ناروغيو په پرتله سريز دسام ډېر کم د روماتيزم ناروغيو په واسطه اغيزمن کېږي. کله کله دا ناروغي د اتانې انډوکارډايتيس محراق گرځي. د کسبي سريز ناروغيو معمولاً دې دسام د پاتې والی غوره لامل چې په ثانوي ډول د دې دسام حلقی د ارتېدو له کبله چې د پرايمری سريز هايپرتينسن په سير کې رامنځته کېږي. دغه ارتوالی د Garham steel murmur لامل گرځي چې لوړ اوریدل کېږي او ډيکريسينډ او فلو وصف لري او د ټټر د هډوکي په چپ طرف کې د ډياستول په صفحه کې اورېدل کېږي. چې د ابهر د وروسته پاتې والی له کبله کوم مرمر چې رامنځته کېږي، بېلول يې ډېر ستونزمن وي. د سريز دسام پاتې والی د هيموډياميک د نا چيزې بدلون لامل گرځي. د سريز هايپرتينشن د شتون سره سره د اتانې انډوکارډايتيس په صورت کې چې د دې دسام

ويجاړيدنه او يا د جراحي عمليې له كبله د دې دسام لري كول بيا هم د زړه د پاتې والی لامل نه كېږي .

Carcinoid syndrome هم د دې دسام د تنگوالی او هم د پاتې والی لامل گرځي. همدارنگه سربيز پاتې والی په هغه ناروغانو كې ډېر پېښېږي چې په كوچنيوالي كې د فلوت د تترالوجي له سببه جراحي عمليه پرې سرته رسېدلی وي. علت يې د دسام د خروجی لارې دوهم ځلې ترميم بلل كېږي. ولادې سربيز تنگوالی به په ولادې ناروغيو كې تشریح شي .

۲-۹-۷. درملنه : په هغه ناروغانو كې چې د ماشومتوب د دورې د ترميم له كبله د دسام پاتې والی رامنځته شوې وي نو دې ناروغانو ته Percutaneous pulmonic valve replacement سرته رسېږي. همدارنگه دا درملنه په هغه ناروغانو كې هم سرته رسېږي كوم چې د دې دسام تنگوالی ولري او يا د دې دسام اترېزيا شتون ولري. معمولاً دا عمليه د Percutaneous aortic valve replacement عمليې څخه مخكې سرته رسېږي. (۹)

۱۰-۷. د گڼ شمېره دسامونو ناروغي

۱-۱۰-۷. د متيرال دسام تنگوالی او د ابهر دسام عدم كفايه (MS + AR)

د دسامو دا گډه ناروغي د ناروغي په پېژنده كې ډېره ستونزمنه پېښه را منځته كوی هغه دا چې د متيرال تنگوالی د ابهر دسام كلينيكي بڼه تر خپل سيوری لاندې راولي او د دې ناروغي كلينيكي بڼه په اولو صلي بڼه د زړه د دهانې د كمښت له كبله نه څرگندېږي. ځكه چې په دې پېښه كې چپ بطين د زړه د دهانې د كموالی له امله په متوقع ډول نه لوبېږي. نو د متيرال د تنگوالې د وخامت د پېژندلو له پاره د Pressur half-time using Dopplar Echocardiography څخه كار اخيستل كېږي. همدارنگه د دې ازموينې په عوض د درملنې په واسطه د متيرال دسام وخامت هم معلومېږي. ځكه چې د متيرال دسام درملنه د ابهر دسام كلينيكي بڼې وخامت ښكاره كوي.

درملنه : که چپرې جوته شوه چې د ابهر دسام وخیمه عدم کفایه شتون درلود، نو د درملنې له پاره یې د ابهر دسام تعویض او متریال دسام ترمیم سرته رسېږي .

۲-۱۰-۷. د متریال دسام او ابهر دسام یوځای تنگوالی (MS +AS)

لاملونه : د دې ناروغي ډېره غوره لامل روماتیزم دې خوا د تکلس له امله په ډجینراتیف ناروغيو کې هم لیدل کېږي .

کلینیک : ډاکټر ته یوه ځانگړې ستونزه په پېژندلو کې او هم په درملنه کې را منځته کوي . په دې حالت کې د ابهر دسام تنگوالی له کبله د متریال دسام مرمر پټ پاتې کېږي او په واضح ډول نه پېژندل کېږي . ځکه چې د ابهر دسام لوړ پیچې لرونکی مرمر په اولو پیکس کې اورېدل کېږي چې د متریال دسام د ډیاسټولیک ریمیلینگ د خاموشي لامل جوړېږي . همدارنگه د متریال وخیم تنگوالې د زړه د دهانې د کمښت لامل کېږي چې په خپل نوبت سره د چپ بطن د لویوالي مخنیوي کوي چې دغه مخنیوي د ابهر دسام د وخامت پټوونکی جوړېږي او د وخامت کلینیکي بڼه پټ پاتې کېږي . د دواړو د پتالوژي د پېژندنې له پاره ایکوکارډیوگرافي غوره معاینه بلل کېږي .

درملنه : که چپرې د درملنې په وخت کې د ابهر د تنگوالی د ناخبرې له کبله متریال سام ته Percutaneous ballon valvotomy سرته ورسېږي نو دا عملیه د چپ بطن د حاد عدم کفایي لامل کېږي ځکه چې د متریال په اولو صلاح سره د زړه دهانه چپ بطن ته زیاتېږي او پخ خپل نوبت سره د بطن د عدم کفایي سبب کېږي . نو په کار دا دی چې ابهر د دسام تعویض او متریال ته تعویض یا ترمیم سرته ورسېږي .

۳-۱۰-۷. د متریال دسام عدم کفایه او ابهر دسام تنگوالی (MR + AS)

دغه مشارکت غیره معموله پېښه ده . په دې پېښه کې د دواړو افتونو سیسټولیک مرمرونه جلا اورېدل کېږي خو د دواړو مرمرنو تر منځ توپیر نه شي کېدلای . ځکه چې د ابهر د

تنگوالی اپیکلی منتشر شوې مرمړ ډېر لوړ اورېدل کېږي چې د Gallavardin sign په نوم یادېږي. همدارنگه د شاتنی لیف لیت پرولپس له کبله سیستولیک مرمړ اورېدل کېږي چې د زړه قاعدی ته خپرېږي. نو د اصلي پتالوژی د معلومولو له پاره د ایکو کارډیو گرافي گټه اخیستل کېږي چې دا عملیه د ابهر دسام د تنگوالی ترڅنګ د متیرال دسام د عدم کفایي، کوم چې د داخل البطنی سیستولیک فشار د زیاتوالی له کبله چې د ابهر د وخیمې تنگوالی څخه منځته راغلی دی پوره څرګندونه ورکوی او هم د هغی دسام د تنگوالی د وخامت په هکله ډېر صحیح او غوره معلومات ورکوي.

درملنه : د ابهر دسام تنگوالی ترڅنګ د متیرال دسام جراحي درملنه: کله چې د ابهر دسام تعویض ستونزمن وي نو په دې وخت کې د متیرال دسام جراحي درملنې په هکله په لاندې ډول پرېکړه کېږي. که چېرې د متیرال دسام د عدم کفایي لامل یې داخلي پتالوژی وي. د بېلګې په ډول پرولپس. نو په دې وخت کې د متیرال دسام جراحي عملیه د ابهر دسام د تعویض کولو په پرتله وړاندې والی لري چې باید سرته ورسېږي. که چېرې د متیرال دسام د عدم کفایي کچه خفیف او یا منځنۍ وي او داخل المنشه پتالوژی ونه لري نو په دې وخت کې د چپ بطین د داخلي فشار کموالی د متیرال د عدم کفایي د بنوالی لامل کېږي. چې د ابهر په بدلولو سره ترلاسه کېږي. په دې وخت کې په دواړو دسامونو باندې د عملیو سرته رسول د معلولیت او مړینې کچه ډېره لوړ وي. که چېرې ډاکټر د داسې یوې پېښې سره مخ شو چې متیرال عدم کفایه د ابهر دسام د تعویض څخه وروسته وخیمه او هم ټینګار کوونکی پاتې کېدلو نو په دې وخت کې غوره پرېکړه دا ده چې لومړی به په متیرال دسام کې مداخله وشي بیا وروسته په ابهر دسام کې تعویض کول ترسره شي.

که چېرې متیرال عدم کفایه دوامداره او ټینګار کوونکی وه نو په دې وخت کې مداخله لازمی خبره ده.

۴-۱۰-۷. د ابهر او مټرال گډه عدم کفایه

لاملونه: د دې ناروغي غوره لاملونه د زړه روماتیزم او کولاجن ناروغي دي.

پتالوژی: د پتالوژی له نظره د دواړو دسامونو په قُطرونو کې پراخه شوې بدلونونه لیدل کېږي چې کېدای شي دواړه یوځای د روماتیک ناروغيو په سیر کې منځ ته راغلي وي او یا د کولاجن ناروغيو د اختلاط په ډول رامنځ ته شوې وي او یا د مټرال عدم کفایه د ابهر د دسام د عدم کفایي له کبله د اختلاط په ډول رامنځ ته شوې وي.

کلینیکي بڼه: کله چې د ابهر او مټرال د دسامونو تنگوالی په یوه ناروغ کې رامنځ ته شي نو د چپ بطن Overload او غیر معاوضوي صفحه ډېر ژر تاسس کوي. چې د جراحي عمليې استطباب د چپ بطن د جسامت او دندې پورې تړلی وي.

هیموډینامیک بدلونونه: په دې پېښه کې د سیستول په صفحه کې د مټرال دسام پوره نه تړل کېږي چې څه مایع د چپ بطن څخه چپ دهلبز ته شاء تگ کوي او د دې د داخلي حجم د زیاتوالي سبب گرځي. دا پېښه په خپل نوبت سره د دهلبز د داخلي فشار د زیاتوالي او د هغې د هاپېرتروفې او د پراخوالي لامل گرځي او ورسره جوخت د ابهر د دسام عدم کفایه چې کله کله د مټرال د عدم کفایي سبب هم کېږي چې د سیستول په صفحه کې د بندپز سره یې مخه ده او ورسره د ډیاستول په صفحه کې د چپ دهلبز څخه د زیات حجم مایع له کبله د چپ بطن کار زیاتېږي چې دا زیاتیدنه د بطن د هاپېرتروفې او پراخېدلو سبب کېږي چې د دې دواړو پېښو یوځای رامنځ ته کېدنه د چپ زړه د غټېدو او پراخېدلو سبب کېږي چې د وخت په تېرېدلو سره مایع د سږی وریدونو ته شاء تگ کوي او په سږو کې د سږی فشار د زیاتېدو لامل گرځي. (۹).

درملنه: په میخانیکي لحاظ سره د مټرال دسام درملنه باید د ابهر د دسام څخه مخکې صورت ونېسي.

۵-۱۰-۷. د دسام تعویض او ترمیم

د دې جراحي عملی بڼه پایله په لاندې شي انوباندې ولاړه ده.

۱. د عملیات په وخت کې د ناروغ د مایوکارډیل دندې او عمومي طبي حالتونو پورې تړلې ده.

۲. د عملیاتي ډلي د مهارت او د عملیات څخه وروسته د روغتیايي ډلي د بڼه ساتنې او څارنې پورې اړه لري.

۳. د مصنوعي دسام استهلاکې دوام ، څرنګوالی او د ترمبولایتکې پېښو پورې اړه لري. د عملیاتونو تر مخه دمړینې کچه په لاندې خلکو کې ډېره وي : کله چې عمر زیات وي یا نور معلولي ناروغي ولري لکه : د سپرو ناروغي، د بډوډۍ ناروغي، د دسامې ناروغيو پرته د نورو قلبی ناروغيو له پاره د جراحي عملیو اړتیا، ډیابیت او سریز شریانې هایپرټینشن. ددې عملیې ځنډنې اختلالات عبارت دي له : ترومبواټولې، د پرن کېدو ضد درملو د کارونې له امله وینه بهېدنه، د میخانیکې دسام ترمبوسیس، دپانوس نه شنه کېدل (Pannus ingrowth) د دسام سره په موازي ډول د لیکاز را منځته کېدل، هیمالسیس، دسامې جوړښت خرابوالی، انتاني اینډوکارډایټیس او Prosthesis – patient mismatch دسامې تعویض او اقسام د ناروغ د عمر او ځنې نور حالتونو پورې اړه لري چې په لاندې ډول ورڅخه یادونه کوو. هغه ناروغان چې عمر یې د ۲۵ کلونو څخه کم وي او د تحشر ضد درملو په کارونه کې کومه ستونزه ونلري نو هغې ناروغانو ته Mechanical prosthesis

(د مصنوعي دسام عدم کفایه، کوم چې په هغه مصنوعي دسامونو کې منځته راځي چې د ناروغ د اناتومي په پرتله کوچنې وي) کارول کېږي. د مصنوعي دسامونو ټاکنه (Tissue and mechanical prosthesis) د ناروغ د اړتیا، د دسام د راتلونکې دوام (کوم چې د عمر په زیاتوالي ، د پښتورګو د آخري مرحلې ناروغي او د حمل په اخیستلو سره کمېږي) او د تحشر ضد درملو کارونې پورې اړه لري. چې دا عملیه د ژوند تر یوې اوږدې مودې پورې د تحشر ضد درملو کارونې ته اړتیا لري. ځکه چې په Tissue prosthesis د دې ناروغانو ۳۰ سلنه

د ۱۰ کالونو په تېرېدو سره د دوهم ځل دسامې بدلون ته اړتیا پیدا کوي او ۵۰ سلنه تر ۱۵ کلونو پورې دوام کوي. هغه خلک چې د ۲۵ کلونو څخه ډېر عمر لري او نه شي کولای چې انتې کواډولانت وکاروي او یا هغه ناروغان چې د دې درمل د کارولو له پاره بل مضاد استطباب (حمل اخیستل یا د بدوډو د آخري مرحلې ناروغي) ولري نو هغوی ته هم د دسام تعویض له پاره Mechanical prosthesis سرته رسېدلای نه شي بلکه د دې پرځای Bioprosthesis کارول کېږي. همدارنگه هغه بنځي چې ماشومان غواړي هغوی ته هم Bioprosthesis توصیه کېږي. په بیو پروستېز کې مترال دسام د ابهر دسام په پرتله ژر خرابېږي چې غوره علت یې د دې دسام زیات بندېدل چې زیات فشار ته اړتیا لري رامنځته کېږي. د سيني امریکایي ټولنه نن سبا ټولو خلکو ته خوا زړو خلکو ته زیاتره وخت د بیوپروتیز توصیه کوي چې دا په خپل نوبت په دوه ډوله ده چې د Xenografts او Homograft په نومونو یادېږي. د تراکسپېد دسام تعویض له پاره Tissue valve کارول کېږي. په اوسنې وخت تجربه لرونکې جراح ډاکټران د لومړي ځل له پاره د دسام ترمیم ته غوره والی ورکوي. هغه کسان چې عمر یې د ۲۵ کلونو څخه ټیټ عمر لري او په خلاص مټ سره کولای شي چې د تحشر ضد درمل په دوامداره ډول کارولای شي نو هغه کسانو ته بڼه ټاکنه میخانیکي پروستېسیس ده. Bioprosthesis هغه ناروغانو ته ټاکل کېږي چې عمر یې د ۲۵ کالونو څخه کومو ناروغانو باندې چې پورتنی علميې سرته رسېدلي وي نو دا ناروغان باید د اتاناتو څخه وساتل شي. کله چې دوی غاښ وباسي او د خولې مداخلې ته اړتیا پیدا کېږي باید د مداخلې څخه مخکېني وقایوي انتې بیوتیک وکارول شي.

۷-۱۱. لنډیز : څرنگه چې پرمختلې هېوادونه د اتاناتو د پاره مخنیونکې تدبیرونه لري مگر زمونږ هېواد وروسته پاتې هېواد چې اوس هم د اتاناتو سره تل لاس په گریوان یو. زمونږ اقتصادي حالت د دې جوگه نه ده چې د نړې سره برابر د اتاناتو مقابله وکړو او ځانونه د هغو په شان د اتاناتو څخه وساتو نو ځکه زمونږ په هېواد کې روماتیزم غټ پرابلم او د

هغې څخه را ولاړ شوې دسامې ناروغي غټه ستونزه ده چې زمونږه زياته شتمني په دې لاره مصرفېږي.

۷-۱۲. پوښتنې

- ۱ : په روماتيک ناروغي کې کورې د () د جملې څخه شمېرل کېږي.
 - ۲ : د روماتيزم په مونوسکليک بڼه کې تبه او د بندونو دردونه څه وصف لري؟
 - ۳ : په روماتيزم کې د Jaoud's arthritis کلينيکې وصف وليکئ!
 - ۴ : د متيرال تنگوالی په ناروغ کې په تفتيش سره څه کتل کېږي؟
 - ۵ : د متيرال تنگوالی په برېښنايي گراف کې الف : P - mitral ب : P - pulmonale ج : P - mitral او P - pulmonale دواړه.
- د: پورتنی درې واړه صحيح دي.
- ۶ : متيرال عدم کفايه د کومو ناروغيو څخه بايد جلا شي؟
 - ۷ : د ابهر په عدم کفايه کې ناروغ د کومو شيانو څخه گيله کوی؟
 - ۸ : د ابهر په تنگوالی کې ناروغ څه حکايه کوی؟
 - ۹ : د ابهر دسام تنگوالی د کومو ناروغيو څخه بايد جلا شی؟ او هم وواياست چې مرمر يې څه وصف لري؟
 - ۱۰ : د تراې کسپېد د عدم کفايه وظيفوي لاملونه وليکئ؟

۱۳-۷. اخځلېکونه (References)

۱. دل، دل اقا. (۱۳۹۰ ل ل). د زړه او رگونو ناروغي. تنگرهار پوهنتون ، سهر مطبعه، کابل، افغانستان. مخ: ۲۵ .
۲. دل، دل اقا او هادي، سيف الله. (۱۳۹۳ ل ل). د ابهر دسام په ناروغيو کې د زړه د عدم کفایي پېښې داخله خانگه، طب پوهنځي، تنگرهار پوهنتون. پوهه مجله، مخونه: ۴۵ – ۴۲ .
۳. نشاط، محمد طيب. (۱۳۸۸ ل ل). تنفسي او د زړه د دسامونو روماتيزمل ناروغي. داخله خانگه، طب پوهنځي، تنگرهار پوهنتون. مخونه: ۲۵۷-۳۱۲ .
۴. نصر، محمد کریم. (۱۳۷۰ ل ل). امراض قلبی وعائی. د پيپارتمنت داخله، پوهنتون طبي کابل. صفحه: ۱۸۳ .

5. Au-Yong, Iain. Au-Yong, Amy & Broderick, Nigel. (2010). X- Rays Made Easy, International Edition. Churchill Livingstone Elsevier, England. Pp: 314.
6. Colledge, Nicki. Walker, Brian R & Ralston, Stuart H. (2010). Davidson's Principles & Practice of Medicine, 21st. Churchill Livingstone Elsevier India Private Limited. Pp: 612 – 624.
7. Kumar, Parveen & Clark, Michael. (2005). Clinical Medicine, 6th Edition. Elsevier Saunders, London. Pp: 818 – 827.
8. Kumar, Vinay. Cotran, Ramazi and Robbins, Stanley L. (2003). Robbins Basic Pathology, 7th Edition. Saunders, London. Pp. 374 – 380.
9. Longo, Dan L. Fauci, Anthony & Kasper, Dennis L. (2008). Harrison's Principles Internal Medicine, 18th Edition. Mc Graw Hill Medical Lisbon London. Pp : 1934 – 1949 , 2752 - 2756.
10. Papadakis, Maxine A. McPhee, Stephen J and Rabow, Michael W. (2014). Current Medical Diagnosis & Treatment, 53rd Edition. Mc Graw Hill Lange New York. Pp : 324- 341 , 405 - 406.
11. Taber's Cyclopedic Medical Dictionary 20th Edition, F, A, Davis Company, WWW, FADavis.

اتم خپرکی

انډوکارډایټیس

پیلیزه : زړه د بدن د مهمو او حیاتي غړو څخه شمېرل کېږي چې دیوال یې د درېو برخو څخه جوړه شوې ده چې د داخل له خوا د اینډوکارډیوم (Endocardium)، سب اینډوکارډیوم (Subendocardium)، او بهرنی برخه یې د ایپي کارډیوم (Epicardium). په نوم یادېږي. د سب اینډوکارډیوم التهابي وتیره د سب اینډوکارډایټیس (Subendocarditis). په نوم یادېږي چې اتانې (Infective)، او غیر اتانې (Non infective). سرچینه لري.

۸-۱. اتانې انډوکارډایټیس

۸-۱-۱. تعریف : د زړه د دسامونو او د انډیوکارډیوم د خارجي یا اندوتیلیوم د سطحي منتن کېدلو ته اتانې انډوکارډایټیس وايي.

۸-۱-۲. گروپ بندي: اتانې انډوکارډایټیس په دوه ډلو وېشل کېږي. (۲).

۱. حاد بکټريايي انډوکارډایټیس : هغه اتانې انډوکارډایټیس دی چې د قوي مرض تولیدونکی اتاناتو په واسطه د ورځو یا اونيو په موده کې منځ ته راځي.

۲. تحت الحاد بکټريايي انډوکارډایټیس: هغه اتانې انډوکارډایټیس دی چې د کمزوري ناروغي منځ ته راوړونکی اتاناتو په واسطه د اونيو یا میاشتو په موده کې منځ ته راځي. دا ناروغي د خپل ډېر ورو او خفي سیر له کبله ترزیات وخته پورې د تشخیص څخه پټ پاتې کېږي، هغه وخت پېژندل کېږي چې د زړه په جوړښت کې بدلونونه را منځ ته کړي او دغه بدلونونه په خپل نوبت سره د یو غټ امبولیکې پېښې او یا د څېرې شوې فنگسۍ انورېزم سبب جوړ شي. دې ناروغي کې ځنې وخت د انډوکارډایټیس په شتون کې تنبئات غیر مایکروبي وي، چې د غیربکټريايي انډوکارډایټیس په نوم یادېږي. په پرمختللي هېوادونو کې د دې ناروغي کلنۍ پېښې په هر ۱۰۰۰۰۰ کسانو کې ۲،۲-۷

دي. په دې هېوادونو کې د مساعد کونکو فکتورونو د ډلې څخه د زړه ولادې ناروغي د زړه د ځنډنې روماتیک ناروغيو ځای ناستي جوړ شوي دي. همدارنگه په یاد شوي هېوادونو کې د دې ناروغي نور مساعد کونکي فکتورونه عبارت دي له: په غیر قانوني ډول د وريد له لارې د درملو کارونه، د دسامونو استحالي ناروغي او په داخل د زړه کې د ځيني نقشو کارول. همدارنگه په پورتنۍ ملګونو کې په زړو خلکو کې د اتانې انډوکارډايتيس پېښې زيات ليدل کېږي. د دې ناروغي ۳۰ - ۳۵ سلنه پېښې چې په اصلي او طبيعي دسامونو کې د روغتيايي بې پروايي له کبله را منځ ته کېږي. په ټولېز ډول د انډوکارډايتيس ۱۲ - ۳۰ سلنه پېښې په هغو خلکو کې را منځ ته کېږي چې مصنوعي دسامونه لري. دا پېښې د دسامونو د ځای په ځای کولو څخه وروسته په لومړنۍ ۲ - ۱۲ مياشتو کې ډېر ليدل کېږي، چې د دې څخه وروسته پېښې يې کمېږي او ناروغ ثابته بڼه ځانته غوره کوي.

۳-۱-۸. لاملونه: زياتره بکتريا او فنگسونه په Sporadic ډول د انډوکارډايتيس لامل ګرځي. د دې د ځينيو بکترياو لکه: Viridans streptococi, Staphylococci and HACEK د داخلېدلو لارې يې عبارت دي له: خولې، پوستکي او د پورتنۍ تنفسي سيستم څخه د Streptococcus gallolytic بکتريا د داخلېدلو لاره د معدې معايي څخه عبارت دی. همدارنگه Entrococi د وينې بهير ته د بولې لارې څخه ځان رسوي. نو په ټولېز ډول لاملونه يې په لاندې دوه لويو ډلو وېشل کېږي.

الف. بکتريايي لاملونه

۱. هغه بکترياوي چې په دوديز ډول د دې ناروغي سبب کېږي عبارت دي له: سټريپټوکوکس ويريډانس، سټريپټوکوکس فيکاليس اوسټافيلوکوکس اپيډرمېډيس. په درملور وېرېدې خلکو کې او د عمليات څخه وروسته په لومړنيو شېبو کې معمول لامل يې د سټافيلوکوکاې څخه عبارت دي.

۲. غیر معمول بکتریاوې چې د انډوکارډا ایتیس سبب کېږي عبارت دي له : نیمو، گونو یا مینینگوکوکس، پې پروتیز، بې پایوسیانیز، د کولموگرام منفي Haemophilus spp Eikekelia spp ، Actinobacillus spp – Corynebacterium spp ، kingelia spp او .

ب. غیر بکتریايي لاملونه : ریکیتهسیایي لکه : Coxiella burnetti او فنګسې اتانات لکه : Chlamydia type B agent . torulosis او histoplasma، aspergillus، monilia، coddida : of psittacosis .

۴-۱-۸. پتوجنیسیس او پتالوژی

پتوجنیسیس: د دسام د انډوکارډیوم د داخلي سطحې تخریش یا زخمې کېدل د مایکرو اورگامیزم د نښتلو له پاره په لاندې ډول لاره هواروي.

۱. کله چې وینه د سب انډوکارډیل اجزاو سره په تماس کې راشي نو ورکوټې Clot جوړېږي. د دې ناروغي پتوجن چې د وینې په بهر کې شتون لري د دې پرې سره په تماس کې راځي او ځان د دې سره نښلوي او د مانوسیت د فعالېدو لامل ګرځي. مانوسیت په خپل نوبت د سایتوکلین د جوړېدو لامل کېږي او په پایله کې یو غټ انتاني تیغه رامنځته کوي.

۲. هغه مایکرو اورگانیزمونه چې Fibronectin درلودونکې دي د Transmembrane proteins سره چې د Microulceration له امله رامنځته شوي، د یو ځای کېدو په واسطه انتايي انډوکارډا ایتیس را منځته کوي چې دا پېښه په ستیافیلوکوکس او وریس کې لېدل کېږي چې په روغو دسامونو کې رامنځته کېدای شي .

پتالوژی: د پتالوژی له نظره لاندې بدلونونه د کتلو وړ وي.

۱. د ناروغي غوره پتالوژيکي نښه په دسام کې د تبغو را منځ ته کېدل دي، چې په جوړښت کې يې بکتريا او يا کوم بل اورگانيزم شامل وي. چې په ابهر او مترال کې زيات پېښېږي او د درملو په روږدي خلکو کې د ښي زړه په دسامونو کې ليدل کېږي.

۲. تبغې کېدای شي چې يو يا گڼ وي. کېدای شي چې يو دسام اخته کړي او يا په عيني وخت کې گڼ شمېر دسامونه اخته کړي. د تبغې بڼه او جسامت د لامل او د اتې بيوتيکو د کارونې پورې تړلی وي. ځکه فنگسونه د بکترياو په پرتله د غټو تبغو لامل گرځي او د اتې بيوتيکو کارونه د تحت الحاد ناروغيو لامل گرځي چې تبغې يې دومره ښکاره نه وي.

۳. ځنې وخت د تبغو د پرمختگ له کبله د دسام د سوريو بندېدل او تنگېدل منځ ته راځي. همدارنگه ځنې وخت تبغې کولای شي چې د دسام د تخريب له کبله د ورېغو، حلیموې عضلو او کورډا ټينډان د شلېدلو سبب جوړ شي. همدارنگه د دسامونو چا پېره ځنې غير دوديز بدلونونه د Ring abscesses په نوم منځ ته راځي. چې په تحت الحاد حالت کې غير معمول وي او په تحت الحاد کې د دسامونو نسجې تخريبات د حاد په پرتله کم وي او هم تبغې يې په خپلو منځو کې سره توپير لري. داسې چې په تحت الحاد کې د تبغو په قاعدو کې د گرانوليشن انساج موجود وي.

۴. په دې ناروغانو کې د تبغو څخه د اختلاط په ډول شرياني امبولي جلا کېږي چې ۲۰-۵۰ سلنه پېښې جوړوي او د بدن په نورو برخو کې د آفتونو لامل گرځي مثلاً: په دماغ، سترگه، پښتورگو او نورو کې.

۵-۱-۸. کلينيکي بڼه: د دې ناروغي کلينيکي بڼه پراخه او د ناروغانو تر منځ مختلف وي. نو د دې ناروغي کلينيکي بڼه د اتان، زړه، امبولي، معافيتي سيستم او تنفسي سيستم پورې اړه لري.

الف. د اتان اړوند کلینیکي بڼه

تبه : په ۸۰ - ۹۰ سلنه ناروغانو کې شتون لري چې په ډول، ډول څرنګوالي سره لیدل کېږي. کله کله شدت یې کم وي چې په حاده ناروغي کې هیکتیک وصف لري چې په ۴۰-۷۵ سلنه ناروغانو کې لږزه او خوله ورسره یوځای وي او کله کله وخیم حالت لري. همدارنګه د تبې او اتان له کبله د دې ناروغانو په ۲۵ - ۵۰ سلنه کې بې اشتهايي، سترتیا او د بدن د وزن بایلل شتون لري. مګر په لاندې حالتونو کې تبه شتون نه لري لکه : د زړه احتقاني عدم کفایه ، د پښتورګو ځنډنی عدم کفایه ، فنگسې انډوکارډایټیس، د اتبي بیوتیکونو کارونه، زاړه خلک او د سپسیس په وخیمه بڼه کې.

کم خونې : په ۷۰ - ۹۰ سلنه پېښو کې کم خونې شتون لري. په دې کې د پوستکي د رنګ بدلېدنه په ځاكي ژېړ رنګ باندې، چې په کم خونې باندې دلالت کوي.

کلینیک : چې د ګوتو په کلینیک کې د غټو ګوتو کلینیک ژر را منځ ته کېږي. دا پېښه د دې ناروغانو په ۱۰ - ۲۰ سلنه کې د لیدلو وړ وي.

د تورې غټېدل : په ۱۵ - ۵۰ سلنه ناروغانو کې د لیدلو وړ وي چې د ناروغي په اومه اونۍ کې لیدل کېږي. چې د تتوریت سره یوځای وي او که چېرې احتشاء را منځ ته شوي وي نو Rub هم د موندنې وړ وي. همدارنګه په ځینو نادرو حالتونو کې کتلوي سپلینومیګالی هم جس کېږي.

د بندونو درد : د انډوکارډایټیس په ۱۵ - ۳۰ سلنه ناروغانو کې رامنځته کېږي چې د مایع د ټولېدو پرته د بندونو لنډ مهاله دردونه پیدا کوي.

ب. د زړه اړوند کلینیکي بڼه: همدارنګه د زړه مرمرونه د انډوکارډایټیس په پرتله زیاتره وخت د زړه د نورو ناروغيو پتالوژي جوړوي. د دې ناروغي په شروع کې مرمرونه کم مګر د وخت په تېرېدلو سره کې په ۸۰ - ۸۵ سلنه ناروغانو کې رامنځ ته کېږي. چې د لاندې څرنګوالي درلودونکی دي.

۱. عضوي مرمر: چې د دسامونو د نیمگړتیا او یا په ولادې ډول د زړه او رگونو په آفتونو کې منځ ته راځي.

۲. د مرمر په شدت کې بدلون رامنځ ته کېدل: په ۲۰ - ۵۰ سلنه پېښو کې د Regurgitant په شدت او وخامت کې زیاتوالی را منځ ته کېږي.

۳. د نوې مرمرنو پیدا کېدل: د دې ناروغي په ۲۰ - ۵۰ سلنه پېښو کې نوې مرمرونه د لاندې حالتونو له کبله رامنځ ته کېږي. د بټیناتو تر منځ د سیپټوم سوري کېدل. د والسلاو د سینس خپرې کېدل، په حاد ډول د مټرال یا ابهر د دسام د عدم کفایي رامنځ ته کېدل.

۴. د مرمر نشتوالی: په هغه حالتونو کې چې مرمر شتون نه لري عبارت دي له د زړه د روغ شوي احتشاء څخه وروسته د اختلاط په ډول انډوکارډایټیس چې مورل ترمبس ورسره یوځای وي، رامنځ ته کېږي. وختي رامنځ ته شوي انډوکارډایټیس چې پخوانی صحت مند دسام یې اخته کړې وي. د ترای کسپېډ د دسام انډوکارډایټیس چې د مرمر څخه بې برخې وي.

د زړه د عدم کفایي پورې اړوند: په ۳۰ - ۴۰ سلنه ناروغانو کې احتقانی عدم کفایه رامنځ ته کېږي. کېدای شي چې د تاکسیک مایوکارډایټیس له کبله رامنځ ته شي. په نادرو حالتونو کې پرېکارډایټیس یا د اکلېلي شریانونو بندېدل د دې ناروغي لامل جوړیدلای شي. همدارنگه په حاد ډول پلمونري اذیما یوځای د دسامونو د عدم کفایي سره رامنځ ته کېږي چې په کمه اندازه د زړه غټوالی ورسره وي چې په ډېره چټکۍ سره د زړه د دهانې د کمښت لامل ګرځي.

سیستمیک امبولیزم

الف. شریانی.

دماغ پورې تړلی هیموپلیجیاء یا مایکوتیک انورېزم چې په شلېدلو منتج کېږي. پښتورگی اړوند: چې د کولیکې دردونو او هیمچپوریا لامل ګرځي.

ریتینا: چې د سترگو د دید گډوډی رامنځ ته کوي.

میزینتريک شریانونه: چې د حاد بطني دردونو، د توري د انفرکشن او احتشاء سبب کېږي.

محيطي اوعیي: په اطرافو کې د گانگرین رامنځ ته کېدل د مصنوعي دسام اړوند د مقدم انډوکارډایټیس له سببه چې د غټو اوعیو د بندېدلو له کبله منځ ته راځي چې زیاتره وخت په په فنګسي انډوکارډایټیس باندې دلالت کوي.

سږی: د چپ او ښي شنت له کبله یا د ریوی دسام د اخته کېدو له سببه په دې ناروغي کې د نمونیا پېښې زیات لیدل کېږي.

د معافیتي سیستم اړوند کلینیکي بڼه.

د پوستکي څرگندونې

راوتلې تینار او هایپوتینار

۱. اوسلر (Osler's)، نوډ: د میمپلې په اندازه، حساسیت لرونکی نوډولونه دي چې د گوتو او د پښې د غټو گوتو په قاعدو کې لیدل کېږي چې په ډله ییز ډول رامنځ ته کېږي او کېدای شي چې مرکزي خاسف او غاړی یې سور رنګ ځانته غوره کړي او خوورځي وروسته د چاودېدلو او یا د کومې نښې د پرېښودلو پرته بڼه کېږي. همدارنګه Janeway lesion د لاس په ورغوی او یا د پښو په تلو کې د یو غټ او بې درده پپول په بڼه کتل کېږي.

پورتنی دواړه نښې نژدې په ۲-۱۵ سلنه ناروغانو کې د کتلو وړ دي. (۲).

پوستکي او مخاطي غشاء: د فارنجیل او د خولې په مخاطي غشاء کې پیتیکيای خونړيزي لیدل کېږي. د نوکانو لاندې د سپلینتر هیموژ (Subungual) ښکاره کېدل د گوتو او د پښې د غټې گوتي په سرونو کې د اوسلر د نوډولونو شتون. پیتېشیا د دې ناروغانو په ۱۰-۴۰ سلنه برخو کې د کتلو وړ وي.

ریتینا : د رات سپات (کشتي ته ورته هیموراژیک خالونه دي چې مرکز يې سپین او غاړې يې سري دي). چې په ۲-۱۵ سلنه پېښو کې مثبت وي. (۲).

پښتورگی : گلومیرولونفرایټیس چې دوام يې په کلیوې عدم کفایه منتج کېږي. (۳).

۶-۱-۸. لابراتواري کتنې

۱. دوینې کلچر: په دې ناروغي کې د وینې په کلچر کې د ایتالوژیکي مایکرواورگانیزم ترلاسه کېدل د ناروغي د پېژندلو، د مایکرواورگانیزم د حساسیت معلومولو او د درملنې د وړپلان جوړولو له پاره ډېر ارزښت لري. د دې موخې د پاره هغه وخت د وینې د کرنې له پاره نموني اخیستل کېږي، چې ناروغ د اتې بیوتیک تر درملنې لاندې نه وي او هم په تېږدې وخت کې يې اتې بیوتیک يې اخیستې نه وي. نو د ناروغ څخه په ۸ ساعته ولږه کې درې نمونې چې هره نمونه باید د جلا رگ څخه او د وخت په مختلفو واټنونو کې چې د هري نمونې تر منځ واټن ۱-۴ ساعته وي باید واخیستل شي! او بیا دې کلچر شي! چې د مثبت والی په صورت کې بکتریايي انډوکارډایټیس ثابتېږي. که چېرې د درې واړه نمونو پایله بیا هم منفي وي نو لابراتواري ازموینې باید بیا تکرار شي. همدارنگه په دې ناروغي کې د وینې د سیرالوژیک کتنو څخه هم کار اخیستل کېږي. ځکه چې لاندې مایکرو اورگانیزمونه لکه: *Brucella* د کلچر او هم د فلوروسینس په واسطه اتې بادي يې د مستقیمې کتنې لاندې او یا د PCR په وسې له د مایکرواورگانیزمونو مشخص DNA یا 16 s rRNA ترلاسه کول دي. همدارنگه د دې ناروغانو د وینې په کتنو کې لیکوسایټوسیس چې ۲۰-۳۰ سلنه جوړوي، لیدل کېږي.

۲. الیکټروکارډیوگرافي: په برېښنايي گراف کې د زړه احتشاء په گوته کې چې علت يې د اکلېلي شریانونو امبولي وي. او د زړه د انتقالی سیستم نقیصه چې د ابهر د سام د بیخ د برخې د ابسیس له کبله منځ ته راځي. (۱، ۲).

۷-۱-۸. پېژندنه : د دې ناروغي د پيژندنې د پاره د ناروغ سره د مختلفو کتنو (تاريخچه، فزيکي معاینه او د لابراتوارې ازموينو مثبتوالی) په واسطه صورت نېسي. او هم د ډوک کریتريا څخه کار اخیستل کېږي چې په لاندې ډول بیانېږي.

۸-۱-۸. د ډوک کریتريا

۱. پتالوژيکي کریتريا : کله چې د ناروغي له پاره د نسجې يا مايکروبيولوژيکي توکو پتالوژيکي کتنې مثبت وي. د دې موخې له پاره نسجې توکي، په اوتوپسي يا د زړه په جراحي عمليه کې اخیستل کېږي چې عبارت دي له: دسامي انساجو، تېغو، امبولیک اجزاء او د زړه د داخلي ابسې د محتوياتو څخه.

۲. میجر کریتريا : دغه کریتريا عبارت دي له: په انډوکارد ایتېس کې د کلچر دوه مثبتې کتنې چې يو مشخص اتان را وښي لکه : سټريپټوکوکس ويريډانسا او يا د HACEK گروپ اتانات په گوته کړي. يا په دوه کلچرونو کې چې هره نمونه يې د ۱۲ ساعتونو څخه وروسته سرته رسېدلې وي د مقاوم او دوامداره بکټريميا تر لاسه کول او يا د درېو يا زياتو مثبتو کلچرونو را منځ ته کېدل چې کم ارزښته اتانات لکه : سټافيلوکوکس اووريس يا سټافيلوکوکس اپیدرميس راوښي. يا د کوکزیلا بورنيتيې ، بورنيتيلا يا کلامیډيا سپټاسي د پاره سيرالوژيک کتنې مثبت وي. يا د نښه شوې معلوم جين د پاره د ماليکولر اسې (Assay) کتنې مثبتوالی. په ايکوکارډيوگرام کې د متغیرو جوړښتونو، د ابسو جوړېدنه، د نوې رامنځ ته شوې دسامي ريگوارجيتيشن پيدا کېدل.

۳. کوچني کریتريا عبارت دي له: د زړه ناروغي مساعد کوونکی.

- د ساتني گريد د ۳۸ درجو څخه لوړه تبه.

- اېمونولوژيکي پېښې لکه: گلوميرولونفرايتيس، اوسلرونو، رات سپاټ يا د روماتويد د فکتور مثبتوالی.

- مايکروبيولوژيکي شواهد چې د میجر کریتريا سره برابره نه وي.

- د C – reactive او ESR لوروالی.

- د وعایي آفتونو شته والی لکه : غټې امبولي، سپلینومیگالي، کلینګ، سپلینتر هیموراژیک پټي شي او پرپورا. نوهغه وخت د اتانې انډوکارډايتیس تشخیص اینسودل کېږي چې لاندې شيان په ناروغ کې موجود وي.

- کله چې پتالوژیکي کریتريا مثبت وي. یا

-دوه میجر کریتريا مثبت وي یا

- یوه میجر او دوه کوچني کریتريا مثبت وي یا

- پنځه کوچني کریتريا مثبت وي. (۲).

۹-۱-۸. توپيري تشخیص: دا ناروغي باید د ټولو هغه ناروغيو څخه جلا شي چې دوامداره تبه ولري.

۱۰-۱-۸. اختلاطات : د دې ناروغي اختلاطات په لاندې ډول دي:

۱: په حاد ډول د دسام سوري کېدل.

۲. امبولیزم او د مایکوتیک انوریزم شلېدل.

۳. د بدوډ پاتې والی.

۱۱-۱-۸. وقایوي درملنه: هغه ناروغان چې د زړه دسامي او ولادې ناروغي ولري د اتانې انډوکارډايتیس د منځ ته راتلو د پاره مساعد گڼل کېږي نو ځکه دغه ناروغان باید د انډوکارډايتیس د منځ ته راتلو د خطر څخه خبر کړای شي او هم باید د غاښونو پاک ساتني ته ځانگړی پاملرنه وکړي او د بکټرېمیا د را منځ ته کېدو څخه د مخنيوي په اولو رتيا ناروغ باید وپوهول شي اتانې هډه په مناسبو اتني بیوتیکونو او په مناسبو دوزونو سره له منځه یوړل شي. (۲).

د وقایي په صورت کې د بکټرېمیا د منځ ته راتګ څخه لږ مخکې انټي بیوټیک توصیه کېږي. څرنګه چې د انډوکارډاټیس ځنې پېښې د غاښونو د وېستلو یا ډکولو، ځنې د یورالوژیک کتنو د سرته رسولو او یا هم ځنې معایناتو یا جراحي عملیو څخه وروسته چې د هضمي او تنفسي جهازونو کې سرته رسېږي را منځ ته کېږي، نو ځکه په پورته یاد شوي حالتونو کې هغه ناروغانو ته چې د زړه ولادې یا دسامې ناروغي ولري، د ناروغي د منځ ته راتګ د مخنیوي د پاره وقایوي تدبیرونه په پام کې باید ونيول شي. د انډوکارډاټیس د منځ ته راتګ د پاره لاندې ناروغان د لوړ خطر سره مخامخ ناروغان دي.

۱. هغه ناروغان چې مصنوعي دسامونه لري.

۲. هغه ناروغان چې مخکې هم په بکټریل انډوکارډاټیس اخته شوي وي که څه هم د زړه ناروغي ونه لري.

۴. چې د زړه سیانوتیک ناروغي ولري.

لاندې ناروغان په منځنۍ کچه د خطر سره مخامخ دي.

۱. د زړه ډېرې ولادي ناروغي.

۲. د زړه د دسامونو روماتیزم او یا نور کسبي ناروغي.

۳. هایپرټروفیک کارډیومیوپټي.

۴. د مټرال د دسام پرولپس چې د دسام عدم کفایه هم ورسره یوځای وي.

پورتنی ناروغانو ته د جراحي عملیاتو او معایناتو څخه مخکې په لاندې ډول انټي بیوټیک د وقایي په خاطر ورکول کېږي.

الف. په هغه حالتونو کې چې د غاښونو، تنفسي جهاز او مری جراحي عملیې سر ته رسېږي لاندې تدبیرونه باید په پام کې ونيول شي.

۱. ۲ گرامه امکسیسلین یا ۲ گرامه سیفالیکسین یا ۵۰۰ ملي گرامه کلريترومايسين د عمليې څخه يو ساعت مخکې د خولې د لارې وکارول شي يا ۲.۲ گرامه امپيسيلين د رگ يا د غوښې د لارې نيم ساعت د عمليې څخه مخکې وکارول شي. که چېرې ناروغ د پنسيلين سره حساس وي نو بيا ناروغ ته ۲۰۰ ملي گرامه کليندومايسين د رگ د لارې او يا ۱ گرام سيفازولين د غوښې د لارې نيم ساعت د عمليې څخه مخکې کارول کېږي.

ب. هغه حالتونه چې د هضمي جهاز (پرتو د مری، څخه) او بولې تناسلي جهازونو عمليې سر ته رسېږي.

۱. لوړ رسک لرونکی ناروغانو ته امپيسيلين د جنتامایسین سره يو ځای ۲ گرامه امپيسيلين د غوښې يا د رگ د لارې او په هر کېلوگرام وزن د بدن يونېم ملي گرامه جينتامایسین چې (د ۱۲۰ ملي گرامو څخه بايد زيات نه شي) نيم ساعت د عمليې څخه مخکې او بيا ۲ ساعته وروسته يو گرام امپيسيلين د غوښې يا د رگ د لارې يا يو گرام اموکسیسلن د خولې د لارې. که ناروغ د پنسيلين سره حساس وي بيا وانکومايسين د جينتامایسین سره يو ځای ورکول کېږي. يعنی وانکومايسين يو گرام د رگ د لارې د ۱-۲ ساعتونو په موده کې او په کېلو وزن د بدن يونېم ملي گرامه جينتامایسین د غوښې يا رگ د لارې نيم ساعت د عمليې څخه مخکې توصیه کېږي.

۲. منځنی رسک ناروغانو ته امکسیسلین يا امپيسيلين ۲ گرامه د خولې د لارې يو ساعت د عمليې څخه مخکې يا ۲ گرامه امپيسيلين د غوښې يا د وريد د لارې نيم ساعت د عمليې څخه مخکې ورکول کېږي. که چېرې ناروغ د پنسيلين سره حساسيت ولري نو ناروغ ته بيا يو گرام وانکومايسين د وريد د لارې د ۱-۲ ساعتونو په موده کې نيم ساعت د عمليې څخه مخکې توصیه کېږي. (۱).

۱۲-۱-۸. معالجي درملنه: د دې ناروغي په درملنه کې لاندې ټکي بايد په پام کې ونيول شي او د هغې سره برابر تداوي شي.

الف . عمومي اهمتومات

عمومي اهمتومات بايد د لاندې ټکوسره سم په لاندې ډول سرته ورسېږي .

- په بشپړ ډول ناروغ ته بايد د بستر استراحت توصيه شي .

- د پروټينو غني خواړه چې ويتامينونه او اوسپنه هم بايد ولري ناروغ ته ورکړ شي . که ناروغ کم خونه وي او د وينې ترانسفيوژن ته اړتيا ولري نو ترانسفيوژن ورته په کمه اندازه او په متکرر ډول وکارول شي .

ب . د مايکروب ضد درمل

۱ . مخکې د دې څخه چې ناوړه اختلاطات ورکړي ناروغ ته بايد انتي بيوتيک ورکړ شي .

۲ . د درملوپه مقابل کې د مايکروب د حساسيت سره سم په پوره مقدار سره ناروغ ته انتي بيوتيک بايد شروع شي .

۳ . ناروغ ته بايد بکتروسايډل انتي بيوتيک لکه : پنسيلين (يا يې مشتقات) ، سيفالوسپورين او امپنوگلايکوسايډ په گونښي ډول يا په اشتراکي ډول توصيه شي .

۴ . درملنې ته تر هغه وخت پورې دوام ورکول کېږي چې تبغي او امبولي د مايکروب څخه پاک شي . چې د دې موخې د ترلاسه کولو د پاره ناروغ ته د ۲ - ۸ اونيو پورې درمل ورکول کېږي .

د درملود کارونې بنسټونه : د درملوتاکنه د سببي لامل او ټاکل شوي انتي بيوتيکونو څخه صورت نيسي .

د درملو شروع : د درملوپه شروع کې بايد د ډېر سوچې او فکر څخه کار واخيستل شي . تر څو په درملنه کې د ټينگار او د درملنې د پاتې والي ستونزه رامنځ ته نه شي . نو د دې موخې د ترلاسه کولو د پاره بايد مېکروب پوره جوته شي او د هغې په وړاندې د بڼه اغېزه من درمل وټاکل شي او هم مستعمله مقدار يې په علمي قضاوت تعين شي .

همدارنگه کونښن او هاند دې و شي چې درملنه د لابر اتواري شواهدو په بنسټ برابر او سم عيار شي او د درملو په شروع کې دې بايد دوه درم له داسې وټاکل شي چې يو د بل د پاره سينرجيټيک ځانگړتياوې ولري ترڅو په راتلونکي کې په مطئين ډول د اتاناتو د ټينگار څخه مخنيوي و شي . نو د دې موخې د پاره ناروغان په لاندې ډول تداوي کېږي .

۱. که چېرې يو ناروغ د ستاډيلو کوکس او وريس د پاره مشکوک وي نو ناروغ ته بايد په لاندې ډول د درملنې پلان جوړ شي (۳) .

- فلوکساسولين ۱۲ - ۱۶ گرامه په ۲۴ ساعتونو کې + جينټاميسين يو ملي گرام په کېلو وزن د بدن هر ۸ ساعته وروسته يا نيتليميسين ۲ ملي گرامه په کېلو وزن د بدن هر ۸ ساعته وروسته ناروغ ته توصيه کېږي چې د کارونې لاره يې داده چې په بولس ډول د مرکزي وريد د لارې يا د غاړې د وريدونو د لارې ورکول کېږي .

۲. که چېرې د ناروغي سببې عامل سټريپټوکوکس ويريډانس وي د درملنې پلان يې په لاندې ډول دي . پنسيلين ۴ ميلونه يو ټپه هر ۲ ساعته وروسته + جينټاميسين يو ملي گرام په کېلو وزن د بدن هر ۱۲ ساعته يا سيفټرياکسون ۲ گرامه د ورځې يو ځل ورکول کېږي .

۳. که چېرې ناروغ په انټروکوکاي مشکوک وي بيا ناروغ ته لاندې پلان توصيه کېږي . پنسيلين يا امپيسپلين ۲ گرامه هر ۲ ساعته وروسته + جينټاميسين يو ملي گرام په کېلو وزن د بدن هر ۸ ساعته وروسته يا ټوبرمايسين ۳-۴ ملي گرامه په کېلو وزن د بدن ۲ ساعته وروسته ناروغ ته توصيه کېږي .

۴. که چېرې ناروغ په سټريپټوکوکس باويس ، سټريپټوکوکس فيکاليس او نور د پنسيلين په مقابل کې مقاوم سټريپټوکوکونو باندې مشکوک وي چې د لاندې انتبي بيوتيکونو په واسطه تداوي کېږي . وانکوماسين ۱۰ ملي گرامه په کېلو گرام وزن د بدن هر ۱۲ ساعته وروسته ، امپيسپلين د وريد د لارې ۸ گرامه په ۲۴ ساعتونو کې + جينټاميسين يو ملي گرامه په کېلو گرام وزن د بدن هر ۸ ساعته وروسته او مقاوم د پنسيلينو ته وانکوماسين ۱۵ ملي گرامه په کېلو گرام وزن د بدن هر ۱۲ ساعته وروسته ورکول کېږي .

۵. که چېرې سبې لامل د ستافیلوکوکس اپیدرمیس څخه عبارت وي نو د درملنې پلان يې په لاندې ډول دې. فوزیدیک اسید ۵۰۰ ملي گرامه هر ۸ ساعته وروسته + د وريد د لارې وانکومايسين ۱ گرام هر ۱۲ ساعته وروسته يا سيفازولين د وريد د لارې ۲ گرامه هر ۸ ساعته وروسته ورکول کېږي.

۶. که چېرې د ناروغي لاملونه HACEK گروپ بکتریاوي وي نو درملنه يې په لاندې ډول کېږي. امپيسپلين دوه گرامه د وريد د لارې هر ۴ ساعته وروسته + جینتامايسين يو ملي گرام په کېلو گرام وزن د بدن هر ۱۲ ساعته يا سيفترياکسون ۱-۲ گرامه د وريد د لارې ناروغ ته ورکول کېږي. (۳).

۷. که چېرې په مصنوعي دسام کې کلچر منفي انډوکارډايتيس رامنځ ته شوي وي نو درملنه يې په لاندې ترتيب سره کېږي. وانکومايسين + جینتامايسين + امپيسپلين يا سيفوپيرازون ۱-۲ گرام د وريد د لارې ورکول کېږي.

د درملنې دوام: د غيراختلاطي انډوکارډايتيس درملنه ۲ اونۍ دوام کوي. مگر دا دوام ثابت نه وي. ځکه چې د انتان د نوعې، د ناروغي د پېژندنې څخه مخکې د کلينیکې بڼې وځيماوالي او د مصنوعي دسام شته والی پورې اړه لري. همدارنگه ځنې ستونزې د درملنې په وخت کې رامنځ ته کېږي چې په لاندې ډول ورڅخه يادونه کېږي.

د وينې د کلچر منفي والی.

۱. ناروغ به په نژدې وخت کې انتي بيوتیک کارولی وي.

۲. حجري اړوند انتان او يا مخاطی انتانات لکه: لیجیونیا، کوکسیلا، HACEK گروپ او فنگسونه لکه: کانډیدا، هیستوپلاسما او اسپرجیلوسيسيس او د کوکسیلا بورنيتي او بارتونیا د پېژندنې د پاره سيرالوژیک کتنې بايد سر ته ورسېږي.

۳. د سترپتوکوکس د پېژندنې د پاره ځانگړې شنه (گروت) ته اړتيا ليدل کېږي.

د پښيلين سره د ناروغ حساسيت :که چېرې ناروغ د پښيلين سره د حساسيت پخوانی تاريخچه ولري يا د درملنې په جريان کې حساسيت وښی نو دې ناروغ ته د ورید د لارې اريتروماسين لکتوييونيت ۴ گرامه د ۲۴ ساعتونو په موده کې + ريفامپسين ۱۰ ملي گرامه په کېلوگرام د بدن د خولې د لارې ورکول کېږي.(۴).

د تبې دوام او ټينگار :که چېرې د مناسبې درملنې سره سره د څه وخت په تېرېدلو سره بيا هم تبه لوړه پاتې شي نو د علت د پاره يې لاندې حالتونه بايد ولټول شي . د درملو په مقابل کې د حساسيت پيدا کېدل (د پوستکي اندفاعات يا نورې ښې).

- د پېچکاری په ساحه کې موضعي عکس العمل.

- د اتانې محراق مقاومت لکه: د تورې آبسي يا د کومې بلې برخې اتانې محراق.

- د معمولي اتبي بيوتيکونو په مقابل د ال - فارم بکټرياوي ټينگار کول.

- په شروع کې د غير مناسبو درملو شروع کول.

- د طمعي څخه بهر د گڼ شمېره اتاناتو شتون.

- د درملنې په وخت کې د بل اتان مداخله خصوصاً د وريدي لينونو له کبله. د حجرې پورې تړلي اتانات : کلاميديا چې د ډوکسي سيکلين ۴ گرامه اول ځل بيا هره ورځ ۲ گرامه ناروغ ته توصيه کېږي او د څه وخت د پاره دوامداره ورکول کېږي.

د منتن دسام تغويضول: د اړتيا په وخت کې او که چېرې دسام صحت، روغ او صحت مند وي بيا د دسام تغويض ته اړتيا نه ليدل کېږي.

- فنګسي انډوکارډايتيس: په ايکو کې د غټو ماتېدونکو تبغو کتل په فنګسي انډوکارډايتيس دلالت کوي چې زياتره وخت د کانډيډا له کبله منځ ته راځي. درملنه يې د وريدي امفوتراسين په واسطه کېږي چې لومړی ۵ ملي گرامه د ۲ ساعتونو په موده کې ورکول کېږي بيا په تعقيب يې په تدريجي ډول د درمل زياتېدل تر ۷ ورځو پورې په ورځ کې يو ملي

گرام په کېلو گرام وزن د بدن ته رسېږي چې اعظمي مقدار يې ۲ گرامه جوړوي. فلوسايتوسين د ورځې ۱۰۰ - ۲۰۰ ملي گرامه په څلورو وېشلي دوزونو د خولې د لارې ناروغ ته ورکول کېږي او مصنوعي دسام بايد د جراحي عمليې په واسطه ووبستل شي. (۲).

ج. جراحي درملنه: د انډوکارډايتيس لاندې ناروغان د جراحي عمليې د پاره کانديد او جراحي ته بايد وسپارل شي.

۱. کله چې اتان په طبي اهتماماتو سره قابو او کنترول نه شي.
 ۲. د دسام د ويجاړېدلو په ځانگړې ډول د ابهر د دسام تخريب، د سيپتوم نشتوالی، انورېزم او غټه امبولي چې په حاد يا په ځنډني ډول د زړه د عدم کفايي لامل جوړ شوي وي.
 ۳. په مقدم ډول د مصنوعي دسام انډوکارډايتيس.
 ۴. د کانديد يا د اتان په شته والی کې د مصنوعي شي انولرې کول.
 ۵. د درملو په روږدي کسانو کې د معاوضې پرته د ترای کسپېډ لرې کول.
 ۶. د CSE په واسطه د آېسې پېژندل او د وړاندې تگ څخه يې مخنيوي کوي. (۱).
- د اندارو له پلوه د ناروغي وقايوي درملنه غوره ارزښت لري خو! که ناروغي رامنځ ته شوې وي. نو درملنه يې ستونزمن او که اختلاط يې ورکړی وي لکه:
۱. په حاد ډول د دسام سورې کېدل.
 ۲. د مايکوتیک انورېزم شلېدل او امبوليزم.
 ۳. د بېوډوپاتي والی.
- پورتنی درې واړه اختلاطات وژونکی دي.

۸-۲. لنډيز: سب اينډوکارډايتيس د ايتالوژي له مخې په دوه ډلوو وېشل کېږي چې د اتانې او غير اتانې سب اينډوکارډايتيس په نوم يادېږي. همدارنگه دا ناروغي په حاد او تحت الحاد ناروغيو وېشل کېږي چې هر يو يې د ځانگړې کلينيکې لوجې درلودونکی دي او که

په وخت او زمان سره يې درملنه صورت ونېسي نو ډيره بڼه پایله به ولري او که په وخت او زمان سره تداوي نه شي نو ډېرې بدې پایلې به ولري په ځانگړې توگه ځندنې دسامې ناروغي.

۸-۳. پوښتنې: تشریحې سوالونه

۱. د سب اینډوکارډ ایتیس لاملونه په څو لویو دستو وېشل کېږي؟

۲ Osler's nodes څه وصف لری؟

۳. سب اینډوکارډ ایتیس د کومو ناروغيو سره باید DDX شی؟

۴. د درملوټاکنه په بنسټونو سره سرته رسېږي؟

۵. د سب اینډوکارډ ایتیس انذار څه ډول ارزوي؟

۶. د سب اینډوکارډ ایتیس کوم ناروغان جراحي ته سپاري؟

سم ځوابونه په نښه کړئ!

۷. د فنګسي اینډوکارډ ایتیس شواهد په اولو يکو کې په لاندې ډول دي:

الف: په ايکو کې د غټو ماتېدونکو تبغو کتل په فنګسي اینډوکارډ ایتیس دلالت کوي چې زیاتره وخت د کانډېدا د کبله منع ته راځي. ب: د گڼو ورکوټو تبغو شتون. ج: واحده تیغه وي خوا ورکوټي وي. د: پورتنی درې واړه غلط دي.

صحيح په ص او غلط په غ سره په نښه کړئ!

۸. () په سب اینډوکارډ ایتیس کې هېڅکله د دسامونو سوري کېدل منځته نه راځي.

۹. () په سب اینډوکارډ ایتیس کې د ډوډۍ پاتې والی د اختلاط په بڼه را منع ته کېږي.

۱۰. () د سب اینډوکارډ ایتیس ناروغي پېژندنه په کومو شي انو باندې ولاړه ده؟ صرف

نومونه يې وليکئ!

٤-٨. اځځلپکونه (Referencs):

١. نشاط، محمد طيب .(١٣٨٨ ل ل).تنفسي او د زړه د دسامونو روماتيزمل ناروغي. داخله خانگه، طب پوهنځی، ننگرهار پوهنتون. مخونه: ٣١٧-٣٣٨ .

2.Longo, DanL. Fauci, Anthony & Kasper, Dennis L.(2008). Harrison's Principles Internal Medicine, 18th Edition. Mc Graw Hill Medical Lisbon London.

Pp : 152 – 153.

3.Papadakis, Maxine A. Mcphee, Stephen J and Rabow, Michael W. (2014). Current Medical Diagnosis & Treatment, 53rd Edition. Mc Graw Hill Lange New York.

Pp : 233-240.

4.Taber's Cyclopedic Medical Dictionary .20th Edition,F,A,Davis Company ,WWW,Fadavis A,Com.

Message from the Ministry of Higher Education

In history, books have played a very important role in gaining, keeping and spreading knowledge and science, and they are the fundamental units of educational curriculum which can also play an effective role in improving the quality of higher education. Therefore, keeping in mind the needs of the society and today's requirements and based on educational standards, new learning materials and textbooks should be provided and published for the students.



I appreciate the efforts of the lecturers and authors, and I am very thankful to those who have worked for many years and have written or translated textbooks in their fields. They have offered their national duty, and they have motivated the motor of improvement.

I also warmly welcome more lecturers to prepare and publish textbooks in their respective fields so that, after publication, they should be distributed among the students to take full advantage of them. This will be a good step in the improvement of the quality of higher education and educational process.

The Ministry of Higher Education has the responsibility to make available new and standard learning materials in different fields in order to better educate our students.

Finally I am very grateful to German Aid for Afghan Children and our colleague Dr. Yahya Wardak that have provided opportunities for publishing textbooks of our lecturers and authors.

I am hopeful that this project should be continued and increased in order to have at least one standard textbook for each subject, in the near future.

Sincerely,

Prof. Dr. Farida Momand

Acting Minister of Higher Education

Kabul, 2017

Book Name The Respiratory & Rheumatic Heart Diseases
Author Assist Prof Dr Salam Jan Shams
Publisher Nangarhar University, Medical Faculty
Website www.nu.edu.af
Published 2017
Copies 1000
Download www.ecampus-afghanistan.org
Printed at Afghanistan Times Printing Press, Kabul



If you want to publish your textbooks please contact us:

Dr. Yahya Wardak, Ministry of Higher Education, Kabul

Office 0756014640

Email textbooks@afghanic.de

All rights reserved with the author.

Printed in Afghanistan 2017

ISBN 9780 987 317 209